

# تت حکایا الاسلا

عن

روایات الاخلاص

یعنی:

بزرگان دین کی سبق آموز حکایات

مترجمہ: اعجاز احمد خاں سنگھانوی

کتاب خانہ انور شاہ

۶۸۲/ بی۔ حضرت عثمان غنیؓ روڈ۔ گورنمنٹ ہاؤس شپ۔ کراچی ۳۱







50.00

بِسْمِ اللَّهِ الرَّحْمَنِ الرَّحِيمِ

لَقَدْ كَانَ فِي قَصَصِهِمْ عِبْرَةٌ لِّأُولِي الْأَلْبَابِ

حِكَايَا الْأَسْلَافِ

وَأَيَّا الْأَخْلَافِ

بزرگوں کی سچی حکایات

علماءِ حق کی مستند و مؤثر اور دلپسند حکایات کا مجموعہ

جلد اول

مُوقِبَةٌ

احمد نواز احمد خاں سنگھانوی ایم اے

اسلامیات، تاریخ اسلام، عربی

ناشر  
کتب خانہ النور شاہ

۶۸۱/۱ حضرت عثمان غنیؓ روڈ کورنگی ٹاؤن شپ کراچی ۳۱

کتاب خانہ  
مکتبہ اسلامیہ  
کراچی



ب

نام کتاب ----- حکایا الاسلا عن روایات الاخلاق جلد اول

مرتب ----- اعجاز احمد خاں سنگھانوی (ایم۔ اے)


کاتب ----- محسن رمضان

سائز -----  $\frac{18 \times 23}{8}$

کل صفحات -----

قیمت -----

ناشر -----





# اس کتاب میں مندرجہ ذیل علما کرام کی حکایات درج ہیں

- ۱۔ حضرت مولانا محمد قاسم نانوتوی ر ۲۲۔ حضرت مولانا عبدالرب ہلوی ۴۳۔ حضرت مولانا ظفر احمد عثمانی ر
- ۲۔ حضرت مولانا شرف علی تھانوی ر ۲۳۔ حضرت مولانا مظفر حسین کاندھلوی ۴۴۔ حضرت مولانا محمد عبداللہ بہلوی ر
- ۳۔ حضرت حاجی امداد اللہ ر ۲۴۔ حضرت مولانا فتح محمد تھانوی ر ۴۵۔ حضرت مولانا خلیل احمد سہارنپوری ر
- ۴۔ پیر جیو محمد جعفر ر ۲۵۔ حضرت مولانا فضل علی قریشی ر ۴۶۔ حضرت مولانا شاہ عبدالرحیم راجپوری ر
- ۵۔ علامہ سید سیدان ندوی ر ۲۶۔ حضرت مولانا عبدالملک نقشبندی ر ۴۷۔ حضرت شیخ الحدیث مولانا محمد زکریا ر
- ۶۔ حضرت مولانا حفظ الرحمن سیوہاروی ر ۲۷۔ حضرت مولانا اقسام الحق تھانوی ر ۴۸۔ حضرت مولانا قاری عبدالرحمن پانی پتی ر
- ۷۔ حضرت مولانا فضل الرحمن گنج مراد آبادی ر ۲۸۔ حضرت سید مولانا حسین احمد مدنی ر ۴۹۔ حضرت مولانا شاہ رفیع الدین دیوبندی ر
- ۸۔ حضرت مولانا شاہ عبدالقادر راجپوری ر ۲۹۔ حضرت مولانا سید عطاء اللہ شاہ بخاری ر ۵۰۔ حضرت مولانا شاہ وصی اللہ فتح پوری ر
- ۹۔ حضرت مولانا محمد سدا حسن ر ۳۰۔ حضرت مولانا محمد عیسیٰ الہ آبادی ر ۵۱۔ حکیم حاجی عبدالحسین یا آبادی ر
- ۱۰۔ حضرت علامہ انور شاہ کشمیری ر ۳۱۔ حضرت مولانا محمد اسماعیل کاندھلوی ر ۵۲۔ حضرت مولانا محمد شفیع بجنوری ر
- ۱۱۔ علامہ رشید رضا ر ۳۲۔ حضرت مولانا احمد علی لاہوری ر ۵۳۔ حضرت مولانا سید محمد یوسف بنوری ر
- ۱۲۔ حضرت مولانا احمد علی محمد سہارنپوری ر ۳۳۔ حضرت مولانا شبیر علی تھانوی ر ۵۴۔ حضرت مولانا حکیم ظہیر الاسلام ر
- ۱۳۔ حضرت مولانا محمد یعقوب نانوتوی ر ۳۴۔ حضرت مولانا سراج احمد رشیدی ر ۵۵۔ حضرت مولانا محمود بخش ر
- ۱۴۔ حضرت مفتی محمد شفیع دیوبندی ر ۳۵۔ حضرت مولانا عبدالباری ندوی ر ۵۶۔ حضرت مولانا غلام غوث ہزاروی ر
- ۱۵۔ حضرت شیخ الہند مولانا محمد حسن ر ۳۶۔ حضرت مولانا محمد علی جالندھری ر ۵۷۔ حضرت مولانا عبدالوہاب بہاری ر
- ۱۶۔ حضرت حاجی امداد اللہ سہارنپوری ر ۳۷۔ حضرت مولانا سید احمد ر ۵۸۔ حضرت مولانا محبوب علی دہلوی ر
- ۱۷۔ حضرت مولانا رشید احمد گنگوہی ر ۳۸۔ حضرت میر بخش نور محمد جھنجھی نوی ر ۵۹۔ حضرت مولانا شاہ اسماعیل شہید ر
- ۱۸۔ حضرت مولانا سید صغیر حسین ر ۳۹۔ حضرت مولانا شاہ محمد یعقوب بھوپالی ر ۶۰۔ حضرت مولانا اعجاز علی امرتسری ر
- ۱۹۔ حضرت مولانا مفتی محمد حسن امرتسری ر ۴۰۔ حضرت مولانا حبیب الرحمن عثمانی ر ۶۱۔ حضرت مولانا شاہ محمد یعقوب دہلوی ر
- ۲۰۔ حضرت مولانا عبدالقادر محد دہلوی ر ۴۱۔ حضرت مولانا سعید احمد اکبر آبادی ر ۶۲۔ حضرت مولانا شاہ محمد اسحق دہلوی ر
- ۲۱۔ حضرت محمد شاہ ولایتی ر ۴۲۔ حضرت مولانا محمد ادیس کاندھلوی ر ۶۳۔ حافظ فضل الرحمن صاحب



# انتساب

والد مرحوم کے نام

والد محترم جناب فتح محمد خاں صاحب سنگھانوی رحمۃ اللہ علیہ بن جناب  
مولاداد خاں صاحب سنگھانوی رحمۃ اللہ علیہ۔ مورخہ ۸، ۹، شوال المکرم  
۱۴۰۴ھ کو (ہفتہ و اتوار کی درمیانی شب) رات دو بجکر دس منٹ پر  
وصال پا گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ ۵ مورخہ ۸  
جولائی ۱۹۸۴ء بروز اتوار استاذ محترم حضرت مولانا شمس الحق خاں صاحب  
دامت برکاتہم شیخ اکھدیت و التفسیر دارالعلوم کراچی ۱۲ نے چار بجکر بیس منٹ  
پر نماز جنازہ پڑھائی اور بعد نماز عصر پاپوش نگر کے قبرستان میں آخری  
آرام گاہ کے سپرد کر دیا گیا۔ والد صاحب مرحوم کی عمر تقریباً ۸۴ سال تھی۔  
مرحوم باشرع دین دار، نماز روزہ کے پابند اور صلہ رحمی کرنے والے تھے  
ہر شخص کی بلا امتیاز خدمت کو ہر وقت تیار رہتے تھے۔

والد صاحب مرحوم کے انتقال کے تقریباً بیس روز بعد انکا پوتا اور میرا  
بھتیجا شاہ ضیاء عالم بن عطا محمد خاں سنگھانوی مورخہ ۲۶، ۲۷، شوال المکرم ۱۴۰۵ھ  
مطابق ۲۵، ۲۶ جولائی ۱۹۸۴ء کو (بدھ و جمعہ) کی درمیانی رات ۹ بجکر بیس  
منٹ پر ہسپتال میں انتقال کر گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ ۵ مرحوم کی نماز جنازہ  
روز جمعہ بعد نماز ظہر استاذ محترم حضرت مولانا شمس الحق صاحب دامت برکاتہم شیخ اکھدیت و التفسیر  
دارالعلوم کراچی ۱۲ نے پڑھائی۔ تدفین پاپوش نگر کے قبرستان میں ہوئی۔ مرحوم کی قبر داد مرحوم کی  
قبر سے جانب شرق چند قبروں کے بعد ہے عزیز موصوف نے قرآن شریف کے پھیس پائے  
پڑھ لئے تھے پانچ پائے باقی تھے اور اسکول کی چھٹی جماعت میں زیر تعلیم تھا۔

قارئین کتاب کے گزارش ہے کہ مرحومین کیلئے تین بار درود شریف، گیارہ بار سورہ فاتحہ  
اور تین مرتبہ سورہ اخلاص پڑھ کر ایصال ثواب کریں۔ اللہ تعالیٰ آپ حضرات کو اسکی بہترین  
جزا عطا فرمائے گا انشاء اللہ تعالیٰ۔



بِسْمِ اللَّهِ الرَّحْمَنِ الرَّحِيمِ

## مُقَدِّمہ

الْحَمْدُ لِلَّهِ وَكَفَى وَسَلَامٌ عَلَى الْعِبَادِهِ الَّذِي بُنِيَ الصُّلْفُ  
 اللہ تعالیٰ نے انسان کی ہدایت و رہنمائی کے لئے انبیاء علیہم السلام کو مبعوث فرمایا تاکہ وہ لوگوں کے لئے عملی نمونہ پیش کر سکیں۔ حق تعالیٰ شانہ نے ہمیشہ کتاب کے ساتھ رسول کو اس لئے بھیجا ہے کہ وہ اپنے عمل سے کتاب کی تفسیر کرے چنانچہ ایسی مثالیں تو ملتی ہیں کہ دنیا میں رسول مبعوث ہوتے مگر انھیں کتاب نہیں دی گئی لیکن ایسی مثال کوئی ایک بھی نہیں ہے کہ صرف کتاب بھیج دی گئی ہو اور اس کے ساتھ رسول کوئی نہ آیا ہو۔ حق تعالیٰ جلّ ذکرہ کی یہ سنت بتلاتی ہے کہ دین کو سمجھنے سمجھانے اور پھیلانے پہنچانے کا راستہ صرف کتاب ہی نہیں ہے بلکہ اس کے ساتھ وہ معزز ہستیاں بھی ہیں جو کتاب کا عملی پیکر بن کر اس کی تفسیر و تشریح کرتی ہیں۔ قرآن حکیم میں ارشاد ربانی ہے :-

لَقَدْ كَانَ لَكُمْ فِي رَسُولِ اللَّهِ  
 أُسْوَةٌ حَسَنَةٌ (سورۃ احزاب)

تم لوگوں کے لئے رسول اللہ صلی اللہ علیہ وسلم کی ذات، میں ایک عمدہ نمونہ موجود

ہے۔ (بیان القرآن)

۱۔ مقدمہ کا اکثر حصہ حضرت مولانا مفتی محمد شفیع صاحب قدس سرہ کے مضمون "دارالعلوم دیوبند اور اس کا مزاج و مذاق" مطبوعہ درماہنامہ "البلاغ" دارالعلوم کراچی ص ۱۹۹ جلد ۱۱  
 اور اس موصوف کے دیگر مضامین سے لیا گیا ہے منہ ۱۲



لہذا دین کو سمجھنے کے لئے کتاب اللہ اور رجال اللہ، لازم و ملزوم کی حیثیت رکھتے ہیں ان میں سے ایک کو دوسرے سے جدا نہیں کیا جاسکتا۔ چنانچہ قرآن کریم کو آنحضرت صلی اللہ علیہ وسلم کی تفسیر و تشریح کی روشنی میں سنت رسول اللہ صلی اللہ علیہ وسلم کو صحابہ کرام رضوانہ علیہم اجمعین عظامہ اور دوسرے بزرگان دین کے متواتر عمل سے بھٹک بھٹک سمجھا جاسکتا ہے اس کے بغیر دین کی تفسیر و تشریح کی ہر کوشش گمراہی کی طرف جاتی ہے۔

آنحضرت صلی اللہ علیہ وسلم کی بعثت سے قبل عرب کی اکثریت، جہالت، شرک، زنا، جوا، ظلم، بے حیائی اور بے دینی میں مبتلا تھی۔ آنحضرت صلی اللہ علیہ وسلم کے دستِ حق پرست پر اسلام قبول کرتے ہی ان کی کایا پٹ گئی، بڑوں کے غیب آں واحد میں کافور ہو گئے۔ زندگی میں امن و آشتی، قلوب میں راحت و سکون، معاملات میں صفائی، اخلاق میں بلندی اور حیات دنیوی میں جنت کی آسائشیں پیدا ہو گئیں۔ وہی عرب جو ایک دوسرے کی جان کے دشمن تھے دوسرے کی جان بچانے کی خاطر اپنی جان قربان کرنے لگے۔ وہ لوگ جو اپنی بچیوں کو زندہ درگور کر دیتے تھے آج اس بات پر مصر ہیں کہ فلاں لڑکی کی پرورش کا مجھے زیادہ حق ہے۔ لوگوں کو لوٹنے والے پاس بان ملک ملت بن گئے۔ جو دنیا کا مال غنیمت بنے ہوئے تھے خود مالک بجزو بر ہو گئے۔ یہ سب کچھ آنحضرت صلی اللہ علیہ وسلم کی صحبت اور آپ کے اتباع کی برکت تھی۔

وہ مسلمان جنہوں نے آنحضرت صلی اللہ علیہ وسلم کے ہاتھ پر اسلام قبول کیا یا مسلمان ہو کر آپ کی صحبت اختیار کی وہ عزت و عظمت کے اس بلند مقام پر فائز ہوئے کہ اس درجہ پر قیامت تک کوئی بڑے سے بڑا ولی اللہ امام، غوث اور قطب نہیں پہنچ سکتا۔ امام ابو حنیفہ رحمہ، امام مالک، امام احمد بن



حبیل رحمہ، امام شافعی رحمہ، جنید بغدادی رحمہ، شبلی رحمہ اور غزالی رحمہ سب بڑے  
 بڑے صاحبان علم و فضل اور بزرگ اشخاص تھے لیکن وہ ایک ادنیٰ اصحابی  
 کے درجے کو نہیں پہنچ سکتے جس نے نبی کریم صلی اللہ علیہ وسلم کو اسلام قبول  
 کرنے کے بعد صرف ایک مرتبہ دیکھا ہو۔ صحابہ کرام رضی اللہ عنہم، رسول کریم صلی اللہ  
 علیہ وسلم کے شاہکار اور کمالات نبوت کے آئینہ دار تھے۔ نبی کریم صلی  
 اللہ علیہ وسلم نے اپنے صحابہ رضی اللہ عنہم کا تزکیہ و تصفیہ کیا اور ان کے قلوب وجود  
 کو منور کر دیا۔ صحابہ رضی اللہ عنہم کی سیرت اور ان کے کردار سے حسن نبوت آشکار ہوتا  
 تھا۔ ان کی زندگی نبی کی زندگی کا پر تو تھی جس میں نبی صلی اللہ علیہ وسلم کے  
 فیوض و کمالات کی جھلک نظر آتی تھی۔ اصحاب رسول اللہ صلی اللہ علیہ وسلم  
 نبی کی رسالت و صداقت کی دلیل تھے اصحاب رسول میں عدالت طہات  
 اور شرف و کمال اپنی پوری تابانی کے ساتھ جلوہ گر تھا۔

صحابہ کرام رضی اللہ عنہم میں یہ شرف و کمال آنحضرت صلی اللہ علیہ وسلم کی صحبت  
 سے پیدا ہوا۔ معلوم ہوا کہ صحبت ایسی پرتاثر چیز ہے کہ ذرا سی دیر میں آدمی  
 کو کہیں سے کہیں پہونچا دیتی ہے۔ شیخ سعدی رحمہ نے اسی حقیقت کو اس طرح  
 واضح کیا ہے

رید از دست محبوبے بدستم	گلے خوشبوئے در حمام روزے
کہ از بوئے دلاویز تو مستم	بد و گفتم کہ مشکى یا عبیری
ولیکن مدتے با گل نشستم	بگفتا من گلے ناچسینر بودم
وگر نہ من ہماں خاکم کہ ہستم	بحال ہمنشیں در من اثر کرد

ان اشعار سے یہ حقیقت واضح ہو گئی کہ صحبت نہ صرف یہ کہ جاندار چیزوں  
 میں اثر کرتی ہے بلکہ مادیات بھی اسکی تاثیر سے متاثر ہوتے بغیر نہیں رہتیں۔



صوفیائے کرام نے بھی اصلاحِ نفس کے لئے صحبتِ نیک کو نہایت اہم اور ضروری قرار دیا ہے اور مختلف عنوانات سے اس کی اہمیت کو واضح کیا ہے۔  
 صحبتِ صالح ترا صالح کند      صحبتِ طالح ترا طالح کند  
 مشائخِ طریقت نے بھی اپنی تصنیفات اور اپنے ملفوظات و مکتوبات میں جابجا تاکید فرماتی ہے کہ اصلاحِ احوال میں صحبت کو بہت بڑا دخل ہے۔ علامہ اکبر الہ آبادی مرحوم نے بزرگوں کے اقوال کی ترجمانی صرف ایک شعر میں مکمل کر دی ہے۔

نہ کتابوں سے نہ وعظوں سے نہ زر سے پیدا

دین ہوتا ہے بزرگوں کی نظر سے پیدا

اس دور میں حق پرست اور اللہ والے بزرگ نایاب تو نہیں کیا اب ضرور ہیں پھر حالات کی مجبوریوں، کھانے کمانے کا فکر، آمد و رفت کی دشواریاں صحبتِ نیک اختیار کرنے میں سدا رہا ہیں۔ ایسی صورت میں صحیح اولیائے کرام کا ملنا اور ان تک پہنچنا اور ان کی خدمت میں حاضر رہنا بہت مشکل ہے۔ اس دشواری کو مد نظر رکھتے ہوئے بزرگانِ دین اور علمائے کرام نے بزرگوں کی حکایات اور ان کے ملفوظات کو جمع کیا تاکہ ایسے حضرات جو صحبتِ نیک سے محروم ہیں یا کسی مجبوری کی وجہ سے بزرگانِ دین کی خدمت میں حاضری سے معذور ہیں ان کے لئے ایسی کتابوں کا مطالعہ ہی صحبتِ نیک کا قائم مقام بن جائے۔

چنانچہ قدیم ایام سے یہ معمول جاری ہے کہ اکابر علمائے اسلاف اور اربابِ طریقت نے بزرگوں کی حکایات اور ان کے ملفوظات و ارشادات اور حالاتِ حیات کو جمع کیا تاکہ لوگ ان سے نفع اُٹھائیں۔ قصص الانبیاء،



روغۃ الریاحین، تذکرۃ الاولیاء، حکایات الصالحین، حکایات صحابہ رضی  
 حیۃ الصحابہ رضی اور اراج ثلاثہ سب اسی مقصد کو پورا کرنے والی کتابیں  
 ہیں۔ ان کتابوں سے لوگوں کو جتنی نفع ہوا وہ اظہر من الشمس ہے۔ یہ  
 کتابیں لوگوں کی زندگیوں بنانے میں پوری پوری معاون ثابت ہوتی ہیں  
 یہی وجہ ہے کہ علمائے کرام اور مشائخ عظام نہ صرف یہ کہ طالبین کو ان  
 کتابوں کے مطالعہ کی ترغیب تاکید فرماتے رہے بلکہ ان کی خالقانہوں میں  
 روزانہ ان کتابوں کے پڑھنے اور سننے کا معمول چلا آتا ہے۔

یہ بھی مسلمہ حقیقت ہے کہ جن بزرگوں سے ان کو خاندانی انتساب  
 اور محبت ہوتی ہے ان کی حکایات اور ان کے ملفوظات و حالات سے خاص  
 انس اور ان کے اعمال و اقوال کے اتباع کی جانب خاص کشش ہوتی ہے۔  
 آج کے حالات کا تقاضا تھا کہ بزرگانِ قریب کے حالات و حکایات  
 میں بھی کوئی کتاب مرتب ہو جائے تاکہ اصلاح احوال و اعمال میں مددگار ثابت  
 ہو۔ اس فتنہ و فساد بھرے دور میں اصحابِ کمال اور اربابِ حال کا پتہ  
 لگانا بھی کارے دار رہا ہے۔ عوامِ صحیح اور غلط میں تمیز نہیں کر سکے۔ ایسے  
 بھی لوگ ہیں جن کے پاس دین کا ایک شوشہ بھی نہیں ہے لیکن وہ  
 خانقاہ و سجادہ کو سنبھالے بیٹھے ہیں نماز روزہ سے انہیں کوئی کام نہیں  
 ہے مریدوں سے روپیہ بٹورنا اور داد عیش دینا ان کی زندگی کا معمول بن  
 گیا ہے علم و آگہی سے ہتی دست ہیں لیکن انھیں زعم ہے کہ علم و عرفان  
 ان کے گھر کے دربان ہیں۔

یہ حقیقت بھی اپنی جگہ مسلمہ ہے کہ اصلاح نفس کے لئے اخلاص اور  
 اخلاقِ حسنہ کی تحصیل ضروری ہے۔ فضائل سے آراستہ ہونا اور زائل



مثلاً حسد، کینہ، ریا، عجب، کبر، حُب جاہ و حُب مال اور دوسرے اخلاق ذمہ سے نجات حاصل کرنا لازمی ہے۔ اللہ و رسول صلی اللہ علیہ وسلم کی محبت، محاسبہ نفس کی عادت، صفائی معاملات، صدق و امانت اور حقوق العباد کی اہمیت اور نفس پر قابو رکھنا انتہائی مستحسن ہے۔

حضرت شاہ ولی اللہ محدث دہلوی قدس سرہ کا خاندان بنی کریم صلی اللہ علیہ وسلم کے علم کا صحیح وارث اور شریعت و طریقت کا جامع ہے۔ وہ دن کو علم و دانش کے مشغول تھے اور قال اللہ و قال الرسول اُن کا دن بھر کا مشغلہ تھا۔ رات کے وقت تہجد و ذکر اللہ اور محبت الہی میں گریہ و بکا۔ اُن کا معمول تھا ہندوستان میں حدیث نبوی ص کی تعلیم کے جملہ سلسلے خاندان ولی اللہی پر منتہی ہوتے ہیں۔ یہ جتہ دستار کے امین اور شریعت و طریقت کے راہ رو تھے۔

خاندان ولی اللہی کے علمی و روحانی وارث اور اُن کے خاص مشن دعوت توحید و سنت کے علمبردار اکابر علماء دیوبند و سہارنپور ہیں۔ ان حضرات کی تصانیف ان مضامین سے بھری ہوئی ہیں اور ان کی مجالس اس تذکیر و تبلیغ سے ہمیشہ معمور ہیں۔ اُن کے اخلاق، اخلاق نبوی ص کا پر تو۔ اُن کے معاملات و اعمال سنت کے مطابق اور اُن کی زندگی شریعت کے سانچے میں ڈھلی ہوئی اور اسکی ترازو میں تلی ہوئی۔

انہیں رسوم سے بے پرواہ، بے گانہ اور بدعات کا سخت منی لطف اور منکر پایا۔ اُن کے اتباع سنت کا دائرہ صرف عبادات نہیں بلکہ عادات و معاملات تک وسیع اور محیط پایا۔ وہ مجتہد تھے۔ ان حضرات کے نزدیک اخلاق کی اصلاح اور معاملات کی صفائی، طبیعت میں اعتدال کا پیدا ہونا،



## ک

ضبط نفس اور ایثار و انقیاد و اطاعت اور ہر چیز میں اخلاص و رضا الہی بنیادی چیزیں ہیں۔

دارالعلوم دیوبند کے قیام کا بنیادی مقصد ہی یہ تھا کہ اسلام اور اسلامی علوم کو اپنی صحیح شکل و صورت میں محفوظ رکھا جائے اس لئے اس کا مسلک یہ رہا ہے کہ دین صرف کتابی حروف و نقوش کا نام نہیں ہے اور نہ دین محض کتابوں سے سمجھا جاسکتا ہے۔ اللہ تعالیٰ نے ہمیشہ کتاب کے ساتھ رسول بھیجا تا کہ وہ اپنے عمل سے کتاب کی تفسیر کرے۔ کتاب اللہ کا حکم اور رسول اللہ صلی اللہ علیہ وسلم کی زندگی کا نمونہ مومن کو خدا سے قریب کرنے کا واحد ذریعہ ہے۔ اس کے علاوہ سب راستے گمراہی و ضلالت کی طرف لے جانے والے ہیں۔

دارالعلوم دیوبند اپنے عہد شباب میں محض ایک علمی درس گاہ نہیں تھی جس میں طلبہ کو صرف کتابوں کے حروف و نقوش اور صرف علم کا ظاہری خول دیا جاتا ہو بلکہ یہ ساتھ ساتھ ایک عملی تربیت گاہ بھی تھی، جہاں علم کے ظاہری بدن میں عمل صالح اور اخلاق فاضلہ کی روح بھری جاتی تھی۔ یہاں سے فارغ ہو کر نکلنے والے صرف ظاہری علوم ہی سے آراستہ نہیں ہوتے تھے بلکہ وہ عملی اعتبار سے بھی سچے اور پکے مسلمان ہوتے تھے جن کی ہر نقل و حرکت اسلام کی نمائندگی کرتی تھی۔

حضرت مفتی محمد شفیع صاحب قدس سرہ العزیز راوی ہیں کہ ان کے والد ماجد حضرت مولانا محمد یسین صاحب دارالعلوم دیوبند کے قرن اول کے طلبہ میں سے تھے اور دارالعلوم دیوبند ہی میں مدرس بھی۔ وہ فرمایا کرتے تھے کہ :-



ہم نے دارالعلوم کا وہ زمانہ دیکھا ہے جب اس کے ایک چیراسی  
سے لے کر صدر مدرس اور مہتمم تک ہر شخص ولی کامل تھا۔  
دن کے وقت یہاں علوم و فنون کے چرچے ہوتے اور رات کے  
وقت اس کا گوشہ گوشہ اللہ کے ذکر اور تلاوت قرآن سے  
گونجتا تھا۔

چنانچہ اس دور میں جو شخصیتیں دارالعلوم دیوبند سے تیار ہوئیں، انہوں نے  
عبادات، معاملات، اخلاق، معاشرت، سیاست اور اجتماعی امور میں  
ایسے ایسے تائبناک کردار پیش کئے ہیں کہ آج اسکی نظیر ملنا مشکل ہے۔ ان  
میں سے ہر شخص اسلام کی محبت تبلیغ تھا، وہ جہاں بیٹھ گیا، ایک جہان  
کو سچا مسلمان بنا کر اٹھا۔ علم اگر روح عمل سے خالی ہو تو عموماً انسان  
خود پسندی اور پندار پیدا کر دیتا ہے۔ لیکن دارالعلوم دیوبند  
علم چونکہ روکھا پھیکا علم نہ تھا، بلکہ اس میں اخلاق و عمل اور عشق و محبت  
کا سوز و ساز بھی شامل تھا۔ اس کا پورا ماحول تواضع اور سادگی  
بے تکلفی کا ماحول تھا وہاں ہر شخص علم و عمل کا آفتاب ہونے کے باوجود  
عبدیت اور تواضع کا پیکر تھا اس جماعت کے افراد ایک طرف عملی  
وقار، استغناء اور خودداری کے حامل تھے اور دوسری طرف فروتنی،  
خاک رسی اور ایثار و زبرد کے جذبات سے معمور۔

دارالعلوم دیوبند کا اصل مقصد چونکہ دین کی حفاظت تھا اور  
یہ مقصد اس وقت تک حاصل نہ ہو سکتا تھا جب تک ایک جماعت  
دوسرے ہر کام کو چھوڑ کر صرف اسی مقصد کی نہ ہو ہے اس لئے انہوں  
نے دنیوی مناصب اور عہدوں سے قطع نظر کر کے اور خود ہیٹ پر



پتھر باندھ کر اس خدمت کو انجام دیا، لیکن عام مسلمانوں کی مادی ترقی کی فکر انہیں ہمیشہ دامن گیر رہی اور انہوں نے ہر اس پُر خلوص تحریک کے ساتھ مقدور بھر تعاون کیا جو دین کو محفوظ رکھتے ہوئے مسلمانوں کی اجتماعی فلاح اور مادی ترقی کا مقصد لے کر آگے بڑھی، ہاں جس جگہ مادی ترقی کے شوق میں انہیں دین یا مال ہوتا نظر آیا وہاں وہ دین کی حفاظت کے لئے ستر سکندری بن گئے اور اسی کا نتیجہ ہے کہ دو سو سال انگریزوں کی دہر کی دوسری چکی میں پسے کے باوجود اللہ کے فضل و کرم سے دین آج بھی اپنی صحیح شکل میں محفوظ ہے۔

انگریزوں نے نظام تعلیم کو بدل کر مسلمانوں کو ذہنی طور پر مفلوج کر کے انہیں ہمیشہ کے لئے انگریز کا غلام بنادینے کی جو سازش کی تھی اس کا تدارک دارالعلوم کے ذریعہ سے کیا گیا جس میں حریت و مساوات اخلاق و اعمال اور دین و مذہب کی تعلیم کے ساتھ ساتھ آزادی فکر اور جذبہ جہاد پیدا کیا جاتا تھا نیز طاقتوں سے برد آزادی کا پورا حوصلہ پیدا کیا جاتا تھا۔ یہی وجہ تھی برصغیر پاک و ہند میں انگریزوں کی سازش اور اپنوں کی سادہ لوحی سے جو فتنے اُٹھے دارالعلوم دیوبند کے فضلاء اس کے لئے ستر سکندری ثابت ہوئے اور فتنوں کا جڑ سے صفایا کر دیا۔ اگر کچھ فتنے باقی بھی رہے تو ان میں وہ ہوش و خروش باقی نہ رہا اور اُن کی تلبیسات سے عوام واقف ہو گئے۔ یہ بھی مسلمہ حقیقت ہے کہ انگریزی دور حکومت میں جس قدر فتنے پیدا ہوئے اُن سب کا تریاق دیوبند کے علماء بوریہ نشین کے پاس ہی دستیاب ہوا۔

دارالعلوم نے ”مدرسہ“، ”خانقاہ“ اور ”علم“ وہ عمل کو یکجا



کر دیا ہے۔ قرآن و مصطلح سے علوم ظاہرہ اور تزکیہ نفس و علوم باطنیہ کی تعلیم عملاً جُدا جُدا ہو گئی تھی۔ لیکن اکابر دیوبند نے دونوں کو ایک ساتھ جمع کر کے اسلاف اُمت کی صبح یادگار قائم فرمادی۔

دارالعلوم دیوبند نے جتنی عظیم شخصیتیں پیدا کی ہیں اتنی شخصیتیں کم ہی کسی علمی درسگاہ کے حصہ میں آتی ہیں۔ شیخ الہند مولانا محمود حسن صاحب، حضرت مولانا اشرف علی تھانوی رح، حضرت مولانا مفتی عزیز الرحمن صاحب، حضرت علامہ انور شاہ کشمیری صاحب، حضرت علامہ شبیر احمد عثمانی رح، حضرت شیخ الاسلام مولانا سید حسین احمد مدنی رح، حضرت مولانا مفتی کھایت اللہ صاحب اور حضرت مولانا مناظر احسن گیلانی رح اور نہ جانے علم و عمل کے کیسے کیسے آفتاب ماہتاب اس درسگاہ سے پیدا ہوئے جن میں سے ہر شخص ایک مستقل جماعت کی حیثیت رکھتا تھا۔

اس کتاب میں خاندان شاہ ولی اللہ محدث دہلوی رح سے نسبی یا علمی و باطنی انتساب رکھنے والے حضرات علمائے دیوبند و سہارنپور کے اکابر علماء و صوفیاء کی ایسی سبق آموز حکایات درج کی گئی ہیں جو انتہائی سبق آموز اور نتیجہ خیز ہیں۔ اُن کے پڑھنے سے زندگی کی حقیقی راہ ملتی ہے اور نیک اعمال کی تخریک پیدا ہوتی ہے۔

اس کتاب کی خصوصیت یہ بھی ہے کہ ہر حکایت مستند حوالہ کے ساتھ درج ہے اور متعلقہ حکایت کا حوالہ اسی کے ساتھ درج کیا گیا ہے تاکہ قاری کو کسی قسم کا اشکال پیدا نہ ہو۔

دوسری بات یہ ہے کہ اس کتاب میں ستر کے قریب علماء کرام کی مؤثر حکایات مستند کتابوں اور رسالوں سے لی گئی ہیں۔



ان حکایات کو جمع کرنے کا مقصد یہ ہے کہ مسلمان اپنے اسلاف کے  
 عظیم کارناموں سے پوری پوری واقفیت حاصل کریں تاکہ ان میں راست  
 بازی، دیانت داری، خوش معاشی، حسن اخلاق، صبر و استقلال، اخوت و  
 مساوات اور عدل و انصاف کے جوہر پیدا ہوں۔  
 اُمید ہے کہ فارمین اس سے پورا پورا فائدہ اُٹھائیں گے اور انشاء اللہ  
 یہ کتاب آئندہ کام کرنے والوں کے لئے سنگِ میل ثابت ہوگی۔

اَحَقَرُ الْيَوْمِ مُحَمَّدٌ سَنَگَہَا نَوِی

بیم ذی الحجہ ۱۳۹۶ھ









ف

جکایت نمبر	عنوان	صفحہ	جکایت نمبر	عنوان	صفحہ
۱	حضرت مولانا محمد قاسم نانوتویؒ	۱۷	۲۱	مولانا محمد احسنؒ	۳۳
۲	" " " " " "	۱۷	۲۲	علامہ انور شاہ کشمیریؒ	۳۴
۳	" " " " " "	۱۸	۲۳	غلام رشید رضا مصریؒ	۳۵
۴	" " " " " "	۱۹	۲۴	علامہ انور شاہ کشمیریؒ	۳۷
۵	" " " " " "	۱۹	۲۵	" " " " " "	۳۷
۶	" " " " " "	۲۰	۲۶	حضرت مولانا فضل الرحمنؒ	۳۸
۷	حضرت مولانا شرف علی تھانویؒ	۲۱	۲۷	" " " " " "	۳۹
۸	حضرت مولانا محمد قاسم نانوتویؒ	۲۳	۲۸	" " " " " "	۴۰
۹	حضرت حاجی امداد اللہ مہاجر مکیؒ	۲۴	۲۹	" " " " " "	۴۱
۱۰	" " " " " "	۲۵	۳۰	" " " " " "	۴۲
۱۱	پیر جو محمد جعفرؒ	۲۵	۳۱	" " " " " "	۴۳
۱۲	حضرت مولانا محمد قاسمؒ	۲۵	۳۲	" " " " " "	۴۴
۱۳	" " " " " "	۲۶	۳۳	حضرت مولانا محمد علی محدثؒ	۴۵
۱۴	علامہ سید سلیمان ندویؒ	۲۷	۳۴	حضرت مولانا فضل الرحمنؒ	۴۵
۱۵	" " " " " "	۲۸	۳۵	حضرت مولانا محمد یعقوبؒ	۴۶
۱۶	حضرت مولانا حفظ الرحمن سیوہڑیؒ	۲۹	۳۶	حضرت مفتی محمد شفیعؒ	۴۷
۱۷	" " " " " "	۳۰	۳۷	" " " " " "	۴۸
۱۸	حضرت مولانا فضل الرحمن گنج مراد پوریؒ	۳۱	۳۸	" " " " " "	۴۹
۱۹	" " " " " "	۳۲	۳۹	حضرت شیخ الہند مولانا محمود حسنؒ	۵۱
۲۰	حضرت مولانا عبد القادر راپوریؒ	۳۳	۴۰	علامہ انور شاہ کشمیریؒ	۵۲



صفحه	عنوان	تجلی نمبر	صفحه	عنوان	تجلی نمبر
۷۸	حضرت مفتی محمد حسن ر	۶۱	۵۳	علامہ انور شاہ کشمیری ر	۴۱
۷۹	" " " " " " " "	۶۲	۵۵	" " " " " " " "	۴۲
۸۰	" " " " " " " "	۶۳	۵۶	حضرت حکیم الامت تھانوی ر	۴۳
۸۲	" " " " " " " "	۶۴	۵۶	" " " " " " " "	۴۴
۸۳	" " " " " " " "	۶۵	۵۸	حضرت مولانا محمد قاسم ر	۴۵
۸۴	حضرت حاجی امداد اللہ ر	۶۶	۵۹	حضرت حاجی امداد اللہ مہاجر مکی	۴۶
۸۵	حضرت مولانا محمد یعقوب	۶۷	۵۹	حضرت مولانا رشید احمد گنگوہی ر	۴۷
۸۵	حضرت حکیم الامت تھانوی ر	۶۸	۶۰	حضرت حکیم الامت تھانوی ر	۴۸
۸۶	" " " " " " " "	۶۹	۶۱	حضرت مولانا محمد قاسم ر	۴۹
۸۷	حضرت مولانا عبدالقادر محد دہلوی	۷۰	۶۳	حضرت حاجی صاحب	۵۰
۸۸	حضرت مولانا محمد قاسم ر	۷۱	۶۴	حضرت حکیم الامت ر	۵۱
۸۹	حضرت مولانا محمد یعقوب	۷۲	۶۵	حضرت حاجی امداد اللہ ر	۵۲
۹۰	ولایتی محمد شاہ ر	۷۳	۶۵	حضرت مولانا رشید احمد گنگوہی ر	۵۳
۹۱	حضرت حکیم الامت تھانوی	۷۴	۶۷	حضرت حاجی امداد اللہ ر	۵۴
۹۲	" " " " " " " "	۷۵	۶۸	" " " " " " " "	۵۵
۹۳	حضرت مولانا رشید احمد گنگوہی ر	۷۶	۶۸	حضرت مولانا رشید احمد گنگوہی	۵۶
۹۵	مولانا عبدالرب ر	۷۷	۷۵	حضرت مولانا سید اصغر حسین ر	۵۷
۹۵	حضرت حکیم الامت تھانوی	۷۸	۷۵	حضرت شیخ الحدیث ر	۵۸
۹۶	حضرت مولانا مفتی حسین ر	۷۹	۷۷	حضرت مفتی محمد حسن ر	۵۹
۹۷	" " " " " " " "	۸۰	۷۷	" " " " " " " "	۶۰



صفحه	عنوان	تکثیر	صفحه	عنوان	تکثیر
۱۱۵	حضرت مولانا سراج محمد رشیدی	۱۰۱	۹۸	حضرت مولانا فتح محمد صاحب	۸۱
۱۱۵	حضرت شیخ ابوبکر	۱۰۲	۹۹	مولانا فضل علی قریشی	۸۲
۱۱۶	حضرت مولانا محمد علی مہوری	۱۰۳	۱۰۰	مولانا عبدالمکمل نقشبندی	۸۳
۱۱۷	" " " " " "	۱۰۴	۱۰۲	حضرت مولانا قاسم الحق تھانوی	۸۴
۱۱۸	حضرت مولانا عبد باری ندوی	۱۰۵	۱۰۲	" " " " " "	۸۵
۱۱۸	حضرت مولانا محمد قاسم	۱۰۶	۱۰۳	حضرت شیخ ابوبکر	۸۶
۱۲۰	حضرت مولانا رشید احمد گنگوہی	۱۰۷	۱۰۴	حضرت شیخ احمد مدنی	۸۷
۱۲۱	حضرت مولانا محمد قاسم	۱۰۸	۱۰۴	" " " " " "	۸۸
۱۲۱	" " " " " "	۱۰۹	۱۰۵	" " " " " "	۸۹
۱۲۲	" " " " " "	۱۱۰	۱۰۶	" " " " " "	۹۰
۱۲۲	حضرت مولانا محمد یعقوب	۱۱۱	۱۰۶	" " " " " "	۹۱
۱۲۳	حضرت مولانا محمد قاسم	۱۱۲	۱۰۷	" " " " " "	۹۲
۱۲۴	حضرت امیر شیرعت	۱۱۳	۱۰۷	" " " " " "	۹۳
۱۲۵	حضرت حاجی امداد اللہ	۱۱۴	۱۰۸	" " " " " "	۹۴
۱۲۵	حضرت حکیم الامت تھانوی	۱۱۵	۱۰۹	حضرت امیر شیرعت	۹۵
۱۲۶	حضرت حاجی امداد اللہ	۱۱۶	۱۰۹	دارالعلوم دیوبند	۹۶
۱۲۷	حضرت مولانا محمد قاسم	۱۱۷	۱۱۰	حضرت مولانا محمد عیسیٰ	۹۷
۱۲۸	حضرت مولانا سید احمد	۱۱۸	۱۱۱	حضرت مولانا محمد اسماعیل	۹۸
۱۲۹	حضرت میا بخیر نور محمد	۱۱۹	۱۱۲	حضرت مولانا محمد علی مہوری	۹۹
۱۳۰	حضرت حکیم الامت تھانوی	۱۲۰	۱۱۳	حضرت مولانا شبیر علی تھانوی	۱۰۰



صفحہ	عنوان	جلد	صفحہ	عنوان	جلد
۱۴۹	حضرت شاہ عبدالقادر رائے پوریؒ	۱۴۱	۳۰	حضرت حکیم الامت تھانویؒ	۱۲۱
۱۴۹	حضرت مولانا محمد ادریس کاندھلویؒ	۱۴۲	۱۳۱	حضرت مولانا شاہ محمد یعقوب بھوپلیؒ	۱۲۲
۱۵۰	" " " " " " " "	۱۴۳	۱۳۲	حضرت مولانا محمد قاسم نانوتویؒ	۱۲۳
۱۵۱	" " " " " " " "	۱۴۴	۱۳۲	حضرت شیخ الہند مولانا محمود حسنؒ	۱۲۴
۱۵۲	" " " " " " " "	۱۴۵	۱۳۴	" " " " " " " "	۱۲۵
۵۳	" " " " " " " "	۱۴۶	۱۳۵	حضرت مولانا مفتی محمد شفیع صاحبؒ	۱۲۶
۵۳	حضرت مولانا احمد علی محدث سپاہ پوریؒ	۱۴۷	۱۳۶	حضرت مولانا محسن یعقوب صاحبؒ	۱۲۷
۱۵۲	حضرت مولانا مظفر حسین کاندھلویؒ	۱۴۸	۱۳۸	حضرت مولانا حبیب الرحمن عثمانیؒ	۱۲۸
۱۵۴	حضرت شاہ محمد اسحق صاحبؒ	۱۴۹	۱۳۹	حضرت مولانا سعید احمد اکبر آبادیؒ	۱۲۹
۵۵	" " " " " " " "	۱۵۰	۱۳۹	حضرت مولانا سید حسین احمد مدنیؒ	۱۳۰
۱۵۶	حضرت مولانا سید اصغر حسینؒ	۱۵۱	۱۴۱	حضرت مولانا احمد علی لاہوریؒ	۱۳۱
۱۵۶	حضرت مولانا محمد ادریس کاندھلویؒ	۱۵۲	۱۴۲	" " " " " " " "	۱۳۲
۱۵۷	حضرت مولانا طہر احمد عثمانیؒ	۱۵۳	۱۴۳	حضرت حاجی امداد اللہ مہاجر کیؒ	۱۳۳
۵۷	حضرت مولانا محمد ادریس کاندھلویؒ	۱۵۴	۱۴۴	حضرت مولانا احمد علی لاہوریؒ	۱۳۴
۱۵۸	" " " " " " " "	۱۵۵	۱۴۵	حضرت مولانا سید حسین احمد مدنیؒ	۱۳۵
۱۵۸	" " " " " " " "	۱۵۶	۱۴۵	حضرت مولانا احمد علی لاہوریؒ	۱۳۶
۱۵۹	" " " " " " " "	۱۵۷	۱۴۶	" " " " " " " "	۱۳۷
۱۶۰	" " " " " " " "	۱۵۸	۱۴۷	" " " " " " " "	۱۳۸
۱۶۱	حضرت حکیم الامت اشرف علی تھانویؒ	۱۵۹	۱۴۷	" " " " " " " "	۱۳۹
۱۶۱	حضرت مولانا محمد ادریس کاندھلویؒ	۱۶۰	۱۴۷	حافظ فضل حق صاحبؒ	۱۴۰



جگہ نمبر	عنوان	صفحہ	جگہ نمبر	عنوان	صفحہ
۱۶۱	حضرت مولانا محمد ادریس کاندھلویؒ	۱۶۲	۸۱	حضرت مولانا محمد علی محمد سہارنپوریؒ	۱۸۰
۱۶۲	" " " " " "	۱۶۳	۱۸۲	حضرت شیخ الحدیث مولانا محمد زکریاؒ	۱۸۱
۱۶۳	حضرت مولانا محمد عابد بہلولیؒ	۱۶۵	۱۸۳	" " " " " "	۱۸۰
۱۶۴	" " " " " "	۱۶۵	۱۸۴	حضرت مولانا ڈاکٹر سید عبد علیؒ	۱۸۳
۱۶۵	" " " " " "	۱۶۶	۱۸۵	حضرت شیخ الحدیث مولانا محمد زکریاؒ	۱۸۲
۱۶۶	حضرت مولانا رشید احمد گنگوہیؒ	۱۶۶	۱۸۶	" " " " " "	۱۸۵
۱۶۷	حضرت مولانا مظفر حسین کاندھلویؒ	۱۶۷	۱۸۷	" " " " " "	۱۸۶
۱۶۸	حضرت مولانا رشید احمد گنگوہیؒ	۱۶۸	۱۸۸	" " " " " "	۱۸۷
۱۶۹	" " " " " "	۱۶۹	۱۸۹	" " " " " "	۱۸۸
۱۷۰	حضرت مولانا ضیاء محمد سہارنپوریؒ	۱۷۰	۱۹۰	" " " " " "	۱۸۸
۱۷۱	" " " " " "	۱۷۱	۱۹۱	" " " " " "	۱۸۹
۱۷۲	حضرت شیخ ابند مولانا محمود حسنؒ	۱۷۲	۱۹۲	حضرت مولانا ظفر احمد عثمانیؒ	۱۹۱
۱۷۳	حضرت مولانا خلیل احمد سہارنپوریؒ	۱۷۳	۱۹۳	" " " " " "	۱۹۱
۱۷۴	حضرت شاہ عبدالرحیم رائے پوریؒ	۱۷۴	۱۹۴	" " " " " "	۱۹۳
۱۷۵	حضرت مولانا سید حسین احمد مدنیؒ	۱۷۵	۱۹۵	" " " " " "	۱۹۳
۱۷۶	حضرت شیخ الحدیث مولانا محمد زکریاؒ	۱۷۵	۱۹۶	حضرت مولانا قادری عبدالرحمن پانی پتیؒ	۱۹۴
۱۷۷	حضرت شیخ السلام مولانا حسین احمد مدنیؒ	۱۷۶	۱۹۷	" " " " " "	۱۹۵
۱۷۸	حضرت مولانا شیر محمد صاحب مہار مدنیؒ	۱۷۷	۱۹۸	" " " " " "	۱۹۶
۱۷۹	حضرت مولانا احمد علی لاہوریؒ	۱۷۸	۱۹۹	" " " " " "	۱۹۶
۱۸۰	حضرت شاہ عبدالقادر رائے پوریؒ	۱۷۹	۲۰۰	حضرت مولانا ظفر احمد عثمانی متھنویؒ	۱۹۷



صفحہ	عنوان	جلد نمبر	صفحہ	عنوان	جلد نمبر
۲۱۸	حضرت مولانا محمد قاسم نانوتوی رح	۲۲۱	۱۹۹	حضرت مولانا قاری عبدالرحمن پاپی رح	۲۰۱
۲۱۹	" " " " " "	۲۲۲	۲۰۰	" " " " " "	۲۰۲
۲۱۹	حضرت مولانا شاہ وصی اللہ فتح پوری رح	۲۲۳	۲۰۱	" " " " " "	۲۰۳
۲۲۰	حضرت مولانا مظفر حسین کاندھلوی رح	۲۲۴	۲۰۲	" " " " " "	۲۰۴
۲۲۱	حضرت حکیم مولانا شرف علی تھانوی رح	۲۲۵	۲۰۳	" " " " " "	۲۰۵
۲۲۳	حضرت مولانا نور شاہ کشمیری رح	۲۲۶	۲۰۴	" " " " " "	۲۰۶
۲۲۳	" " " " " "	۲۲۷	۲۰۵	حضرت شیخ الہند مولانا محمود حسن رح	۲۰۷
۲۲۴	حضرت مولانا مفتی محمد شفیع صاحب رح	۲۲۸	۲۰۶	حضرت سید العارفین مولانا محمد صدیق رح	۲۰۸
۲۲۴	" " " " " "	۲۲۹	۲۰۶	حضرت سید تاج محمود امروٹی رح	۲۰۹
۲۲۵	" " " " " "	۲۳۰	۲۰۷	امیر بیت عطاء اللہ شاہ بخاری رح	۲۱۰
۲۲۷	حضرت مولانا شرف علی تھانوی رح	۲۳۱	۲۰۸	حضرت مولانا سید محمد یوسف بنوری رح	۲۱۱
۲۲۷	" " " " " "	۲۳۲	۲۰۹	حضرت مولانا غلام محمد دین پوری رح	۲۱۲
۲۲۹	حضرت حاجی عبدالحییب دریا باری رح	۲۳۳	۲۱۰	حضرت فط محمد صدیق بھر چوٹی رح	۲۱۳
۲۳۰	حضرت مولانا محمد شفیع بجنوری رح	۲۳۴	۲۱۱	حضرت مولانا احمد علی لاہوری رح	۲۱۴
۲۳۲	حضرت حکیم مولانا شرف علی تھانوی رح	۲۳۵	۲۱۳	حضرت شیخ الہند محمود حسن رح	۲۱۵
۲۳۵	حضرت مولانا مفتی محمد شفیع رح	۲۳۶	۲۱۵	حضرت مفتی محمد شفیع صاحب رح	۲۱۶
۲۳۶	" " " " " "	۲۳۷	۲۱۶	" " " " " "	۲۱۷
۲۳۷	" " " " " "	۲۳۸	۲۱۷	حضرت شیخ الہند مولانا محمود حسن رح	۲۱۸
۲۳۸	" " " " " "	۲۳۹	۲۱۸	" " " " " "	۲۱۹
۲۴۰	حضرت مولانا سید محمد یوسف بنوری رح	۲۴۰	۲۱۸	حضرت مفتی محمد شفیع رح	۲۲۰



صفحہ نمبر	عنوان	صفحہ	تکمیل	عنوان	صفحہ
۲۴۱	حضرت مولانا سید محمد یوسف بنوریؒ	۲۴۱	۲۶۱	حضرت شاہ عبدالقادر مہتش دہلویؒ	۲۶۲
۲۴۲	حضرت مولانا عطار اللہ شاہ بخاریؒ	۲۴۲	۲۶۲	حضرت مولانا اعجاز علی شیخ الدبؒ	۲۶۵
۲۴۳	حضرت مولانا محمد قاسم نانوتویؒ	۲۴۳	۲۶۳	حضرت مولانا شاہ محمد یعقوب دہلویؒ	۲۶۶
۲۴۴	حضرت مولانا خلیل احمد سہیل پوریؒ	۲۴۴	۲۶۴	حضرت مولانا محمد قاسم نانوتویؒ	۲۶۸
۲۴۵	مولانا مولوی حکیم ظہور الاسلامؒ	۲۴۵	۲۶۵	حضرت مولانا عبداللہ بنجاریؒ	۲۷۰
۲۴۶	حضرت مولانا محمود بخشؒ	۲۴۶	۲۶۶	" " " " " "	۲۷۰
۲۴۷	حضرت مولانا مظفر حسین کاندھلویؒ	۲۴۷	۲۶۷	" " " " " "	۲۷۱
۲۴۸	حضرت مولانا رشید احمد گنگوہیؒ	۲۴۸	۲۶۸	" " " " " "	۲۷۲
۲۴۹	مولانا غلام غوث ہزارویؒ کے والد	۲۴۹	۲۶۹	" " " " " "	۲۷۳
۲۵۰	حضرت شیخ الحدیث مولانا محمد زکریاؒ	۲۵۰	۲۷۰	" " " " " "	۲۷۴
۲۵۱	" " " " " "	۲۵۱	۲۷۱	حضرت علامہ نور شاہ کشمیریؒ	۲۷۶
۲۵۲	" " " " " "	۲۵۲	۲۷۲	حضرت عطار اللہ شاہ بخاریؒ	۲۷۸
۲۵۳	حضرت شیخ الحدیث مولانا محمد زکریاؒ	۲۵۳	۲۷۳	حضرت مولانا محمد قاسم نانوتویؒ	۲۷۸
۲۵۴	حضرت مولانا محمد ادریس کاندھلویؒ	۲۵۴	۲۷۴	حضرت مولانا شاہ رفیع الدینؒ	۲۷۹
۲۵۵	مولانا عبدالوہاب بہاریؒ	۲۵۵	۲۷۵	علامہ حسین میر کا شمیریؒ	۲۸۳
۲۵۶	حضرت مولانا محبوب علی دہلویؒ	۲۵۶	۲۷۶	حضرت مولانا محمد قاسم نانوتویؒ	۲۸۵
۲۵۷	حضرت مولانا شاہ اسماعیل شہیدؒ	۲۵۷	۲۷۷	حضرت عطار اللہ شاہ بخاریؒ	۲۸۷
۲۵۸	" " " " " "	۲۵۸	۲۷۸	حضرت مولانا شاہ محمد یعقوبؒ	۲۸۸
۲۵۹	" " " " " "	۲۵۹	۲۷۹	حضرت مولانا اشرف علی تھانویؒ	۲۹۰
۲۶۰	" " " " " "	۲۶۰	۲۸۰	حضرت شیخ الحدیث محمد زکریاؒ	۲۹۱



صفحہ	عنوان	تعداد	صفحہ	عنوان	تعداد
۲۹۹	حضرت مولانا حسین احمد مدنیؒ	۲۹۰	۲۹۲	حضرت مولانا مملوک علی رح	۲۸۲
۳۰۱	" " "	۲۹۱	۲۹۳	حضرت مولانا محبوب الدینؒ	۲۸۳
۳۰۲	" " "	۲۹۲	۲۹۵	حضرت علامہ عبد الرحمن کاندھلویؒ	۲۸۴
۳۰۳	" " "	۲۹۳	۲۹۶	حضرت مولانا خلیل احمد رح	۲۸۵
۳۰۴	" " "	۲۹۴	۲۹۶	حضرت مولانا خلیل الرحمن شہزادؒ	۲۸۶
۳۰۵	حضرت امیر شریعتؒ	۲۹۵	۲۹۷	حضرت مولانا نور شاد کشمیریؒ	۲۸۷
۳۰۷	حضرت امیر شریعتؒ	۲۹۶			
۳۰۸	حضرت امیر شریعتؒ	۲۹۷	۲۹۸	حضرت مولانا حسین احمد مدنیؒ	۲۸۸
۳	" " "	۲۹۸	۲۹۸	" " "	۲۸۹



## (۱)

حضرت مولانا محسن قاسم صاحب نانوتوی رحمتہ علیہ کو ایک صاحب  
مطبع میں ملازم رکھنا چاہتے تھے۔ آپ نے فرمایا :-  
”علمی بیعت تو مجھ میں ہے نہیں۔ البتہ قرآن کی تصحیح کر لیا کروں گا۔  
اس میں دس روپے دے دیا کرو“

اسی زمانہ میں ایک ریاست سے تین سو روپیہ ماہوار کی نوکری آگئی۔ مولانا نے  
جواب لکھا :-

• آپ کی یاد آوری کا شکر گزار ہوں مگر مجھ کو یہاں دس روپے  
ملتے ہیں جس میں پانچ روپے تو میرے اہل و عیال کے لئے کافی  
ہو جاتے ہیں اور پانچ روپے بچ جاتے ہیں۔ آپ کے یہاں  
سے جو تین سو روپیہ ملیں گے۔ اُن میں سے پانچ روپے تو  
خرچ میں آئیں گے اور دس سو پچانوے روپے جو بچیں گے میں اُن  
کا کیا کروں گا۔ مجھ کو ہر وقت یہی فکر ہے کہ اُن کو کہاں خرچ کروں؟  
غرض تشریف نہیں لے گئے۔ اللہ اللہ کیا تواضع اور زہد ہے۔

## (۲)

ایک درویش مولانا محسن قاسم صاحب نانوتوی رحمتہ علیہ کی خدمت  
میں امتحان درویشی لینے بڑے تزک و اقتسام سے آئے بہت سے گھوڑے اور  
خادم اور بھنگی اور گھسیارے وغیرہ بھی ساتھ تھے مولانا نے سب کی دعوت  
لے خیر المال للرجال ص ۴۲۔



کی اور شاہ صاحب اور ان کے مخصوصین کی خدمت کے لئے مولانا نے اپنے خادم مقرر کئے اور خود شاہ صاحب کے نوکروں کی خدمت میں مصروف ہو گئے۔ شاہ صاحب کے نوکروں اور بھنگیوں کو اپنے ہاتھ سے اسی شان کے برتنوں میں کھانا کھلایا جیسے برتنوں میں خود کھاتے تھے۔ درویش مولانا کا یہ انکسار اور خلق دیکھ کر مولانا کے کمال کے قائل ہو گئے۔ اے

### (۳)

حضرت مولانا محترم قاسم صاحب نالوتوی رحمۃ اللہ علیہ میرٹھ میں تشریف فرما تھے کہ ایک شخص نے عشاء کے وقت مسئلہ پوچھا۔ آپ نے اس کا جواب دیدیا۔ مستفتی کے جانے کے بعد ایک شاگرد نے عرض کیا کہ مجھے یہ مسئلہ یوں یاد ہے۔ آپ نے فرمایا کہ تم ٹھیک کہتے ہو اور مستفتی کو تلاش کرنا شروع کیا۔ لوگوں نے عرض کیا کہ:-

”اس وقت رات زیادہ ہو گئی ہے۔ آپ آرام فرمائیے ہم صبح ہونے

پر اس کو بتلا دیں گے۔“

لیکن آپ نے قبول نہیں فرمایا اور اس کے مکان پر تشریف لے گئے۔ گھر میں سے اس کو بلایا اور فرمایا کہ:-

”ہم نے اس وقت مسئلہ بتلایا تھا۔ تمھارے جانے کے بعد ایک

شخص نے صبح مسئلہ ہم کو بتلایا اور وہ اس طرح ہے:-“

جب یہ فرما چکے تب چین آیا اور واپس آکر سلام فرمایا۔ اے



(۴)

ایک بار جاڑے کے دنوں میں حضرت مولانا محسن قاسم صاحب نانوتوی رحمۃ اللہ علیہ نے اپنی رضائی تو کسی مہمان کو دے دی۔ پھر مولانا رشید احمد گنگوہیؒ سے ان کی اپنے لئے رضائی مانگی تو فرمایا اپنی رضائی کیوں دوسرے کو دے دی میں تو اپنی رضائی نہیں دیتا۔ جب انہوں نے کہا حضرت میں رات بھر جاڑے مڑے گا تب دوستوں سے دی ایک یہ کہ تہجد کے وقت مجھے واپس کر دینا کیونکہ لحاف اڑھ کر مجھ سے نہ اٹھا جائے گا اور دوسرے کسی اور شخص کو مت دینا تاکہ کسی کی جوں نہ چڑھ جاوے لے

(۵)

ایک بار حضرت مولانا رشید احمد گنگوہی رحمۃ اللہ علیہ نے فرمایا کہ :-  
 ”جتنی محبت پیروں کے ساتھ مریدوں کو ہوتی ہے۔ حضرت حاجی (امداد اللہ) صاحب سے مجھ کو اتنی نہیں :-“  
 حضرت مولانا محسن قاسم صاحب رحمۃ اللہ علیہ نے سن کر ادھر ادھر کی باتیں کر کے فرمایا کہ :-

”اب تو مارشالہ آپ کی حالت باطنی حضرت حاجی صاحب سے بھی بہت آگے بڑھ گئی ہے :-“

حضرت مولانا گنگوہی رحمۃ اللہ علیہ نے فرمایا کہ :-

”لا حول و لا قوۃ ، استغفر اللہ ، مہلا کہاں حضرت کہاں



میں ع چہ نسبت خاک را با عالم پاک ۔ مجھے اس بات سے  
بڑی تکلیف ہوتی۔ بڑا صدمہ ہوا۔

حضرت مولانا محسن قاسم صاحبؒ نے فرمایا کہ :-

”خیر آپ اُن سے بڑھے ہوئے نہ سہی لیکن میں پوچھتا ہوں کہ یہ تکلیف  
آپ کو کیوں ہوتی۔ بس یہی ہے محبت۔ آپ تو کہتے تھے مجھے حضرت  
سے محبت ہی نہیں۔ اگر محبت نہ تھی تو یہ صدمہ کیوں؟ ویسے ہی  
اپنی فضیلت کی نفی کر دیتے۔ بس یہی محبت ہے۔“

حضرت مولانا گنگوہیؒ نے فرمایا کہ :-

”بھائی تم بڑے استاد ہو“ لے

بڑی ہی بے تکلفی تھی آپس میں۔

## (۶)

ایک جگہ حضرت مولانا محسن قاسم صاحبؒ نا نو تو ی رحمۃ اللہ علیہ وعظ فرما  
رہے تھے۔ حضرت مولانا رشید احمد گنگوہیؒ رہ بھی شریک تھے۔ ایک صاحب  
بولے کہ :-

”خیر وعظ کی مجلس میں بیٹھنے کا ثواب تو ہو گیا۔ باقی سمجھ میں کچھ  
نہیں آیا۔ اگر مولانا عام فہم مہنا میں بیان فرمایا کریں تو کچھ نفع بھی ہو“  
حضرت مولانا گنگوہیؒ نے سن رہے تھے فرمایا کہ :-  
”افسوس ہے شاہ بازار عرش سے درخواست کی جاتی ہے کہ زمین  
پر اڑے۔“



ف، مولانا محمد قاسم صاحب فرمایا کرتے تھے کہ :-  
 ”میں وعظ میں جو کہیں کسی قدر رک جاتا ہوں تو سوچنے کی غرض سے  
 نہیں بلکہ مضامین کا اس قدر ہجوم اور تواتر ہوتا ہے کہ پریشان ہو  
 جاتا ہوں، سوچتا ہوں کہ کس کو مقدم کروں، کس کو مؤخر کروں؟“

## ( ۷ )

حضرت حکیم الامت مولانا اشرف علی تھانوی قدس سرہ نے اپنا ایک واقعہ  
 بیان فرمایا کہ میں ایک دفعہ اعظم گڑھ گیا اور اس ضلع میں چھوٹا سا گاؤں تھا اسٹیشن  
 سے چار میل دور، وہاں کے لوگوں نے مجھے بلایا تو وہاں سے جب فارغ ہوا اور ریل  
 رات کو گیارہ بجے جاتی تھی، سردی کا زمانہ تھا تو لوگوں نے کہا کہ سردی کا زمانہ ہے،  
 اندھیری رات ہوگی، بارشیں ہو رہی ہیں، ایسے رات کو جانے میں تکلیف ہوگی،  
 اس سے مناسب ہے کہ عصر کے وقت اسٹیشن پہنچا دیا جائے، رات کو ٹرین  
 آئے گی تو سوار ہو جائیں گے۔ حضرت کو سوار کر کے اسٹیشن لائے جو بہت چھوٹا  
 سا تھا نہ ویننگ روم نہ مسافر خانہ، ایک ہی کمرہ تھا دفتر کا اور اسی سے ملا ہوا  
 مال گودام تھا، بوریاں وغیرہ رکھی تھیں۔ اسٹیشن ماسٹر بند و تھا مگر بھلا آدمی اس  
 نے دو چار بوریاں ہٹائیں اور مصالے کی جگہ بنائی اور کچھ آرام کی جگہ ہو گئی۔ حضرت  
 سے کہا کہ آرام سے بیٹھیں، فرماتے تھے جب مغرب کا وقت ہوا تو میں نے نماز  
 پڑھی اس کے بعد سنتیں اور اس کے بعد نفلوں کی نیت باندھی تو وہ اسٹیشن ماسٹر  
 ایک لیمپ پکرایا تاکہ روشنی ہو جائے۔ حضرت تھانوی رحمۃ اللہ علیہ نے فرمایا کہ :-  
 ”معا مجھے یہ خطرہ ہوا کہ مال گودام کے لئے گورنمنٹ نے کوئی لیمپ



رکھا نہیں ہے۔ یہ محض میری وجہ سے لایا ہوگا، تو میں گویا غاصب  
 ٹھہرا میرے لئے حق نہیں کہ اسے استعمال کروں۔ نماز میں ایک  
 بے چینی شروع ہوگئی کہ اے اللہ تو نے ہمیشہ مجھے مشتبہ چیزوں سے  
 بچا ہے۔ یہ مشتبہ چیز آرہی ہے جس کا مجھے حق نہیں اسیلئے  
 تو ہی بچانے والا ہے۔“

حضرت مخدوم سیارہ فرماتے تھے کہ بمشکل میں نے دو رکعتیں ختم کیں اور اس  
 نے لیمپ رکھا نہیں بلکہ لئے کھڑا رہا جب میں نے سلام پھیرا تو اس نے  
 آگے بڑھ کر کہا کہ :-

”میں یہ لیمپ لے کر آیا ہوں اور یہ اسٹیشن کا نہیں میرا ذاتی  
 ہے اس لئے لایا کہ اندھیرے کی تکلیف نہ ہو۔“

حضرت حکیم الامت فرماتے تھے کہ میں نے اتنی دعائیں کیں اس کے حق میں  
 کہ اتنی رعایت ہے اس لئے اس نے خود محسوس کیا کہ مجھے حق نہیں لہذا  
 اپنے گھر سے لایا۔

ف : جب طبیعت میں سلامتی ہو تو کافر بھی ہو قدرت رہنمائی کرتی  
 ہے۔ بشرطیکہ مذہب کا کوئی جذبہ موجود ہو اخلاقی قدریں اس کے اندر ہوں  
 متقی جب تقویٰ تک پہنچ جاتے تو حق تعالیٰ ایسے راستے پیدا فرما  
 دیتے ہیں کہ مشتبہات سے بھی بچاتے مگر یہ جب ہی ہوتا ہے کہ تقویٰ باطنی  
 کی عادت ڈالے جو تقویٰ ظاہر کا ہے وہ تو یہ ہے کہ برا عمل نہ کرے ناجائز  
 نہ کرے۔ ہر کام جائز عمل کی حد میں اور ایک ہے باطنی تقویٰ وہ زیادہ  
 دقیق ہوتا ہے ہر ایک کی رسائی نہیں ہوتی جب تک کہ اعلیٰ درجہ  
 کا متقی نہ ہو۔ اے



ایک مرتبہ حضرت مولانا محمد قاسم صاحب نانوتوی رحمۃ اللہ علیہ  
رام پور تشریف لے گئے۔ نواب کلب علی خاں کا زمانہ تھا۔ نواب صاحب  
نے بلوا بھیجا کہ :-

”آپ کو تکلیف تو ہوگی لیکن مجھے زیرت کا بے حد اشتیاق  
ہے“

مولانا نے اول تہذیب کا جواب کہلا بھیجا کہ :-  
”میں ایک کاشنکار کا بیٹا ہوں۔ آداب دربار سے ناواقف ہوں  
کوئی بات آداب دربار کے خلاف ہوگی تو یہ نازیبا سا ہے۔“  
نواب صاحب نے کہلا بھیجا کہ :-  
”آپ کے لئے سب آداب معاف ہیں“  
پھر مولانا نے کہلا بھیجا کہ :-

”وہ جواب تو تہذیب کا تھا۔ اب ضابطہ کا جواب دینا پڑا۔  
آپ فرماتے ہیں کہ مجھے ملاقات کا اشتیاق ہے۔ سبحان اللہ  
اشتیاق تو ہو آپ کو اور حاضر ہوں میں یہ عجیب بے جوڑ  
بات ہے۔“

پھر نواب صاحب کی ہمت نہ بلانے کی ہوتی نہ خود حاضر ہونے کی۔ لے



تشریف لائے۔ حضرت مولانا رشید احمد صاحب گنگوہیؒ کی صاحبزادی کی عمر کوئی تین سال کی تھی۔ حضرت حاجی صاحب نے اس کے ہاتھ میں پانچ روپیہ شیرینی کے دیتے۔ حضرت گنگوہیؒ کی صاحبزادی نے وہ روپیہ لے کر حضرت کے قدموں میں رکھ دیئے پھر دیتے اُس نے ایسا ہی کیا ہر چند حضرت نے پھسلا یا کہ تو میری بیٹی ہے لے لے مگر اُس نے مانا ہی نہیں۔ حضرت نے فرمایا کہ :-

”آخر تو فقیر کی بیٹی فقیر ہی ہے :-“

اس کے بعد یہ دعا فرمائی :-

ایں دختر صاحب نصیب

است۔ و پچ عسرتے در

دنیا نہ بیند ز اہد و صالح

خواہد شد :-

یہ بھی صاحب نصیب

ہے اور دنیا میں خوشحال رہے

گی۔ ز اہدہ اور صالح ہوگی۔

اس کے بعد حضرت امام ربانی مولانا گنگوہیؒ قدس سرہ نے فرمایا :-

”الحمد للہ! میری بیٹی کو دنیا کی محبت با مکمل نہیں :-“

ف: بچوں پر شفقت تو عام بزرگوں کی عادت ہے مگر روپیہ بھی دینا

اور ایسے زمانہ میں کہ اُس وقت کے پانچ کسی طرح بھی اس وقت کے

پچاس ساٹھ سے کم نہ تھے۔ یہ مال سے بے تعلقی کی اعلیٰ دلیل ہے اب

تو اکثر مشائخ لینا ہی جانتے ہیں پانچ پیسے بھی ہاتھ سے ڈالنا مشکل ہے بلکہ

(۱۰)

حضرت حاجی امداد اللہ صاحب مہاجر مکی رحمۃ اللہ علیہ نے ارشاد

لے امداد المشتاق ص ۱۸۹۔



فرمایا کہ ایک شخص نے مجھے کیمیا کا نسخہ بتایا اور کہا کہ اس نسخہ اکسیر سے سونا بنتا ہے۔ میں نے اس مہوس سے کہا کہ :-

” میں ہندوستان کو چھوڑ کر مکہ معظمہ میں جو آیا ہوں تو اللہ تعالیٰ

کی تلاش کے لئے آیا ہوں کیمیا کی تلاش میں نہیں آیا۔“

ف : اس سے حضرت حاجی صاحب رحمۃ اللہ علیہ کا استغناء عن الدنیا ظاہر

ہوا۔ ۱۵

## ( ۱۱ )

پیر جو محمد جعفر صاحب ساڈھوروی رحمۃ اللہ علیہ نے حضرت مولانا

گنگوہی رحمۃ اللہ علیہ سے ایک دن عرض کیا کہ :-

” حضرت کیمیا سرکبات سے بنتی ہے یا قدرتی جمادات سے ؟“

مولانا گنگوہی رحمۃ اللہ علیہ نے فرمایا :-

” کیمیا سرکبات سے بنتی ہے مگر تم اس کو ہرگز نہ سیکھنا ایک

شخص نے مجھ کو کیمیا کا نسخہ بتایا تھا میں نے کبھی اس نسخہ کے

بنانے کا ارادہ بھی نہیں کیا اور نہ وہ نسخہ اب میرے یاد رہا۔ ۱۶

## ( ۱۲ )

حضرت مولانا محمد قاسم صاحب نانوتوی رحمۃ اللہ علیہ کے کسی معتقد

نے ایک چادر بیش قیمت اور ایک عدد زیور طلائی بی بی صاحبہ (یعنی

اہلیہ محترمہ) کی ملک کر کے بھیجا تو حضرت نے اہلیہ محترمہ سے فرمایا :-

” فی الحقیقت چادر اور زیور سے دل خوش ضرور ہوتا ہے، لیکن چند



روز کے استعمال سے یہ دونوں ہی چیزیں خراب ہو جائیں گی۔ یہ کام اس ریشمین چادر سے نکلے گا، وہی لٹھے کی سفید چادر سے بھی نکل سکتا ہے، کسی مستحق کو دے دو۔۔۔ خداوند تعالیٰ اُن کے عوض، عاقبت میں پانڈار لباس اور زیور عطا فرمائیں گے۔  
 اللہ اکبرؑ یہ صحابہ کرام رضی اللہ عنہم کی زندگی کے مطابق زندگی گزارنے والا عالم جو خود اپنی ہی حد تک تیار نہیں بلکہ اس کی بیوی بھی اسی رضا و رغبت کے ساتھ راہِ خدا میں دینے کو آمادہ ہے چنانچہ :-  
 "بی بی صاحبہ نے فوراً چادر ریشمین اور طلائی زیور دونوں کو دے دیا اور دل پر میا نہ آیا۔"

ف : ربِّ اللہین بال بال مغفرت فرمائے امین، بیسویں صدی میں وہ نمونہ قائم فرما گئے جو عہدِ نبوت میں نظر آتے ہیں۔ لے

### (۱۳)

حضرت مولانا محسن قاسم صاحب رحمۃ اللہ علیہ کا دستور تھا کہ عشاء کے بعد دودھ استعمال فرماتے تھے۔ چنانچہ جوں ہی آپ تشریف لاتے اہلیہ محترمہ دودھ کا پیارے کر حاضر ہوتیں مگر آپ ذوقِ عبادت میں نوافل کی نیت باندھ لیتے اور رات بھر اسی طرح عبادت میں گزار دیتے اہلیہ محترمہ کا بیان ہے :-

"کبھی کبھی ایسا ہوتا کہ حضرت نے نوافل میں پوری شب گزار دی، اور میں بھی پوری شب پیارے کھڑی کی کھڑی رہ گئی۔"

لے ماہنامہ دارالعلوم ص ۱۱ جولائی ۱۹۵۵ء۔

اثر بیوی ہو تو ایسی، آج اس کا تصور کرنا بھی مشکل ہے۔ ہمارے اسلاف نے جہاں اوروں پر اثر ڈالا، وہاں بسے زیادہ اپنی "بیوی" ہی پر اثر ڈالا۔ خود حضرت نانوتوی رحمہ کی اہلیہ محترمہ کا واقعہ نقل کیا ہے کہ :-  
 "اذان کی،" "حَتَّى عَلَى الصَّلَاةِ" پر کام کو چھوڑ کر، اس طرح اٹھ جاتی تھیں کہ گویا اس کام سے کبھی کوئی واسطہ ہی نہ تھا، بالکل ہر چیز سے بے گانہ بن جاتیں۔"

ف :- کاش مسلمانون کی تمام عورتوں میں دین کا یہی شغف پیدا ہو جاتا۔ پھر مسلمانون کے اعمال و اخلاق میں دیکھتے ہی دیکھتے ایک انقلاب عظیم پیدا ہو جاتا اور پوری مسلمانی دنیا سنور جاتی۔ لے

(۱۴)

حضرت علامہ سید سلیمان ندوی رحمۃ اللہ علیہ کے بڑے بھائی جناب مولوی ابو حبیب صاحب مرحوم کو گاؤں کی مسلمان بی بیوں کو اسلام کی صحیح تعلیم سے آشن کرنے کی دھن تھی اور اس کے لئے وہ ہفتہ میں ایک دن ان کے سامنے اس طرح وعظ و تلقین فرماتے تھے کہ سید سلیمان ندوی صاحب (جو ابھی بچے ہی تھے) بی بیوں کے بیچ میں بیٹھ کر مولانا شاہ اسماعیل شہیدؒ کی "تقویہ الایمان" پڑھتے تھے اور ان کے بڑے بھائی صاحب مرحوم پردہ کے پیچھے سے اسکی تشریح کرتے، اس طرح بھائی جو کچھ کہتے وہ سید صاحب کے دل میں بھی بیٹھتا جاتا۔ چنانچہ اپنی ایک تحریر میں فرماتے ہیں :-

"یہ پہلی کتاب تھی جس نے مجھے دین حق کی باتیں سکھائیں اور



ایسی سکھائیں کہ اثنائے تعلیم و مطالعہ میں بیسیوں آندھیاں  
آئیں اور کتنی دفعہ خیالت کے طوفان اُٹھے مگر اس وقت جو باتیں  
جڑ پکڑ چکی تھیں اُن میں سے ایک بھی اپنی جگہ سے ہل نہ سکی، علم  
کلام کے مسائل، اشاعرہ و معتزلہ کے نزاعات، غزالی و رازی  
و ابن رشد کے دلائل یکے بعد دیگرے نگاہوں سے گزرے  
مگر اسماعیل شہیدؒ کی تلقین بہر حال اپنی جگہ پر قائم رہی۔

### (۱۵)

حضرت علامہ سید سلیمان ندویؒ کو حضرت مولانا حسین احمد صاحب  
مدنیؒ سے بڑی عقیدت تھی جب اُن میں تصوف و سلوک کا ذوق پیدا ہوا  
تو پہلے مولانا مدنیؒ ہی کی جانب اُن کا میلان ہوا اور اُن ہی سے بیعت  
کا ارادہ رکھتے تھے لیکن ایک روز خواب میں دیکھا کہ :-

”ایک پدنگ پر حضرت مولانا اشرف علی تھانویؒ قدس سرہ تشریف  
فرما ہیں اور اسی کے پاس ایک دوسرے پدنگ پر وہ خود مولانا  
حسین احمد صاحبؒ کے ساتھ بیٹھے ہیں یکا یک مولانا حسین  
احمد صاحب مدنیؒ اپنی جگہ سے اُٹھے اور سید صاحب کا ہاتھ  
پکڑ کر مولانا اشرف علیؒ کے سامنے پیش کر کے فرمایا ”ان  
کو میری طرف سے قبول فرمالیں“ اسی خواب کے بعد وہ مولانا  
تھانویؒ کے حلقہ ارادت میں داخل ہو گئے۔“

اس انقلاب کے بعد سید صاحب کے پاس بہت سے خطوط آئے کہ :-

اے معارف، سلیمان نمبر ص ۲۔

”ان کے جیسے فاضل اجل اور محقق کو ایک پرانے طرز کے عالم کے سامنے سر جھکانے کی کیا ضرورت تھی“

اس کے جواب میں اکثر نجی صحبتوں میں فرماتے تھے کہ :-

”یہ لوگ مجھ کو زبان سے تو فاضل اور محقق کہتے ہیں، مگر حقیقت مجھ کو بے عقل جانتے ہیں۔ آخر اس بات پر کیوں نہیں غور کرتے کہ ان کے خیال کے مطابق اگر واقعی محقق اور علامہ دہرہ ہوں تو کیا بلا وجہ میں نے مولانا صفائی کی رکارڈ اسٹیمپ کیا؟ ان لوگوں کو سمجھنا چاہیے کہ میں نے اپنے اندر کوئی تو کسی پائی جس کی تکمیل کے لئے وہاں گیا“

ف : ایک نجی خط میں تحریر فرمایا :-

”علماء پر فرائض کا بار عام مسلمانوں سے زیادہ ہے اس لئے اگر وہ درست نہ ہوں تو ان پر عذاب دوسروں سے زیادہ ہے۔ معاملہ دماغ کا نہیں قلبِ سلیم اور قلبِ منیب کا ہے۔ نفس کا نہیں روح کا ہے..... صرف تسبیح اور مراقبہ سے کچھ نہیں ملتا، جب تک دل کا تعلق دل والے سے نہ ہو“

(۱۶)

حضرت مولانا حفیظ الرحمن صاحب سیو پاروی رحمۃ اللہ علیہ ایک مشہور اہل علم اور صاحبِ قلم کے ہمراہ دہلی سے لکھنؤ جا رہے تھے۔ راستہ میں موصوف نے مولانا سیو پاروی سے کہا کہ :-

لے معارف ص ۶۸، سلیمان نمبر۔



”پاچیس اور دھوٹی کی جنگ ختم کرنے کے لئے کیا یہ بہتر نہ ہوگا کہ دوسرے ترقی یافتہ ملکوں کی طرح مغربی لباس تیار کر لیا جائے؟“

مولانا حفظ الرحمن صاحب نے فوراً تڑاق سے جواب دیا کہ :-  
 ”اگر مسلمانوں نے ہندوؤں سے مرعوب ہو کر اسی طرح اپنی قومی تہذیب اور ملی تمدن کو چھوڑ کر مغربی تہذیب و تمدن کو اختیار کر کے اپنی عافیت و اطمینان کا سہارا ڈھونڈا تو پھر بات ہی کیا ہوتی؟ اور یہ تو کسی آزاد ملک کے ایک آزاد باشندہ کی زندگی نہ ہوتی۔ اُسے میں ہرگز پسند نہیں کرتا! لے

### (۱۷)

۱۹۴۷ء کے پنکاموں کے دوران حضرت مولانا حفظ الرحمن صاحب سیوہاروی ۲ دہلی شہر کا گشت لگا رہے تھے۔ اچانک دیکھا کہ کچھ نئے مسلمان کسی مومن کی نماز جنازہ کی تیاریاں شروع کر رہے ہیں، جنازہ سامنے رکھا ہوا ہے۔ مولانا تیزی سے اس مقام پر پہنچے تو صفت بندی ہو چکی تھی۔ مولانا کی نظر اچانک سامنے پڑی تو دیکھا کہ چند فوجی اسلحہ سے لیس چلے آ رہے ہیں۔ مسلمانوں کو صفت باندھے دیکھ کر فوجیوں نے گولی چلانے کا ارادہ کر لیا اور بندوقیں سیدھی کر لیں۔ اگرچہ لمحے اسی طرح بیت جاتے تو ان میں سے کوئی نہ بچتا۔ مولانا اس منظر کو دیکھ کر موٹر سے کودے اور آنا فانا اس درندہ صفت فوجیوں کے سامنے جا دھکے لے دیں بڑے مسلمان ص ۹۲۳۔

اور گرج کر پوچھا :-

”ان نہتے مسلمانوں پر گولی چلانے کا تمہیں کس نے اختیار دیا

ہے ؟“

فوجی مولانا کی اس بے باکی اور غیر معمولی جرأت پر حیران رہ گئے۔ ان میں سے کسی نے کہا کہ :-

”یہ سب مسلمان مل کر ہم پر حملہ آور ہونا چاہتے ہیں“

مولانا حفظ الرحمن صاحب نے فرمایا :-

کیا یہ نہتے مسلمان جن کے سامنے ایک بھائی کا جنازہ رکھا ہے تم پر حملہ کر سکتے ہیں۔ اگر تم چاہتے ہو کہ مسلمانوں کے خون سے اس طرح ہولی کھیلو تو یہ حفظ الرحمن کی زندگی تک ممکن نہیں میں سرگز یہ نہیں ہونے دوں گا“ لے

(۱۸)

ایک مرتبہ حضرت مولانا فضل الرحمن گنج مراد آبادی آٹھ برس کی عمر میں اپنے والد کے ساتھ ملاواں سے چلے آپ کے والد کے ہاتھ میں ایک پنجرہ تھا جس میں طوطی تھی۔ آپ جب کنویں کے کھیت پر پہنچے تو آپ کے والد نے کوئی یعنی کاکن کے درخت کا ایک خوشہ توڑ کر جانور کے پنجرہ میں دے دیا۔ مولانا مرحوم نے منع کیا۔ آپ کے والد نے اسے خفیف سمجھ کر نہیں مانا اور چلے گئے۔ جب آپ کے والد میں پچیس قدم چلے گئے تو دیکھا کہ مولانا مرحوم میرے پیچھے نہیں ہیں۔ بلکہ وہیں کھیت پر کھڑے

لے بیس بڑے مسلمان ص ۹۲۴



ہیں۔ پکارا کہ آؤ کیوں کھڑے ہو۔ آپ نے فرمایا کہ :-  
 ”جب مالک کھیت کا آؤے گا تو اس سے معاف کر آؤں

گا کہ خوشہ ہمارے پیجرہ میں ہے“

آپ کے والد نے کم سنی کے سبب سے نہیں چھوڑا اور کہا کہ :-

”لو ہم نہیں لے جاتے ہیں“

پیجرہ کھول کر خوشہ کو پھینک دیا۔ تب آپ وہاں سے تشریف لے چلے۔

ف : بچپن میں اتباع شریعت کا کیسا اہتمام تھا۔ اور عادت کے پختہ

ہونے کا یہی زمانہ ہے اگر بچپن کھیل کود میں گنوا دیا اور عبادت کی طرف

توجہ نہ کی تو بڑی عمر میں عبادت کرنا مشکل ہو جاتا ہے۔ اے

(۱۹)

ایک مرتبہ حضرت مولانا فضل رحمان صاحب رحمۃ اللہ علیہ نے ارشاد

فرمایا کہ مکان سے ہم دہلی گئے اور شاہ عبدالعزیز صاحبؒ کی خدمت

میں حاضر ہوئے، شاہ صاحبؒ نے حدیث مسلسل بالاولیت سنائی اور

چند اور بھی حدیثیں، اس وقت مرزا حسن علی صاحب محدث مکھنویؒ

اور مولوی عبدالصمد صاحبؒ وغیرہ بیٹھے تھے۔ اُن سے فرمایا کہ :-

”اگر یہ لڑکا چار مہینے بھی ہمارے پاس بٹھے تو ہم حدیث

پڑھا دیں“

مولانا فضل رحمان صاحب نے عرض کیا کہ :-

”حضرت مجبور ہوں، میری والدہ نے مجھے ایک ہی مہینہ کی

۱۰ تذکرہ فضل رحمان ص ۲۹

اجازت دی ہے اس سے زیادہ میں نہیں ٹہر سکتا :  
ف : سبحان اللہ ماں کی فرمانبرداری کا کس قدر اہتمام تھا۔ اے

(۲۰)

ایک مرتبہ کسی دعوت میں حضرت مولانا شاہ عبدالقادر صاحب رات پورؒ  
کا تعارف ایک ایسے اعلیٰ تعلیم یافتہ شخص سے کرایا گیا جو کسی اونچے مسلمان  
خاندان سے تعلق رکھتا تھا اور عیسائی ہو گیا تھا۔ اس زمانہ میں عیسائیت کے  
تبلیغ کا بڑا زور تھا اور عیسائی مشنریوں کے اثر اور مشن اسکولوں میں تعلیم  
پانے کی وجہ سے بہت سے خاندانی مسلمان عیسائیت قبول کر رہے تھے۔  
اس عیسائی نے آپ سے بھی مذہبی گفتگو شروع کر دی اور آپ کو عیسائیت  
کی دعوت دینے لگا۔ آپ نے فرمایا کہ :-

”تم لوگوں کا کچھ اعتبار نہیں تم نے ہم سے چار سو بیس کیا ہے۔  
ہمارے باپ دادا غیر مسلم تھے تمھارے بزرگوں کی تبلیغ و تلقین  
سے انہوں نے اسلام قبول کر لیا اب جب ہم مسلمان ہو گئے  
تو تم ہم کو چھوڑ کر کہیں اور چلے گئے اب بھی تمھارا کیا اعتبار  
ہے۔ ہم تمھارے پیچھے چلیں گے تو تم ہم کو چھوڑ کر پھر کہیں اور چلے  
جاؤ گے“

یہ سنکر وہ شخص بہت خفیف ہوا اور کہا ہم آپ سے پھر کبھی نہیں کہیں گے۔

(۲۱)

حضرت مولانا شاہ عبدالقادر صاحبؒ رات پورؒ کے تالیف مولانا محمد

اے تذکرہ فصل رحمن ص ۳۱ ۱۵ سوانح حضرت مولانا عبدالقادر صاحبؒ



احسن صاحب بڑی بڑی ضخیم کتابیں اپنے ہاتھ سے نقل کرتے، ہر وقت کتابت اور نقل کا مشغلہ رہتا تھا جب اس سے تھکے تو نوافل شروع کر دیتے تھے کتابوں کے جمع کرنے کا اتنا شوق تھا کہ اپنے مکانات سات سات روپے پر فروخت کر کے کتابیں خرید لیتے تھے جو قیمت بھی لگاتی جاتی تھی کتاب کے شوق میں اس کو فوراً قبول کر لیتے تھے۔

ایک مرتبہ اپنے بھائی کی شادی کا سامان خریدنے کے لئے بھیرہ (ضلع سرگودھا) گئے، حجام ساتھ تھا وہاں کسی ایسی کتاب کا علم ہوا کہ فروخت ہو رہی ہے جس کی تیس برس سے آرزو تھی۔ اس محلہ میں گئے کتاب کی قیمت دریافت کی، دام بتاتے گئے فرط مسرت سے سب رقم کھول کر ڈال دی اور کتاب لے کر چلے آئے۔ فرمایا :-

”ایسی چیز لے کر آیا ہوں جو پشت ہا پشت کام آئے گی،“

حجام نے ملامت کی، فرمایا :-

اس کتاب کے حصول کے لئے تیس برس سے دُعا کر رہا ہوں، اللہ

تعالیٰ نے آج نصیب فرمائی اور یہ شعر پڑھا ہے

جہادے چند دادم جاں خریدم      بجز اللہ کہ بس ارزاں خریدم

(۲۲)

حضرت علامہ انور شاہ صاحب قدس سرہ سے حضرت مولانا بدیع عالم

ع صاحب میرٹھی (ثم المدنی) رحمۃ اللہ علیہ نے ایک دفعہ عرض کیا کہ :-

”اگر جامع ترمذی وغیرہ پر کوئی شرح تالیف فرمادیتے تو

۱۹ سو انج شاہ عبدالقادر ص ۱۹۔

پس ماندگان کے لئے سرمایہ ہوتا۔  
 حضرت علامہ انور شاہ صاحب قدس سرہ نے غصہ میں آکر فرمایا کہ :-  
 ، زندگی میں نبی کریم صلی اللہ علیہ وسلم کی احادیث پڑھا کر  
 پیٹ پالا کیا آپ چاہتے ہیں کہ مرنے کے بعد میری حدیث  
 کی خدمت بکٹی رہے “

ف :- حضرت علامہ انور شاہ صاحب نے دارالعلوم دیوبند میں گیارہ  
 بارہ سال تک کوئی تنخواہ نہیں لی۔ آپ کو ڈھاکہ یونیورسٹی اور مدرسہ  
 عالیہ کلکتہ سے بار بار طلب کیا گیا، بڑی بڑی تنخواہیں پیش کی گئیں۔  
 لیکن آپ نے کبھی بڑی تنخواہوں کو ترجیح نہیں دی اور ہمیشہ دیوبند  
 اور ڈابھیل کے خشک خطوں ہی کو پسند فرمایا۔ نور اللہ ضریحی  
 وطاب ثراہ وجعل الجنة مثواه۔ ۱۷

### (۲۳)

۱۳۱۳ھ میں علامہ رشید رضا مدیر المنار مصر جب بسلسلہ صدا  
 اصدا میں ندوۃ العلماء بکھنؤ ہندوستان آئے اور دیوبند کی دعوت پر  
 دارالعلوم میں بھی تشریف لائے حضرت شیخ الہند مولانا محمود حسن  
 صاحب کی موجودگی میں خیر مقدم کا عظیم الشان جلسہ نورہ ہال میں  
 منعقد ہوا۔ حضرت علامہ انور شاہ صاحب رحمۃ اللہ علیہ نے اپنی تقریر  
 میں اُن کا خیر مقدم کرتے ہوئے دارالعلوم کے علمی مسلک پر روشنی  
 ڈالی۔ جس کا اہم جزو یہ تھا کہ :-

۱۷ حیات النور ص ۱۸۳



”ہم تمام مختلف فیہ مسائل میں فقہ حنفی کے مسائل کو ترجیح دیتے ہیں اور تمام متعارض روایات کی تطبیق و ترجیح کے سلسلہ میں فقہ حنفی کی تائید حاصل کرتے ہیں“  
تقریر کے دوران ہی علامہ رشید رضا صاحب نے تعجب آمیز لہجہ میں کہا کہ :-

”کیا سارا ذخیرہ روایات حدیث صرف فقہ حنفی ہی کی حمایت کے لئے اُتارا گیا ہے“

اس پر حضرت علامہ انور شاہ صاحبؒ نے تقریر کے رخ کو پھرتے ہوئے اس متعجبانہ استفسار کے جواب کی طرف رخ کر کے فرمایا کہ :-  
”ہمیں تو ہر حدیث میں وہی نظر آتا ہے جو (امام) ابو حنیفہؒ نے سمجھا اور کہا ہے“

اور اس پر بطور دلیل حنفیہ شافعیہ کے مشہور مختلف فیہ مسائل کے مثالیں دیتے ہوئے تطبیق روایات اور ترجیح راجح کے اپنے اصول بیان فرماتے اور واضح کیا کہ ان اصول کے تحت ہمیں ذخیرہ حدیث سے کس طرح فقہ حنفی نکلتا ہوا نظر آتا ہے۔

اس تقریر سے علامہ رشید رضا رحمہ اللہ بہت زیادہ محفوظ ہوئے اور فرمایا کہ :-

”اگر میں دارالعلوم (دیوبند) نہ دیکھتا تو ہندوستان سے نہایت مایوس ہو کر واپس جاتا۔ اس دارالعلوم نے مجھے لوہا دیا ہے کہ ہندوستان میں ابھی علوم عربیہ اور تعلیمات مذہبی اعلیٰ پیمانہ پر موجود ہیں“

ف : اس سے واضح ہو گیا کہ فقہ حنفی کی عظمت شان محض قیاسی طور پر نہیں بلکہ نصوص حدیث کی بنیاد پر ہے۔

(۲۴)

ایک بار علامہ انور شاہ صاحبؒ اور ایک عالم اہل حدیث کے مابین ایک مناظرہ ہوا جس میں اہل حدیث عالم نے پوچھا :-  
”کیا آپ ابو حنیفہؒ کے مقلد ہیں؟“

شاہ صاحبؒ نے فرمایا :-

”نہیں۔ میں خود مجتہد ہوں اور اپنی تحقیق پر عمل کرتا ہوں“

اس نے کہا کہ :-

”آپ تو ہر مسئلہ میں فقہ حنفی ہی کی تائید کر رہے ہیں پھر مجتہد کیسے؟“

حضرت شاہ صاحبؒ نے فرمایا :-

”یہ حسن اتفاق ہے کہ میرا جہاد کلیتہً ابو حنیفہؒ کے

اجتہاد کے مطابق ہے۔“

ف : اس طرز جواب سے سمجھانا یہی منظور تھا کہ ہم فقہ حنفی کو خواہ مخواہ بنانے کے لئے حدیث کو استعمال نہیں کرتے بلکہ حدیث میں سے فقہ حنفی کو نکلتا ہوا دیکھ کر اس کا استخراج سمجھا دیتے ہیں اور طریق استخراج پر مطلع کر دیتے ہیں۔

(۲۵)

ایک مرتبہ دارالعلوم دیوبند میں علامہ انور شاہ صاحب رحمۃ اللہ علیہ

لے حیات النور ص ۲۱۲

لے حیات النور ص ۲۱۲



عصر مغرب کے درمیان بخاری شریف کا درس دے رہے تھے کہ اچانک  
کتاب بند کر دی اور فرمانے لگے کہ :-

”جب بھائی شمس الدین ہی رخصت ہو گئے تو اب درس  
کا کیا لطف رہا۔ جاؤ تم بھی گھر کا راستہ لو۔“

سب طلبہ حیران کہ :-

”کون بھائی شمس الدین اور وہ آئے کب تھے اور رخصت  
کب ہو گئے؟“

طلبہ کی حیرانی کو دیکھ کر سورج کی طرف اشارہ کرتے ہوئے جو  
غروب ہو رہا تھا فرمایا کہ :-

”جاہلین دیکھتے نہیں وہ بھائی شمس الدین جا چکے ہیں  
اب کیا اندھیرے میں سبق پڑھو گے؟ کیا وہ لطف کا  
سبق ہوگا؟“

(۲۶)

ایک بار حضرت مولانا فضل رحمن گنج مراد آبادی رحمۃ اللہ علیہ سے  
مولوی نجم حسین بہاری نے عرض کیا کہ :-

”حضرت اس زمانہ کے آدمی یہ اعتراض کرتے ہیں کہ حضرت مولانا  
کا سب عمل سنت پر ہے۔ مگر مخلوق سے بگڑنا یہ کیسی سنت  
ہے؟“

حضرت مولانا فضل رحمن صاحب نے مسکرا کر فرمایا کہ میاں ادھر آؤ

۱۷ حیات النور ص ۲۲۔

اور کان میں فرمایا کہ :-

” اوپر کے جی سے میں کڑکا کرتا ہوں اور ہم نے اپنے خالق سے پہلے ہی دعا کر لی ہے کہ جس کے لئے میں بددعا کروں وہ دعا ستم بھی جاتے ورنہ ہجوم خلق سے نماز پڑھنا مشکل ہو دہقانہ لوگ بہت تنگ کریں، بقول نورمیاں صاحب سے

دیوانگی بھی اپنی ہے تجویز عقل سے      دانا تیوں سے پھٹتے ہیں نادانیوں میں ہم  
چالے خیال غیر کہ فرصت نہیں پہاں      ہیں جلوۂ نگاہ کی مہمانیوں میں ہم  
فت : بعض بزرگوں کی ڈانٹ ڈپٹ اور سختی مصلحتاً ہوتی ہے یہ

(۲۷)

حضرت مولانا فضل رحمن صاحب سے مولانا محسن علی مونگیری نے عرض کیا کہ :-

” حضرت حالتیں سب کچھ طاری ہوتی ہیں مگر وہ جو بات ہے وہ نہیں ہے“

حضرت مولانا فضل رحمن صاحب نے فرمایا کہ :-  
” کوئی آسمان پر اڑنے نہیں لگتا ہے، ولایت اسی کو کہتے ہیں کہ احکام شریعت بے تکلف ہونے لگیں اور افعال شریعت ایسے ہو جائیں کہ گویا امور طبعی ہیں۔“  
ایک اور مرتبہ فرمایا کہ :-

” اتباع سنت یہی ہے کہ جیسا آنحضرت صلی اللہ علیہ وسلم

لے تذکرہ فضل رحمن ص ۴۱ -



نے کیا ہے اسی طرح کرے گھٹائے بڑھائے نہیں،

اور یہ شعر پڑھا: بے

گردنعل اسد سلطان شریعت سرکن  
تا شود نور الہی باد و چشمت مقسرن ملہ

(۲۸)

ایک مرتبہ الہ آباد سے پائی کورٹ کا افسر اس تحقیق کے لئے آیا تھا کہ حضرت مولانا فضل رحمن صاحب گنج مراد آبادی رح کے پاس مجمع ہر ملک کے لوگوں کا اس قدر کیوں رہتا ہے کیونکہ اسی زمانہ میں حیدر آباد دکن سے نواب خورشید جاہ بھی حضرت کے پاس آئے تھے۔ حضرت نے تحقیقاتی افسر سے فرمایا کہ:-

”توبہ کے لئے لوگ آتے ہیں۔ ہم اُن کے گواہ ہو جاتے ہیں تم

بھی شرک سے توبہ کرو، ہم گواہ ہو جائیں گے۔“

پھر وہ انگریز بہت خوش ہوا اور کہا کہ:-

”آپ کے خرچ خانقاہ کے لئے اگر فرمائیے تو ملک کے پاس

لکھوں۔“

آپ نے فرمایا کہ:-

”کیا ضرورت ہے ہماری پاس خدا کے فضل سے دو جوڑے

کپڑے اور دو لوٹے مٹی کے اور دو گھڑے موجود ہیں مجھے کیا

ضرورت ہے۔“

۱۔ تذکرہ فضل رحمن ص ۵۳۔

وہ انگریز رخصت ہو گیا۔

اسی طرح ایک اور حاکم نے بھی عرض کیا تھا کہ :-

”اگر آپ فرمائیں تو آپ کی خانقاہ کے لئے گورنمنٹ سے کچھ

مقرر کرادیں :-

آپ نے فرمایا کہ :-

”میں تمھاری گورنمنٹ کا روپیہ لے کر کیا کروں گا۔ خدا کے

فضل سے ایک رستی کی بنی ہوئی چار پائی، اور دو ٹوٹے مٹی کے

اور دو گھڑے مٹی کے موجود ہیں اور بعض مرید ہمارے باجرہ

لے آتے ہیں۔ اس کی روٹی ہو جاتی ہے۔ بی بی صاحبہ کچھ ساگ

یا دال پکا دیتی ہیں اس سے لگا کر کھا لیتے ہیں :-

### (۲۹)

نواب صدر یار جنگ مولانا حبیب الرحمن خاں شروانی مرحوم نے بیان

فرمایا کہ حضرت مولانا فضل الرحمن صاحب کو ایک بار سر شام کسی نے پانچ سو

روپیہ نذر کئے اسی وقت اعلان فرمادیا کہ

”ہمارے حجرہ کی دیوار گری جا رہی ہے اسکی مرمت کی ضرورت ہے :-

اہل قصبہ اس ادا سے واقف تھے۔ بہت سے شرفا اور غریبوں کو کرایاں اور پھاڑے

وغیرہ لے کر حاضر ہو گئے اور کسی نے دیوار کو ہاتھ لگا یا کسی نے کچھ کیا، آپ نے

کسی کو کچھ دیا کسی کو کچھ سونے سے پہلے ساری رقم تقسیم فرما کر فارغ ہو

گئے۔ کسی صاحب نے عرض کیا کہ آخر ایسی کیا عجلت تھی ؟ فرمایا :-

”لے تذکرہ فضل الرحمن ص ۶۸۔



”واہ! ہماری دیوار گری جا رہی تھی تم باتیں بناتے ہو“۔

(۳۰)

ایک بار وزیر کھنؤ پر عتاب ہی ہوا۔ وہ از بس متفکر تھے سیف الدو  
مرحوم کہ حضرت مولانا فضل رحمن صاحب گنج مراد آبادی سے عقیدت رکھتے  
تھے انہوں نے وزیر صاحب سے کہا کہ اب کوئی چارہ کار نہیں۔ ان دنوں  
حضرت مولانا کھنؤ میں آتے ہوئے ہیں ان سے اگر التجا کیجئے تو یہ کام ہو  
جائے۔ عرض وہ حضرت قبلہؒ کی خدمت میں حاضر ہوئے اور عرض مطلب  
کیا۔ حضرت نے یشارت فرمائی۔ بادشاہ نے وزیر صاحب کو بدکر اعزاز بخشا۔  
وزیر صاحب دو ہزار روپیہ نذرانہ لائے۔ حضرت نے فرمایا:-

”روپیہ ہم کیا کریں گے۔ تم اس روپیہ کے قرآن شریف چھپوادو“

پھر آپ کھنؤ سے چلے گئے اور ایک برس کے بعد پھر کھنؤ آنے کا اتفاق  
ہوا۔ وہاں قرآن شریف چھپے ہوئے تیار تھے۔ وزیر صاحب کو خبر ہوئی۔  
ایک اونٹ پر تمام جلدیں قرآن شریف کی لدوا کر اور بمنزیرا بنساط ایک  
گھوڑا مع ساز و براق ساتھ لے کر آئے اور نذر کیا۔ حضرت بہت خوش ہوئے  
اور وہاں سے سندیلہ کی طرف روانہ ہوئے اور سندیلہ تک سارے قرآن  
شریف بانٹتے آئے بدکر اونٹ بھی دے دیا اور متی جوں کو گھوڑے کا ساز و  
وبراق یک تقسیم کر دیا اور آخر میں گھوڑا بھی کسی کو عطا فرما دیا۔

(۳۱)

مولوی محمد یحییٰ صاحب کھنؤیؒ نے فرمایا کہ جب حضرت مولانا

لے تذکرہ فضل رحمن ص ۶۶ ۔ لے تذکرہ فضل رحمن ص ۶۵ ۔

فضل الرحمن گنج مراد آبادیؒ سکھنؤ میں تشریف لائے تو مطبع مصطفائی  
میں ٹہرے۔ ہم بھی حدیث پڑھنے کو جاتے تھے۔ آپ کے مکان سے بنجارہ  
آیا ہم نے خبر دی کہ حضرت وطن سے آدمی آیا ہے اس سے خیریت دریافت  
کی جاتے۔ آپ نے فرمایا کہ ہاں! بلاؤ کہاں ہے۔ وہ حاضر کیا گیا۔ آپ نے  
اس سے پوچھا کہ:- کہو وطن میں کوئی مرا تو نہیں۔ اس نے کہا کہ نہیں صاحب  
کوئی مرا نہیں ہے پھر جب وہ جانے لگا تو اس نے میر صاحب علی صاحب  
سے کہا کہ گھر میں خرچ مانگا تھا۔

میر صاحب علی صاحب نے کہا کہ:-

”حضرت! عورتوں نے کچھ خرچ مانگا ہے“

آپ نے فرمایا کہ:-

”خدا کی پناہ! سولہ سیر باجرہ اور سولہ سیر جوار ہم دے کر آتے،

یہ سب کھا گئیں غضب خدا کا۔ جنگ تبوک میں صوبہ رخص کو ایک

خرما روز دیا جاتا تھا اسی پر قناعت کرتے تھے“

التمتصر اپنے گھر والوں کو کچھ نہیں دیا۔ باوجودیکہ شرف الدولہ نے کئی ہزار روپیہ

آپ کو دیا تھا وہ روز تقسیم ہوتے تھے۔ اس میں سے ڈیڑھ سو روپے بھی گیا تھا۔

مگر اس کو بھی لینے دینے کے لئے رکھا تھا کہ کوئی مستحق آجائے گائب کام آوے

گا پہلے روز جو روپیہ آیا تو آپ نے عبدالرحمن خاں صاحب سے پوچھا کہ:-

بخاری شریف تمھارے پاس کے جلد ہے؟ آنھوں نے کہا:- ہیں جلد فرمایا

قیمت کیا ہے؟ کہا:- تیس روپیہ۔ آپ نے فرمایا کہ ہم نے لے لیا پھر پوچھا

کہ مسلم شریف وغیرہ کس قدر ہے؟ غرض جتنی کتابیں حدیث فقہ کی تھیں

سب خرید لیں اور پھر تقسیم کرنے تھے۔ آخر بنجارہ کو میر صاحب علی خاں صاحب



نے اپنے پاس سے تین روپیہ نکال کر دیئے اور اس کو رخصت کیا۔

### (۳۲)

امروہہ کے مولوی محب اللہ خاں صاحب نے بیان فرمایا کہ :- ہم سے نواب کلب علی خاں والی ریاست رام پور بے تکلفی رکھتے تھے اور بہت محبت کرتے تھے ایک دن نواب صاحب نے ہم سے اپنا خیال ظاہر کیا کہ ہم کو بہت تمنا ہے کہ :-

”مولانا مولوی فضل الرحمن محدث اس رام پور میں ہمارے یہاں تشریف لاویں تو خوب ہو۔ کیونکہ سب اہل علم ہر فن کے مجتمع ہیں مگر وہی ایک صاحب یہاں نہیں ہیں کہ جو شاہ عبدالعزیز صاحب کے صحبت یافتہ ہیں“

اس پر مولوی صاحب موصوف نے نواب صاحب موصوف سے کہا کہ :-

”اگر اُن کو ہم لاویں تو کیا آپ اُن کے لئے نذر کریں گے؟“

نواب صاحب نے کہا کہ :-

”ایک لاکھ روپیہ مولوی صاحب کی خدمت میں پیش کر دوں گا“

چنانچہ مولوی محب اللہ خاں صاحب مراد آباد پہنچے اور مولانا سے ملے۔ سب قسم کی باتیں توجید و غیرہ کی ہونے لگیں۔ پھر انھوں نے عرض کیا کہ :-

”رام پور تشریف لے چلے۔ نواب کلب علی خاں آپ کے بہت مشتاق ہیں اور لاکھ روپیہ نذر کریں گے“

آپ جس طرح سے بات کر رہے تھے اسی طرح کرتے رہے اور اس

حکایت کو معمولی بات کی طرح ٹال دیا اور فرمایا کہ :-

”میاں بالا کھر دپیہ پر خاک ڈالو اور بات سنو“

جو ہم دل پہ ان کا کرم دیکھتے ہیں تو دل کو بہ از جہم جہم دیکھتے ہیں  
اور پھر وہی عشق و معرفت کی کہانی کرتے رہے۔ اے

### (۳۳)

حضرت مولانا احمد علی صاحب محدث سہارنپوری رح نے اول جو  
صبح بخیر ری چھپواتی اس کا ایک نسخہ لے کر مولانا کی خدمت میں حاضر ہوئے اور  
پیش کیا اور کہا کہ :-

”میں نے اسکی تصحیح میں بہت کوشش کی ہے اگر اس میں  
کوئی غلطی رہ گئی ہو تو حضور اس کو بتائیں“

حضرت نے فرمایا ہاں اور ایک صفحہ لوٹا اور ایک سطر پر ہاتھ رکھ کر کہا کہ یہ  
لفظ غلط ہے پھر دو تین ورق لوٹے اور اسی طرح ایک غلطی بتائی چنانچہ چار  
پانچ غلطیاں ان کو دکھدیتے مولانا احمد علی صاحب بہت متعجب ہوئے کہ :-  
”میں آٹھ برس سے اس کتاب کو درست کر رہا ہوں غلطیاں نظر

نہیں آتی تھیں“

اور اٹھتے وقت فرمایا کہ :-

”وہ کسی بات نہیں ہے وہی بات ہے“

### (۳۴)

حضرت مولانا فضل رحمن گنج مراد آبادی رح کے یہاں درس صبح بخیر

۱۵ تذکرہ فضل رحمن ص ۲۷ ۲۸ تذکرہ فضل رحمن ص ۱۳۱



ہوتا تھا جس میں بڑے بڑے علماء شریک ہوتے جا بجا کہیں غلطی کتابت ہوتی  
تو قلم دوات لا کر صحیح کرتے جلتے۔ اتفاق سے دوات خشک تھی۔ قلم نہ چلتا تھا  
حاضرین میں سے ایک صاحب نے مسجد کے لوٹوں سے ایک الٹا کر دوات میں  
پانی ڈال دیا۔ مولانا کی نگاہ نیچی تھی نہ دیکھا۔ جب قلم پڑا تو ناخوش ہوئے کہ  
"بے تمیز و ضو کرنے والوں کا ماء مستعمل دوات میں ڈال کر روشنائی  
خراب کر دی۔ اب میں اس سے حدیث لکھوں" لے

### (۳۵)

حضرت مولانا محمد یعقوب صاحب رحمۃ اللہ علیہ جو دارالعلوم دیوبند  
کے قرن اول میں صدر مدرس تھے اوائل عمر میں ان کو سرکاری ملازمت کی نوبت  
آئی۔ اجمیر شریف میں مدارس کے انسپکٹر مقرر ہوئے۔ وہاں ایک صاحب  
فن موسیقی کے بڑے استاد اور ماہر تھے۔ مولانا جامع علوم و فنون اور ہر فن میں  
بڑے محقق تھے۔ ہر علم و فن کے حاصل کرنے کا شوق تھا اس ماہر موسیقی سے یہ  
فن بھی سیکھ لیا۔ اور اس فن میں بڑے ماہر ہو گئے۔  
ایک روز اپنے بالا خانے پر موسیقی میں مشغول تھے۔ نیچے سے ایک مجذوب  
گزرے اور پکار کر کہا :-

”مولوی تیرا یہ کام نہیں تو دوسرے کام کے لئے ہے۔“

یہ سننا تھا کہ اس کام سے بالکل نفرت ہو گئی اور اسی وقت تو بہ کر لی۔ ان کی  
تو بہ کی خبر ان کے استاد کو پہنچنی تو اس نے بھی تو بہ کر لی۔

ف :۔ صاحبین سے بھی غلطی ہو سکتی ہے مگر جب اُن کو متنبہ کیا جائے تو

لے تذکرہ فضل رحمن ص ۱۳۹۔

(۳۶)

حضرت مولانا مفتی محسن شفیق صاحب رحمۃ اللہ علیہ صدر دارالعلوم کراچی اپنے  
دارالمحترم حضرت مولانا محسن یسین صاحب مدرس دارالعلوم دیوبند کی معیت  
میں حضرت حکیم الامت مولانا اشرف علی تھانوی رحمہ کی خدمت میں حاضر ہوئے۔  
حضرت مولانا محسن یسین صاحب نے فرمایا کہ :-

”اس وقت میرے آنے کا سبب یہ لڑکا ہے“

حضرت مفتی صاحب آگے بڑھے۔ حضرت تھانویؒ نے نہایت شفقت سے سینے  
سے لگا کر سر پر ہاتھ رکھا۔

حضرت مولانا محسن یسین صاحب نے فرمایا کہ :-

”یہ یہاں آتا ہوا اس لئے ڈرتا تھا کہ یہاں بہت قواعد ضوابط ہیں اُن کی  
اُن کی پابندی کیسے ہوگی“

حضرت حکیم اُمت نے نہایت شفقت سے فرمایا کہ :-

”بھائی مجھے تو خواہ مخواہ لوگوں نے بڑا مکیا ہے میں از خود کوئی قاعدہ  
ضابطہ نہیں بناتا۔ لوگوں کی غلط روش نے مجھے مجبور کر دیا کہ آنے  
و انوں کو کسی وقت اور قاعدہ کا پابند راقوں در نہ یہ تو مجھے کسی وقت  
ایک دفعہ اس قدر کام بھی نہیں دیں دوسرے کام اور آرام کا تو  
ذکر کیا“

پھر فرمایا کہ :-

اے مجالس حکیم اُمت ص ۵۵



”تم تو میری اولاد کی جگہ ہو تمہیں کیا ہے۔ جب چاہو آیا کرو اور میرے  
یہاں جو قواعد و ضوابط ہیں ان سے مستثنیات اتنے ہیں کہ کشتی منہ

سے بڑھ جاتے ہیں تم بے فکر رہو۔“

حضرت مفتی صاحبؒ نے تحریر فرمایا کہ :-

”حضرت رحیم الامتؒ کی اس شفقت اور لطف و کرم نے پہلی مرتبہ

میرے دل میں ایسا گھر کر لیا کہ وہاں سے لوٹنے کو دل نہ چاہتا تھا۔“

ف: بزرگوں سے دور رہ کر لوگ یکطرفہ فیصلہ کر لیتے ہیں کہ وہ بڑے سخت

ہیں حالانکہ ان کی خدمت میں حاضری سے قلب کی تمام وحشت دور ہو جاتی ہے

لہذا بزرگوں کی خدمت میں حاضر ہوتے وقت قلب کے میدان پر عمل نہ کرنا

چاہیے۔ اے

(۳۷)

حضرت مفتی محمد شفیع صاحب رحمۃ اللہ علیہ جب تیسری حاضری میں تھانہ

بھون حضرت حکیم الامت مولانا سناٹھانویؒ کی خدمت میں حاضر ہوئے تو عرض

کیا کہ :-

”مجھے حق تعالیٰ نے کچھ عرصہ حضرت شیخ الہندؒ کی خدمت میں حاضری

کی توفیق بخشی ہے۔ دل کی خواہش یہ تھی کہ ان سے بیعت ہوں مگر

حضرت اس وقت اسیر ہیں اور معلوم نہیں کب رہائی ہو۔ اب

میں حضرت ہی سے مشورہ کا طالب ہوں مجھے کیا کرنا چاہیے۔“

حضرت حکیم الامت سناٹھانوی رحمۃ اللہ علیہ نے بڑی مسترت کا اظہار فرماتے

اے مجاہد حکیم الامت ص ۱۲۱۔

ہوئے فرمایا کہ :-

”اس میں اشکال کیا ہے۔ تصوف و سلوک اعمال باطنہ کی اصلاح کا نام ہے جو ایسا ہی فرغن ہے جیسے اعمال ظاہرہ کی اصلاح۔ اس کو مؤخر کرنا تو میرے نزدیک درست نہیں لیکن اس کے لئے بیعت ہونا کوئی شرط نہیں۔ بیعت کے لئے حضرت مولانا شیخ الہندؒ کا انتظار کرو اور حضرت کے واپس تشریف لانے تک میں خدمت کے لئے حاضر ہوں میرے مشورہ کے مطابق اصلاح کا کام شروع کر دو۔“

(۳۸)

حضرت مفتی محمد شفیع صاحب رحمۃ اللہ علیہ نے حضرت حکیم الامت مولانا اشرف علی صاحب تھانوی قدس سرہ سے عرض کیا کہ :-

”حضرت میری تمنا تو بہت ہے کہ تصوف و سلوک کے مراحل طے کروں مگر سنت ہوں کہ بڑے مجاہدین اور ریاضتوں اور محنت اور فرصت کا کام ہے۔ میں خلقت ضعیف بھی ہوں۔ زیادہ محنت برداشت کرنے کے قابل نہیں اور فرصت بھی کم ہے اور وقت تمام درس و تدریس اور مدبرہ کے کاموں میں گزرتا ہے۔ کیا ان حالات میں کبھی مجھے کوئی حتمہ نصیب ہو سکتا ہے؟“

حضرت حکیم الامت رحمۃ اللہ علیہ نے بڑی شفقت سے فرمایا :-

”یہ تم نے کیا کہا۔ کیا اللہ کا راستہ صرف اقویاء کے لئے ہے ضعیف کے لئے نہیں؟ فارغ البال لوگوں کے لئے ہے کم فرصت لوگوں کے



لئے نہیں؟ حقیقت یہ ہے کہ راستہ سب کے لئے کھلا ہوا ہے۔  
ہاں ہر ایک کے لئے عمل کا طریقہ مختلف ہے۔ بزرگوں نے فرمایا ہے۔

طرق الوصول الى الله بعدد

النفس الخلاق

”یہاں کوئی عطائی کی دوکان نہیں کہ سب کو ایک ہی گولی دی جاتے

ہم آپ کو اپ طریق بتائیں گے جس میں نہ قوت کی ضرورت نہ

فرصت کی“

اس کے بعد حضرت نے فرمایا کہ :-

فرائض و واجبات اور سنن وغیرہ جو سب لمان ادا کرتے ہیں وہ

تو اپنی جگہ ہیں۔ آپ صرف تین چیزوں کی پابندی کر لیں انشاء اللہ

سارا سلوک اسی سے طے ہو جائے گا۔

① ”تقویٰ اختیار کریں اس کا مفہوم آپ کو بتلانے کی ضرورت نہیں۔ البتہ

تقویٰ صرف نماز روزہ اور ظاہری معاملات کا نہیں باطنی اعمال میں

بھی اتنا ہی ضروری ہے جتنا ظاہر میں ہے“

② ”دوسرے ہر لایعنی ربے فائدہ، کام، کلام، مجلس، ملاقات سے پرہیز

کریں اور فرمایا لایعنی سے میری مراد وہ کام ہے جس میں نہ دین کا کوئی

فائدہ ہو نہ دنیا کا۔ غور کرو گے تو معلوم ہو گا کہ ہمارے اعمال، اقوال مجالس

میں بہت سا وقت ایسا گزرتا ہے کہ کام کی بات تھوڑی سی اور بے فائدہ

زیادہ لمبے ان سے پرہیز کرنا۔

③ ”تیسرے بقدر ہمت و فرصت کچھ تلاوت قرآن روزانہ کیا کریں“

”اب بتاؤ اس نسخہ میں کونسی چیز محنت یا فرصت کے بغیر نہیں ہو

سکتی گر غور کرو گے تو اس میں قوت اور زیادہ محفوظ رہے گی کیونکہ  
تقویٰ ایسی چیز ہے کہ بہت سے ایسے کاموں سے روکتا ہے جو انسان  
کی قوت ضائع کرتے ہیں اور جب لایعنی کاموں، ملاقاتوں، مجلسوں  
سے پرہیز کرو گے تو تمہاری فرصت علمی مشاغل کے لئے اور بڑھ  
جائے گی۔

آخر میں فرمایا کہ :-

”سنو تو آپ کے لئے اتنا ہی ہے اگر دل چاہے اور فرصت بھی ہو تو  
صبح شام سبحان اللہ، اکھمشہد، لا الہ الا اللہ، سو سو مرتبہ اور استغفار  
و درود شریف سو سو مرتبہ پڑھ لیا کرو اور نمازوں کے بعد تسبیح و تہلیل  
کا التزام کرو۔“

(۳۹)

حضرت شیخ الہند مولانا محمود حسن صاحب رحمۃ اللہ علیہ تحریک آزادی ہند  
کے اہم مخفی اس وقت کی سیاسی تحریکات نے ہندوؤں کے اشتراک اور شرعی  
حدود سے ناواقفیت اور بے پرواہ لیڈروں کی شمولیت سے اسلامی شعائر اور  
شرعی حدود کی کوئی پرواہ نہ رہی تھی۔ اس لئے شیخ الہند کو ایک جماعت  
، جمعیت علماء ہند قائم کرنے پر مجبور ہونا پڑا تاکہ اس تحریک کے ساتھ علماء  
کی رہنمائی کی وجہ سے ان منکرات اور خلاف شرع امور سے نجات ملے جس کا پہلا  
جسہ دہلی میں حضرت شیخ الہند ہی کی صدارت میں ہوا اور اس کے خطبہ صدر  
میں اس طرح کے منکرات پر کھل کر نیکر بھی کیا گیا۔

۱۔ مجاہدین حکیم احمد رضا صاحب



لیکن حضرت حکیم الامت مولانا اشرف علی تھانوی قدس سرہ کی نظر میں اس وقت تحریک پر قبضہ ایسے لیڈروں کا ہو چکا تھا جن کی اکثریت سے علماء کے اتباع اور حدود شرعیہ کی رعایت کی اُمید نہ تھی۔ خصوصاً ہندوؤں کے ساتھ جن بنیادوں پر اشتراک ہو رہا تھا ان سے کسی حال یہ اُمید نہ تھی کہ اس کے نتیجہ میں کوئی اسلامی حکومت بن سکے۔ اسلئے آپ ان تحریکات سے الگ رہے۔ دونوں بزرگوں کا یہ اختلاف رائے دینی اور شرعی وجوہ ہی کی بناء پر تھا اور اختلاف کے اصلی حدود کے اندر تھا۔ حضرت حکیم الامت تو شارک ہونے کی بناء پر حضرت شیخ الہندؒ کا انتہائی ادب و احترام رکھتے ہی تھے۔ خود حضرت استاد کا بھی یہ حال تھا کہ تھانہ بھون میں جلسہ خلعت کی صدارت کے لئے رخصتہ کے لوگوں نے آپ کو دعوت دی اور اس زمانے میں حضرت اکثر اس طرح کے جلسوں کے لئے سفر کر رہے تھے۔ مگر اہل تھانہ بھون کی درخواست پر فرمایا کہ:-

”اور جہاں کہیں آپ جلسہ کراہیں میں شریک ہوں گا مگر تھانہ بھون جا کر جلسہ کرنا مجھے پسند نہیں۔ کیونکہ مولانا تھانوی کو میری رائے سے جو اختلاف ہے وہ بھی دینی اور شرعی وجوہ پر ہے۔ اگر میں وہاں جلسہ پر گیا تو وہ اپنی فقہی اور شرعی رائے کی بناء پر شرکت نہ کر سکیں گے اور عدم شرکت سے ان کو سخت ضیق اور تنگی پیش آئے گی میں اس کو برداشت نہیں کر سکتا“۔

(۴۰)

ایک مرتبہ حضرت علامہ انور شاہ صاحب کشمیری رحمۃ اللہ علیہ حیدر آباد

لے مجاہد حکیم الامت ص ۲۰

دکن کے مولوی نواب فیض الدین صاحب ایڈوکیٹ کی لڑکی کی شادی میں  
تشریف لے گئے۔ چونکہ نواب صاحب اور ان کے خاندان کو علمائے دیوبند  
کے ساتھ قدیم رابطہ اور قلبی علاقہ تھا۔ اس لئے شاہ صاحب حیدر آباد دکن  
تشریف لے گئے۔ دورانِ قیام میں بعض لوگوں نے چاہا کہ حضرت شاہ صاحب  
اور نظام حیدر آباد دکن کی ملاقات ہو جائے۔ حضرت علامہ انور شاہ صاحب  
کو اس کی اطلاع ہوئی فرمایا :-

”مجھ کو ملنے میں عذر نہیں ہے۔ لیکن اس سفر میں، میں نہیں  
ملوں گا۔ کیونکہ اس سفر کا مقصد نواب صاحب کی بچی کی تقریب  
میں شرکت تھا۔ اور بس! اور میں اس مقصد کو خالص ہی رکھنا  
چاہتا ہوں۔“

چنانچہ ہر چند لوگوں نے کوشش کی اور ادھر نظام حیدر آباد دکن کا بھی  
ایمان تھا۔ مگر حضرت شاہ صاحب کسی طرح رضا مند نہیں ہوتے۔ لے

(۴۱)

حضرت علامہ انور شاہ صاحب رحمۃ اللہ علیہ نے فرمایا کہ ایک دفعہ  
میں کشمیر سے دیوبند کے لئے چلا۔ راستہ کی کافی مسافت گھوڑے پر سوار ہو  
کر طے کرنی پڑتی تھی۔ راستہ میں ایک صاحب کا ساتھ ہو گیا۔ یہ پنجاب کے  
ایک مشہور پیر صاحب کے مرید تھے اور ان ہی کے پاس جا ہے تھے یہ  
مجھ سے اپنے ان پیر صاحب کا اور ان کے کمالات اور کرامات کا تذکرہ راستہ  
بھر کرتے رہے۔ ان کی خواہش اور ترغیب یہ تھی کہ میں بھی ان پیر صاحب کے  
لے حیات انور رکھا۔



خدمت میں حاضر ہوں اور اتفاق سے وہ مقام میرے راستہ میں بھی پڑتا تھا۔ میں نے بھی ارادہ کر لیا۔ جب ہم دونوں پیر صاحب کی خانقاہ پر پہنچے تو ان سے صاحب نے مجھ سے کہا کہ تھے آدمیوں کو اندر حاضر ہونے کے لئے اجازت کی ضرورت ہوتی ہے اسلئے میں پہلے جا کر آپ کے لئے اجازت لے لوں چنانچہ وہ اندر تشریف لے گئے ان بزرگ نے اطلاع پا کر خود اپنے صاحبزادے کو مجھے لینے کے لئے بھیجا اور اکرام سے پیش آئے۔ خود ایک تخت پر بیٹھے ہوئے تھے باقی سب مریدین و طالبین نیچے فرش پر تھے مگر مجھے اصرار سے اپنے ساتھ تخت پر بٹھایا۔ کچھ باتیں ہوئیں اس کے بعد اپنے مریدین کی طرف متوجہ ہو گئے اور اپنے طریقہ پر ان پر توجہ ڈالنی شروع کی اور اس کے اثر سے وہ بے ہوش ہو ہو کر لوٹنے اور ٹپنے لگے میں یہ سب دیکھتا رہا، پھر میں نے کہا کہ :-

”میراجی چاہتا ہے کہ اگر مجھ پر بھی یہ حالت طاری ہو سکے تو مجھ پر آپ توجہ فرمائیں“

انھوں نے توجہ دینی شروع کی اور میں اللہ تعالیٰ کے ایک اسم کا مراقبہ کر کے بیٹھ گیا۔ بے چاروں نے بہت زور لگایا اور بہت محنت کی لیکن مجھ پر کچھ اثر نہیں ہوا۔ کچھ دیر کے بعد انھوں نے خود ہی فرمایا کہ :-

”آپ پر اثر نہیں پڑ سکتا“

یہ واقعہ نقل کر کے ایک غیر معمولی جوش کے ساتھ فرمایا :-

”کچھ نہیں ہے لوگوں کو متاثر کرنے کے لئے ایک کرشمہ ہے اور کچھ مشکل بھی نہیں معمولی مشق سے ہر ایک کو حاصل ہو سکتا ہے ان باتوں کا خدا رسیدگی سے کوئی تعلق نہیں“

پھر اسی سلسلہ میں اور اسی جوش کی حالت میں فرمایا :-

اگر کوئی چاہے اور استعداد ہو تو انت راشد تین دن میں  
یہ بات پیدا ہو سکتی ہے کہ قلب سے اللہ اللہ کی آواز سنائی  
دینے لگے۔ لیکن یہ بھی کچھ نہیں اصل چیز تو بس احسانی کیفیت  
اور شریعت و سنت پر استقامت ہے۔“ لے

(۴۲)

دارالعلوم دیوبند میں اختلافات کے باعث جب حضرت علامہ انور  
شاہ صاحب کشمیری رح نے استعفیٰ دے دیا اور یہ خبر اخبارات میں چھپی تو اس  
کے چند روز بعد مولانا سعید احمد اکبر آبادی مدظلہ، ایک دن ڈاکٹر محمد اقبال  
مرحوم کے پاس گئے۔ ڈاکٹر صاحب مرحوم نے مولانا سے فرمایا کہ :-  
”آپ کا یاد دوسرے مسلمانوں کا جو بھی تاثر ہو میں بہر حال شاہ صاحب  
کے استعفیٰ کی خبر پڑھ کر بہت خوش ہوا ہوں۔“  
مولانا سعید احمد صاحب نے بڑے تعجب سے پوچھا کہ :-  
”آپ کو دارالعلوم دیوبند کے نقصان کا کچھ ملال نہیں ہے۔“  
ڈاکٹر صاحب مرحوم نے فرمایا :-

”کیوں نہیں؟ مگر دارالعلوم دیوبند کو صدر المدرسین اور بھی  
میں جانتیں گے اور یہ جگہ خالی نہ رہے گی لیکن اسلام کے لئے اب جو  
کام میں شاہ صاحب سے لینا چاہتا ہوں اس کو سوائے شاہ صاحب  
کے کوئی دوسرا نہیں کر سکتا۔“

ف :- ڈاکٹر صاحب مرحوم نے بعض مخلص دوستوں سے پچاس ہزار روپے



کے بگ بھگ مواعید بھی لے لئے تھے تاکہ حضرت کشمیری رحمہ کی شایانِ شان رہائش کا انتظام کیا جاسکے۔ ڈاکٹر صاحب نے دیوبند خط لکھا: "تار دیا اور اس کے بعد مولانا عبدالرحمان ہزاروی خطیب جامع مسجد آسٹریلیا کو اپنا سفیر بنا کر بھیجا لیکن حالات کچھ ایسے پیدا ہو گئے تھے کہ علامہ صاحب ڈا ہیمل تشریف لے گئے۔"

### (۴۳)

حضرت حکیم الامت مولانا اشرف علی تھانوی قدس سرہ سے ایک صاحب نے دریافت کیا کہ:-

”نماز پانچ وقت کی کیوں مقرر ہوئی؟“

حضرت نے تھانویؒ نے بطورِ نظیر کے اُن سے پوچھا کہ:-

اول یہ بتلائیے کہ آپ کی ناک چہرے پر کیوں لگائی گئی کمر پر کیوں نہیں لگائی گئی۔ جب اس ترتیب کے وجوہ اور مصالح سب آپ کو معلوم ہو جائیں تو اس کے بعد اوقاتِ نماز کی تعیین کے مصالح دریافت کیجئے۔  
 ف: جس کوفن سے مناسبت نہیں ہوتی اس کا بولنا ہمیشہ بے موقع ہوتا ہے اسیلئے وہ اچھا نہیں معلوم ہوتا۔

### (۴۴)

حضرت مولانا اشرف علی تھانوی رحمۃ اللہ علیہ ایک مرتبہ کاپی تشریف لے گئے۔ وہاں ایک شخص نہایت صاف ستھرا اُچلے پڑے پہنے ہوئے  
 اے ماہنامہ الرشید ص ۷ جولائی ۱۹۷۷ء ص ۷ ضرورت التوبہ ص ۷۱

جامع مسجد میں نماز کو آیا۔ اس کے گاؤں دانوں سے معلوم ہوا کہ یہ پیسے بھنگی تھا اب مسلمان ہو گیا ہے۔ لیکن وہاں کے چودھری ساتھ کھدنا پڑنا تو درکنار اس کے ہاتھ کا برتن بھی نہیں لیتے تھے۔ وہاں جسے تھا اس میں وہ بھی موجود تھا اور وہاں کے رئیس بھی جمع تھے۔ بعض لوگوں نے حضرت تنہا نوی رح سے خوشامیابی کی کہ آپ اس موقع پر ان لوگوں کو سمجھا دیں کہ اب پرہیز نہ کریں۔ اسکی سخت دل شکنی ہے حضرت نے دل میں سوچا کہ نہ تو سمجھانے سے کچھ کام نہ آئے گا سمجھانے سے تو اس وقت ہاں ہاں کہہ دیں گے پھر بعد کو کون پر وہ کرے گا۔ حضرت تنہا نوی رح نے ایک بدھنے میں پانی منگوایا۔ جب پانی آگیا تو حضرت تنہا نوی رح نے اس نو مسم سے فرمایا کہ ٹوٹی سے منہ لگا کر پانی پتو۔ پھر بدھنے سے ہاتھ سے لیکر خود بھی ٹوٹی ہی سے منہ لگا کر اس کے بچے ہوتے پانی میں سے پیو۔ پھر آپ نے سب سے فرمایا کہ سب لوگ پانی پیئیں۔ اس وقت سوامن پینے کے کسی سے کوئی عذر نہ بن پڑا۔ سب نے جیسے پیسے پانی پیو پھر حضرت نے فرمایا کہ دیکھو بھائی اب اس سے پرہیز نہ کرنا۔ کہنے لگے اجی بس ب منہ ہی کیا رہا پرہیز کرنے کا۔ آپ کی ترکیب ہی ایسی ہے کہ ہمارا سارا دھرم ہی لے لیا۔ اب آپ اطمینان رکھیں۔ اب ہم اس سے اپنے ساتھ کھدیتے پڑائیں گے۔ اس سے پرہیز ہی کیا رہ گیا۔ جب اس کا جھوٹا پانی ہی آپ نے پلوادیا۔

ف : یہ توحید ہی کی برکت ہے کہ ایک شخص بھنگی ہے یا چمار ہے وہ مسلمان ہو گیا تو آج تمام مسلمان اس کو اپنا بھائی سمجھتے ہیں اور اس کو اپنے ساتھ بٹھلا کر کھداتے ہیں۔ ورنہ ساری قومیں ایسے شخص کو اپنے سے گھٹا ہوا اور



(۲۵)

ایک دفعہ حضرت مولانا محمد قاسم صاحب نانوتویؒ مراد آباد شریف  
 لے گئے اور جانا آگے تھا، مراد آباد ہی ٹھہرے اور پیر و گرام میں حضرت نے  
 صرف ایک دن رکھا تھا۔ آگے جانا تھا۔ لوگوں نے (مزید ٹھہرنے کیلئے) اصرار  
 کیا مگر انکار فرمایا تو علماء کا طبقہ جمع ہو کر آگیا کہ ٹھہر جائیں۔ انکار کر دیا کہ  
 نہیں ٹھہروں گا پھر بعض اصرار جمع ہو کر آگئے تو اصرار سے کہا کہ جب  
 علماء کی نہ نشئی تو آپ کی کیسے مانوں۔ تو مراد آباد کے لوگوں کے دل میں ٹھن گئی  
 کہ کسی نہ کسی طرح ٹھہراؤ۔ ایک نے مشورہ دیا کہ ایک ہی صورت ہے ان کو  
 ٹھہرانے کی۔ فلاں دفتر میں ایک کلرک ہے ایک چودہ پندرہ سال کا لڑکا ہے  
 بلا لاؤ وہ ٹھہرا سکے گا۔ جب وہ آیا تو حضرت نانوتویؒ نے ادب سے اپنی مسند  
 چھوڑ دی۔ کھڑے ہو گئے اور بہت جھک کر مصافحہ کیا اور اپنی جگہ پر اسے  
 بٹھایا خود مودب ہو کر سامنے بیٹھ گئے۔ اس نے کہا کہ حضرت جی چاہتا ہے کہ کچھ  
 ٹھہر جائیں۔ فرمایا بہت اچھا۔ ٹھہر گئے اور اتنے ٹھہرے کہ ایک ہفتہ تک  
 ٹھہر گئے۔ لوگوں نے سوچا کہ حضرت اس وقت تک نہیں جائیں گے جب تک  
 وہ لڑکا نہ کہے گا۔ تب آکر اس نے اجازت دی۔

بات یہ تھی کہ حضرت کے شیخ تھے حاجی امداد اللہ صاحب مہاجر کی  
 رحمۃ اللہ علیہ اور ان کے شیخ تھے حاجی نور محمد جھنجھانوی قدس سرہ اور یہ  
 لڑکا میاں جی مرحوم کا نواسہ لگتا تھا تو شیخ کی نسبت میں اتنا ادب تھا

کہ ان کے حکم کی وجہ سے وہیں رک گئے۔ کسی کا حکم نہ مانا لیکن شیخ کی نسبت کا ادب کیا۔  
 ف : یہ ادب تب ہوتا ہے کہ جب اصل شیخ کا ادب دل میں ہو۔ نسبت  
 کا ادب اور عظمت یہ کوئی غیسر شرعی چیز نہیں ہے۔ لے

### (۴۶)

حضرت حاجی امداد اللہ صاحب مہاجر مکی رحمۃ اللہ علیہ جب ہجرت فرما کر  
 مکہ معظمہ تشریف لے گئے تو عمر بھر سیاہ جوتا نہیں پہنا۔ کسب یا زرد رنگ  
 کا پہنا کرتے۔ فرمایا کہ :-

سیاہ رنگ کا ممنوع نہیں مگر بیت اللہ کا غلاف سیاہ ہے  
 تو پاؤں میں اس رنگ کا جوتا کیسے پہنوں :-  
 : اس ادب کی وجہ سے سیاہ رنگ کا جوتا پہنا چھوڑ دیا  
 ف : پگڑی تو سیاہ رنگ کی باندھتے تھے کہ یہ تو ادب کا مقام ہے مگر  
 قدموں میں سیاہ رنگ کا جوتا نہیں پہنتے تھے۔ لے

### (۴۷)

حضرت مولانا رشید احمد صاحب گنگوہی رحمۃ اللہ علیہ کا واقعہ ہے کہ ایک  
 دفعہ حرم مکہ میں سیلاب آیا اور حرم شریف میں پانی بھر آیا۔ مقام ابراہیم یعنی  
 وہ پتھر جس پر کھڑے ہو کر حضرت ابراہیم علیہ السلام نے بیت کی تعمیر فرمائی  
 تھی وہ اب بھی محفوظ ہے۔ اس مقام ابراہیم پر بنی ہوئی عمارت کا برج گر پڑا  
 اور ..... وہ مقام ابراہیم کے اوپر آ گیا جس سے مقام ابراہیم



کا ایک کنارہ ٹوٹ گیا اور وہ کنارہ شریف مکہ کے خزانے میں پہونچا دیا گیا۔  
 چیز مقدس تھی شریف مکہ علماء و مشائخ کو وقتاً فوقتاً اسکی زیارت کراتے  
 تھے۔ تو خدا جانے کیا صورت پیش آئی کہ اس کے دو تین ٹکڑے ہو گئے اس  
 میں سے ایک چھوٹا ٹکڑا شریف مکہ نے ہدیہ کے طور پر بعض مشائخ کو دیا اور وہ  
 کسی نہ کسی طرح منتقل ہو کر حضرت مولانا رشید احمد صاحب گنگوہیؒ کے  
 پاس پہنچ گیا۔

مولانا گنگوہیؒ کی عادت یہ تھی کہ اس مقام ابراہیم کے ٹکڑے کو نکال کر پانی  
 میں ڈالتے اور وہ پانی تقسیم کیا جاتا تھا تمام اہل مجلس میں۔ اس ٹکڑے میں سے  
 کچھ ریزے گر گئے تو حضرت گنگوہیؒ نے فوراً ریزوں کو جمع کر کے آنکھوں کے  
 سرمہ میں شامل کر لیا جب آنکھوں میں سرمہ لگاتے تو وہ حل کیا ہوا پتھر بھی  
 آنکھوں میں جاتا۔

ح : یہ ادب کی بات تھی ورنہ طبی اصول پر دیکھا جائے تو آنکھوں کے اندر  
 مٹی یا پتھر کا ریزہ ڈالنا بینائی کے لئے نقصان دہ ہے۔ مگر اس چیز کی پرواہ نہ  
 تھی۔ بینائی کیا چیز ہے اس شرف کے مقابلہ میں جو مقام ابراہیم کی مجاورت اور  
 قرب سے نصیب ہوتا ہے۔ اے

(۴۸)

حضرت حکیم الامت مولانا اشرف علی تھانویؒ قدس سرہ کو مولانا احمد رضا  
 خاں صاحب مرحوم سے بہت سی چیزوں میں اختلاف ہے۔ قیام، عرس، میلاد  
 وغیرہ مسائل میں اختلاف رہا۔ مگر جب مجلس میں ذکر آتا تو فرماتے، مولانا احمد  
 اے الحق صلا رمضان ۱۳۸۹ھ۔

رض خان صاحب مرحوم۔ ایک دفعہ محبس میں بیٹھنے والے ایک شخص نے کہیں  
 بغیر مولانا کے احمد رضا کہہ دیا۔ تو حضرت نے ڈانٹا اور خطا ہو کر فرمایا کہ :-  
 ”عالم تو ہے اگرچہ اختلاف رائے ہے تم منصب کی بے احترامی  
 کرتے ہو کس طرح جائز ہے“

ن : رائے کا اختلاف اور چیز ہے اور اس عالم کی عزت کرنا اور چیز ہے۔ تو  
 بہر حال وہ حجت سے اختلاف کرنا الگ چیز ہے۔ یہ الگ بتاتا ہے کہ ہم اُن کو خطا  
 سمجھتے ہیں اور صحیح نہیں سمجھتے مگر اُن کی توہین اور بے ادبی کرنا بُرا ہے۔ اسی لئے  
 مولانا مفتاح نووی رحمہ نے مولانا کا لفظ نہ کہنے پر بُرا مانا حالانکہ مولانا مفتاح نووی رحمہ کے  
 مقابل جو مولانا تھے وہ انتہائی گستاخی کیا کرتے تھے۔ مگر مولانا مفتاح نووی رحمہ اہل علم  
 سے تھے وہ تو نام بھی کسی کا آیا تو ادب ضروری سمجھتے تھے چاہے با مکمل معاذر  
 ہی کیوں نہ ہو مگر ادب کا رشتہ ہاتھ سے نہ چھوڑتا۔ لے

## (۴۹)

ایک مرتبہ حضرت مولانا محسن قاسم صاحب نافو توی رحمہ اللہ علیہ کا  
 قیام دہلی میں تھا۔ حضرت کے خدام میں سے چند مخصوص تلامذہ ساکت تھے۔ حضرت  
 شیخ الہند مولانا محمود حسن رحمہ دوسرے شاگرد مولانا احمد حسن امر دہی رحمہ اور حاجی  
 امیر شاہ خاں صاحب مرحوم۔ مولانا احمد حسن صاحب نے اپنے ہمجہوں میں بیٹھ  
 کر فرمایا کہ :-

”بھتی رن کنویں کی مسجد کے جوام ہیں اُن کی قرأت بہت اچھی  
 ہے کل صبح کی نماز اُن کے پیچھے پڑھ لیں“

لے الحق ص ۱ رمضان ۱۳۸۵ھ



شیخ الہند رحمہ نے غصہ میں آکر فرمایا کہ :-

”تمہیں شرم نہیں آتی بے غیرت، وہ تو ہمارے حضرت کی تکفیر کرتا ہے  
ہم اس کے پیچھے نماز پڑھیں گے“

اور بڑا سخت لہجہ اختیار کیا۔ یہ جملے حضرت مولانا نانوتوی رحمہ کے کان میں پہنچے تو  
انگلے دن حضرت ان سب شاگردوں کو لے کر اسی مسجد میں پہنچے صبح کی نماز پڑھنے کی  
خاطر اس امام کے پیچھے جا کر نماز پڑھی۔ سلام پھیرا تو چونکہ یہ اجنبی تھے۔ نمازیوں نے  
دیکھا کہ ہیں تو علماء صورت تو پوچھا کون ہیں؟ معلوم ہوا کہ یہ تو مولانا محسن قاسم  
ہیں اور وہ ان کے شاگرد مولانا محمود حسن رحمہ اور یہ مولانا احمد حسن محدث امروہی رحمہ  
ان کے تلمیذ ہیں۔

امام صاحب کو سخت حیرت ہوئی کہ میں تو رات دن انہیں کافر کہتا ہوں اور یہ  
نماز کے لئے میرے پیچھے آگئے تو امام صاحب نے خود بڑھ کر مصافحہ کیا اور کہا کہ :-  
”حضرت میں آپ کی تکفیر کرتا تھا اور میں آج شرمندہ ہوں۔ آپ نے  
میرے پیچھے نماز پڑھی حالانکہ میں آپ کو کافر کہتا رہا“  
حضرت نانوتوی رحمہ نے فرمایا کہ :-

”کوئی بات نہیں میرے دل میں آپ کے اس جذبہ کی قدر ہے اور زیادہ  
عزت دل میں بڑھ گئی ہے۔ کیوں؟ اس واسطے کہ آپ کو جو روایت  
پہونچی ہے کہ میں تو بن رسول صلی اللہ علیہ وسلم کرتا ہوں تو آپ  
کی غیرت ایمانی کا یہی تقاضا تھا۔ ہاں البتہ شکایت اس کی ہے کہ روایت  
کی تحقیق نہ کر لی گئی تھی، تو میں یہ عرض کرنے آیا ہوں کہ یہ خبر غلط ہے  
اور میں اس شخص کو دائرۃ اسلام سے خارج سمجھتا ہوں جو ادنیٰ درجہ  
میں جتنی نبی صلی اللہ علیہ وسلم کی توہین کرے اور اگر آپ کو یقین نہ

آئے تو آپ کے ہاتھ پر ابھرا اسلام قبول کرتا ہوں۔ اَشْهَدُ اَنْ  
لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا عَبْدُهُ وَرَسُولُهُ:

اب امام بے چارہ قدموں میں گرا پڑ بچھا جاتا ہے۔

ف: بات صرف یہ تھی کہ ان حضرات کے دلوں میں تواضع باللہ اور ادب مع اللہ  
اس درجہ رہا ہوا تھا کہ نف نیت کا شائبہ نہ رہا تھا۔ استہزام اور تمسخر تو بچاتے  
خود بے قدری بھی اپنے معاندوں کی نہیں کرتے تھے۔ لے

### (۵۰)

ایک مرتبہ مولانا فتح محمد صاحب مٹھانویؒ کو حضرت حاجی صاحب  
قدس سرہ کی خدمت میں زیادہ دیر لگتی تو اٹھتے وقت بطور معذرت کے حضرت  
سے عرض کیا کہ:-

”آج حضرت کا بہت حرج ہوا، کیونکہ یہ وقت عبادت کا تھا:-“

حضرت نے فرمایا کہ:-

”میاں کیا تسبیح چلانا ہی عبادت ہے، دوستوں سے باتیں کرنا بھی

تو عبادت ہے، کیونکہ اس میں تطبیق قلب مسلم ہے۔“

ف: حضرت حاجی امداد اللہ صاحب قدس سرہ نے ایک بار حضرت مولانا مٹھانویؒ

کا نام لے کر فرمایا کہ:-

”میاں اشرف علی جب ہم مجلس میں باتیں کرتے ہوں اس وقت

بھی تم ہمارے باطن کی طرف متوجہ رہا کرو۔ یہ مت سمجھنا کہ اس وقت

تو باتوں میں مشغول ہیں اس لئے باطن سے فیض نہ ہو گا۔ سبحانہ



ہمارا باطن اس وقت بھی ذکر میں مشغول رہتا ہے۔ ۱

(۵۱)

حضرت حکیم الامت مولانا اشرف علی تھانویؒ ایک مرتبہ تھانہ بھون سے کہیں باہر جاتے تھے ایک طالب علم اپنا ٹکٹ نہیں خرید سکا، حضرت تھانویؒ کو معلوم ہوا تو فرمایا کہ گارڈ کو کہہ کر ٹکٹ بنوالو۔ وہ طالب علم گارڈ کے پاس گیا تو گارڈ نے یہ کہا کہ تم طالب علم ہو تم سفر کر لو میں تمہیں نہیں پوچھوں گا۔ اس پر حضرت تھانویؒ نے فرمایا کہ :-

”یہ تو اس کے قبضہ میں نہیں۔ اس کے معاف کرنے سے تو معاف

نہیں ہو سکتا اس لئے ٹکٹ دے دو۔“

چنانچہ گارڈ نے اس کو ٹکٹ بنا دیا۔ حضرت تھانویؒ نے اتنے پیسے کا ٹکٹ زائد لے کر ضائع کر دیا جتنا سفر وہ کر آیا تھا۔ اس واقعہ کو چند ہندو دیکھ رہے تھے انہوں نے اپنے دل کی بات کہی کہ :-

جب اس طالب علم نے آکر پہلے یہ کہا کہ گارڈ نے مجھے کرایہ معاف کر دیا ہے تو ہم دل میں بہت خوش ہوئے کہ اس نے عزیزت کو رمی کی ہے ایک غریب کی رعایت کی ہے۔ لیکن جب آپ نے فرمایا کہ :-

”یہ مالک نہیں ہے اس کو اجازت نہیں ہے کہ دوسرے کے مال میں رعایت کر سکے۔“

تو ہمیں اپنے دل کا روگ معلوم ہوا کہ ہماری نیت خراب تھی۔ ۲

## (۵۲)

حضرت حاجی امداد اللہ صاحب مبارکی قدس سرہ کی سببانی صاحبہ نے ایک مرتبہ حضرت سے کہا کہ آپ کے یہاں اتنے آدمی آتے ہیں کچھ ہمیں بھی تو بتلاتے۔ حضرت حاجی صاحب نے فرمایا تم سے کچھ نہیں ہونے کا۔ آخر جب انہوں نے بہت اصرار کیا تو حضرت نے فرمایا کہ :-

”جتنی روٹی کھاتی ہو اس میں سے آدھی روٹی رکھنا، چھوڑ دو“

انہوں نے ایک دو وقت تو ایسا کیا آخر کہنے لگیں کہ :-

”آدھی روٹی تو نہیں چھوڑی جاتی ہاں روزہ کہو تو رکھ لوں“

حضرت حاجی صاحب نے فرمایا کہ :-

”جب آدھی نہیں چھوڑی جاتی تو ساری کیوں کر چھوڑے گی“

ف : یہ لطیف طریقے امتحان طالب کے جن کو بجز مشائخ کے کوئی استعمال نہیں کر سکتا۔ ۱۷

## (۵۳)

حضرت مولانا رشید احمد صاحب گنگوہی رحمۃ اللہ علیہ اپنے مرشد اعلیٰ حضرت حاجی امداد اللہ صاحب قدس سرہ کی خدمت میں صرف چالیس روز رہے اور کئی ایسی باتیں سنیں کہ وہ ان کو یاد رکھ کر اپنے وطن کو روانہ ہوئے تو مرشد صاحب نے کامیابی کا پرانا آپ کو عند فرما دیا اور بیعت لینے کی اجازت دے دی تھی اس جگہ میں آپ کا امتحان یہ تھا کہ آپ کو کس کس پر کھ لیا گیا تھا کہ اس میں کبر و نخوت



کا کوئی شائبہ تو باقی نہیں رہا۔ حضرت مولانا گنگوہیؒ خود فرماتے تھے کہ :-  
 "تمھانہ بھون میں مجھ کو پتے پوتے چند روز گزسے تو میری غیرت نے  
 اعلیٰ حضرت حاجی صاحبؒ پر کھانے کا بار ڈالنا گوارا نہیں کیا۔ آخر  
 میں نے یہ سوچ کر کہ دوسری جگہ انتظام کرنا دشوار بھی ہے اور ناگوار  
 بھی۔ رخصت چاہی۔ حضرت نے اجازت نہ دی اور فرمایا کہ ابھی چند  
 روز ٹھہرو۔ میں خاموش ہو گیا قیام کا قصد تو کر لیا مگر اس کے  
 ساتھ ہی یہ بھی فکر ہوا کہ کھانے کا انتظام کسی دوسری جگہ کرنا چاہیے  
 تھوڑی دیر کے بعد جب اعلیٰ حضرت (حاجی امداد اللہ صاحبؒ) مکان  
 تشریف لے جانے لگے تو میرے دوسرے پر مطلع ہو کر فرمائیے :-  
 "میں رشید احمد کھانے کی فکر مت کرنا ہمارے ساتھ کھائیو۔"

دوپہر کو کھانا مکان سے آیا تو ایک پیالہ میں کوفتے تھے نہایت لذیذ اور دوسرے  
 پیالہ میں معمولی سالن تھا اعلیٰ حضرتؒ نے مجھے دسترخوان پر بٹھالیا مگر کوفتوں کا پیالہ  
 مجھ سے علیحدہ ہی اپنی طرف رکھا اور معمولی سالن کا پیالہ میرے قریب رکھا دیا میں  
 اپنے حضرت کے ساتھ کھانا کھانے لگا اتنے میں حضرت حافظ ضامن صاحب شہیدؒ  
 تشریف لائے کوفتوں کا پیالہ مجھ سے دور رکھا ہوا دیکھ کر اعلیٰ حضرت (حاجی صاحبؒ)  
 سے فرمایا :-

"بھائی رشید احمد کو اتنی دور ہاتھ بڑھانے میں تکلیف ہوتی ہے  
 اس پیالہ کو ادھر کیوں نہیں رکھ لیتے ؟"

اعلیٰ حضرت (حاجی صاحبؒ) نے بے ساختہ جواب دیا :-

"اتنا بھی غنیمت ہے کہ اپنے ساتھ کھلا رہا ہوں جی تو یوں چاہتا تھا  
 کہ چوڑھوں، چاروں کی طرح الگ ہاتھ پر روٹی رکھ دیتا۔"

اس فقرہ پر اعلیٰ حضرت نے میرے چہرہ پر نظر ڈالی کہ کچھ تغیر تو نہیں آیا مگر اکتسہ  
میرے قلب پر بھی اس کا کچھ اثر نہ تھا میں سمجھتا تھا کہ حقیقت میں جو کچھ حضرت فرما  
رہے ہیں بالکل سچ ہے اس دربار سے روتی ہی ملنا کیا محسوس نہمت ہے جس طرح  
بھی ملے بندہ نوازی ہے اس کے بعد حضرت نے پھر کبھی میرا متنی نہیں لیا۔  
ف : یہ ہے تربیت اخلاق کی اور تصرف کی قوت اس سے ظاہر ہے کہ چالیس  
روز میں واصل بنا دیا۔

### (۵۴)

حضرت حاجی امداد اللہ صاحب مہاجر مکی رحمۃ اللہ علیہ سے کسی نے پوچھا کہ۔  
”حضرت میں اللہ کا نام لینا ہوں مگر کچھ نفع نہیں ہوتا“  
حضرت نے فرمایا کہ :-  
”یہ محفوظ نفع ہے کہ نام لینے ہو یہ مختار نام لینا ہی نفع ہے اور  
کیا چاہتے ہو“

گفت اے اللہ تو بیک ماست

وین نیاز و سورت بیک ماست

ف : پس دنیا میں تو یہ رحمت کہ نام لینے کی اجازت دئی اور آخرت میں اس  
پر قبول اور رضا مرحمت فرمائیں گے۔

### (۵۵)

حضرت حاجی امداد اللہ صاحب ایک مرتبہ بیٹھے ہوئے تھے یہ مضمون



بیان فرمایا ہے تھے کہ جس طرح راحت و آرام نعمت ہے، اسی طرح بلا بھی نعمت ہے کہ اسی وقت ایک شخص آیا اس کا ہاتھ زخم کی وجہ سے خراب ہو رہا تھا اور سخت تکلیف میں مبتلا تھا اور عرض کیا کہ میرے لئے دعا فرمائیے۔ حضرت مولانا تھوڑے ہی وقت میں فرمایا کہ اس وقت میرے قلب میں یہ خطرہ گذرا کہ حضرت اگر دعا نہ کریں تو اس شخص کے مذاق کی رعایت نہیں ہوتی اور یہ شیخ کامل کے لئے مفید رہی ہے آپ نے فرمایا کہ :-

”سب لوگ دعا کریں کہ اے اللہ اگرچہ ہم کو معلوم ہے کہ یہ تکلیف بھی نعمت ہے لیکن ہم لوگ اپنے ضعف کی وجہ سے اس نعمت کے مستعمل نہیں ہو سکتے اس نعمت کو مبدل بہ نعمت صحت فرمادیجئے“

## (۵۶)

حضرت مولانا رشید احمد گنگوہی رحمۃ اللہ علیہ گنگوہ سے مولانا شیخ محمد صاحب مٹھانوی کے ساتھ ایسے مسئلہ میں مناظرہ کی غرض سے مٹھانہ بھون پہنچے۔ مٹھانہ بھون میں داخل ہونے ہی میں پیر محمد والی مسجد میں پہنچے دیکھا کہ ظہر کی نماز ہو چکی ہے۔ اس وقت مولانا صاحب (پیر محمدی) میں بیٹھے ہوئے تلاوت قرآن مجید میں مشغول ہیں۔ مولانا صاحب خدمت ہوئے اور ختم تلاوت پسندام مسنون میں کر کے بیٹھ گئے اس سے قبل نائب ایک مرتبہ دہلی اور دوسرے مرتبہ گنگوہ اور ایک مرتبہ گدڑگاہ وطن بنا کر تھوڑی دیر کے لئے مٹھانہ بھون میں اعلیٰ حضرت مولانا صاحب کی زیارت ہوتی تھی۔ یہاں پر ملاقات تھی.....

..... مگر یوں کہنا چاہیے وطن میں علی حضرت

کے مہمان بن کر حاضری کا عمر بھر میں آپ کو سپہ اتفاق ستار

اعلیٰ حضرت نہایت ہی کریمانہ اخلاق سے پیش آئے اور نہایت درجہ فطرت

و مدارات فرمائی اور دریافت فرمایا کہ کیسے آئے۔ حضرت مولانا گنگوہی نے

مناظرہ کا مقصد ظاہر کیا۔ اعلیٰ حضرت نے فرمایا :-

” ہا ہا ایسا ارادہ نہ کرنا میاں وہ پہلے بزرگ ہیں بڑے ہیں :-

بس مباحثہ کا تو اسی جگہ فیصلہ ہو گیا اور حضرت گنگوہی یہ کہہ کر خاموش

ہو گئے کہ :-

” حضرت آپ کے بڑے ہیں تو میرے بھی بڑے ہیں :-

اس کے بعد ادھر ادھر کی باتیں ہوتی رہیں اور آپ نے موقع پا کر بالفاظ

مناسب بیعت ہونے کی درخواست کی ۔

حضرت حاجی صاحب نے عادت شریفیہ کے موافق بیعت میں تامل

ہی نہیں فرمایا بلکہ طلب صادق کو امتحان کی کسوٹی پر کسنے اور اعتقاد و شوق

بڑھانے کے لئے صورت ”انکار کے لفظ زبان پر لائے۔ یہاں سوائے اخلاص

و شوق کے کیا تھا۔ قطبیت کا جامہ پہننے والا ایک جسم تھا جو ستر پایا طلب

بنا ہوا تھا نخواست علم و کبر مولویت نام کو بھی نہ تھی اور جو کچھ تھی وہ پہلی ہی

گفنگ پر نکل چکی تھی پس نتیجہ امتحان یہ تھا کہ جتنا ادھر سے انکار تھا اسی قدر

ادھر سے اصرار اور جس قدر اس جانب سے استغناء کا برتاؤ تھا اتنا ہی

اس طرف سے احتیاج و افتقار کا اظہار چونکہ پیران عظام ہمیشہ طالب

صادق اور پونہار کی تدشیں میں رہتے ہیں اس لئے انہیں امتحان والے

دو تین دن میں مولانا شیخ محمد صاحب نے بھی جن سے مناظرہ کرنے کی شریعت



لاتے تھے طرح طرح سے آپ کو اپنی طرف مائل کرنا چاہا۔

مَا جَعَلَ اللَّهُ لِرَجُلٍ مِّنْ قَلْبَيْنِ فِيْ جَوْفِهِ ۝

صاحبِ دل کا ایک دل چونکہ ایک کا ہو لیا تھا اس لئے نہ پھرناس تھا نہ پھرا اور نہ ت  
قدم کو، استقلال کے پاؤں ایک مخصوص آستانہ کی جانب لپک چکے اور امداد یہ  
دربا گہر بار میں جم چکے تھے اس لئے نہ ڈگنے تھے نہ ڈگے چنانچہ اسی اثنا میں حافظ  
عنا من صاحب شہیدِ رحمت علیہ آپ سے آنے کا سبب اور حالِ دل پوچھنے لگے  
تو آپ نے بے اختیار فرمایا۔

”جہرِ دل کا میلان ہے وہ قبول نہیں کرتے۔ دوسرے اپنی طرف  
کھینچتے ہیں عجب قصہ ہے“

جناب حافظ صاحبؒ نے دلاسا دیا اور فرمایا کہ ابھی جدی کیا ہے چند روز ٹھہرو  
یہاں کے حالات دیکھو آخر جب آپ کی پختگی ہر طرح سے ہر ہو گئی تو جناب حافظ  
عنا من صاحب رحمۃ اللہ علیہ نے اعلیٰ حضرت کی خدمت میں سفارش کا احبر  
حاصل فرمایا اور سنا نہ بھون کی ضروری سے دو تین روز کے بعد آپ کو سلاسل  
اربعہ میں اعلیٰ حضرت حاجی صاحبؒ کے ہاتھ پر بیعت حاصل ہوئی حضرت مولانا  
گنگوہی قدس سرہ ارشاد فرمایا کرتے تھے کہ :-

جب اعلیٰ حضرت کے دستِ مبارک پر بیعت ہونے کا وقت آیا  
تو میں نے عرض کیا کہ ”حضرت! ذکر و شغل اور محنت و مجاہدہ کچھ نہیں  
ہو سکتا اور نہ رات کو اٹھا جائے“

اعلیٰ حضرت حاجی صاحبؒ نے تبسم کے ساتھ فرمایا :-  
”اچھا کیا مضائقہ ہے“

اس تذکرہ پر کسی خادم نے دریافت کیا کہ حضرت پھر کیا ہے! تو آپ نے جواب دیا

اور عجیب ہی جواب دیا کہ :-

”پھر تو مر مٹا“

القصہ حضرت مولانا قدس سرہ منطوری شرط کے بعد بیعت ہوئے اور اعلیٰ حضرت نے آپ کو بارہ تیسعہ متقین فرما دیں شب کے وقت اعلیٰ حضرت نے وہ چار پائی جس پر آپ استراحت فرماتے تھے اپنے پدنگ کے پاس بچھوائی اور آرام فرمایا۔ آخر شب میں جب اعلیٰ حضرت حسب معمول اٹھے تو حضرت مولانا گنگوہی رک کی بھی آنکھ کھل گئی مگر چونکہ بیعت کے وقت شرط ہو چکی تھی اس لئے اعلیٰ حضرت نے کچھ نہیں فرمایا کہ اٹھ بیٹھو یا بتدی ہوئی دو روزہ تیسعہ کا ذکر و لیکن قدسی نفس شیخ کا پگھل دینے والا اور کام کرانے والا سرسریع التقدیر فیہما پیسے ہی اپنا اثر کر چکا تھا اور ہر موثر قوت اتنا شیرازہ متثر کمال درجہ کا قابل تائید اور دونوں پر طرہ مواجہت و اتصال بعد کس طرح ممکن تھا کہ حضرت مخدوم قدس سرہ بستر پر لیٹے رہتے یا نیند آجاتی دو چار کرویں آپ نے ضرور بدلیں اور کسی درجہ میں چاہا بھی کہ نیند آجائے مگر حق تعالیٰ کو آپ سے جو کام چند ہی روز بعد لینا منظور تھا اس کے اسباب قریبہ اسی پہلی رات سے پیدا ہونے مقدر تھے پس نہ آپ کی آنکھ لگی اور نہ آپ اس ناگوار و مضطرب حالت اغطیاع و تغلب کے متحمل ہو سکے آخر خود ہی اٹھے و نینو کیا اور مسجد میں تشریف لے گئے ایک گوشہ میں اعلیٰ حضرت حاجی صاحب اپنے کام میں مشغول تھے دوسرے گوشہ میں آپ جا کھڑے ہوئے بہ نیت تہجد نوافل ادا کئے اور ذکر نفی و اثبات بالجہر شروع کر دیا حضرت قدس سرہ نے جس وقت اس قصہ کا خور تذکرہ فرمایا کہ آخر کاریں نے ذکر باہر شروع کیا گدا چھاتھ بدن میں قوت بخفی صبر کو جب حائز خدمت ہو تو حضرت فرمانے لگے کہ تم نے اب ذکر کیا جیسے کوئی بڑا



مشاق کرنے والا ہوا اس دن سے ذکر جہر کے ساتھ مجھے محبت ہو گئی پھر کبھی  
چھوڑنے کو جی نہیں چاہا اور نہ کوئی وجہ شرعی اسکی ممانعت کی معصومہ ہوئی  
یہ سپید صلہ تھا جو شیخ کی زبان سے بہ نثار دل نیک غیبی بشارت بن کر آپ  
کو ایک شب کی قلیل محنت پر عطا ہوا تھا جس کا ادنیٰ ثمرہ یہ تھا کہ تا وصال  
حضرت مولانا قدس سرہ بارہ تیسع مہینہ دیگر مراقبہ و مشاغل کے ایسی ہی  
آواز کے ساتھ ذکر فرماتے رہے کہ جس کو حجرہ کے پاس بیٹھنے والا سن سکتا تھا۔  
بمقتضائے ۔

احب الاعماء مادیم زیادہ پیارا عمل وہ ہے جس پر مدت  
علیہ الحدیث ۔ ہو ۔

خدا کے نزدیک اس ذکر باجمہر کی کس درجہ محبوبیت و پسندیدگی ہوگی جس  
کی موافقت ابتدائی گھڑی سے انتہائی ساعت تک رہی ہو ۔

باوجود گھر کے تقاضوں اور اقارب کے بار بار بدووں کے آپ بھٹکے بھون  
سے باہر نہ نکل سکے اور گو حاضری کے وقت قیام کا مطلق قصد یا خیال نہ تھا مگر  
دل کے ہاتھوں مجبور اور قدرت کے دست تقدیر سے معذور و رچیدہ پورا کرنا پڑا  
اور روزی رہا کہ آج نہیں کل چلا جاؤں گا اور کل نہیں پرسوں چلا جاؤں  
گا اگر کبھی ادھر سے اجازت کی طلب ہوتی تو اعلیٰ حضرت حاجی صاحب کا یہ  
جواب تھا کہ چلے جانے..... آج نہیں کل سہی اور اگر کسی وقت ادھر سے  
استفسار ہو کہ کب جاؤ گے تو حضرت کی طرف سے یہ جواب تھا کہ آج نہیں کل  
چلا جاؤں گا نہ اُن کا جانے کو جی چاہے نہ ان کا بھیجے کو دل چاہے ۔

الغنت کا جب مزہ ہے کہ ہوں وہ بھی درد مند دونوں طرف ہو آگے برابرگی ہوتی  
عشق اول درد معشوق پیدا می شود گر نسود شمع کے پروانہ نیر مشد

یہاں تک کہ آپ کو بیعت ہوئے اور ذکر باجمہ کرتے ایک ہفتہ گزر تھا کہ آٹھویں دن شیخ العربی العجم حاجی امداد اللہ صاحب کی جانب سے دوسرا صلہ عطا ہوا اور واقع ہونے والی غیبی بشارت بایں الفاظ صادر ہوئی کہ۔

”میاں مولوی رشید احمد جو نعمت حق تعالیٰ نے مجھے دی تھی وہ

آپ کو دے دی آئندہ اس کو بڑھانا آپ کا کام ہے۔“

حضرت قطب العالم مولانا رشید احمد گنگوہی رح ارشاد فرمایا کرتے تھے کہ:-

”میں اس وقت بہت ہی مستحجب ہوا کہ حضرت کیا فرماتے ہیں وہ

کوئی چیز ہے جو اعلیٰ حضرت کو حق تعالیٰ نے دی تھی اور مجھے عطا

ہوئی آخر پندرہ برس کے بعد معلوم ہوا کہ کیا تھا۔“

حضرت مولانا کا یہ سفر زیادہ تر بہ نیت مباحثہ فقہیہ تھا اور آپ جن دو کپڑوں

کو پہنے ہوتے تھے انھیں میں تنہا نہ بھون چے آئے تھے نہ دوسرا جوڑا ساتھ تھا

اور نہ قیام کی نیت تھی کہ بنا بنوا لیں محض بد قصد و ارادہ ٹھہرنا پڑا کچھ دیر چالیس

دن۔ اس لئے سب کپڑے زیادہ میلے ہو گئے تو ان کو خود دھو لیا ورنہ میلے ہی پہنے

سے آخر اسی فیضانِ صحبت و مشغلہ ذکر میں چالیس دن پورے ہوئے اور حضرت

قطب العالم مولانا گنگوہی قدس سرہ بخاریں مبتلا ہو گئے ادھر عدالت کے عیث

یہ خیال کہ اعلیٰ حضرت حاجی صاحب پر تیمارداری اور خدمتِ مرض کا بار ڈالنا

خدمتِ ادب ہے اور ادھر گھردلوں کے شدید تقاضوں پر تقاضے کیونکہ جو دن

گزر تا تھا متعلقین کا فکر بڑھتا اور خدا جانے کیا کیا وسوسے پیدا ہوتے تھے

کہ بیٹھے بیٹھائے بلا سامان سفر و زاد راہ ایک دن کو تنہا نہ بھون گئے تھے سبب

کی کہ ہفتے لگا دیتے ور گھر کا نام نہیں لیتے اسلئے حضرت گنگوہی رح نے اعلیٰ

حضرت حاجی صاحب سے رخصت چاہی اور آپ نے بخوشی اجازت مرحمت



فرمائی چنانچہ پورے بیالیس روز ختم فرما کر حضرت مولانا گنگوہی رحمہ اللہ نہ بھون  
 سے روانہ ہوئے اور اعلیٰ حضرت حاجی صاحبؒ بہ نفس نفیس معہ دیگر متعلّقین  
 کے ایک جم غفیر میں بغرض مشایعت مسنونہ روانہ ہوئے اور تھوڑی دور  
 تک ہونہار مسفر مہمان کے ساتھ تشریف لے چلے۔ حضرت مولانا کا  
 اصرار تھا کہ آپ تکلیف نہ فرمائیں مجھے آپ کی تکلیف سے تکلیف ہوتی ہے۔  
 اور اعلیٰ حضرت حاجی صاحبؒ کا دل یہ چاہے کہ یہاں تک بھی طاقت پاری  
 دے ساتھ چلیں آخر دونوں خادم و مخدوم معہ دیگر ہمراہی احباب بمعصر  
 اصحاب کے پیادہ روانہ ہوئے اور سواری کی بہنی خالی کبھی پیچھے اور کبھی  
 آگے چلتی رہی اعلیٰ حضرت کی پدرانہ شفقت اور سادگی کے ساتھ مربیانہ  
 محبت کا یہ اقتضا کہ مولانا سواری میں سوار ہو جائیں کیونکہ عشق کی اندوہ  
 حرارت کے ساتھ بخار زدہ بدن کا ضعف راحت کا طالب ہے درمعدود  
 رشید مولانا گنگوہی رحمہ اللہ کے غایت تادب و تکریم اور عجز و انکسار کے ساتھ خورد و  
 نویر و تعظیم کا یہ مقتضی کہ گوا علی حضرت کا قدم قدم شہرہ وصل و آب حیات  
 ہونے کی وجہ سے ذریعہ فلاح دین و دنیا ہے۔ عجیب سماں تھا کہ نہ امام ربانی  
 گنگوہی غایت ادب کے باعث سواری پر سوار ہوتے ہیں اور نہ اعلیٰ حضرت حاجی صاحبؒ اپنے لاٹے رومی بیٹے  
 کی درخواست پوری فرما کر واپس جاتے ہیں یہاں تک کہ اعلیٰ حضرت حاجی صاحبؒ بایں خیال کہ یہی  
 کی حالت میں پیادہ چلن مبادا چھتے دینی بیٹے کی کلفت و نازکی و زہدیت  
 مرض کا باعث ہو۔ ٹھٹھے اور مجمع کو وہیں کھڑا کر کے حضرت مولانا کا ہاتھ پکڑ کر  
 ایک جانب علیحدہ لے گئے اور یہ الفاظ ارشاد فرمائے :-

”اگر تم سے کوئی بیعت کی درخواست کرے تو اس کو بیعت کرینا“

اعلیٰ حضرت حاجی امداد اللہ صاحب رحمہ اللہ نے فرمایا کہ :-

”میں نے عرض کیا۔ مجھ سے کون درخواست کرے گا۔“  
 اعلیٰ حضرت حاجی امداد اسرار صاحب رحمۃ اللہ علیہ نے فرمایا کہ :-  
 ”تمہیں کیا؟ جو کہتا ہوں وہ کرنا یا لے

### (۵۷)

حضرت مولانا سید اصغر حسین صاحب جو کہ میاں جی کے نام سے مشہور  
 تھے۔ دیوبند کے ایک نہایت ہی برگزیدہ ہستی تھے۔ مفتی محمد شفیع صاحب  
 قدس سرہ نے اُن کا ایک واقعہ نقل فرمایا کہ میاں جی صاحب کا ایک چکا مکان  
 تھا جس کی ہر موسم برسات میں لپائی کرتے تھے۔ اس عرصہ میں وہ میرے  
 پاؤں قیام کرتے تھے۔ ایک مرتبہ مفتی صاحب نے عرض کیا کہ :-  
 حضرت! اپنا مکان پختہ لیوں نہیں کروا لیتے تاکہ ہر سال کی تکلیف  
 سے نجات مل جائے۔“

حضرت میاں جی صاحب نے مفتی صاحب قدس سرہ کو شاباش دی اور فرمایا  
 کہ واقعی نہایت اچھی بات ہے کچھ دیر خاموش رہنے کے بعد آہستہ سے فرمایا کہ۔  
 ”میں جس محلے میں رہتا ہوں وہاں سارے مکان کچے ہیں، اگر میرے  
 اپنا مکان پختہ بناتا ہوں تو غریبوں کو اپنی مفلسی کا احساس اور  
 شدید ہو جائے گا۔ میں یہ نہیں چاہتا۔“

### (۵۸)

حضرت مولانا احتشام الحسن صاحب کاندھلوی کے ایک وکیل صاحب

۱۸ امداد المذاق ص ۱۸      ۱۹ ماہنامہ الحق ص ۵۶ شعبان المعظم ۱۳۸۹ھ



..... دوست تھے جو میرٹھ کے رہنے والے تھے وہ ایک مرتبہ کاغذ  
آئے والپسی پر مولانا احتشام الحسن صاحب نے کہا کہ سہارنپور حضرت شیخ  
الحديث صاحب سے بھی ملاقات کرتے جیتے گا چنانچہ وہ یہاں صبح کے  
وقت میں آئے ملاقات و مصافحہ کے بعد حضرت شیخ الحديث صاحب  
نے فرمایا کہ کہاں سے آئے ہو انھوں نے کہا کہ کاغذ محلہ سے حضرت مولانا محسن  
زکریا صاحب شیخ الحديث قدس سرہ نے فرمایا کہ :-

”اس وقت تو میں بات نہیں کر سکتا ساڑھے گیارہ بجے ملاقات ہوگی :-  
دوپہر کے کھانے میں وکیل صاحب حاضر ہوتے تو شیخ الحديث صاحب نے  
اُن سے پوچھا :-

”آپ وکیل ہیں بتائیں اگر آپ مثلیں دیکھنے میں مشغول ہوں  
اور کوئی آپ سے آکر بات کرنا چاہے تو آپ پسند کریں گے مطلب  
یہ تھا کہ سبق پڑھانے کے دوران کسی کو ملاقات کے لئے نہ آنا  
چاہیے :-“

بہر حال دسترخوان پر اُن سے خوب بے تکلفی رہی۔ کھانے کے بعد شیخ الحديث  
صاحب قدس سرہ نے فرمایا کہ اب عصر کے بعد ملاقات ہوگی عصر کے بعد کا منظر  
بھی انہوں نے دیکھا وہ دوسرے دن واپس میرٹھ گئے۔ وہاں سے اسی دن  
انہوں نے مولوی احتشام الحسن صاحب کو خط لکھا کہ :-

”آپ نے مجھے ایک ایسے آدمی کی زیارت کرائی کہ اس ایک آدمی  
میں مجھے تین آدمی نظر آئے۔ جب میری پہلی ملاقات ہوئی تو مجھے  
بڑا غصہ آیا کہ کس آدمی کے پاس مجھے بھیج دیا، مولویوں کے یہاں  
اخلاق نہیں ہوتے اگر دوپہر کا وعدہ نہ کیا ہوتا تو اسی وقت

وہاں سے چلا آتا مگر دوپہر کو میں نے محسوس کیا کہ میرا بہت بے تکلف دوست ہے جس کا پیمائشہ کا بارانہ رہا ہے۔ غصہ کے بعد میں نے دیکھا کہ یہ دونوں باتیں نہیں ہیں بلکہ ایک تیسرا آدمی ہے جو شیخ وقت معلوم ہوتا ہے انھوں نے لکھا کہ میں آپ کا بہت ممنون ہوں کہ آپ نے مجھے ایک آدمی میں تین آدمی دکھا دیتے ہیں۔

### (۵۹)

حضرت مفتی محمد حسن صاحب رحمۃ اللہ علیہ جب آخری مرتبہ کراچی تشریف لے گئے تو ہوائی اڈے پر آپ کے خلیفہ مجاز جناب حاجی نور محمد صاحب بٹ مع اپنے دونوں صاحبزادوں کے تشریف لاتے تھے۔ حضرت مفتی صاحب چونکہ ایک پیر سے معذور تھے اس لئے بٹ صاحب کے ایک صاحبزادے جو ماسٹر راشد جسم کے لحاظ سے بھاری بھر کم ہیں حضرت مفتی صاحب کو ہوائی جہاز سے اتارنے کے لئے آگے بڑھے۔ جب حضرت کو ان کا ارادہ معلوم ہوا تو ہنس کر فرمایا کہ :-

”میاں تم اپنے آپ کو اٹھاؤ گے یا مجھ کو؟“

عرض کیا کہ حضرت میں دونوں کو اٹھاؤں گا۔

### (۶۰)

جناب سلطان محمود صاحب ہیڈ ماسٹر راجہ مسجد اہل حدیث ہیں فرماتے

ہیں کہ ایک دفعہ امرتسر میں حضرت مفتی محمد حسن صاحب رحمۃ اللہ علیہ کے



مدرسہ نعمانیہ کا سالانہ جلسہ تھا۔ اس کے ایک اجلاس کی صدارت کے لئے مجھے حکم دیا، میں نے کہا:-

”یہ عمارت کا مجمع ہے اور میری ڈاڑھی چھوٹی ہے، میں اپنے کو اس قابل نہیں سمجھتا کہ ایسے اہم اجلاس کی صدارت کروں۔“

مفتی محمد حسن صاحب نے ازراہ مزاح فرمایا:-

”آپ کی ڈاڑھی چھوٹی ہے تو کیا ہوا، میری ڈاڑھی جو لمبی ہے، میں آپ کے ساتھ بیٹھوں گا اور آپ کی ڈھال بنوں گا، جو لوگ صدر کو دیکھنا چاہیں گے وہ آپ کو دیکھ لیں گے اور جو ڈاڑھی کو دیکھنا چاہیں گے وہ مجھے دیکھ لیں گے“

## (۶۱)

جناب منشی عبدالرحمن خاں صاحب ملتانی اپنا ایک واقعہ بیان فرماتے ہیں:-

حضرت علی رضی اللہ تعالیٰ عنہ سے کسی نے سوال کیا کہ انسان کس قدر باختیار ہے اور کتنا بے اختیار؟ حضرت علی رضی اللہ عنہ نے ارشاد فرمایا کہ اپنی ایک ٹانگ اوپر اٹھاؤ۔ جو انہوں نے باکسانی اُدبھی کر لی، فرمایا اب دوسری بھی اٹھاؤ۔ اس شخص نے کہا یہ تو ممکن نہیں، حضرت علی رضی اللہ عنہ نے فرمایا کہ بس انسان اتنا باختیار ہے اور اتنا بے اختیار۔

اس واقعہ پر مجھے ایک اشکال پیدا ہوا کہ فی الواقع انسان کو اپنی ٹانگ بھی اٹھانے کا اختیار نہیں ہے کیونکہ اس کا اٹھانا بھی توفیق الہی

کے تابع ہے میں نے یہ اشکال ایک روز حضرت مفتی محمد حسن صاحب امرتسری رحمۃ اللہ علیہ کی خدمت میں پیش کیا۔ اس وقت طلبہ کی ایک جماعت آپ کے پاس موجود تھی۔ میں نے جب اپنا یہ اشکال پیش کیا تو انہوں نے مسکرا کر فرمایا کہ :-

”آپ اپنی ٹانگ اُپر اٹھانا چاہیں تو اٹھا سکتے ہیں یا نہیں؟“  
میں نے عرض کیا۔ جی ہاں۔ فرمایا :-

”بس انسان اس حد تک باختیار ہے جو کام آپ کر سکتے ہیں وہ کرتے چلے جائیں۔“

یہ فرما کر آپ درس میں مشغول ہو گئے۔ جب طلبہ سبق پڑھ کے چلے گئے تو پھر میری طرف متوجہ ہوئے اور راز دارانہ انداز میں فرمایا :-

”آپ نے بہت اونچے درجے کی بات کی ہے۔ بہت خوشی ہوتی کہ آپ حقیقت تک پہنچ گئے۔ سب کچھ اسی کی دی ہوتی توفیق سے ہوتا ہے۔ وہ اگر نہ چاہے تو ہم کیا کر سکتے ہیں فی الواقع ہم بے بس دیے اختیار ہیں۔ ہمارے بس اختیار سب اسی کے رحم و کرم پر منحصر ہے۔ مگر ایسی باتیں عوام میں کرنے کی نہیں ہوتیں۔“

(۶۲)

حضرت مفتی محمد حسن صاحب رحمۃ اللہ علیہ صاحب فراش ہونے سے قبل خود ہی فتوؤں کے جوابات تحریر فرمایا کرتے تھے۔ مگر جبے عدالت لے تذکرہ حسن ص ۶۵۔



کاسسد شروع ہوا اور جب دیکھا کہ بیماری دائمی صورت اختیار کر گئی تو اس وقت حضرت نے یہ کام ترک فرمادیا اور دوسروں کے سپرد فرمادیا۔ کافی عرصے تک مختلف اصحاب علم انجام دیتے رہے اب یہ کام حضرت مولانا مفتی جمیل احمد صاحب تھانوی مدظلہ کے سپرد ہے۔ اس درمیان میں جو صاحب بھی حضرت سے مسئلہ پوچھتے تھے تو فرماتے تھے کہ :-  
 ”بھائی یہ کام میں نے بہت دنوں سے ترک کر دیا ہے اور اب مسائل بھی مستحضر نہیں رہے۔ اس لئے نیچے رکی منزل میں جا کر مفتی صاحب سے دریافت کر دو“ لے

### (۶۳)

حضرت مفتی محمد حسن صاحب امرتسری رحمۃ اللہ علیہ کی خدمت میں ایک دفعہ دو عورتیں بے پردگی کی حالت میں ایک مسئلہ دریافت کرنے کی غرض سے حاضر ہوئیں۔ حضرت نے صاحبزادہ صاحب کے ذریعہ کہلوا یا کہ پردہ کر کے آئیں۔ انھوں نے جواباً کہہ دیا کہ ہمارے پاس ایسی کوئی چیز نہیں جس سے پردہ کیا جاسکے۔ پھر حضرت نے خود ہی اپنے چہرہ مبارک پر رول ڈال لیا اور فرمایا کہ ان سے کہو کہ آجائیں۔ جب آکر بیٹھ گئیں تو حضرت مفتی صاحب سے فرمایا کہ جو کچھ پوچھنا ہو پوچھو۔ ایک نے کہا کہ :-  
 ”یہ میرے ساتھ میری چھوٹی ہمیشہ رہے، اس کا شوہر نہ تو اسے بد کرتا ہے اور نہ ہی اس کو چھوڑتا ہے اور اس کو تنگ کرتا ہے۔ رہنے پڑنے کی شرعاً کیا صورت ہے ؟“

حضرت مفتی صاحب نے فرمایا :-

”اس سے چھٹکے کی صرف ایک ہی صورت ہے اور وہ طلاق ہے تم اس سے کسی طرح طلاق حاصل کر لو۔ بس اس کے سوا اور کوئی صورت نہیں۔“

مکرر دریافت کرنے پر کہ رہائی کی کوئی صورت نکالی جاتے حضرت نے ارشاد فرمایا کہ :-

”میں مسئلہ بتاتا ہوں، بنانا نہیں۔ اس کے سوا اور کوئی صورت نہیں۔“

جب وہ اٹھ کر چلی گئیں تو حضرت نے اس وقت تک اپنے چہرہ سے رونا نہیں اتارا جب تک کہ سیڑھیوں میں اُن عورتوں کے اترنے کی آواز کو نہ سن لیا۔ پھر فرمایا :-

دیکھو ان کا ظاہر تو ایسا ہے جو قابلِ نفرت ہے مگر اُن کے دل میں دین کی محبت و عظمت ہے اگر دین سے محبت و تعلق نہ ہوتا تو میرے پاس مسئلہ پوچھنے نہ آتیں۔

ف : اس واقعہ سے حضرت کا کمالِ تواضع ظاہر ہوتا ہے کہ آپ کسی کو ذلیل نہ سمجھتے تھے۔ اے

(۶۴)

ایک دفعہ حضرت مفتی محمد حسن صاحب بانی جامعہ اشرفیہ لاہور نے

اپنے صاحبزادے جناب حافظ ولی اللہ صاحب سے بطور سوال یہ فرمایا کہ :-

اے تذکرۂ حسن صلا۔



تم دیکھتے ہو کہ میرے پاس ہر قسم کے لوگ آتے ہیں۔ آنے والوں کے  
 اندر امیر، غریب، اعلیٰ افسر اور علم ہر قسم کے لوگ آتے ہیں۔ اب  
 میں یہ پوچھتا ہوں کہ آخر یہ کیوں آتے ہیں ؟  
 صاحبزادہ صاحب فرماتے ہیں کہ میں خاموش ہو گیا۔ جب کوئی جواب دے تو  
 حضرت مفتی صاحب نے خود ہی فرمایا :-

، میرے پاس کیا ہے کچھ نہیں، لیکن ان لوگوں کو شہر ہو گیا ہے  
 کہ میں دیندار ہوں تو گویا یہ لوگ دین کی وجہ سے میرے پاس آتے  
 ہیں۔ اس سے اندازہ کرو کہ دین میں کتنی عظمت پوشیدہ ہے۔ دین  
 کبھی نہیں چھوڑنا چاہیے۔ دین اللہ کی رحمت و برکت کا چشمہ  
 ہے۔ دولت کوئی چیز نہیں وہ ہوا کے جھونکے کی طرح نکل جاتی ہے۔

حضرت مفتی محمد حسن صاحب امر تسری رحمۃ اللہ علیہ کے پاؤں پر  
 ایک زہریلا قسم کا بھوڑا ہو گیا تھا جس نے رفتہ رفتہ ساری پنڈلی کو اپنی پیٹ  
 میں لے لیا تھا۔ جب دوزخم اوپر بڑھنے لگا تو اس وقت فلصین کے اصرار  
 پر آپ ٹانگ کٹوانے پر راضی ہو گئے۔

جب آپ کی ٹانگ کاٹی گئی تو ڈاکٹروں کو خطرہ تھا کہ شاید آپ جانبر  
 نہ ہو سکیں گے۔ کرنل امیر الدین صاحب گیارہ گئے تھے اور ٹانگ کاٹ  
 رہے تھے اور ڈاکٹر ریاض قدیر صاحب مائیکے لگے تھے اور کرنل ڈاکٹر ضیاء  
 صاحب نبض پر ہاتھ رکھے ہوئے تھے۔ وہ لوگ سمجھ رہے تھے کہ مفتی صاحب

بھی پریشان ہوں گے مگر آپ بالکل مطمئن تھے اور فرمایا کہ ”میرے لئے تو آج عید ہے“

”بانگ کاٹنے سے قبل حسب دستور ڈاکٹروں نے ایسی دوا دینی چاہی کہ شدید تکلیف کا احساس نہ ہو یا ہو تو کم ہو۔ مگر حضرت مفتی صاحب نے کوئی ایسی دوا لینے سے صاف انکار کر دیا اور فرمایا :-

”مجھے میرے حال پر چھوڑ کر آپ اپنا کام شروع کریں“  
 ستر برس کی عمر ڈاکٹر صاحبان بڑے پریشان تھے۔ طوعاً و کرہاً ایک ٹیکہ لگا کر ران کاٹنی شروع کر دی اس میں تقریباً ایک گھنٹہ لگا۔ آپریشن کے وقت جس ڈاکٹر نے آپ کے نبض پر ہاتھ رکھا ہوا تھا اُن کا بیان ہے کہ :-  
 ”حیرت ہے کہ آپریشن کے شروع سے اختتام تک نبض کی رفتار میں سرسوفرق نہیں آیا اس آپریشن کے بعد جو درد ہوتا ہے اسکی شدت کا اور کوئی فرد مقابلہ نہیں کر سکتا مگر حضرت جس بشت کے ساتھ آپریشن روم میں داخل ہوتے تھے اسی کے ساتھ واپس ہوتے جیسے کچھ ہوا ہی نہیں :-

حضرت عذیمہ سید سلیمان ندوی رحمۃ اللہ علیہ جب حضرت مفتی صاحب رحمۃ اللہ علیہ کی عیادت کو تشریف لائے تو آپ نے اس استقامت کا رجو کہ ”بانگ کاٹنے کے وقت تھی“ راز پوچھا آپ نے فرمایا :-

”میں اس وقت اس تکلیف کے اجر جزیل کو خوشی میں جو مشکل ہو کر سامنے آگیا تھا ایسا محو ہوا کہ مجھے کچھ پتہ نہ چل رہا تھا۔“

ف : یہ عین یقین کا مقام تھا کہ تکلیف تک کا احساس نہ ہوا۔ لے

لے تذکرہ حسن ص ۵



## (۶۶)

حضرت حاجی امداد اللہ صاحب مہاجر مکی رحمۃ اللہ علیہ کے پاس ایک شخص  
آیا اور آکر یہ عرض کیا کہ :-

”میں بیمار ہو گیا تھا، اتنی مدت تک مجھ کو حرم شریف کی نماز  
نصیب نہ ہوئی“

حضرت حاجی صاحب اس سے کچھ نہ فرمایا لیکن اپنے خاص لوگوں سے فرمایا :-

”عارف ان باتوں سے رنجیدہ نہیں ہوتا کیونکہ مقصود تو خدا تعالیٰ کی  
رضا مندی اور ان کی نزدیکی ہے۔ اور جس طرح کہ قدرت رکھنے کی حالت  
میں حرم شریف کی نماز خدا تعالیٰ کی نزدیکی کا ایک طریقہ ہے اسی طرح  
ایک یہ بھی طریقہ ہے کہ بیمار ہو جائیں اور بیماری کا ثواب ملے جو تندرستی  
میں حرم شریف کے اندر ملتا تھا۔

حدیث شریف میں آیا ہے کہ بندہ جو کام تندرستی میں کیا کرتا تھا۔  
بیماری میں بھی اس کا برابر ثواب ملتا رہتا ہے“

اس کے بعد فرمایا کہ :-

”بندہ کو مولا پر فرمائش کرنے کا حق نہیں کہ مجھ کو فلاں طریقہ سے  
مقصود حاصل ہو۔ دونوں راستے خدا تک پہنچنے کے ہیں وہ جس  
طریقہ سے چاہے پہنچائے بندے کو کیا حق ہے کہ ایک راستہ کو اپنی  
راتے سے مقرر کرے اور اس کی فرمائش کرے“

## (۶۷)

حضرت مولانا محمد یعقوب صاحب نانوتوی رحمۃ اللہ علیہ فرماتے تھے کہ انیسٹھ میں ایک دولت مند شخص کو بہت سخت مرض تھا مولانا کو بلا یا گیا تو مولانا نے اس کے لئے اقیتمون بتلائی۔ ان لوگوں نے سستی دوا سمجھ کر مال دیا وہ اسے ایک اندھے حافظ جی رہتے تھے اُن سے علاج پوچھا گیا انہوں نے خواب میں دیکھا کہ۔  
 ”کوئی بزرگ اقیتمون ہی بتلاتے ہیں۔“

انہوں نے لوگوں سے ذکر کیا لوگوں نے حضرت مولانا سے ذکر کیا۔ مولانا خوش مزاج بہت تھے حافظ جی سے پوچھا کہ :-

”خواب میں کہیں میں تو نہ تھا؟“

تو حافظ جی کہتے ہیں جی ہاں! آواز تو ایسی ہی تھی۔ غرض جب خواب سے یہی دوا معلوم ہوئی تب کہیں اسکی قدر ہوئی اور پھر اسکو استعمال کیا گیا۔  
 ف: سستے ہونے سے کسی چیز کے نفع کو معمولی سمجھنا خود ہی غلطی ہے کیونکہ اکثر تو یہی ہے کہ جس قدر کوئی چیز زیادہ نفع کی ہے اسی قدر وہ زیادہ نفع کی ہے جیسے ہوا کہ نفع تو اس کا اس قدر کہ زندگی کا مدار اسی پر ہے اور سستی اتنی کہ بالکل بے قیمت۔ ہوا کے بعد پانی ہے کہ وہ نفع میں ہوا کے برابر نہیں اسی لئے اتنا سستا بھی نہیں! لے

## (۶۸)

ایک مرتبہ حضرت حکیم الامت مولانا اشرف علی تھانوی قدس سرہ شہار

لے وعظ اصرار کی آسانی ص ۱۲۰



سے کانپور تشریف لے جا رہے تھے۔ حضرت کے ساتھ کچھ پونڈے بھی تھے انہیں  
 "تلوا کر محصول دینا چاہا۔ جو لوگ رخصت کرنے آئے تھے انہوں نے تو منع کیا ہی  
 مگر خود اسٹیشن والوں نے بھی کہا کہ :-

"آپ لے جائیں محصول کی ضرورت نہیں ہم گارڈ سے کہہ دیں گے  
 کوئی روک ٹوک نہ کرے گا۔"

حضرت تقانویؒ نے پوچھا کہ یہ گارڈ کہاں تک جائے گا جواب مد غازی آباد  
 تک۔ حضرت حکیم الامت نے دریافت فرمایا کہ آگے کیا ہوگا جواب ملا کہ آگے  
 وہ گارڈ دوسرے گارڈ سے کہہ دے گا۔ حضرت نے پھر پوچھا کہ آگے کیا ہوگا۔  
 انہوں نے جواب دیا کہ :-

"بس آگے کانپور آجائے گا اور سفر ختم ہو جائے گا۔"

حضرتؒ نے فرمایا کہ :-

"نہیں اس سے آگے آخرت ہوگی اور وہاں جانا پڑے گا تو وہاں

کی روک ٹوک اور پکڑ دھکڑے کیا گارڈ صاحب بچائیں گے؟"

اس پر سب چپ ہو گئے اور اسٹیشن ماسٹر پر اس کا بڑا اثر ہوا اور محصول  
 لے لیا گیا۔ عرض آخرت اُن عقلمندوں کو یاد نہ آئی۔ لے

(۶۹)

حضرت مولانا اشرف علی تقانویؒ قدس سرہ سے ایک شخص نے پوچھا کہ :-

"آپ نے اپنے بھتیجے کے لئے کیا تجویز کیا اور اس کو کس کام میں لگایا۔"

حضرتؒ نے فرمایا کہ :-

لے وعظ۔ عالموں کی ضرورت صلا۔

عربی پڑھتا ہے تاکہ دین کی خدمت کرے۔

وہ کہتے لگے کہ :-

”دیوبند کے مدرسہ میں ہمیشہ سو ڈیڑھ سو آدمی فارغ ہو کر نکلتے ہیں وہ دین کی خدمت کے لئے کافی ہیں۔ آپ نے اُن کے لئے انگریزی کیوں پسند نہ کی کہ دنیا کی ترقی کرتا اور خوب روپیہ کماتا؟“  
حضرت حکیم الامت مخفانویؒ نے فرمایا کہ :-

”جناب دین کی خدمت کرنا اگر خالص اور ٹوٹے کی بات ہے تب تو کیا وجہ ہے کہ مدرسہ دیوبند کے طالب علموں کے واسطے یہ گری ہوئی حالت پسند کی جائے۔ بلکہ چو اور سب کو مشورہ دو کہ سب عربی چھوڑ کر انگریزی میں لگ جائیں آخر وہ بھی مسلمانوں ہی کے بچے ہیں۔ اگر دینی خدمت کچھ فائدہ کی چیز ہے تو کیا وجہ ہے کہ میرے بھتیجے (حضرت مولانا شبیر علی صاحبؒ) کے لئے اس کو تجویز اور پسند نہ کیا جائے۔“

اس جواب سے وہ بالکل خاموش رہ گئے۔ حضرتؒ نے پھر فرمایا کہ :-  
”افسوس کی بات ہے کہ دیوبند کے طالب علم تو ایسے ذلیل کہ جس شغل اور کام کو آپ بیکار سمجھ رہے ہیں وہ تو اُن کے لئے تجویز کیا جائے اور آپ کی اولاد ایسی عزیز اور لائق کہ اس کے لئے ڈپٹی کمشنری اور تحصیلدار کی تجویز کی جائے۔“

(۷۰)

حضرت شاہ عبدالقادر دہلوی رحمۃ اللہ علیہ وضو فرما رہے تھے۔ اُن کے



سامنے ایک نوجوان پٹھان بھی وضو کر رہا تھا، اس نوجوان کے پاؤں خشک تھے۔  
شاہ صاحب نے حکمتِ علی سے کام لیا اور فرمایا کہ :-

”بھائی! میں بوڑھا ہوں میری نظر کمزور ہے مہربانی فرما کر میرے  
پاؤں دیکھو کہ کہیں خشک تو نہیں رہ گئے۔ حدیث میں اس بارے  
میں سخت وعید آئی ہے۔“

جب نوجوان نے اپنے پاؤں دیکھے تو وہ خشک تھے اس نے کہا کہ :-  
”اے شیخ! خدا آپ پر رحمت کی بارش برساتے آپ نے مجھے اچھے  
و عطا اور اچھی نصیحت سے غلطی بتلائی ؟  
اور اس نے فوراً اپنی اصلاح کر لی۔ ۱۵

## (۷۱)

حضرت مولانا محمد قاسم صاحب نانوتوی رحمہ اللہ علیہ منظرِ نگر میں ایک  
تھا پیدار مقفد تھا۔ ایک دن اس نے حضرت مولانا نانوتوی رحمہ کی دعوت کی مولانا  
نے دیکھا تھا کہ تھا پیدار کی کمائی مشتبہ اور مشکوک ہے اس وجہ سے اس کی  
دعوت کو نا منظور فرما دیا۔ تھا پیدار نے دعوت قبول نہ کرنے کی وجہ معلوم کی  
تو حضرت نے فرمایا میں معذور ہوں۔ اس نے کہا کہ اگر آپ بیمار ہوں تو علاج کرا  
دوں۔ حضرت نے فرمایا نہیں کوئی اور عذر ہے۔ اس نے کہا اگر جانے میں تکلیف  
ہو تو سواری کا انتظام کر دوں۔ حضرت نے فرمایا یہ مجبوری نہیں بلکہ دوسرا عذر  
ہے۔ اس نے پھر درخواست کی کہ کھانا آپ کے یہاں بھیج دوں۔ آپ نے انکار  
فرمایا اس نے عرض کیا میں خود حاضر ہو کر کھانا پیش کروں گا۔ حضرت نے صاف

انکار فرما دیا۔ وہ منتہا بن رہا ایک دم غصہ ہو گیا اور کہا کہ آپ نہ بزرگ ہیں اور نہ نیک کیونکہ نبی کریم صلی اللہ علیہ وسلم نے فرمایا ہے دعوت قبول کرو اور آپ قبول نہیں کرتے۔ اس پر مولانا نانوتوی رحمہ نے فرمایا کہ جو عیوب تو نے بیان کئے ہیں ان سے زیادہ عیوب کا مرتکب اور مستحق ہوں۔ اس وقت تھانے دار کو ہوش آیا اور سوچا تو معلوم ہوا کہ حضرت میری دعوت میرے دل کے مشتبہ ہونے کی وجہ سے رد فرما رہے ہیں۔ اس نے اسی دن سے تھانیداری چھوڑ دی۔ کچھ دنوں بعد پھر دعوت کی اور عرض کیا کہ :-

”حضرت! اب میری اپنی جائیداد کی حدل کمائی ہے آپ کی دعوت کرنا ہوں۔“

مولانا محسن قاسم صاحب نے دعوت منظور فرمائی اور اس سے فرمایا کہ :-  
”مدد مت بھی کرو لیکن دیانت داری سے کام لو کیونکہ تھانیداری کرنا دیانت داری کے ساتھ تمام بھلائیوں سے بڑھ کر ہے کیونکہ محتسب کے درجہ میں تھانے دار ہوتا ہے۔“

ف : پس معلوم ہوا کہ امر یا المعروف کے لئے حکمت عملی اور نرمی کا ہونا ضروری ہے۔ ۱۵

## (۷۲)

حضرت مولانا محمد سعید یعقوب صاحب نانوتوی رحمہ کے یہاں ایک بنگالی مہمان ہوا۔ مولانا گھر والوں کو کھانا کھلانے کی تاکید فرما کر مدرسہ وغیرہ صے گئے۔ واپسی میں مہمان سے پوچھا کہ :-

ان فلسفہ نماز و تبلیغ ص ۱۹-۲۰



”کیا آپ نے کھانا کھا لیا ہے؟“

وہ کہنے لگا نہیں کھایا۔ مولانا گھر میں آکر خوش ہونے لگے۔ گھر والوں نے کہا ہم تو کھانا کھلا چکے۔ مولانا کو حیرت ہوئی۔ سوچنے سے یہ بات سمجھے کہ:-

”یہ لوگ چاول کو کھانا کہتے ہیں“

آپ نے جب دریافت فرمایا تو معلوم ہوا کہ:-

”روٹی بھی تھی چاول نہ تھے“

عزضیکہ وہ لوگ چاول ہی کو کھانا کہتے ہیں۔ ہر ایک کی اصلاح جدا ہے۔

### (۷۳)

الہ آباد میں ایک ولایتی محترم شاہ صاحب تھے۔ حافظ عبدالرحمن صاحب بگہروی ایک شخص کے ساتھ ان کی زیارت کو گئے۔ انہوں نے ساتھ والے شخص سے دریافت کیا کہ یہ کون ہیں؟ انہوں نے کہا کہ:-

”یہ حافظ بھی ہیں، حاجی بھی ہیں“

حافظ عبدالرحمن صاحب نے تواضعاً کہہ دیا کہ:-

”جی نہیں، میں کچھ بھی نہیں ہوں“

پس پھر کیا تھا محترم شاہ صاحب اُن کے سر ہو گئے اور کہا:-

”اچھا تم یہ چاہتے ہو کہ حق تعالیٰ تم سے حفظ کی دولت چھین

لے اور تمہارا حج باطل کر دے؟“

حافظ صاحب بالکل خاموش ہو گئے۔ پھر جب بھی حافظ صاحب اُن کی

خدمت میں حاضر ہوتے تو فرماتے:-

لے وعظ مظاہر الامال ص ۵۰

”آؤ نہاشکرا، آؤ نہاشکرا“

ف :- پس اعمال کو ایسا حقیر نہ سمجھ جائے کہ نعمت حق کی ناشکری  
ہونے لگے ۔ لہ

(۷۲)

حضرت حکیم الامت مولانا اشرف علی تھانوی رحمہ ایک دفعہ سہارنپور  
سے کانپور تشریف لے جانے کے لئے سہارنپور سے کھنؤ جانپوالی  
ریل میں سوار ہوئے اسی گاڑی میں ایک جنٹلمین ہم وطن بھی پہلے سے  
سوار تھے۔ حضرت نے ان سے دریافت فرمایا کہ :-

”کہاں جانے کا ارادہ ہے؟“

کہنے لگے میں میرٹھ جا رہا ہوں۔ حضرت نے فرمایا کہ :-

”یہ گاڑی میرٹھ نہیں جا رہی ہے بلکہ کھنؤ جا رہی ہے“

یہ بات سنتے ہی اُن کی حالت بدل گئی۔ بار بار لا حول پڑھتے کبھی ادھر دیکھتے  
کبھی اُدھر دیکھتے سارا سکون چھن گیا۔ حضرت مولانا تھانویؒ نے فرمایا :-

”میاں ارٹر کی سے اس طرف تو یہ گاڑی ٹھہرے گی نہیں۔ پریشان

ہونے سے کیا حاصل اطمینان سے بیٹھو اور بات چیت کرو“

یہ بات سنتے ہی ایک دم غصہ ہو گئے اور کہنے لگے :-

”آپ کو باتوں کی سوچ بھی ہے اور مجھے پریشانی ہو رہی ہے“

حضرت حکیم الامت تھانوی رحمہ نے فرمایا کہ :-

”میں نے اس وقت اپنی اوزان کی حالت پر غور کیا۔ حالانکہ میں



ابھی تک منزل پر نہیں پہنچا تھا اور وہ ابھی اپنے مقصود سے  
 بہت دور نہیں ہوئے تھے بلکہ بوٹی گاڑی میں یہ اپنی منزل مقصود  
 پر مجھ سے پہلے پہنچ جائیں گے مگر پھر بھی میں مطمئن تھا اور وہ  
 غیر مطمئن۔ تو آخر میرے اطمینان اور ان کی بے اطمینانی کا  
 سبب کیا ہے؟ تو یہی معلوم ہوا کہ میرے اطمینان کا سبب  
 یہ تھا کہ میں راہ پر تھا اور ان کی بے اطمینانی کا سبب یہ تھا  
 کہ وہ راہ سے پٹے ہوئے تھے۔ اُس وقت ریل جس قدر مسافت  
 طے کرتی تھی مجھے مسرت اور راحت ہوتی تھی اور ان کو ہر ہر  
 قدم پر پریشانی ہوتی تھی اور غصہ آتا تھا۔ لے

### (۷۵)

ایک مرتبہ ریل میں حضرت مولانا اشرف علی تھانویؒ ایک کمرے  
 کے ساتھ کھانا کھا رہے تھے اُن کے ہاتھ سے ایک بوٹی نیچے کے تختے پر گر پڑی  
 تو ان صاحب نے اس کو بوٹ سے پھینچ کر نیچے کر دیا۔ یہ دیکھ کر حضرت  
 تھانویؒ کو بڑا صدمہ ہوا کہ خدا تعالیٰ کے رزق کی یہ بے قدری۔ آپ نے  
 خواجہ عزیز الحسن مجددیؒ سے فرمایا کہ:-

”ذرا اس بوٹی کو اٹھا کر پانی سے دویجئے اور دھو کر مجھے دے  
 دیجئے میں اس کو کھاؤں گا۔“

خواجہ صاحب نے اس بوٹی کو دھویا اور دھو کر کہنے لگے کہ:-

”اگر کوئی دوسرا شخص اس بوٹی کو کھالے تو اجازت ہے۔“

حضرت تھانوی رحمہ نے فرمایا کہ ہاں! اجازت ہے۔ لہذا خواجہ صاحب نے خود کھا لی۔ وہ رتیس بعد میں کہتے تھے کہ اس عملی تنبیہ کا مجھ پر ایسا اثر ہوا کہ :-  
 ”میں کٹ کٹ گیا اور اُس دن سے میں کبھی گرے ہوئے لقمہ کو زمین پر نہیں چھوڑتا بلکہ صرف کر کے کھا پیتا ہوں“ :-

### (۷۶)

حضرت مولانا رشید احمد گنگوہی رحمہ کی خدمت میں ایک گنوار شخص آیا اور کہا کہ مولوی جی مجھے مرید کر لو۔ حضرت نے فرمایا اچھا بھائی آؤ۔ مرید کہتے ہوئے جو جو باتیں کہلاتے ہیں مثلاً نماز پڑھو، روزہ رکھو۔ سب کچھ کہلوا لیا۔ جب مولانا اپنی باتیں پوری فرما چکے تو اس نے کہا کہ :-  
 ”مولوی جی! تم نے ایون سے تو توبہ کرائی نہیں“  
 حضرت نے فرمایا کہ :-

”بھائی! مجھے کیا خبر کہ تو ایون بھی کھاتا ہے“  
 حضرت گنگوہی رحمہ چونکہ طبیب تھے اور جانتے تھے کہ ایک دم ایون کا چھوٹنا مشکل ہے اور طالب کی حالت کی رعایت ضروری ہے اس لئے آپ نے فرمایا کہ کتنی ایون کھایا کرتے ہو میرے ہاتھ پر رکھ دو۔ اس نے گولی بنا کر حضرت کے ہاتھ پر رکھ دی۔ حضرت نے اس میں سے کچھ کم کر کے باقی اس کو دے دی اور فرمایا کہ اتنی کھا لیا کرو۔ بعد میں پھر مشورہ کر لینا۔ وہ شخص کچھ دیر خاموش بیٹھ کر کہنے لگا :-

”اجی مولوی جی! جب توبہ ہی کر لی تو پھر اتنی اور اتنی کیا“ :-



یہ کہہ کر ایفون کی ڈبیہ نکال کر دیوار پر ماری اور یہ کہا کہ :-

”اری ایفون! جا میں نے تجھے چھوڑ دیا“

بس یہ کہہ کر چلا گیا نہ ذکر پوچھا نہ شغل۔ ایفون کے چھوڑنے سے دست آنے لگے اس نے کہہ کر بھیجا کہ :-

”مولوی جی! دعا کر دیجیو کہ میں اچھا ہو جاؤں مگر ایفون نہ کھاؤنگا“

غرض بُری حالت تک نوبت پہنچی مرتے مرتے بچا مگر اچھا ہو گیا۔ تندرست ہو کر حضرت کی خدمت میں ہوا۔ حضرت نے پوچھا کون؟ اس نے بتایا میں ایفون والا ہوں اور سارا قصہ بیان کیا۔ اس کے بعد دو روپے پیش کئے۔ مولانا نے کسی قدر عذر کے بعد دل جوئی کی غرض سے قبول فرما لئے۔ اس نے کہا :-

”اجی مولوی جی! یہ تو تم نے پوچھا ہی نہیں کہ یہ کیسے روپے ہیں“

مولانا نے فرمایا کہ بھائی! اب بتلا دے کیسے روپے ہیں اس نے کہا کہ یہ روپے ایفون کے ہیں۔ حضرت نے پوچھا کہ ایفون کے کیسے ہیں۔ اس نے بتایا کہ :-

”میں دو روپے مہینے کی ایفون کھایا کرتا تھا جب میں نے ایفون

سے توبہ کی تو نفس بڑا خوش ہوا کہ اب دو روپے ماہوار بچیں گے۔

میں نے کہا یہ تو دین میں دنیا مل گئی بس میں نے نفس سے کہا

کہ یہ یاد رکھ کہ یہ روپیہ تیرے پاس نہ چھوڑوں گا۔ یہ مت سمجھ

کہ تجھے دوں گا بلکہ اسی وقت نیت کر لی کہ جتنے روپے کی ایفون

کھایا کرتا تھا وہ پیر کو دیا کروں گا پس یہ دو روپیہ ماہوار آپ کے

پاس آیا کریں گے۔“

ف :- یہ گنوار کی حکایت ہے جس کو لکھنا پڑھنا کچھ نہ آتا تھا مگر حضرت مولانا

رشید احمد گنگوہی رحمہ کی صحبت کی برکت سے دین کی سمجھ ایسی تھی کہ دین میں

دنیا کی آمیزش کو فوراً سمجھ گیا۔ یہ وہ بات ہے کہ اچھے اچھوں کی بھی سمجھ میں نہیں آتی۔ ۱۷

(۷۷)

مولانا عبدالرتب واعظ دہلوی رح ایک امیر کے یہاں مہمان ہوئے۔ مولوی صاحب کو کسی وقت رات میں رفع حاجت کی ضرورت ہوتی میراں کے یہاں دو بیت الخلاء تھے ایک عام دوسرا خاص چونکہ مولوی صاحب مہمان خصوصی تھے لہذا خاص بیت الخلاء میں جانے لگے۔ محافظ نے ٹوکا کہ کون۔ مولانا نے ذرا سخت لہجہ میں فرمایا کہ ہم ہیں مولانا صاحب دہلی والے۔ وہ معافی مانگتے لگا کہ معاف کر دیجئے میں نے پہچانا نہیں تھا۔ ف : بعض مرتبہ تواضع سے کام نہیں چلتا ایسے موقع پر بے باک نہ بات کہنا چاہیے۔ ۱۸

(۷۸)

حضرت حکیم الامت مولانا اشرف علی تھانوی قدس سرہ کو کانپور میں ایک عدالت میں جانے کا اتفاق ہوا وجہ یہ ہوئی کہ ایک فتویٰ پر مولانا کے دستخط تھے وہ مقدمہ اٹھارہ سال سے چل رہا تھا اور کوئی فیصلہ نہ ہوتا تھا۔ دستخط کرنے والے علماء میں سے جس عالم پر ایک فریق رضا مند ہوتا تو فریق ثانی انکار کر دیتا۔ حضرت حکیم الامت کے دستخط پر فریقین نے رضا مند کی ظاہر کی چنانچہ مولانا کے نام سمن آیا اور آپ عدالت میں



تشریف لے گئے عدلت میں مولانا سے سوال کیا گیا کہ :-  
 ”کیا آپ عالم ہیں ؟“

حضرت نے فرمایا کہ :-

”اس وقت مجھے بے حد خلیجان ہوا اگر انکار کروں تو دکھ اور تکلم  
 تو وضع کو کیا جانیں کہ یہ انکار تو اضعاف ہے اور اگر یہ کہوں کہ میں عالم  
 ہوں تو یہ اپنی وضع کے خلاف ہے“

تمام پہلوؤں پر غور کرنے کے بعد حضرت نے فرمایا کہ :-

”مجھے مسلمان ایسا ہی سمجھتے ہیں“ لے

(۷۹)

حضرت مولانا منظر حسین صاحب کاندھلوی رح نے دیکھا کہ ایک  
 پہلوان مسجد میں آیا اور غسل کرنا چاہتا تھا موزن نے اس کو ڈانٹا اور  
 کہا کہ :-

”نہ نماز کے نہ روزے کے مسجد میں نہانے کے لئے آجاتے ہیں“

مولانا کاندھلوی رح نے موزن کو روکا اور خود اس کے نہانے کے لئے پانی بھرے  
 لگے اور اس سے فرمایا :-

”ماشاء اللہ تم تو بڑے پہلوان معلوم ہوتے ہو۔ ویسے تو

ہمت زور کرتے ہو ذرا نفس کے معاملہ میں بھی تو زور کیا کرو۔

نفس کو دبا کر اور ہمت کر کے نماز پڑھا کرو پہلوانی تو یہ ہے“

دین سنت ہیں کہ یہ شخص شرم سے پانی پانی ہو گیا اور اس نرم گشت کو اس پر

لے وعظ۔ اعانة النافع ص ۱۱۰

اتنا اثر ہوا کہ وہ اسی وقت سے نماز کا پابند ہو گیا۔

ف : بعض افراد پر نرمی کا اثر زیادہ ہوتا ہے اور سختی سے وہ دین سے ہیر ہو جاتے ہیں اس لئے لوگوں کے مزاج کو پیش نظر رکھ کر بات کرنی چاہئے۔

## (۸۰)

حضرت مولانا مظفر حسین صاحب کاندھلوی رحمہ نے ایک دفعہ راستہ میں دیکھا کہ ایک بوڑھا سر پر بوجھ لئے جا رہا ہے اور تنھک گیا ہے آپ سے نہ رہا گیا۔ اس سے کہہ سُن کر اس کا بوجھ اپنے سر پر رکھ لیا حالانکہ خود بھی جوان نہ تھے۔

اس بوڑھے نے کہا بھی کہ :-

”میاں جی ! تم بھی تو بوڑھے ہو۔“

آپ نے فرمایا کہ :-

”اؤں تو میں آپ سے کم بوڑھا ہوں، دوسرے تازہ دم ہوں۔“  
اس کا بوجھ سب سے دور تک چلے گئے۔ اس سے باتیں کرتے رہے اس نے کہا :-

”میں مولوی مظفر حسین سے ملنے کا بہت مشتاق ہوں۔ سنا

ہے وہ آجکل ادھر آئے ہوئے ہیں۔“

مولانا نے فرمایا کہ :-

”ہاں ! میں اُن سے آپ کی مذاقات کر دوں گا۔“

یہاں تک کہ جب اُس کے گاؤں میں پہنچ گئے وہاں پہنچ کر اس نے پھر کہا کہ :-

”بھائی ! یاد رکھیو مجھ کو مولوی مظفر حسین سے ضرور ملو۔“

لے وعظہ۔ اوج قنوج ص ۱۷۰۔



اس وقت فرمایا کہ :-

”منظر حسین تو میں ہی ہوں“

وہ بوڑھا شخص بہت شرمندہ ہوا۔ آپ نے فرمایا کہ :-

”بھائی! شرمندگی کی کیا بات ہے ایک مسلمان کا کام کر دیا تو کیا ہو گیا؟“

(۸۱)

حضرت مولانا فتح محمد صاحب ستھانوی رح کے مکان پر ایک بار ایک نائب تحصیل دار صاحب ملنے کی غرض سے آئے۔ اس وقت مولانا گھر پر تشریف فرمانہ تھے۔ گنگوہ تشریف لے گئے تھے۔ یہ معلوم ہونے کے بعد نائب تحصیلدار صاحب نے ایک طالب علم کو ایک پرچہ میں ایک شعر لکھ کر دے دیا کہ جب مولانا تشریف لے آئیں تو انھیں یہ پرچہ دکھادیں اور خود جلال آباد چلے گئے۔ شعر یہ تھا :-

چوں غریب تنہا بدست رسیدہ باشد

چہ قدر تپیدہ باشد چوں ترانیدہ باشد

اتفاق سے مولانا اسی دن مغرب کے وقت تشریف لے آئے۔ اس نائب علم نے وہ پرچہ پیش کر دیا مولانا دیکھ کر بے چین ہو گئے کہ اُن صاحب کو میرے نہ ملنے سے بہت قلق ہوا ہو گا۔ اپنے اوپر قیاس کیا کہ ان کے اسنوں نے تو ویسے ہی کچھ دیا تھا۔ مگر مورہ فوراً اسی وقت جلال آباد تشریف لے گئے۔ جو تھانہ بھون سے دو میل ہے۔ اُن صاحب سے مل کر فوراً واپس ہوئے۔

ف: یہ ہے بزرگی اور یہ ہیں بزرگ جن پر تمام دنیا کو فخر ہے۔ اے

(۸۲)

حضرت مولانا فضل علی قریشی رحمۃ اللہ علیہ ایک سفر سے مسکین پورا پس  
تشریف لاتے۔ آپ نے حضرات علماء کو جو رفیق سفر تھے مخاطب کر کے فرمایا:-  
"یہ سفر میں نے تمہارے ساتھ اسی لیے اختیار کیا تھا کہ آپ حضرات  
نقص سے آگاہ کریں گے مگر افسوس آپ حضرات نے مجھے  
آگاہ نہیں کیا۔"

علماء نے عرض کیا کہ ہم

"حضرت دوران سفر کوئی نقص ہم نے نہیں دیکھا۔"

حضرت نے فرمایا:-

"کیا میں معصوم ہوں؟ یہ نہیں ہو سکتا۔ مگر تم نے حق گوئی کا ثبوت

نہیں دیا۔"

عہد مذکور میں رہے اور معذرت پیش کرتے رہے کہ حضرت ہم نے کوئی نقص  
شرعی آپ کے کسی عمل میں نہیں دیکھا دوسرے دن حضرت نے وضو فرمایا  
اور علماء دیکھ رہے تھے کہ حضرت نے گردن کے مسح کے لئے نیا پانی لے کر مسح فرمایا  
دیہ اس وجہ سے کیا کہ آیا علماء کچھ کہتے ہیں؟ نہیں ورنہ حضرت کا معمول یہ نہیں  
تھا کہ نیا پانی گردن کے مسح کے لئے لیتے۔

ایک عالم نے عرض کیا:-

"حضرت ہم سے مذہب میں گردن کے لئے نیا پانی لینا نہیں ہے۔"



فوراً حضرت شیخ نے ان مولوی صاحب کو دعادی اور فرمایا:-

” شاباش تم نے میری غلطی پکڑ لی “

اس کے بعد دوسری مجلسوں میں حضرت اس واقعہ کو بار بار دہراتے اور فرماتے کہ:

” فلاں مولوی صاحب نے مجھے اس غلطی پر آگاہ کیا۔ اللہ تعالیٰ

اس کو جزائے خیر دے اور مزید توفیق بخشے “ لہ

(۸۳)

حضرت مولانا عبدالمالک صاحب نقشبندی قدس سرہ کے پاس تین فوجی آتے۔ حضرت عشار کی نماز کے بعد اپنی نشست پر تشریف فرما تھے۔ تینوں حاضر خدمت ہوتے جن میں سے ایک ڈاڑھی والے اور دو بغیر ڈاڑھی کے تھے وہ تینوں پٹھان تھے۔ حضرت نے مسئلہ سمجھانے کے لئے ابتداء مذاق سے لطیف کے طور پر فرمایا کہ:-

” پٹھان ہو کے عورتیں بن رہے ہو۔ یہ بتاؤ کہ جماعت کی صفوں میں کونسی صف میں کھڑے ہو گے۔ مرد تو ہو نہیں کیونکہ ڈاڑھی ہے نہیں۔ مرد کی نشانی ڈاڑھی ہے۔ عورت بھی نہیں کیونکہ عورت کے سر پر چوٹی ہوتی ہے لہذا تم خنثی ہو گئے۔ اب تیسری صف کی تیاری کرنا “

اس پر وہ فوجی بولے کہ حضرت! وہاں فوج میں سختی ہوتی ہے درخواست دینی پڑتی ہے۔ آپ دعا فرمائیے۔ انت مرا اللہ تعالیٰ ڈاڑھی چھوڑیں گے اس پر

لے تجلیات صدیقی ص ۱۱

حضرت نے ایک واقعہ بیان فرمایا۔ فرمانے لگے کہ :-

”نواب بھاوپور کو فوجی افسر اعلیٰ کی ضرورت تھی تو انگریز کی فوج سے افسر اعلیٰ کے منصب کے لئے آدمی لانے کو غائب راجی تشریف لے گئے اور انگریز افسر سے کہا کہ مجھے نہایت بہادر اور سنجیدہ آدمی فوج کی کم ن کے لئے چاہیے۔ انگریز افسر نے فوج کے بڑے بڑے آفیسر جو کہ اُن کے معتمد تھے نواب صاحب کے سامنے پیش کر دیئے لیکن ان میں سے نواب صاحب کو کوئی پسند نہ آیا۔ آخر خود فوج کا معائنہ کیا۔ تو ایک سپاہی جو کہ انگریز کی نظروں میں نہایت بیکار تھا اس کو پسند فرمایا۔ انگریز نے کہا صاحب! یہ اس مقام کا اہل نہیں ہے۔ ن کے سوا بڑے افسر موجود ہیں۔ آپ جس کو چاہیں لے جائیں۔ اس کو چھوڑ دیں۔ لیکن نواب صاحب نے فرمایا کہ نہیں مجھے یہی چاہیے۔“

حضرت قبلہ نے فرمایا کہ :-

”میری ملاقات اس سپاہی سے ہوئی جب کہ وہ نواب صاحب کی فوج کا کمانڈر بنا اور میری ملاقات کو احمد پور شرقیہ آگیا توں باتوں میں اُن کے عہدے کے متعلق پوچھا تو اس نے کہا کہ انگریز افسر نے مجھے کہا کہ ڈاڑھی منڈوا دو یا فوج سے نکل جاؤ۔ میں نے خدا کے ساتھ وعدہ کیا کہ اے سردار! میں فوج سے نکل جاؤں گا لیکن ڈاڑھی نہیں منڈواؤں گا۔ جس پر اس نے مجھے یہ ترقی دی اور سپاہی سے مجھے کمانڈر بنا دیا۔“

حضرت نے فرمایا کہ :-



”دیکھا اس نے بہت کی اور اتباع سنت کی استقامت دکھائی تو اللہ تعالیٰ نے اسکی مدد کی۔ آپ بھی اگر اس طریقے سے کام کر لیں تو بعید نہیں کہ اللہ تعالیٰ آپ کی مدد کرے اور کسی درخواست کی ضرورت نہ پڑے گی۔“

یہ بات سن کر ان فوجیوں نے وعدہ کیا کہ :-

”اے اللہ تعالیٰ اب ہم ڈاڑھی چھوڑ کر مرد بنیں گے۔“  
حضرت نے ان کی استقامت کی دعا فرمائی اور گھر تشریف لے گئے۔

## (۸۴)

جنرل اعظم خاں جب دارالعلوم اسلامیہ اشرف آباد ٹنڈوالہ پور سندھ میں مدرسہ کے معائنہ کے لئے آئے تو دوران گفتگو مولانا احتشام الحق صاحب ستھانوی قدس سرہ سے سوال کیا کہ :-

”مولانا! آپ کے کپڑے اس قدر صاف ہیں آپ کس دھوبی سے کپڑے دھواتے ہیں؟“

مولانا نے فرمایا کہ :-

”کپڑوں کی صفائی کے لئے دل کی صفائی بھی ضروری ہے۔“

## (۸۵)

ایک مرتبہ دوران گفتگو ایک صاحب نے مولانا احتشام الحق صاحب ستھانوی قدس سرہ سے دریافت کیا کہ :-

لے تجلیات صدیقی ص ۳۲

## آپ کی کتنی بیویاں ہیں ؟

مولانا نے فرمایا کہ ایک ہی ہے۔ یہ سن کر وہ صاحب کہنے لگے پھر آپ اس بات کی تردید کیوں نہیں کرتے ہیں کہ میرے دو بیویاں نہیں ہیں صرف ایک ہی ہے۔ مولانا نے مسکراتے ہوئے فرمایا:-

”کس کس بات کی تردید کی جاتے۔ پھر لطیفہ سنایا کہ ایک صاحب کے متعلق اخبار میں شائع ہوا کہ انہوں نے شراب چھوڑی ہے۔ یہ خبر پڑھ کر انھیں بڑا غصہ آیا اور ایڈیٹر کو مطلع کیا کہ وہ اس خبر کی تردید شائع کرے۔ دوسرے روز خبر چھپی کہ فد صاحب کے بائے میں جو خبر کل شائع ہوئی تھی وہ غلط تھی۔ انہوں نے شراب نہیں چھوڑی ہے۔ یہ تردید پڑھ کر ان صاحب نے اپنا سر پیٹ لیا“

(۸۶)

حضرت مولانا محسن حلیل صاحب استاذ دارالعلوم دیوبند نے ایک مرتبہ اپنا چشم دید واقعہ بیان فرمایا کہ

”حضرت شیخ الہندؒ کے یہاں ایک دفعہ بہت زیادہ مہمان آگئے تھے بیت الخدم صرف ایک ہی تھا لہذا دن بھر کی سہاری سے پُرمو جاتا تھا لیکن مجھے تعجب تھا کہ روزانہ بیت الخدم صبح صادق سے پہلے ہی صاف ہو جاتا تھا اور پانی سے دھوا ہوا پایا جاتا تھا۔“

چنانچہ ایک دن تمام رات اس راز کو معلوم کرنے کے لئے بیدار رہا اور اسے جھانکنا جب رات کے دو بجے تو یہی حضرت شیخ الاسلامؒ ٹوک لے کر پاخانہ میں داخل ہوئے اور پاخانہ بھر کر جنگل کا رخ کیا فوراً ہی میں نے جا کر راستہ روک



لیا تو ارشاد فرمایا :-

”دیکھتے کسی سے تذکرہ نہ کیجئے“

(۸۷)

دیوبند کے ایک صاحب جو آج بھی حضرت شیخ الاسلام مولانا سید حسین احمد مدنی رحمۃ اللہ علیہ کے دسترخوان پر کھاتے ہیں اور برسوں سے کھاتے چے  
آپسے ہیں۔ ایک دن جب آپ نے اُن کو دسترخوان پر نہ دیکھا تو دریافت کیا کہ :-  
”وہ صاحب کہاں ہیں؟“

خدام میں سے کسی نے عرض کیا :-

”حضرت! فداں آدمی نے اُن کو جبرٹک دیا۔“

پس پھر کب متی حضرت آگ بگولہ ہو گئے اور دسترخوان سے اٹھ کھڑے ہوئے  
چروں عرف آدمی دور ا دیئے حتی کہ خود اس آدمی کے گھر تشریف لے گئے اور  
اپنے ساتھ لاکر کھانا کھلایا۔ ۱۲

(۸۸)

ایک دفعہ کا ذکر ہے کہ حضرت مولانا سید حسین احمد مدنی رحمۃ اللہ علیہ  
کے یہاں ایک مہمان آیا جس کے پیڑوں میں بھی بد بو آتی تھی اور بے انتہا جوتیں  
اس کے پیڑوں میں تھیں جس جگہ بیٹھا سو پچاس جوتیں جھڑ جاتیں۔ مہمان خانہ  
میں کوئی پاس نہ پھٹنے دیتا لیکن حضرت مدنی نے اس کو اپنے برابر بیٹھ کر کھانا  
کھلایا، ورنہ پتھ صاف کرنے کے لئے اپنا تولیہ عنایت فرمایا چنانچہ حضرت کے

کہڑوں پر بہت سی جوئیں چڑھ گئیں جن کو آپ نے اندر تشریف لے جا کر صرف کرایا۔  
 ف : سبحان اللہ مہمانوں کی اس قدر دلذری اور ان کا اتنا خیال۔ حضرت مدنی؟  
 کہ دسترخوان اتنا وسیع تھا کہ دس بیس ہی نہیں بلکہ دو سو اور تین تین سو  
 مہمان ہو جاتے تھے۔ کبھی ایسا نہ ہوا کہ آپ کے در دوست سے کوئی مہمان بھوکا  
 آیا ہو اگر کوئی مہمان کھانے کے وقت دسترخوان پر نہ ہوتا تو تلاش کرتے تھے بلکہ

(۱۹)

ایک مرتبہ حضرت شاہ عبد القادر صاحب رائے پوری رحمۃ اللہ علیہ  
 اور شیخ الحدیث مولانا محمد زکریا صاحب قدس سرہ دیوبند تشریف لائے۔  
 دوران ملاقات دونوں حضرات نے حضرت شیخ الاسلام مولانا سید حسین احمد  
 مدنی قدس سرہ سے درخواست کی کہ :-

”حضرت! اب آپ بہت ضعیف اور کمزور ہو گئے ہیں اسفار بند  
 کر دیجئے۔“

حضرت مدنی رحمۃ اللہ علیہ نے جواب دیا کہ :-

”گر میرے بس کی بات ہو تو اسفار بند کر دوں۔“

ف : سبحان اللہ کس قدر بے ہمت تھی کہ دین کے تقاضوں کو دیکھتے ہوئے  
 سفر بند کرنا من سب نہ سمجھا اور اس سلسلہ میں اپنی صحت اور اپنے ضیعت  
 کو بھونڈ نہیں رکھا۔ اس واقعہ سے ن بزرگوں کو عبرت حاصل کرنی چاہیے جو  
 باوجود صحت و طاقت کے محض تساہلی کی بنا پر تبینغ دین کا کام نہیں کرتے بلکہ



(۹۰)

حضرت شیخ الاسلام مولانا سید حسین احمد مدنی رحمہ اللہ نے ایک مرتبہ مع اجابہ میرٹھ اسٹیشن پر مغرب کی نماز ادا کی ادھر نماز کی نیت باندھی ادھر گاڑی نے سیٹی دے دی جو جلد باز حضرات متھے نیت توڑ کر گاڑی میں سوار ہو گئے لیکن حضرت نے نہایت اطمینان سے نماز ادا فرمائی اور دعائیں مانگ کر گاڑی میں سوار ہوئے خدام میں سے کسی نے حضرت سے سوال کیا :-

”حضرت! ہم لوگوں کو سیٹی کی آواز سن کر اتنی بے تاب کیوں ہو گئی تھی؟“

حضرت شیخ مدنی رحمہ اللہ نے فرمایا :-

”سمجھائی! میں بھی سیٹی کی آواز سنت تو میری بھی ایسی ہی حالت ہو جاتی،“

ف، ملاحظہ فرمائیے تعلق مع اللہ کی انتہا ہے کہ نماز میں اتنا استغراق کہ سیٹی کی آواز ہی کان میں نہیں پہنچتی اس کا نام ہے حواس کا مشاہدہ الہی میں معطل اور بیجا ہو جانا ہے

ان المحبة للرحمن اسکرانی وہل رایت محبا غیر سکرانی

(۹۱)

شعبہ میں ایک دن بھارت کے سابق وزیر دفاع سٹر مہا بیر

تیاگی حضرت شیخ الاسلام مولانا سید حسین احمد مدنی رحمہ اللہ کی خدمت میں حاضر  
ہے نفاس قدسیہ ص ۸۱

ہوئے۔ حضرت نہایت خندہ پیشانی سے پیش آئے اور چائے اور مسٹھائی  
پیش کی چائے وقت تباہی صاحب نے عرض کیا کہ :-

”حضور! میری خواہش ہے کہ کوئی خدمت میرے سپرد کر دیں“

تب حضرت شیخ نے ارشاد فرمایا :-

تمہیں غیروں سے کب فرصت ہم اپنے غم سے کب خالی  
چلو بس ہو چکا ملنا نہ تم خالی نہ ہم خالی

### (۹۲)

ایک مرتبہ حضرت مولانا قاری اصغر علی صاحب رحمۃ اللہ علیہ  
خراچی و منتظم حضرت شیخ الاسلام مدنی رحمہ اللہ نے بقرہ عید کے موقع پر تقریباً  
تین سو روپیہ قربانی اور دیگر خراجات کے لئے پس انداز کیا تھا اتفاق  
سے کوئی چور صندوق کو اٹھ کر لے گیا جب حضرت شیخ کو اس کا علم ہوا تو  
فرمایا :-

”قاری صاحب! آپ نے تو کل کے خد ف کیا تھا جب ہی تو

چوری ہوتی :-“

ف :- فقط اتنا فرمانے کے بعد مزید کچھ نہ فرمایا آپ کی شان تو کمل بہت  
بندر نفسی :-

### (۹۳)

مصر کے سابق صدر کرنل نور سعد ام جوم جب ہندوستان تشریف

لے انڈس قدر سیہ صدد ۵۵ انڈس قدر سیہ ۵۵



رے تو موصوف نے حضرت شیخ الاسلام مولانا سید حسین احمد مدنی رحمۃ اللہ علیہ سے اپنی ایک خواہش ظاہر کی کہ :-

”میرا جی چاہتا ہے کہ آپ کے ساتھ فوٹو کھینچاؤں۔“

حضرت نے سختی سے منع فرمایا اور وہ تمام حدیثیں سن ڈالیں جن میں تصویر کشی کی وعیدیں آئی ہیں۔

ف : عزیزینکہ حضرت میں استغنا کے ساتھ ساتھ اتباع شریعت اور دین کی محبت کا جذبہ بدرجہ اتم موجود تھا۔ لے

(۹۲)

فروری ۱۹۵۵ء کا واقعہ ہے کہ تحصیل غازی آباد میں ایک جلسہ تھا۔ حضرت شیخ مدنی وہاں تشریف لے گئے تھے۔ دہلی کے ایک صاحب نے عرض کیا :-

”حضور! یہاں سے فارغ ہو کر دہلی تشریف لے چتے۔“

حضرت شیخ الاسلام مدنی نے فرمایا :- کیوں؟ انھوں نے کہا کہ :-

”صدر جمہوریہ ہند کے پاس چنا ہے۔“

حضرت شیخ الاسلام مولانا سید حسین احمد مدنی نے فرمایا :-

”مجھے کیا ضرورت ہے کہ وہاں جاؤں وہ بادشاہ میں فقیر میرا ان کا

کی جوڑا اب وہ پہلے سے راجندر پرشاد نہیں ہیں اب تو وہ بادشاہ ہیں۔“

ف : حضرت شیخ الاسلام نے آزادی ہند میں بھرپور حصہ لیا تھا اور اس

سلسلہ میں انہوں کی بھی مخالفتیں بر داشت کی تھیں لیکن جب ہندوستان

آزاد ہوا تو آپ نے کج عفت میں بیٹھ کر مسلمانوں کی خدمت اور دین اسلام

لے انفاکس قدسیہ۔

کی حفاظت و تبلیغ کا عظیم کام شروع فرمادیا۔ یہاں تک کہ حکومت ہند کی طرف سے جو خطاب آپ کو مدودہ بھی آپ نے یہ کہہ کر واپس فرمادیا کہ :-  
”یہ ان کے اکابر کے مسدک اور شیودہ کے خد ف ہے“

## (۹۵)

ابتداء میں جب حضرت امیر شریعت مولانا سید عطاء اللہ شاہ بخاریؒ اور شیخ حسام الدین صاحب کا تعلق بڑھا تو وہ شیخ صاحب کو نماز کی ادائیگی میں مداومت کی تلقین کرنے لگے اور پھر جب شیخ صاحب کی عادت میں کچھ تغیر نظر نہ آیا تو یہ اسرار یہاں تک بڑھا کہ جیل کی رفقت میں ایک دن شیخ صاحب کے سامنے بیٹھے ہوئے اپنی ٹوپی سر سے اتاری اور شیخ صاحب کے پاؤں پر رکھ کر کہنے لگے :-

”حسام ! یہ ٹوپی کسی بڑے سے بڑے فرعون اور نمرود کے پیروں پر بھی نہیں پڑ سکتی۔ میری تم سے صرف یہی التجا ہے کہ اس ٹوپی کی شرم رکھ لو اور پنج وقتہ نماز کی ادائیگی میں سستی اور کاہلی نہ کیا کرو۔“

## (۹۶)

دارالعلوم دیوبند کی آمدنی میں ہمیشہ مدد و جزر رہتا آیا ہے۔ کبھی ایسا نہیں ہوا کہ دارالعلوم میں اتنی زیادہ آمدنی ہوئی ہو جس کو دیکھ کر مسلمانین دارالعلوم مستحکم ہو جائیں اور نہ کبھی ایسی کمی ہوئی کہ آمدنی نہ ہونے سے دارالعلوم کے افسانہ قدسیہ صحت سے ماہنامہ تبصرہ امیر شریعت نمبر صحت۔



کے ضروری کام رک جائیں۔ حضرت مولانا قاری محمد حبیب صاحب مدظلہ  
 مہتمم دارالعلوم دیوبند نے رجب ۱۳۶۶ھ کے جلسہ تقسیم انعام میں اس  
 زمانہ اہتمام کا جو تجربہ بیان کیا وہ حضرت ممدوح کے الفاظ میں یہ ہے :-  
 ”مجھے اپنے ۲۵ ۲۶ سال کے زمانہ اہتمام کا جو تجربہ ہے اس میں  
 یہ چیز نہایت شدت کے ساتھ مجھے محسوس ہوتی رہی ہے  
 کہ کوئی غیبی طاقت ہے جو اس ادارے کو چلا رہی ہے اور اس  
 کا دار و مدار ظاہری جدوجہد سے بالاتر کوئی غیبی قوت ہے جو اس  
 کو تھامے ہوئے ہے۔ گو ہمارے اندر بہت سی خامیاں ہیں مگر  
 اکابر کا فیض ہے کہ کام برابر چل رہا ہے۔ عدم اعتناء دین کے س  
 دور میں جب کہ عموم دینیہ سے شدید بعد پیدا ہو چکا ہے اس  
 دارالعلوم کا نہ صرف قائم رہنا بلکہ ترقی کرتے رہنا بدشعبہ  
 اسکی علامت ہے کہ یہ من جانب اللہ قائم ہے، چنانچہ جب  
 کبھی مخالفین کی جانب سے ایسی سعی کی گئی کہ چندہ نہ آئے تو  
 اس سال میں چندہ نسبتاً زیادہ ہی آیا اور مخالفین کو اپنے مقصد  
 میں شرمندگی اٹھانی پڑی یہ واقعہ ہے کہ اس دور پر فتن میں  
 دارالعلوم کا قائم رہنا اسباب کے درجہ میں نہیں ہے بلکہ  
 غیبی امداد و اعانت ہے جو اسکو چلا رہی ہے غالباً ۱۳۴۷ھ  
 کا واقعہ ہے اور یہ میرے اہتمام کا پہلا سال تھا۔  
 مولوی گل محمد خاں صاحب جو خزانہ کے تحویل دار تھے اور خزانہ  
 کی تقسیم کا کام ان سے متعلق تھا رجب کی آخری تاریخ میں  
 میرے پاس آئے اور بتلایا کہ خزانہ میں ایک پاتی نہیں ہے

اور پرسوں کو ڈھائی ہزار روپے تنخواہ کا تقسیم کرنا ہے میں نے  
 کہا۔ ”اس میں فکر کی کیا بات ہے جس کا کام ہے وہ خود چدے گا“  
 اُن کو رخصت کر کے میں نے حضرت مدرسین کو بلا کر دریافت کیا کہ  
 ”آپ دارالعلوم میں کیوں پڑے ہوئے ہیں؟ اور کیا مقصد ہے؟  
 آیا دین کی خدمت مقصود ہے یا تنخواہ حاصل کرنا؟ سب نے ایک  
 زبان ہو کر جواب دیا کہ ”ہمارا مقصد اس امانت کی خدمت ہے  
 جو اکابر نے ہمیں سونپی ہے حاشا وکذا تنخواہ پر کبھی ہماری نظر نہیں  
 رہی“ میں نے کہا ”اگر تنخواہ نہ ملے تو آپ کیا کریں گے؟“ جواب  
 دیا کہ نفقہ کریں گے اور پڑھائیں گے! میں نے کہا ”الحمد للہ!  
 آپ مطمئن رہیں دارالعلوم بھی انشاء اللہ چلے گا اور آپ کی  
 تنخواہ بھی ملتی رہے گی! خزانے میں اس وقت ایک پیسہ نہیں  
 ہے دُعا کیجئے کہ اکابر کی اس امانت کے باقی رکھتے ہیں اللہ تعالیٰ  
 ہمیں رسوائی سے بچائے“

سب نے مل کر خشوع و خضوع کے ساتھ دعا کی جس کا اگلے ہی دن یہ نتیجہ  
 نکلا ہوا کہ ابھی تنخواہ کی تقسیم کا وقت بھی نہ آیا تھا کہ حق تعالیٰ نے ڈھائی  
 ہزار روپے بھیج دیئے، دو ہزار کلکتہ کے ایک تاجر نے ہمیں کے ذریعہ سے بھیجے  
 تھے اور پانچ سو میرٹھ کے ایک مشہور آدمی کنسٹریکٹر خاں صاحب رشید احمد  
 نے خود دارالعلوم میں تشریف لے کر عطا فرمائے۔

غرضیکہ دارالعلوم کی بنیاد بھی غیبی امور کے اوپر ہے اور کاموں کا انصرام  
 بھی من جانب اللہ ہے۔

لے ۱۱ ہندو دارالعلوم دیوبند۔



## (۹۷)

حضرت مولانا محسن عینی صاحب ایک بار وطن سے ملازمت پر  
بذریعہ ریل جانے لگے اسٹیشن پر اس وقت پہنچے جب ریل آچکی تھی اور  
چھوٹنے ہی والی تھی۔ آپ کے پاس سامان مقررہ وزن سے زیادہ تھا وزن کر  
کر محمول دینے کا موقع نہ تھا گھبراہٹ میں ٹکٹ لے کر ریل میں تو بیٹھ گئے  
مگر خلافت شریعت زیادہ سامان بے محمول لے جانے پر دل بے چین تھا خدا  
سے دعا کی کہ اس مصیبت سے بچنے کی کوئی سبیل نکال دیجئے کراچیا تک ذہن  
میں آیا کہ جہاں ریل سے انزنا و پاں سامان کا وزن کروا کر محمول ادا کر دیتے۔  
آپ نے یہی کیا مگر رات کا وقت تھا ٹکٹ کلکٹر نے سامان تولنے سے انکار  
کر دیا اور کہا جاتے لے جائیے۔ آپ نے فرمایا آپ کو خلافت قانون اس کی اجازت  
دینے کا کیا حق ہے۔ وہ پھر بھی تیار نہیں ہوا تو آپ نے خود سامان تولا اور  
جتنا وزن زیادہ تھا اتنی رقم کا ریل کا ٹکٹ خرید کر بھاڑ کر پھینک دیا اور  
اس طرح حقوق العباد اور صفائی معاملات کا بہترین نمونہ اپنے عمل سے دکھایا۔

## (۹۸)

حضرت مولانا محسن الدیاس صاحب کے والد حضرت مولانا محمد اسماعیل  
صاحب رحمۃ اللہ علیہ بستی نظام الدین میں رہتے تھے۔  
ایک روز نماز کا وقت آگیا اور کوئی دوسرا شخص موجود نہ تھا  
پھر مجھے یاد تھا یہ جماعت کرتے۔ اس سے کسی نمازی کو تذکرہ

میں مسجد سے باہر نکلے۔ کچھ لوگ میواتی میوات سے آہے تھے اور  
تدش روزگار کی خاطر دہلی جا رہے تھے۔

آپ ان کو مسجد میں لے آئے۔ لیکن وہ مسلمان ہونے کے باوجود دین و مذہب کے  
بالکل بے خبر و نا آشنا تھے۔ وہ چونکہ مزدوری کے لئے جا رہے تھے اسلئے جو  
مزدوری اُن کو دہلی میں ملتی اس پر آپ نے اُن کو اپنے پاس ٹھہرایا۔  
”پھر اُن کو دین سکھاتے اور قرآن مجید کی تعلیم دیتے اور شام  
کو اُن کی مزدوری کے پیسے اپنے پاس سے ادا کرتے تھے۔“

### (۹۹)

حضرت مولانا احمد علی صاحب لاہوری رحمۃ اللہ علیہ سے پنچب کے وزیر  
اعلیٰ نے عرض کیا کہ :-

”حضرت میرے گاؤں میں آپ ایک ہفتہ قیام فرمائیں تاکہ آپ کے  
فیضانِ صحبت سے لوگوں کو نفع ہو۔“

حضرت نے فرمایا :-

”ٹھیک ہے۔ لیکن اس شرہ پر کہ میرے کھانے وغیرہ کا انتظام  
آپ کے ذمہ نہیں ہوگا۔“

وزیر اعلیٰ سمجھے کہ :-

”شاید حضرت! میری مشتبہ آمدنی کی وجہ سے انکار فرما رہے ہیں۔“

لہذا انہوں نے عرض کیا :-

”حضرت! آپ کے کھانے کا انتظام کسی تقویٰ شعار گھرانے میں کر دیا

میں ماہنامہ الرشید ص ۱۱۱ اگست ۱۹۷۷ء۔



جائے گا۔

حضرت لاہوری ر نے فرمایا :-

”میرا مطلب وہ نہیں ہے جو تم سمجھے، میرا مطلب یہ ہے کہ میرے کھانے  
وغیرہ کے معاملات سے تمہیں کوئی سروکار نہیں ہوگا۔ بشرط  
منظور کردہ توجہوں کا۔“

چار و ناچار ماننا پڑا۔ تب حضرت تشریف لے گئے۔ اور فرماتے تھے کہ :-  
”میں نے بچنے ہوتے چنے کچھ ساتھ لے لئے تھے جب سب لوگ  
سو جانے تو مٹھی بھر چنے نکال کر کھا لیتا۔ ہفتہ بھر یہی معمول ہے۔“

(۱۰۰)

برا درزادہ حضرت حکیم الامت مولانا اشرف علی تھانوی ر، جناب  
مولانا شبیر علی صاحب ایک دفعہ قیام دیوبند کے دوران حضرت مولین  
قاری محسن طبیب صاحب مہتمم دارالعلوم دیوبند کے ساتھ دفتر دارالعلوم  
میں مصروف گفتگو ہے۔ بجلی کا پنکھا اس دوران چل رہا تھا۔

”جب گفتگو سے فارغ ہوئے تو آپ نے فرمایا کہ :-

”کتنی گھنٹے تک جو دارالعلوم کا پنکھا ہماری وجہ سے چلتا رہا۔ یہ

کوئی دارالعلوم کا کام تو نہیں تھا اسلئے اس کا خرچہ ہمیں ادا

کرنا چاہئے۔“

ایک روپیہ مہتمم صاحب کے حوالہ کیا کہ یہ دارالعلوم میں جمع کر دیا جائے۔

## (۱۰۱)

حضرت مولانا سراج احمد صاحب دارالعلوم دیوبند میں درس حدیث دیا کرتے تھے، ایک دن درس کے درمیان کوئی جنازہ آگیا، مورخ نماز کے لئے کھڑے ہوئے تو بہت سے طلبہ وضو کے لئے چلے گئے، نماز جنازہ سے واپس آکر لوگوں نے دیکھا کہ مولانا رو رہے ہیں۔ کسی نے سبب پوچھا تو فرمایا :-  
 ”ہم نے حضرت مولانا رشید احمد گنگوہی کی خدمت میں حدیث و تفسیر کا سبق بلا وضو کبھی نہیں پڑھا، آج کل کے طلبہ بد وضو یہ اسباق پڑھتے ہیں۔“

## (۱۰۲)

حضرت شیخ الہند مولانا محمود حسن صاحب قدس سرہ معمول تھا کہ پورے رمضان شب بیداری فرماتے تھے اور قرآن کریم نفیوں میں سماعت فرماتے تھے جب لوگوں نے اس کی جماعت میں شرکت کی خواہش ظاہر کی تو اس کی اجازت نہیں دی گھر کا دروازہ بند کر کے اندر حافظ کفایت اللہ صاحب کی اقتدار میں قرآن مجید سنتے تھے پھر جب لوگوں کا اصرار بڑھا تو معمول یہ بن گیا کہ :-  
 ”فرض نماز مسجد میں باجماعت پڑھ کر مکان پر تشریف لے آتے اور کچھ دیر آرام فرمانے کے بعد تراویح میں پوری رات قرآن شریف سنتے تھے۔ مکان پر جماعت ہوتی تھی جس میں چالیس پچاس آدمی شریک ہوتے تھے۔“

۱۔ ابن السید غصہ ۵ شوال ۱۳۹۱ھ



حضرت مفتی محمد شفیع صاحبؒ نے تحریر فرمایا کہ :-

”یہ احقر خود بھی حضرت کی اسارت مالٹا سے پہلے دو سال اس جماعت میں شریک رہا ہے جو نزادویح کی جماعت تھی۔ نفل تہجد کی جماعت کو حضرت نے گوارا نہیں فرمایا“ لے

### (۱۰۳)

حضرت مولانا احمد علی صاحب لاہوریؒ، ایک مرتبہ گھر میں دیر سے تشریف لائے۔ رات ہو چکی تھی۔ گھر میں طبیعت ناساز تھی۔ حضرت نے بستر سے جگانا مناسب نہ سمجھا۔ صاحبزادی نے اٹھ کر کھانا دیا۔ اتفاق سے صاحبزادی صاحبہ کو پتہ نہ تھا کہ تازہ روٹی کہاں رکھی ہے۔ وہ غلطی سے کئی دن کی باسی روٹی اٹھا لائیں اور سالن برتن میں ڈال کر حضرت کے سامنے رکھ دیا۔ حضرت نے جو دیکھا تو روٹی بہت سخت تھی اس پر پھپھوندی (پھوٹی) جی ہوتی تھی۔ صاحبزادی صاحبہ کے عم میں یہ بات نہ گئی۔ لیکن حضرت نے اُسے بتانا بھی مناسب نہ سمجھا اور دل سے فیصلہ کر لیا کہ :-

”اللہ تعالیٰ جو روزا چھی اور تازہ روٹی دیتا ہے اگر آج اس نے یہ باسی روٹی سامنے رکھوا دی ہے تو اس کی نعمت سے کیسے انکار کیا جائے۔  
عزضیکہ اسی روٹی کو کھا لیا“

حضرت فرمایا کرتے تھے کہ :-

”کھانے میں کرا بیت بھی محسوس ہوتی تھی، جی متلذتا کھاتے آنا چاہتی تھی مگر نفس کو مزادی اور چارونا چار ساری روٹی کھانی“

اس واقعہ کو بیان کر کے فرمایا کہ :-

یہ دونوں مرہیوں (خلیفہ غلام محسن دین پوری صاحب و حضرت سید  
تاج محمود امری رح) کی صحبت (اور تربیت) کا نتیجہ ہے کہ انھوں نے انانیت  
اور نفس کو مسل کر رکھ دیا۔ اے

(۱۰۴)

حضرت مولانا عبدالشکور صاحب قدس تفسیر شیخ الحدیث دارالعلوم  
تعلیم القرآن راولپنڈی نے بیان فرمایا کہ ایک مرتبہ ہم حضرت مولانا عبد الرحمن  
صاحب کیمبلپوری رح صدر مدرس مدرسہ منہاج علوم سہارنپور کی معیت میں  
سہارنپور سے کیمبلپور آ رہے تھے۔ ہم سب ساتھ کچھ طلبہ بھی تھے جو دورہ تفسیر  
میں شرکت کے لئے مولانا احمد علی صاحب لہوری رح کی خدمت میں پہنچ چکے تھے  
تھے۔ اتفاقاً حضرت مولانا احمد علی صاحب بھی لہور اسٹیشن پر کاربن دیوبند  
کے استقبال کے لئے موجود تھے لیکن وہ دوگ متوقع گاڑی سے نہ پہنچ سکے۔ اور  
مولانا عبدالشکور صاحب، حضرت شیخ التفسیر مولانا احمد علی صاحب لہوری رح  
سے بالکل ناواقف تھے۔

اسی ناواقفیت کی بنا پر انھوں نے مولانا احمد علی صاحب لہوری سے  
درخواست کی کہ آپ ان طلبہ کو شیرانوالہ کی مسجد میں پہنچا دیں۔ حضرت مولانا احمد  
علی صاحب نے بلا کسی پس و پیش کے ان طلبہ کا سامان اٹھایا اور مسجد شیرانوالہ  
پہنچا دیا۔ غالب علموں کو جب معلوم ہوا کہ سامان پہنچنے والے ہی شیخ التفسیر ہے  
تو بہت شرمندہ ہوئے۔ اے



## (۱۰۵)

ایک صاحب اپنے چھوٹے بھائی کو حضرت مولانا عبدالباری ندوی رحمۃ اللہ علیہ کی خدمت میں لائے اور عرض کیا :-

”ان کو پرانی عقیدت تو حضرت مولانا مدنی رحمہ سے لیکن اب حضرت تنہا نوی رح سے بہت اعتقاد ہو گیا ہے، دونوں کو کس طرح جمع کریں؟“

حضرت مولانا عبدالباری ندوی رحمۃ اللہ علیہ نے فرمایا کہ :-  
 ”عمر و علی رضی اللہ عنہما کو جمع کرنے میں دشواری تو رافضی یا خارجی کو ہو سکتی ہے، سنی کو کیا دشواری؟“  
 مضرب یہ ہے کہ دونوں بزرگوں کا ادب و احترام لازم ہے۔ دونوں کے سیاسی رائے میں اختلاف تھا، ایسی رائے ایک کھتی۔ لے

## (۱۰۶)

حضرت مولانا محسن قاسم صاحب نانوتوی رح سے دیاندر سرتی نے ایک دفعہ سوال کیا کہ :-

”مسلمان کہتے ہیں کہ لوح محفوظ میں اول خلقت سے قیامت تک تمام واقعات لکھے ہوئے ہیں اور واقعات تو لاتعداد و لاتحصى ہیں تو وہ کتاب بہت ہی بڑی ہوگی پھر وہ رکھی کہاں جاتی ہوگی؟“  
 حضرت مولانا نے اس کا جلدی جواب نہیں دیا بلکہ ادھر ادھر کی باتیں کرتے

ہے کہ لارہ جی آپ کی کتنی عمر ہے اس نے کہا ستر برس کی مثلاً پوچھا کہ  
 کہاں کہاں تعلیم حاصل کی ہے کیا کیا پڑھا ہے اور آپ کو اپنے بچپن کے واقعات  
 بھی یاد ہیں۔ اُس نے بیان کیا کہ میں نے سپے وہاں تعلیم حاصل کی پھر وہاں اور  
 میں نے اتنی کتابیں دیکھیں اور اتنی کتابیں پڑھیں اور میں نے اتنے سال صفت  
 کی مولانا نے پوچھا کہ یہ سب واقعات آپ کو یاد ہیں کہا ہاں اور بچپن کے واقعات  
 بھی بہت یاد ہیں اور جوانی کے اور سیر و سیاحت و تعلیم وغیرہ کے واقعات  
 تو گویا اس وقت میرے سامنے ہیں عرض اس نے اپنے حافظہ کی بہت  
 تعریف کی مولانا نے پوچھا کہ یہ سب واقعات آپ کو محفوظ ہیں اُس نے  
 بڑے دعوے سے کہا جی ہاں۔ بخشم سب محفوظ ہیں اب مولانا نے فرمایا کہ لارہ جی  
 اس ذرا سے دماغ میں جو ایک بالشت سے بھی کہ ہے ستر برس کے واقعات  
 اور کتابوں کے مضامین اور لوگوں کی باہمی تقریریں اور ابجاث کس طرح سے  
 گئے اس پر وہ خاموش ہوا۔ مولانا نے فرمایا کہ لوح محفوظ کی نظیر تو خود آپ کے  
 اندر موجود ہے۔ آپ کا دماغ پھر حیرت ہے کہ آپ لوح محفوظ پر یہ سوال کرتے  
 ہیں کہ وہ کہاں رکھی جاتی ہوگی آپ کے کبھی اپنے دماغ پر شبہ نہ ہوا کہ اس ذرا  
 سے دماغ میں اس قدر بے شمار واقعات و مضامین کس طرح محفوظ رہتے ہیں  
 پھر بعض ان لوگوں کی عمریں ہزار ہزار سال کی ہوتی ہیں اور ان کے حافظے ہم  
 سے زیادہ قوی تھے ان کے دماغ میں ہزار سال کے واقعات اور ہزاروں  
 دسیوں کی صورتیں کیونکر محفوظ رہتی تھیں تو یہ کیا ضرور ہے کہ جس چیز میں لاکھ  
 دور کھ برس کے واقعات لکھے جائیں وہ طولاً و عرضاً بھی اتنی بڑی ہو کہ سمندر  
 میں نہ سما سکے خدائے تعالیٰ کو قدرت ہے کہ کھوڑے سے جسم میں جتنے چاہے واقعات  
 محفوظ کر دیں چنانچہ ایک نظیر اس کی ان میں بھی موجود ہے اب تو



دیانتدار مولانا کا منہ تنکے لگا رہا  
غرضیکہ ان کی دماغ منظر لوح بھی ہے۔

(۱۰۷)

حضرت مولانا رشید احمد گنگوہی رحمۃ اللہ علیہ ایک بار مولانا محسن بن یعقوب  
صاحب نانوتوی رح کے صاحبزادے حضرت مولانا حکیم معین الدین صاحب نانوتوی  
کے مہمان ہوتے حکیم صاحب کے یہاں اس دن فاقہ تھا اور قرض کرنے کی ضرورت  
نہ تھی، تو انہوں نے مولانا گنگوہی رح سے صاف عرض کر دیا کہ حضرت میرے یہاں  
تو آج فاقہ ہے یاں یہاں بعض لوگ آپ کے معتقد چاہتے ہیں کہ آپ  
کی دعوت کریں اگر آپ فرمائیں تو ان کو اجازت دے دوں فرمایا :-  
”میں تیرا مہمان ہوں جو تیرا حال ہے وہی میرا حال ہے کسی سے کچھ  
نہ کہوں“

شام تک سب فاقہ سے رہے شام کو ایک مریض حکیم صاحب پاس آیا اور شکرائہ  
صحبت میں غالباً گیارہ روپے دے گیا۔  
حکیم صاحب نے مولانا سے عرض کیا کہ :-  
”حضرت! اب خدا نے رزق بھیج دیا ہے اب میں ذرا تکلف  
سے کھانے پکواؤں گا“  
حضرت گنگوہی رح نے منع بھی کیا کہ تکلف نہ کرو مگر انہوں نے نہ مانا اور کہا کہ :-  
”دن بھر تو فاقہ رہا اب جو خدا نے دیا ہے تو کیا اب بھی عمدہ کھانا  
نہ کھائیں؟“

ف: یہ ہے شریعت کی مہمانی جس میں ذرا بھی بار نہیں ہم لوگ تکلف کر کے  
پریشان ہوتے ہیں۔ ۱۷

(۱۰۸)

ایک بار مولانا محترم قاسم صاحب: نو تووی رحمۃ اللہ علیہ کے لئے ایک  
شخص کاڑھے کی ٹوپی لایا جس پر شمال باف کی گوٹ لگی ہوئی تھی اور کہا حضرت  
فداں شخص نے یہ ٹوپی آپ کے لئے بھیجی ہے مولانا نے اسی وقت اپنی قیمتی  
ٹوپی سر سے اتار کر فوراً وہ کاڑھے کی ٹوپی اوڑھ لی پھر جب قاصد چلا گیا تو آپ نے کاڑھے کی  
ٹوپی تار کر کسی کو دے دی وراپنی پہنی ٹوپی پھر اوڑھ لی:

ایک خادم نے پوچھا کہ:-

”حضرت! جب اس کو رکھنا منظور نہ تھا تو آپ نے اوڑھ ہی ہی  
کیوں تھی؟“

فرمایا:-

”اس لئے اوڑھ لی تھی تاکہ یہ قاصد جا کر مہدی کو اطلاع کرے کہ  
منتھائے ہدیہ کی قدر کی گئی تیری بھیجی ہوئی ٹوپی فوراً سر پر رکھ  
لی گئی اس سے مہدی خوش ہوگا اور تطہیب قلب مومن حاجت  
ہے۔“ ۱۷

(۱۰۹)

حضرت مولانا محترم قاسم صاحب: نو تووی رحمۃ اللہ علیہ کی شان عالمانہ تھی نہ

۱۷ وعظ النیسیر للنیسیر ص ۳۴۔ ۱۸ وعظ فن النفوس فی رضا القدر ص ۳۳



بلکہ عاشقانہ شان تھی۔ اور آپکی مجلس دوستانہ ہوتی تھی، گاڑھے کے کپڑے پہنتے تھے ایک مرتبہ دیوبند سے نانوتہ جا رہے تھے، راستے میں بوجہ سادگی کے ایک جولاہے نے پوچھا کہ :-

”آج سوت کا کیا بھاؤ ہے؟“

مولانا نے فرمایا :-

”بھائی آج بازار جانا نہیں ہوا“ سہ

## (۱۱۰)

ایک مرتبہ حضرت مولانا محسن الدین صاحب نانوتوی رح کو بریلی کے ایک رئیس نے چھ ہزار روپے پیش کئے اور عرض کیا کہ :-  
”کسی نیک کام میں لگا دیجئے“

حضرت نے فرمایا کہ :-

”نیک کام میں لگانے کے اہل بھی تم ہی ہو۔ تم ہی خرچ کرو۔  
اُس نے عرض کیا کہ :-

”حضرت میں کیا اہل ہوتا“

فرمایا کہ :-

”میرے پاس اس کی دلیل ہے، اگر میں اس کا اہل ہوتا تو اللہ  
تعالیٰ مال مجھ کو ہی دیتے“ سہ

## (۱۱۱)

حضرت مولانا محسن یعقوب صاحب نانوتوی رح کو سہری کا شوق تھا

پودینے اور دھینے کے پودے لگا رکھے تھے ان میں مینگنی وغیرہ ڈالنے کی ضرورت تھی۔ کسی زمیندار کا وہاں گذر ہوا، مولانا نے اُن سے فرشتہ کر دی اس نے اپنی رعایا میں سے کسی کے سر پر نوکری میں مینگنیاں رکھ کر بھیج دیں۔ مولانا یعقوب صاحب اپنے ہاتھوں سے اُن کو سبزی کی کھاری میں ڈال رہے تھے، حضرت مولانا محسن قاسم صاحب سامنے سے آگئے، بہت ناراض ہوئے اور فرمایا کہ:-

”اس شخص کا حال معلوم نہیں کہ ظالم ہے، اس نے اس سے زبردستی ظلم بیگہ رو، اس کو ابھی واپس کیا جائے۔“  
چنانچہ مولانا محسن قاسم صاحب نے وہ تمام مینگنیاں اپنے ہاتھ سے جمع کر کے واپس کر دیں۔ لے

## (۱۱۲)

حضرت مولانا محسن قاسم صاحب نانوتوی سے ایک شخص نے حضرت مولانا محسن قاسم صاحب نانوتوی کے متعلق پوچھا کہ:-  
”مولانا قاسم صاحب نے آخر یہی کتابیں پڑھی تھیں جن کو سب پڑھتے ہیں، اُن کو اتنا علم کہاں سے آیا؟“  
مولانا محسن قاسم صاحب نے فرمایا کہ:-

”اس میں کئی چیزوں کو دخل ہے اور وہ مولانا میں سب داخل تھیں، ایک تو مولانا طب کی رو سے معتدل المزاج تھے، دوسرے یہ کہ اُن کے استاد بہت کامل تھے، یعنی مولانا مملوک علی جن کا علم و



فصل مخفی نہیں، تیسری بات یہ کہ منتفی اعلیٰ درجے کے تھے اور پھر  
پیر بڑے کامل تھے یعنی حاجی امداد اللہ رحمہ اللہ، پھر ان میں اسناد کا  
ادب بہت تھا، ان باتوں کے جمع ہونے سے یہ کیفیت ہو گئی  
تھی۔“

ادب کی یہ کیفیت تھی کہ جب مولانا ذوالفقار علی رحمہ اللہ بیمار میں  
ان (مولانا قاسم صاحب) کے پاس جاتے تو آپ اٹھ کر بیٹھ جاتے۔  
ایک مرتبہ مولانا ذوالفقار علی رحمہ اللہ نے دریافت کیا کہ آپ ایسا  
کیوں کرتے ہیں؟ تو فرمایا کہ :-

حضرت آپ میرے استاد ہیں۔ انہوں نے کہا کہ نہیں، حضرت میں  
کہاں سے استاد ہو گیا۔ تو فرمایا کہ :-

مولانا ممدوک علی رحمہ اللہ ایک دفعہ کسی کام میں تھے، تو آپ نے فرمایا  
تھا کہ ذرا ان کو کافہ کا سبق پڑھا دیجیو، چنانچہ میں نے  
آپ سے سبق پڑھا تھا۔“

### (۱۱۳)

مولانا محمد یسین صاحب ناظم تعمیر و ترقی مدرسہ قاسم العلوم ملتان  
نے بتایا کہ ایک دفعہ مولانا محمد یوسف صاحب بنوریؒ، حضرت امیر شریعت  
سید عطاء اللہ شاہ بخاریؒ کی تیمارداری کے لئے ملتان شریف لے گئے شاہ صاحب  
اٹھے اور معانقہ کے بعد دونوں ہاتھوں سے چہرہ تنہا کیا۔ مولانا بنوریؒ صاحب  
نے سمجھا کہ شاید پہچان ہے یا نہیں، فرمایا، یوسف بنوری ہوں، یوسف بنوریؒ  
لے ایضاً صلاہ۔

شاہ صاحبؒ چہرہ کو ٹک ٹک دیکھے جا رہے تھے کفن کر فرمایا :-  
 ”مجھے تو انور شاہ کا چہرہ معلوم ہوتا ہے“  
 اور اس کے بعد زار و قطر رونے لگے ۔

### (۱۱۴)

حضرت حاجی امداد اللہ صاحب مہاجر کی رہ سے ایک غیر مقلد نے  
 بیعت کی اور شرط کی کہ میں غیقتدر ہی رہوں گا، حضرت نے فرمایا :-  
 بے شک رہو مگر جو کچھ ہم بتلا دیں اس کو پڑھتے رہنا۔  
 چنانچہ اس کو بیعت فرمایا اور کچھ ذکر بتلا دیا۔ چند ہی روز کے بعد اس نے  
 امین باجہر رفع یدین وغیرہ چھوڑ دیا۔

### (۱۱۵)

حضرت حکیم الامت مولانا اشرف علی تھانویؒ سے ایک وکیل نے  
 پوچھا :-

نمازیں پانچ کیوں مقرر ہوئیں؟

حضرت نے فرمایا :-

تمہاری ناک منہ پر کیوں ہے پشت پر کیوں نہیں؟

اس نے جواب دیا کہ :-

اگر پشت پر ہوتی تو بدزیب ہوتی

حضرت تھانویؒ نے فرمایا :-



بالکل غلط ! اگر سب کی ناک پشت ہی پر ہوا کرتی تو ہرگز بُری نہ لگتی۔  
 بس وہ وکیل چپ رہ گیا۔<sup>۱</sup>

اس کے بعد حضرت مولانا تھانوی رحمۃ اللہ علیہ نے فرمایا کہ :-

اس باب میں حضرت مجدد صاحب رحمۃ اللہ علیہ نے خوب فرمایا ہے کہ :-  
 ”احکام و شرائع میں حکمتیں تدشش کرنا انکارِ نبوت کے مراد

ہے۔“

حضرت حکیم الامت تھانوی رحمۃ اللہ علیہ نے فرمایا کہ :-

”اگر علم لدنی کے طور پر کسی کو حکام کی حکمتیں من جانب اللہ معلوم  
 ہو جائیں تو وہ دوسری بات ہے۔ خود حکمتیں تدشش کرنا یہ بے شک مشابہ  
 انکارِ نبوت کے ہے کیونکہ اگر نبوت کا کامل اعتقاد ہے تو پھر جوں و چرا کیا۔  
 نیز یہ فضل خاص علم اسرار کا انبیاء سے ہوتا ہے نہ کہ تدابیر و خوض و فکر  
 سے۔“

(۱۱۶)

حضرت حاجی امداد اللہ بہا جسرمکی رحمۃ اللہ علیہ ایک باریہ مضمون بیان فرماتے ہیں  
 تھے کہ بلا بھی نعمت ہے اسی اثناء میں ایک شخص نے جس کا ہاتھ کسی زخم  
 سے گل گیا تھا۔ حاضر ہو کر دُعا کی درخوست کی اس وقت حضرت مولانا شرف  
 علی تھانوی رحمۃ اللہ علیہ بھی موجود تھے اُن کے دل میں خیال آیا کہ :-

اس وقت دعا فرما دیں گے تو کیفیت کو نعمت فرمانے سے رجوع فرما دیں  
 گے کیونکہ نعمت سمجھتے ہوئے نعمت کے زول کی دعا کیسے فرما دیں گے اور اگر

۱۔ فیوض الخالق ص ۲۸۔

دعا نہ فرمائی تو مقام مشیخت کے خلاف ہے کیونکہ شیخ کا مقام یہ ہے کہ طالب کے مقام پر تنزل کر کے اس کے مقام میں آکر اس کے ساتھ معاملہ کرے۔ نہ کہ اس کو اپنے مقام میں لے جا دے۔ جیسا کہ میزان پڑھاتے وقت استاد میزان کے صیغوں میں اتر آتا ہے نہ کہ طالب علم کو شرح جامی کی طرف کھینچے کیونکہ اس کو نزول آسان اور طالب کو عروج مشکل ہے۔ مگر اس خطرہ کے بعد حضرت حاجی صاحبؒ نے نزول فرما کر اس کے لئے دعا فرمائی اور عجیب دعا فرمائی جس سے تمام شبہ کا فور ہو گیا۔

اور مضمون دعا یہ تھا :-

”اے اللہ ہم خوب جانتے ہیں کہ یہ بلا بھی نعمت ہے مگر ہم اپنے ضعف کی وجہ سے اس نعمت کا تحمل نہیں کر سکتے۔ اے اللہ تو اس نعمت کو نعمت صحت سے تبدیل فرما دے۔“

اس واقعہ کو نقل کرنے کے بعد حضرت تھانویؒ نے فرمایا :-  
 ”بعض نعمتوں کا عدم تحمل کچھ بعید نہیں دیکھئے ہمیشہ کے مریض کو کباب جو واقعہ میں نعمت ہے سخت مضر ہے ایسا مریض اس کے نعمت ہونے کا انکار نہیں کر سکتا مگر وہ اس کے مہضم پر قدرت نہیں رکھتا۔“

(۱۱۷)

حضرت مولانا محسن قاسم صاحب نانوتوی رحمۃ اللہ علیہ ایک مرتبہ رامپور تشریف لے گئے آپ کو نواب کلب علی خاں والی رام پور نے بلایا مولانا نے



جواب دیا کہ :-

”میں ایک دیہاتی آدمی ہوں آدایا ہی سے ناواقف ہوں اس واسطے  
آپ کو میرے آنے سے تکلیف ہوگی“ انہوں نے کہا :-  
”ہم خود آپ کا دب کریں گے نہ کہ آپ سے ادب کا مطالبہ کریں۔ ضرور  
تشریف لائیے مجھ کو بے حد اشتیاق ہے“ اس پر مولانا نے فرمایا :-  
”سبحان اللہ! اشتیاق تو آپ کو اور ملنے کو میں آؤں۔ دعا کرو کہ مجھے  
بھی اشتیاق پیدا ہو جائے پھر ملاقات کروں گا“ لے

(۱۱۸)

حضرت مولانا سید احمد صاحب مدرس دارالعلوم دیوبند کے ماموں  
حضرت مولانا محبوب علی صاحب کے ہاں اولاد نہ ہوتی تھی۔ اس وجہ سے وہ  
مغموم رہتے تھے مولانا سید احمد صاحب بہت کم عمر تھے مگر بڑے ذہین۔  
ماموں صاحب کو ایک روز مغموم دیکھ کر فرمایا :-  
”یہ غم کی کوئی وجہ نہیں بلکہ خوشی کا مقام ہے کیونکہ جس شخص کے ہاں اولاد  
ہو وہ من وجہ مقصود ہے یعنی اپنے آباء کے اعتبار سے اور من وجہ مقدمہ ہے  
اپنے اہل بیت کے اعتبار سے اور جس کے ہاں اولاد نہیں وہ محض مقصود ہے کسی  
کا مقدمہ نہیں۔ اور ظاہر ہے مقصود کا مرتبہ مقدمہ سے بڑھا ہوا ہے۔ ماموں  
صاحب مسرور ہو گئے۔“ لے

(۱۱۹)

حضرت میاں بخوار سید صاحب جہنم انوی رحمۃ اللہ علیہ کی شان میں  
لے الکلام الحسن جہا اول ص ۲۵ الکلام الحسن جہا اول ص ۲۵۔

ایک صاحب مولوی محمد اشرف مصنف تفسیر سورہ یوسف منظوم شروع شروع میں کچھ گستاخی کے کلمات کہا کرتے تھے بعد ازاں تائب ہو کر حضرت میاں جیو صاحب سے بیعت ہو گئے۔ مدت کے بعد حضرت نے اُن سے فرمایا:-  
 ”بھائی! میں براہ تدین کہتا ہوں کہ تم کو مجھ سے فائدہ نہ ہوگا کیونکہ میں جب فائدہ پہنچانے کی غرض سے تمہاری طرف متوجہ ہوتا ہوں تو تمہارے وہ گستاخانہ کلمات دیوار بن کر حائل ہو جاتے ہیں۔ میں ہر چند کوشش کرتا ہوں کہ وہ حائل نہ ہوں مگر میں مجبور ہوں“ لے

(۱۲۰)

حضرت حکیم الامت مولانا اشرف علی تھانوی رحمہ اللہ کا پنور سے تعلق چھوڑ کر وطن واپس آئے تو اُن کے ذمہ ڈیڑھ سو روپیہ کے قریب قرض تھا۔ حضرت تھانوی رحمہ اللہ نے حضرت مولانا رشید احمد گنگوہی رحمہ اللہ سے عرصہ کیا کہ:-

”حضرت! دعا فرماویں کہ قرض اُتر جائے“

حضرت گنگوہی نے فرمایا:- اگر ارادہ ہو تو (دارالعلوم) دیوبند ایک رس کی جگہ ملی

ہے آئیں وہاں لکھ دوں“

حضرت تھانوی رحمہ اللہ نے عرصہ کیا کہ:-

حضرت حاجی صاحب نے فرمایا تھا کہ جب کا پنور سے تعلق چھوڑ دو تو

پھر کسی جگہ ملازمت کا تعلق نہ کرنا۔ لیکن اگر آپ فرماویں تو میں کر لوں گا اور

نہ سکدام الحسن جلد اول ص ۱۰۱۔



یوں خیال کر لوں گا کہ یہ بھی حضرت حاجی رامداداش صاحب کا ہی حکم ہے۔  
گویا ایک ہی ذات کے دو حکم ہیں۔ مقدم تسوخی ہے اور مؤخر ناسخ۔  
حضرت مولانا گنگوہی نے فرمایا:-

نہیں۔ نہیں جب حضرت (حاجی صاحب) نے ایسا فرمادیا ہے تو ہرگز  
اس کے خلاف نہ کریں باقی میں دعا کرتا ہوں۔ لے

### (۱۳۱)

حضرت حکیم الامت مولانا اشرف علی تھانویؒ کی خدمت میں ایک  
صاحب ضلع انبالہ سے حاضر ہوئے اور عرض کیا کہ:-

”میں ملاقات کے لئے حاضر ہوا ہوں اور میرے اندر بہت بوسنے کا  
مرض بھی ہے اس کا علاج چاہتا ہوں۔“

حضرت حکیم الامت تھانویؒ نے دریافت فرمایا:-

”زبان خود بخود چلتی ہے یا چلانے سے چلتی ہے؟“  
نوار شخص نے عرض کیا:-

”اجی! چلانے سے چلتی ہے۔“

حضرت نے فرمایا کہ:-

”بھائی! یہ تو تمھارے اختیار میں ہے مت چلاؤ۔“

حاضرین مجلس اس وقت حیران تھے کہ ایک شخص نے حضرت نے اس  
کو کہاں سے کہاں پہنچا دیا اور تھے مشکل مرض کا علاج چیکریوں میں کر دیا  
ایک زمانے صحبت بار اولیا بہتر ز صد سالہ طاعت بے ریا لے

(۱۲۲)

حضرت مولانا شاہ محمد یعقوب صاحب رحمۃ اللہ علیہ کنواری نقشبندی  
خاندان میں سے تھے۔ بہت بڑے بزرگ تھے۔ ان سے مخلوق کو عظیم فائدہ  
پہنچا۔ بے شمار لوگوں کی اصلاح ہوئی۔ مرضِ وفات جب شروع ہوا  
اور موت بالکل قریب آئی تو لوگوں نے جا کر تسلی دی کہ :-  
”حضرت! فکر نہ کریں، انشاء اللہ صحت ہو جائے گی“

یہ سنتے ہی حضرت کو غصہ آگیا اور فرمایا :-

”عمر بھر اس وقت کی تمنا میں رہے اور تم اس کو ہٹانے آئے ہو۔ خدا  
خدا کر کے وقت آیا کہ موت قریب آئی اور تم موت سے تسلی دیتے ہو کہ اور زندہ  
رہوں۔ خبردار اس کے بعد یہ بدلہ کہنا۔ دعا کرو۔ حسن خاتمہ ہو جائے۔ تسلی  
مست دو کہ میری عمر زیادہ ہو۔ عمر بھر میں اس وقت کی تمنا میں تھا۔ وقت  
آیا تو تم ہٹانے آ گئے۔“

فت :- اولیاء اللہ دن رات موت کی تمنا میں رہتے ہیں۔ اس لئے کہ موت ہی واسطہ  
ہے اللہ تعالیٰ تک پہنچنے کا ہے



(۱۲۳)

حضرت مولانا محمد قاسم صاحب نانوتوی رحمۃ اللہ علیہ، جنہوں نے والعلوم دیوبند قائم کیا۔ ادویائے کاملین میں سے تھے۔ آپ نے وفات سے دو مہینے پیشتر یہ فرمایا کہ :-

”بحمد اللہ اب مجھے زندہ رہنے کے لئے کھانے پینے کی حاجت باقی نہیں رہی، محض اتباع سنت کے لئے کھاتا اور پیتا ہوں، ورنہ حاجت نہیں۔“  
یعنی ذکر خداوندی دل و دماغ کے اندر اتنا رچ چکا ہے کہ اب اسی سے زندہ ہیں۔ پھر بھی اتباع سنت کے لئے کھاتے تھے، تاکہ اس پر بھی اجر و ثواب مل جائے۔

(۱۲۴)

حضرت مولانا محمود حسن صاحب شیخ الہند ایک مرتبہ مراد آباد نشریف لے گئے تو وہاں کے لوگوں نے وعظ کہنے کے لئے اصرار کیا۔ مولانا نے عذر کیا کہ مجھے عادت نہیں ہے مگر لوگ نہ مانے تو اصرار پر وعظ کے لئے کھڑے ہو گئے۔

اور حدیث : ”فَقِيْهٌ وَاحِدٌ اَشَدُّ عَلَى الشَّيْطَانِ مِنْ اَلْفِ عَابِدٍ“ پڑھی اور اس کا ترجمہ کیا کہ :-

”ایک عالم شیطان پر ہزار عابد سے زیادہ بھاری ہے“  
 مجمع میں ایک مشہور عالم موجود تھے۔ انھوں نے کھڑے ہو کر کہا کہ :-  
 ”یہ ترجمہ غلط ہے اور جس کو ترجمہ بھی صحیح کرنا نہ آوے اس کو وعظ کہنا جائز نہیں“

حضرت شیخ الہندؒ فوراً بیٹھ گئے اور فرمایا کہ :-  
 ”میں تو پہلے ہی کہتا تھا کہ مجھے وعظ کی لیاقت نہیں ہے مگر ان لوگوں نے نہیں مانا۔ خیر اب میرے پاس عذر کی دلیل بھی ہو گئی۔ یعنی آپ کی شہادت“

چنانچہ وعظ تو پہلے ہی مرحلہ پر ختم فرمادیا۔ اس کے بعد ان عالم صاحب سے بطرز استفادہ پوچھا کہ :-

”غلطی کیا ہے ؟ تاکہ آئندہ بچوں“

انہوں نے فرمایا کہ :-

اَشَدُّ کا ترجمہ اَثَقْل (زیادہ بھاری) نہیں بلکہ اَضَر (زیادہ نقصان دہ) کا آتا ہے۔

مولانا شیخ الہندؒ نے فرمایا کہ :-

”حدیث وحی میں ہے یا تینی مثل صلصلة الجرس وهو اشدُّ علی ریکی مجھ پر وحی گھنٹیوں کی آواز کی طرح آتی ہے اور وہ مجھ پر سب سے زیادہ بھاری ہوتی ہے“ کہا یہاں بھی اَضَر (زیادہ نقصان دہ) کے معنی ہیں ؟



اس پر وہ صاحب دم بخود رہ گئے۔ لے

(۱۲۵)

مدرسہ معینیہ اجمیری کے معروف عالم حضرت مولانا محسن الدین صاحب معقولات کے مسلم عالم تھے۔ انہوں نے شیخ الہند حضرت مولانا محمود حسن صاحب قدس سرہ کی شہرت سن رکھی تھی۔ ملاقات کا اشتیاق پیدا ہوا تو ایک مرتبہ دیوبند تشریف لائے اور حضرت شیخ الہند رحمہ کے مکان پر پہنچ گئے۔ گرمی کا موسم تھا۔ وہاں ایک صاحب سے ملاقات ہوئی جو صرف بنین اور تہبند پہنے ہوئے تھے۔ مولانا معین الدین صاحب نے ان سے اپنا تعارف کرایا اور کہا کہ :-

مجھے حضرت مولانا محمود حسن صاحب سے ملنا ہے۔

وہ صاحب بڑے تپاک سے مولانا اجمیری کو اندر لے گئے، آرام سے بٹھایا اور کہا کہ :-

”ابھی ملاقات ہو جاتی ہے“

مولانا اجمیری منتظر رہے، اتنے میں وہ شربت لے آئے اور مولانا کو چلایا۔ اس کے بعد مولانا اجمیری نے کہا کہ :-

”حضرت مولانا محمود حسن صاحب کو اطلاع دیجئے“

ان صاحب نے فرمایا :-

آپ بے فکر رہیں اور آرام سے تشریف رکھیں۔

تھوڑی دیر بعد وہ صاحب کھانا لے آئے اور کھانے پر اصرار کیا۔ مولانا اجمیری نے کہا کہ :-

”میں مولانا محمود حسن صاحب سے ملنے آیا ہوں، آپ انہیں

اطلاع کر دیں“

اُن صاحب نے فرمایا :-

”انہیں اطلاع ہو گئی ہے آپ کھانا تنہا دل فرمائیں ابھی

مذاقات ہو جاتی ہے“

مولانا جمیری رح نے کھانا کھا لیا تو ان صاحب نے انہیں پنکھا جھنڈا شروع

کر دیا۔ جب دیر گزر گئی تو مولانا جمیری رح برسم ہو گئے اور فرمایا کہ :-

آپ میرا وقت ضائع کر رہے ہیں۔ میں مولانا سے ملنے آیا تھا اور

اتنی دیر ہو چکی ہے۔ ابھی تک آپ نے مذاقات نہیں کرائی۔ اس پر وہ صاحب

بولے کہ :-

در اصل بات یہ ہے کہ یہاں مولانا تو کوئی نہیں۔ البتہ محمود خان کار

ہی کا نام ہے۔

مولانا معین الدین صاحب یہ سن کر ہٹکا بکا رہ گئے اور پتہ چل گیا کہ

حضرت شیخ الہند رح کیا چیز ہیں۔ اے

(۲۶)

حضرت مولانا مفتی محمد شفیع صاحب رحمۃ اللہ علیہ جب دارالعلوم

دیوبند میں ملا حسن کا درس دیا کرتے تھے ایک روز اس کی عبارت پر پچھلے

ہوا جو حل نہیں ہو رہا تھا۔ مفتی صاحب نے سوچا کہ حضرت علامہ انور شاہ

صاحب سے اس کے بارے میں استفسار کرنا چاہیے۔ چنانچہ مفتی صاحب

سے، ہنر مارشید صاحب ۳۶۴ دارالعلوم دیوبند نمبر۔



کتاب لے کر ان کی تلاش میں نکلے وہ اپنی جگہ پر نہیں تھے اور جب وہ اپنی جگہ پر نہ ہوں تو ان کا کتب خانہ میں ہونا متعین تھا۔ مفتی صاحب کتب خانہ میں پہنچے تو حضرت شاہ صاحب کتب خانے کی بالائی گیلری میں بیٹھے مطالعہ میں مشغول تھے۔ مفتی صاحب ابھی نیچے ہی تھے کہ حضرت شاہ صاحب نے دیکھ لیا اور اوپر ہی سے آنے کی وجہ پوچھی مفتی صاحب نے عرض کیا کہ:-  
 ”ملاحسن کے ایک مقام پر کچھ اشکال ہے وہ سمجھنا تھا :-“  
 حضرت شاہ صاحب نے وہیں سے بیٹھے بیٹھے فرمایا:-  
 عبارت پڑھتے۔

حضرت مفتی صاحب نے عبارت پڑھنی شروع کی تو بیچ ہی میں روک کر فرمایا:-

اچھا! یہاں آپ کو یہ شبہ ہوا ہو گا۔  
 اور پھر بعینہ وہی اشکال دہرا دیا جو مفتی صاحب کے دل میں تھا۔ مفتی صاحب نے تصدیق کی کہ واقعی یہی شبہ ہے۔ اس پر انہوں نے اس کے جواب میں وہیں سے ایسی تقریر فرمائی کہ تمام اشکال دور ہو گئے۔  
 اب حاضر ہے کہ حضرت شاہ صاحب عرصہ دراز سے حدیث کی تدریس میں مصروف تھے اور منطق کی کتابوں سے واسطہ تقریباً ختم ہو گیا تھا لیکن اس کے باوجود یہ حافظہ اور یہ استحضار کمر شمع قدرت نہیں تو اور کیا ہے؟

(۱۲۷)

ایک مرتبہ حضرت مولانا محمد یعقوب صاحب نانوتوی رح اور ترمذی رح  
 لے ماینامہ الرشید لاہور ص ۳۶ دارالعلوم دیوبند نمبر۔

اساتذہ دارالعلوم دیوبند نے جن میں اساتذہ ائمہ فنون تھے۔ مولانا سید احمد صاحب اہم محفولات سمجھے جاتے تھے ان سب نے مل کر حضرت مولانا محسن قاسم نانوتوی رحمہ سے درخواست کی کہ :-

تفسیر کی کوئی کتاب پڑھا دیں تاکہ قرآنی علوم ہم بھی سیکھیں۔

حادثہ کہ یہ سب ائمہ علوم تھے۔ مولانا یعقوب صاحبؒ نو صدر مدرس تھے۔ تو حضرت نانوتوی رحمہ نے منظور فرمایا۔ چھتہ کی مسجد میں حضرت نے درس شروع کر دیا۔ اکثر سے شروع فرمایا تو حروف مقطعات پر کوئی دو ڈھائی گھنٹے تقریر فرمائی اور عجیب و غریب علوم و معارف ارشاد فرمائے اور یہ عجیب بے نفسی کا دور تھا کہ یہ سب اساتذہ سبق پڑھ کر باہم کہنے لگے :-  
"بغیر تکرار کے یہ علوم محفوظ نہ ہوں گے لہذا تکرار کیا جاوے :-  
نودہ میں بیٹھ کر تکرار شروع ہو گیا۔ مولانا یعقوب صاحب نے تقریر شروع کی بیچ میں ایک جگہ رُکے بات یاد نہیں رہی، کسی اور کو بھی یاد نہ آئی تو کہا کہ :-

"میں مولانا سے پوچھ کر یہ تقریر کروں گا۔

تو صبح کی نماز پڑھ کر حضرت مولانا نانوتوی رحمہ جب اپنے حجرے میں آئے تھے، مولانا محسن یعقوب صاحب نے عرض کیا کہ حضرت تقریر کا فلاں حصہ یاد نہیں رہا تو حضرت رحمہ نے کھڑے کھڑے یہ تقریر شروع کی۔ مولانا فرماتے ہیں کہ :-

نہ لفظ اس عالم کے تھے نہ معنی اس عالم کے، ایک حرف بھی سمجھ میں نہ آیا

کہ کیا فرماتے ہیں

تو عرض کیا کہ :-



حضرت ذرا نازل ہو کر فرمائیے کہ کچھ سمجھ جاؤں۔

اب دوبارہ تقریر شروع کی تو الفاظ سب سمجھ میں آئے، مگر معانی نہیں سمجھ میں آئے، تو پھر عرض کیا کہ :-

حضرت کچھ اور نازل ہو کر فرمائیے ہم وہاں تک نہیں پہنچے۔  
تو فرمایا کہ :-

”مولانا دوسرے وقت آئیے گا تو میں اس وقت کہوں گا۔ تو علوم میں

اس وقت عروج ہو گا کہ ادھر کہہ لے ہیں اور ادھر سمجھ میں نہیں آ رہا۔

غرضیکہ حضرت مولانا محسن قاسم صاحب نانوتوی رحمہ اللہ کے علوم کا یہ حال

تھا اور عمل تو ظاہر ہے۔ اے

(۱۲۸)

حضرت مولانا حبیب الرحمن صاحب عثمانی رحمتہ علیہ دارالعلوم دیوبند

کے اس دور کے مہتمم تھے جب دارالعلوم کا کام بہت زیادہ پھیل گیا تھا۔

طلبہ کی تعداد سینکڑوں سے متجاوز تھی بہت سے نئے شعبے قائم ہو چکے

تھے اور ان کا انتظام شبانہ روز مصروفیت کے بغیر ممکن نہ تھا لیکن اس

دور میں بھی نماز اور تلاوت کے دیگر معمولات کے علاوہ روزانہ سوال کھاسم ذرا

کا معمول کبھی فضا نہیں ہوتا تھا اور اللہ تعالیٰ پر تو کُل کا عالم یہ تھا کہ ایک

مرتبہ دارالعلوم کی انتظامیہ کے خلاف ایک شدید طوفان اُٹھا اور بعض

لوگ حضرت مولانا حبیب الرحمن صاحب رحمۃ اللہ کی جان کے بھی دشمن ہو گئے، ایسے

حالات میں وہ رات کو دارالعلوم کی کھلی چھت پر تن تنہا سوتے تھے، بعض

اے ماہنامہ الرشید لاہور ص ۳۲، دارالعلوم دیوبند نمبر۔

بھی خواہوں نے عرض کیا کہ :-

ایسے حالات میں آپ کو اس طرح نہ سونا چاہیے بلکہ احتیاط کے مد نظر

کمرے کے اندر سونا چاہیے۔

مولانا نے جواب میں فرمایا کہ :-

”میں تو اس باب (حضرت عثمان رضی اللہ عنہ) کا بیٹا ہوں جس کے

جنارے کو چار اٹھانے والے بھی بتیسرے آئے اور جسے رات کے اندھیرے میں

بیقاع کی نذر کیا گیا لہذا مجھے موت کی کیا پروا ہو سکتی ہے“

(۱۲۹)

حضرت مولانا سعید احمد اکبر آبادی مدظلہ نے حضرت مولانا محمد براہیم

صاحب بلیاوی رحمۃ اللہ علیہ سے عرض کیا :-

حضرت! جن مقامات پر سورج کتنی کتنی مہینہ کے بعد طلوع ہوتا

ہے وہاں پنجوقتہ نماز ادا کرنے کی کیا صورت ہو سکتی ہے؟ کیونکہ

وقت نماز کے لئے سبب وجوب ادا ہے تو وجوب کس طرح ہو

سکتا ہے؟

حضرت علامہ بلیاوی رحمۃ اللہ علیہ نے فرمایا :-

”وقت“ سبب کہاں ہے؟ صرف ایک علامت ہے اور فقدان علامت

سے ذی علامت کا فقدان لازم نہیں آتا۔

(۱۳۰)

حضرت مولانا سید حسین احمد مدنی رحمۃ اللہ علیہ مرض الموت میں کچھ

ماہنامہ الرشید لاہور ص ۳۳۳ و العلوم دیوبند نمبر ۱۵ ماہنامہ برہان ص ۳۳۳ جنوری ۱۹۰۸ء



دنوں مدرسے تشریف نہ لے جا سکے اور جب تنخواہ آئی تو واپس فرمادی۔ اس کے  
یہ وہ مقام جہاں کم سے کم آج کے دور زر پرست میں جبرائیل کے پر جانے  
کا محاورہ بولا جاسکتا ہے۔ کیا اسے انتہائی تقویٰ اور دیانت کے سوا بھی کچھ  
کہا جاتے گا تنخواہ تو درکنار اگر مدرسہ سے وہ اپنی بیماری کے دنوں میں  
علاج و معالجے کے لئے بھی کچھ زائد رقم لے لیتے تو انصاف و دیانت کے  
منافی نہ ہوتا۔ آخر جس درسگاہ کی خدمت میں انہوں نے اپنی بہترین  
عمر صرف کر دی اور جس درسگاہ کو ان کے توسل نے شہرت و عظمت اور  
مال و منال سب ہی چیزوں سے بہرہ ور کیا انصافاً ان کا حق نہ ہوتا کہ  
عمر ضعیفی میں اپنی جائز ضروریات اس سے حاصل کریں لیکن یہی وہ مقام  
ہے جہاں سے تقویٰ اور اباحت کے دو جدا گانہ راستے پھٹتے ہیں اور شیخ  
مدنی نے تقویٰ کا راستہ اختیار کیا۔ اس تفصیل کو بھی نظر میں رکھیے کہ یہ  
اس تنخواہ کو نہ لینے کا ذکر ہے جو عام قانون مدرسہ کی رو سے ان کا جائز قانونی  
حق تھا، یہ ایسی چیز نہیں تھی کہ حضرت کے بلند مقام و منصب کی رعایت  
سے انھیں دی جا رہی ہو بلکہ وہ چیز تھی جسے مدرسہ کا ہر ملازم آئینی طور  
پر وصول کرتا ہے اور جس کے وصول کرنے میں دین و دنیا کسی بھی لحاظ  
سے انگلی اٹھانے کی گنجائش نہیں لیکن شیخ نے صاف کہہ دیا :-

”جب میں پڑھا نہیں رہا ہوں تو تنخواہ کیسی“

مجلس شوریٰ نے طے کیا کہ کسی نہ کسی طرح ان کا یہ جائز حق انھیں پہنچا دینا  
چاہیے۔ لیکن ایک مردِ عزیمت کوشش کو اس کے فیصلے سے ہٹانا اتنا آسان  
نہ تھا کہ جس کا جی چاہے جا کر معاملہ نمٹا دے۔ حضرت مولانا قاری محمد طیبؒ  
مہتمم دارالعلوم دیوبند کو یہ کام سونپا گیا کہ کسی مناسب وقت میں وہی

حضرت کو سمجھائیں اور ایک ہزار سے کچھ زائد کی یہ رقم اُن کے حوالے کر دی حضرت مہتمم صاحب اس فکر میں رہے کہ شیخ کی طبیعت کچھ سہولت پر ہو تو اظہار مدعا کریں لیکن اللہ کو یہ منظور نہیں تھا اور گفتگو کا مناسب موقع میسر آنے سے پہلے ہی انھیں اللہ تعالیٰ نے اپنے یہاں بدلیا۔ بعد میں حضرت مہتمم صاحب شیخ کی زوجہ مکرمہ کی خدمت میں تشریف لے گئے اور فرزند تعزیت ادا کرنے کے بعد کہا کہ :-

”وہ رقم آپ لے لیں کیونکہ وہ شیخ کا قطعاً قانونی اور جائز حق ہے۔“  
اس پر جو جواب زوجہ مکرمہ نے دیا وہ بھی واقعی اُن کی عظمت و خصوصیت کے عین مطابق ہے، ایک وسیع القلب، فراخ حوصلہ، سیر چشم اور زاہد و متقی شیخ کی حرم محترم کو بے شک اتنا ہی اوجھا ہونا چاہیے انہوں نے فرمایا :-  
”آپ سب کچھ ٹھیک کہتے ہیں مگر جب انہوں نے ہی زندگی میں یہ رقم نہیں لی تو ہم اُن کے بعد اُسے کیسے لے سکتے ہیں۔“  
حضرت مہتمم صاحب نے بہت کچھ سمجھایا اور ظاہر ہے کہ اُن کے حسن کلام، رعنائی گفتار اور قوت استدلال کا کہنا ہی کیا ہے مگر رقم نہیں لی گئی اور خاتون ذی جاہ نے ثابت کر دیا کہ ایک مخلص دریا دل اور خدا پرست مرد مومن کے اہل و عیال اس کی خصوصیات کا گہرا اثر قبول کئے بغیر نہیں رہ سکتے۔ لے

(۱۴۱)

لاہور کی زندگی کے ابتدائی ایام میں گرمی کے موسم میں حضرت مولانا احمد علی لاہوری رحمہ بیمار ہو گئے۔ ڈاکٹر کو لایا گیا تو اس نے گھر کے اثاثے کا جائز جو لیا

لے ماہنامہ تجلی دیوبند ص ۴ جلد ۸ شمارہ ۱۱-۱۲ جنوری فروری ۱۹۵۸ء۔



توجہ دہی کے برتن پائے اور وہ بھی خالی تھے۔ تہ بند اوپر اوڑھے بیٹے ہوئے ہیں۔  
مکان کی تنگی کی وجہ سے ضیق النفس کا عارضہ لاحق ہو گیا ہے۔ ڈاکٹر صاحب  
معائنہ کرنے کے بعد باہر آئے اور کہا کہ :-

” اتنے جلدیلم اور ان کے گھر کی یہ حالت۔ ہوش کریں فوراً مکان  
پہلے تبدیل کریں۔“

ایک یہ حالت تھی اور ایک یہ وقت بھی آیا کہ مع اہل و عیال تیرد بار گئے معتمد  
اور مدینہ منورہ کو تشریف لے گئے۔ ایک دفعہ واپس آکر فرمایا کہ :-

” اس دفعہ نو ہزار روپیہ صرف ہوا ہے اور عزیز حبیب اسد رضا جنزادہ مرحوم  
کی خاطر داری اور تواضع اس کے علاوہ ہے۔“

یہ ہے نتیجہ! توکل کرنے والے جب صحیح توکل اختیار کرتے ہوئے صبر کرتے  
ہے تو پھر اللہ ساتھ ہو جاتا ہے۔ لے

## (۱۳۲)

ایک مرتبہ مولانا عبید اللہ انور صاحب مدظلہ موجودہ امیر انجمن خدام  
کو خیال آیا کہ :-

” حضرت مولانا احمد علی لاہوری رح نے مسجد میں تو کسی بنو دیں لیکن

اس وقت ان کے مرمت فنڈ میں قسٹ ہے۔“

حضرت لاہوری رح کی خدمت میں عرض کیا اور جمعہ میں اپیل کی درخواست کی فرمایا :-

” میرے کام تو سب توکل پر چلتے ہیں کچھ دنوں اللہ تعالیٰ نے دو آدمیوں

کو بھیجا انہوں نے کہا ہم کچھ رقم اللہ کی راہ میں خرچ کرنا چاہتے ہیں۔“

لے قدام الدین لاہوری رح شیخ التفسیر نمبر یکم مارچ ۱۹۶۳ء۔

اُن سے کہا گیا کہ ابجن خدام الدین عکسی قرآن عزیز چھپوانا چاہتی ہے  
اس کی مدد فی میں نہ کوئی میر حصہ ہے، نہ کار خیر سامنے ہے آپ چھپوا  
دیں انہوں نے کہا کیا اندازہ ہوگا۔ آپ نے فرمایا اندازہ ہوگا دیا جائے  
گا چند دنوں کے بعد وہ دونوں حضرات پھر آئے اور عرض کیا: "کیا  
اندازہ ہے" حضرت نے فرمایا:-

"پچاس ہزار روپیہ کا اندازہ پر لیس والوں نے لگایا ہے۔"  
چنانچہ انہوں نے پچاس ہزار روپیہ پیش کر دیا۔ بیٹو! میں کوئی اپیل نہیں کرتا  
میرے کام تو اسی طرح توکل پر چلتے ہیں۔  
اب اسی عکسی قرآن عزیز پر قریباً ایک لاکھ روپیہ صرف ہو کر شائع  
ہوا ہے۔ لے

### (۱۳۳)

حضرت حاجی امداد اللہ صاحب مہاجر مکی رح جب تھنہ بھون میں رہتے  
تھے ایک پٹھان حضرت کی خدمت میں دعا کرانے آیا کرتے تھے کہ مجھ پر ایک شخص  
نے جادو کے معاملہ میں بڑا ظلم کر رکھا ہے۔ حضرت دعا فرمادیتے ایک بار  
اُڑ گئے لگا کہ اب تو اس نے حد ہی کر دی اور جادو غصب کرنے کو ہے۔  
حضرت حاجی صاحب نے فرمایا: بھائی صبر کر اس نے کہا بہت چھا۔ دفعہ  
دفعہ محترمہ صامن صاحب جبرہ میں سے نکل آئے اور اس پٹھان سے فرمایا:-  
"ہرگز صبر مت کرنا جاؤ، لاش کرو اور ہم دعا کریں گے۔"

اور حضرت حاجی صاحب سے فرمایا کہ:-

لے خدام الدین صلا لاہور شیخ التفسیر نمبر۔



آپ تو صابر شاکر تھے سب چھوڑ کر بیٹھ رہے اس میں تو اتنی قوت  
 نہیں یہ اگر اسباب معاش کو چھوڑ دے گا تو جب حاجت ستاوے گی  
 یہ جھوٹی گواہی دے گا چوری کرے گا تو ایسوں کو صبر نہیں کرا یا کرتے ہیں

(۱۳۴)

شہر خانپور ضلع رحیم یار خاں میں ایک مرتبہ جلسہ ہوا وہاں سے حضرت  
 شیخ التفسیر مولانا احمد علی لاہوری رہ نور پور میں تقریر کے لئے روانہ ہوئے۔ احمد  
 پور شرقیہ میں حضرت شیخ التفسیر، مولانا دوست محمد قریشیؒ کی گود میں  
 سر مبارک رکھ کر سو گئے۔ نیند آ رہی تھی اسی دوران مولانا دوست محمد قریشیؒ  
 نے دریافت کیا کہ :-

”حضرت ریش مبارک قبضہ سے زیادہ کیوں ہے؟“

حضرت مولانا احمد علیؒ کے آنسو جاری ہوئے اور فرمایا :-

”ان بالوں میں میرے پیر طریقت کے ہاتھ لگ چکے ہیں مجھے شرم  
 محسوس ہوتی ہے کہ میں ان پر لپٹنی کا استعمال کروں“

آپ نے مزید فرمایا :-

قریشی صاحب! آج کل لوگ ڈاڑھی کی قدر نہیں کرتے اپنی کھیتوں  
 کی حفاظت تو کرتے ہیں لیکن مصطفیٰ کریم صلی اللہ علیہ وسلم کی کھیتی  
 (ڈاڑھی) کی حفاظت نہیں کرتے۔ اس کی قدر قیامت کے دن معلوم  
 ہوگی جب کہ اولے سنت کے اجر میں چہرے پر نورانیت نظر آئے  
 گی۔

۱۔ تصویر کے شرعی احکام ص ۹ ۲۔ خدام الدین ص ۱۱ شیخ التفسیر نمبر ۱۔

## (۱۳۵)

بہت سے حضرات مدنی منزل دیوبند میں موجود تھے۔ حضرت شیخ الاسلام مولانا سید حسین احمد مدنی رحمہ سے بیعت ہونے کے فوراً بعد صاحبان ایک چوڑے پر بیٹھ گئے۔ گرمی کا موسم تھا۔ سورج ابھی تک نہیں نکلا تھا۔ تھوڑی دیر بعد جب سورج نکلا تو حضرت شیخ تشریف لائے۔ مہمانوں کو دھوپ میں بیٹھا ہوا دیکھ کر خدام پر ناراض ہوتے ہوئے فرمایا کہ :-  
 دیکھتے نہیں مہمانوں پر دھوپ آرہی ہے ۔

یہ سنتے ہی خدام عیندی سے دوڑے اور مشرقی دیوار کے سائے میں چٹائی سے بچے دیں۔ ہم سب مہمان جوتیاں دھوپ ہی میں چھوڑ کر سائے میں جا بیٹھے۔  
 حضرت شیخ الاسلام مدنی رحمہ مہمانوں کی جوتیاں اٹھ کر سائے میں رکھتے جاتے تھے غفلت و بزرگی کے باوجود تواضع کی ایسی مثال اب بہت کم پائیے

## (۱۳۶)

حضرت شیخ التفسیر مولانا احمد علی لاہوری رحمہ ایک دفعہ علماء کی جماعت کو درس دیکر فارغ ہوئے تو حبیب میں ہاتھ ڈالتے ہوئے فرمایا کہ چلی تو مونوی نور لے گئے ہیں ابھی تک تو آئے نہیں۔ حجرے میں سے عصب اور جوتا نکالنا تھا۔  
 یسٹر ایک ماسٹر صاحب جو شیخ پورہ میں کسی اسکول میں پڑھاتے تھے عرض کرتے تھے۔ حضرت اوپر ہی تو جانا ہے اتنی دیر کے لئے میرا ہی جوتا پہن لیجئے حضرت نے جب دیکھا کہ وہ جوتا انگریزی طرز کا ہے جس کو آج کل کی اصطلاح میں کمیشن



کہتے ہیں۔ فوراً پیچھے پٹے۔ اس کی وجہ یہ تھی کہ یہ انگریزی طرز کا تھا۔ ساری زندگی جب اس قوم رانگریز کے خلاف جہاد کرتے گذر گئی تو کیوں کر گوارہ ہو سکتا تھا کہ اس دشمن دین و اسلام کے طرز کے بنے ہوئے جوتے میں ایک لمحہ کو پیر ڈالا جائے۔ یہ آپکی غیرت ایمانی اور انگریز دشمنی کی ایک ادنیٰ مثال ہے۔ لے

(۱۳۷)

بھائی جمیل احمد میواتی صاحب ایک دفعہ حضرت اقدس مولانا عبدالقادر رائے پوری رح کی خدمت میں حاضر ہونے کے لئے صوفی عبدالحمید مرحوم کے کوٹھی واقعہ جیل روڈ جا رہے تھے کہ راستہ میں پیچھے سے حضرت مولانا احمد علی لاہوری رح کا تانگہ بھی آگیا۔ بھائی جمیل صاحب نے سوچا ایسی تو کوئی بات نہیں ہے کہ حضرت مجھے نہ بٹھائیں گے کیونکہ حضرت کی شفقت و عنایت کا تقاضا بھی یہی تھا۔ لیکن حضرت لاہوری رح نے انہیں دیکھا بھی اور سلام کرتے ہوئے گزر گئے۔ ابھی حضرت کا تانگہ صوفی صاحب کی کوٹھی تک پہنچا نہ تھا کہ بھائی جمیل صاحب ایک تنگ گلی سے نکل کر کوٹھی پر پہنچ گئے اور انتظار کرنے لگے۔ اتنے میں حضرت کا تانگہ بھی آگیا۔ حضرت نے اترتے ہی سلام میں پہل کرتے ہوئے فرمایا :-

”آپ بڑی جلدی آگئے اور فوراً ہی یہ فرمایا کہ تانگہ میں اس لئے نہیں بٹھایا تھا کہ جس وقت تانگہ گیا تھا اس وقت میں اکید تھا دوسری سواری کے متعلق ذکر نہیں ہوا تھا۔“

اگرچہ سالم تانگہ کرنے پر سواری کو حق ہے کہ اپنے کسی دوسرے ساتھی کو بٹھائے

لے خدام الدین ص ۱۶ لاہور۔

مگر ان حضرات کو اتنی بے احتیاطی کب گوارا کر سکتی تھی۔ اب ہم بھی اپنے گریبان میں منہ  
ڈال کر دیکھیں کہ لین دین کے معاملے میں کتنی بے احتیاطی برتتے ہیں۔

### (۱۳۸)

ایک دفعہ حضرت مولانا احمد علی صاحب لاہوری رح نے ایک شخص سے فرمایا  
کہ دل پنسل لے آؤ۔ وہ بے چارہ لال رنگ کا چاقو لے آیا۔ ایک صاحب نے  
عرض کیا کہ :-

”حضرت آپ نے تو پنسل منگائی تھی“

حضرت لاہوری مسکرائے اور خاموش ہو گئے تاکہ احباب کی مجلس میں اس شخص  
کو خفت اور شرمندگی نہ اٹھانی پڑے۔

### (۱۳۹)

ایک مرتبہ حضرت مولانا احمد علی لاہوری رح نے ایک صاحب سے فرمایا کہ :-  
”کتاب وہاں رکھ دو“

ان صاحب نے وہ کتاب قرآن حکیم کے اوپر رکھ دی۔ حضرت نے فرمایا :-  
”ہنیں ہنیں ایسا کرو قرآن سب سے اوپر رکھو، اس کے نیچے وہ  
حدیث کی کتاب رکھو اور پھر یہ کتاب رکھو“

### (۱۴۰)

ایک دفعہ مفتی محمود صاحب گنگوہی نے بروایت حضرت مولانا

لے خدام الدین صلا لاہور صلا خدام الدین صلا صلا خدام الدین صلا



فخر الدین صاحب گنگوہیؒ سے نقل فرمایا ہے کہ :-

”حافظ فضل حق صاحب خیراچی مدرسہ سہارنپور مرحوم کا تکیہ کلام ”اللہ کے فضل سے“ تھا۔ ہر بات میں یہی جملہ ارشاد فرماتے اور اسی عادت کا اثر اُن کے صاحبزادے حافظ زندہ حسن صاحب مرحوم میں بھی تھا وہ بھی ہر بات میں ”اللہ کا فضل“ فرمایا کرتے تھے۔ بہر حال ایک مرتبہ حافظ صاحب نے حضرت مولانا محمد منظر صاحب سے عرض کیا۔ حضرت جی رات تو اللہ کے فضل سے اللہ کا غضب ہی ہو گیا تھا۔ حضرت نے ہنس کر فرمایا بھائی حافظ جی رات اللہ کے فضل سے کیا غضب ہو گئے تھے؟ عرض کیا کہ حضرت! میں سو رہا تھا گھر میں چور گھس گئے اور تار توڑنے لگے۔ میری آنکھ کھل گئی میں نے پوچھا تم چور ہو؟ انہوں نے کہا، ہاں! میں نے کہا کہ میرا سارا روپیہ اسی کوٹھڑی میں ہے اور بہت سارا ہے۔ (کیونکہ مشہور رتیس ہونے کے ساتھ ساتھ مدرسہ سہارنپور مرحوم کے خزانچی بھی تھے) مگر اللہ کے فضل سے تم اس کو لے نہیں سکتے۔ اور دیکھو یہ تار جو اس کو لگ رہا ہے چنٹ پیسے کا ہے مگر تمھارے باوا سے بھی نہ ٹوٹے گا۔ اس واسطے کہ مولوی جی (یعنی حضرت مولانا محمد منظر صاحب) نے بتلایا تھا کہ جس مال کی زکوٰۃ دے دیجئے وہ اللہ کی حفاظت میں آجاتا ہے اور میں اس کی خوب زکوٰۃ دے چکا۔ حضرت جی! یہ کہہ کر میں تو سو گیا جب تہجد کے واسطے اٹھا تو وہ سب تار جھنجھوڑ رہے تھے مگر وہ ذرا بھی نہ ٹوٹا۔ اور اللہ کے فضل سے صبح ہوتے ہی بھاگ گئے۔“

## (۱۴۱)

حضرت شاہ عبد القادر رائے پوری رحمۃ اللہ علیہ کے اسد ف نے بزرگانِ دین کی تبلیغ سے سلام قبول کیا تھا۔ ایک مرتبہ کسی دعوت میں ایک ایسے اعلیٰ تعلیم یافتہ شخص سے حضرت رائے پوریؒ کا تعارف کرایا گیا جو کسی اونچے خاندان سے تعلق رکھتا تھا اور عیسائی ہو گیا تھا۔ اس زمانہ میں عیسائیت کی تبلیغ کا بڑا زور تھا اور عیسائی مشنریوں کے اثر اور مشن اسکولوں میں تعلیم پانے کی وجہ سے بہت سے خاندانی مسلمان عیسائیت قبول کر رہے تھے اس عیسائی نے آپ سے بھی مذہبی گفتگو شروع کر دی اور آپ کو عیسائیت کی دعوت دینے لگا۔ آپ نے فرمایا کہ :-

”تم لوگوں کا کچھ اعتبار نہیں۔ تم نے ہم سے چار سو بیس کی ہمارے باب دا غیسلم تھے تمہارے بزرگوں کی تبلیغ و تلقین سے ہوں نے اسدم قبول کر لیا۔ اب جب ہم مسلمان ہو گئے تو تم ہم کو چھوڑ کر کہیں اور چلے گئے۔ (یعنی مسلمان سے عیسائی ہو گئے) اب بھی تمہارا کیا اعتبار ہے۔ ہم تمہارے پیچھے چھپیں گے تو تم ہم کو چھوڑ کر کہیں اور چلے جاؤ گے۔“

یہ سنکر وہ شخص بہت خفیت ہوا اور کہا ہم آپ سے پھر کبھی نہیں کہیں گے۔

## (۱۴۲)

حضرت مولانا محمد ادریس صاحب کاندھلوی رحمۃ اللہ علیہ نے

لے سورج حضرت مولانا عبد القادر رائے پوریؒ حاشیہ ص ۷۰



اپنی طالب علمی کا واقعہ بیان فرمایا کہ :-

جس زمانے میں ہم مدرسہ ہر علوم بہارن پور میں پڑھتے تھے، اس وقت وہاں مطبخ نہ تھا، طلبہ خود اپنے کھانے کا بندوبست کرتے تھے، ہماری کوشش یہ ہوتی تھی کہ کھانا پکانے کی وجہ سے کوئی سبق ناغہ نہ ہو اس لئے ہم اکثر یہ کرتے کہ اگر کوئی گھنٹہ خالی ہوتا، یا کوئی سبق گھنٹہ ختم ہونے سے کچھ دیر پہلے ختم ہو جاتا تو جلدی سے کمرے میں آکر انگیٹھی پر کھجڑی چڑھا جاتے اور دوسرے سبق میں چلے جاتے، جب سبق ختم ہو جاتا تو پھر کمرے میں آتے، کھجڑی کو انگیٹھی پر سے اتارنے اور جیسی بھی ہوتی، کھا لیتے کبھی کچی ہوتی، کبھی جل جاتی اور کبھی بہت زیادہ پچ پچی (بہت زیادہ نرم)، ہو جاتی بہر حال جیسی کیسی ہوتی کھا لیتے مگر سبق ضائع نہ کرتے :-

(۱۴۳)

حضرت مولانا محسن الدین صاحب کاندھلوی رحمۃ اللہ علیہ ایک زمانہ میں حیدر آباد کن میں ڈھائی سو روپیہ ماہانہ مشاہرہ پر ملازم تھے۔ اسی دوران علامہ شبیر احمد عثمانی رحمۃ اللہ علیہ صدر مہتمم دارالعلوم دیوبند اور حضرت مولانا قاری محمد طیب صاحب مہتمم دارالعلوم دیوبند نے آپ کو دارالعلوم دیوبند میں بحیثیت شیخ التفسیر کے سترہ روپیہ ماہانہ پر دعوت دی، آپ اس کے لئے تیار ہو گئے۔ جملہ اجاب و متعلقین نے شریک مخالفت کی لیکن حضرت مولانا اور لیس صاحب کی ذات میں صبر و قناعت کا عنصر بدرجہ اتم موجود تھا آپ نے صاف طور پر فرمایا کہ :-

”خواہ تنگی ہو یا فراخی ہو میں دارالعلوم دیوبند کی دعوت کو رد نہیں کر سکتا

۱۔ تذکرہ مولانا محسن الدین صاحب کاندھلوی ص ۳

اور پھر وہ بھی تفسیر قرآن پڑھانے کے لئے :

جب متعلقین نے زیادہ ہنگامہ کیا تو حضرت مولانا محسن ادریس صاحب اپنے اطمینان قلب کی خاطر کاندھلہ تشریف لائے اور والد صاحب سے مشورہ کیا اور حضرت علامہ شبیر احمد عثمانی اور قاری محمد طیب صاحب قدس سرہ کے خطوط دکھائے اور عرض کیا کہ ان حضرات نے دارالعلوم میں شیخ تفسیر کی جگہ کے لئے دعوت دی ہے، لیکن تنخواہ وہاں رحید آباد دکن کے ڈھائی سو کے مقابلے میں صرف سترہ روپے ماہانہ ہوگی۔ آپ کی کیا رائے ہے۔ چلا جاؤں یا عذر کر دوں۔ ۹

یہ بات سن کر حضرت کاندھلوی رح کے والد صاحب سخت ناراض ہوئے اور فرمایا :-

”درکار خیر هیچ حاجت استخاره نیست :  
نیز فرمایا : تم پوچھتے بھی کیوں آئے، پہلے ہی خط میں ہاں، کہہ دینا تھا۔“

والد محترم کی یہ بات سن کر دل کا غلبان دور ہو گیا اور آپ نے شرح صدر کے ساتھ دارالعلوم دیوبند کی درخواست قبول فرمائی۔ لے

(۱۲۲)

حضرت مولانا محسن ادریس صاحب کاندھلوی رح کے زمانہ قیام حیدر آباد دکن میں اہلیہ محترمہ نے عرض کیا کہ :-

”آپ کے پاس بڑے بڑے لوگ آتے ہیں، آپ ان سب کو فرشتے

لے تذکرہ مولانا محسن ادریس کاندھلوی رح ص ۱۲۲



پر بٹھاتے ہیں اچھا نہیں لگتا دو چار کرسیاں لے آئیں ۔  
 حضرت مولانا کا ندھلوی رح نے یہ سٹن کر فرمایا کہ :-  
 پہلے تو میں خاموش رہا اور ٹلا تار ہا، جیب ایلیمہ محترمہ نے کئی بار عرض کیا کہ  
 ”آپ ان (آنے والوں) کو زمین پر بٹھاتے ہیں (یہ امر) کی  
 خیال کریں گے ؟“

تب حضرت مولانا کا ندھلوی رح نے جواب دیا کہ :-  
 ”میں تو اسی طرح زمین پر بٹھاؤں گا، جس کو آنا ہے وہ آئے، دنیا  
 نے میرا کیا خیال کیا ہے جو میں اس کا خیال کرتا پیٹروں ؟“  
 چنانچہ نہ کرسیاں آئیں اور نہ میز، اور نہ ہی آپ کو کبھی مسہری یا نوٹری  
 پلنگ پر سوتے دیکھا گیا، آپ ہمیشہ بان کے بنے ہوئے پلنگ پر آرام فرماتے  
 اور دن میں تو پلنگ پر لیٹتے ہی نہ تھے۔ ۱۵

### (۱۲۵)

ایک مرتبہ حضرت مولانا محسّن اور ریس صاحب کا ندھلوی رح سے ملنے  
 کے لئے مختار مسعود صاحب، کیپٹن ڈاکٹر خالد علی خاں صاحب کے ساتھ آئے،  
 سردی کا موسم تھا، مختار مسعود صاحب نے بہت قیمتی سوٹ پہن رکھا  
 تھا، حضرت مولانا کا ندھلوی رح نے محسوس کیا کہ شاید انہیں اس بات کا خیال  
 ہو کہ مٹی لگ جانے سے سوٹ مید ہو جائے گا، حضرت کا ندھلوی رح نے فرمایا :-  
 ”بھئی یہ توفیق آدمی ہیں، ہمارے پاس تو عسوفہ اور کرسیاں نہیں ہیں  
 آپ آئے ہیں تو اسی میے کچھ فرش پر بیٹھ جائیں ۔“

۱۵ تذکرہ مولانا محسّن اور ریس کا ندھلوی رح ص ۱۵۲

مختار مسعود صاحب نے اپنی زبان سے، کا مظاہرہ کرتے ہوئے عرض کیا :-  
 "مولانا! صوفیوں پر تو روز ہی بیٹھتے ہیں، اس مٹی پر بیٹھنے کی تمت لے کر  
 تو آپ کے پاس آتے ہیں :-  
 حضرت مولانا کا ندھلوی رح ان کے اس ادب اور اخلاق سے بہت خوش  
 ہوتے، لے

### (۱۴۶)

مولانا محمد ادریس کا ندھلوی رح سے ملنے کے لئے ایک مرتبہ مولانا کوثر  
 نیازی صاحب آئے۔ نیازی صاحب نے ازراہ تفتن عرض کیا :-  
 "مولانا! میں تو سمجھا تھا کہ گزشتہ سالوں میں لوگوں نے بہت ترقی  
 کی ہے بیشتر علماء بھی ایڈوانس ہو گئے ہیں، آپ کے یہاں بھی کرسیاں وغیرہ  
 آگئی ہوں گی :-

حضرت مولانا کا ندھلوی رح نے فرمایا :-

"میں کبھی مولوی صاحب! میرا تو وہی درویشی دھند ہے، میں کوئی  
 کرسی و رسی اپنے گھر میں نہیں آنے دیتا :-

### (۱۴۷)

حضرت مولانا احمد علی صاحب محدث سہارنپوری رح کو ایک شخص نے  
 آکر جبر بھنا کہنا شروع کیا مولانا چونکہ بہت بڑے مرتبہ کے شخص تھے  
 ادب علموں کو سخت غصہ آیا اور اس کو مارنے کو آگے بڑھائے۔ مولانا نے فرمایا کہ :-

لے تذکرہ مولانا محمد ادریس کا ندھلوی رح ۲۵ تذکرہ مولانا محمد ادریس کا ندھلوی رح ۲۵



» بھائی سب باتیں تو جھوٹ نہیں کہتا کچھ تو سچ بھی ہے تم اسی  
کو دیکھو۔ ۱۷

(۱۲۸)

حضرت مولانا منظر حسین صاحب کاندھلوی رح سے ایک شخص نے کہا:-

» اب تو آپ بوڑھے ہو گئے :-

آپ نے ڈاڑھی پر ہاتھ پھر کر فرمایا کہ :-

» اکمل شہر اب قریب وقت آیا :-

ف: اس حکایت سے کوئی یہ نہ سمجھے کہ اُن کو اعمال کے مقبول ہونے پر ناز  
ہوتا ہے اس لئے احتمال مواخذہ نہ ہونے سے خوش رہتے ہیں استغفر اللہ  
ناز کی مجال کس کو ہے بلکہ وہ خوشی صرف اس لئے ہوتی ہے کہ وہ آخرت کو اپنا  
گھر سمجھتے ہیں۔ رہی یہ بات کہ اُن کو دار و گیر کا اندیشہ ہوتا ہے یا نہیں تو سمجھو  
کہ اندیشہ ضرور ہوتا ہے لیکن رحمت خداوندی سے اُمید بھی ہوتی ہے کہ ان شاء  
تعالیٰ پھر چھوٹ جائیں گے۔ ۱۸

(۱۲۹)

حضرت شیخ الافاق مولانا شاہ محسن صاحب دہلوی قدس سرہ کی  
خدمت میں ایک شخص آیا کہ میری سفارش نوکری کے لئے فلاں شخص سے کر دیجئے  
وہ شخص جس سے سفارش چاہی گئی تھی آپ کا مخالف تھا مگر باوجود اس  
امر کے آپ نے اپنی خوش خلقی سے رقعہ لکھ دیا اس شخص نے حامل رقعہ سے

۱۷ مہینہ الابد ص ۵۵ تھا بھون ماہ رمضان ۱۳۳۳ھ۔ ۱۸ مہینہ الابد ص ۵۵ تھا بھون ماہ رمضان ۱۳۳۳ھ۔ ۱۹ مہینہ الابد ص ۵۵ تھا بھون

اس رقعہ کی بتی بنا کر کہا کہ شاہ صاحب سے کہہ دینا کہ اس کو اپنے اس مقام میں رکھ لو (استغفر اللہ) اس پھلے آدمی نے ویسے ہی اگر روایت نقل کر دی۔  
فرمانے لگے :-

”کہ اگر تیرا مقصود اس طریق سے حاصل ہو جانا یا اب بھی ہو جائے تو خدا کی قسم مجھے اس سے بھی عذر نہیں“  
اس سائل نے اس مخالف سے یہ حکایت جا کر نقل کی وہ متاثر اور متضرع ہوا اور  
اگر عقیدت ظاہر کی خطا معاف کرائی اور بیعت ہوا۔ لے

### (۱۵۰)

حضرت مولانا شاہ محترم اسحق دہلوی رح کے دولت خانہ پر کوئی شخص سے  
مہمان ہوا اور اُسے حاجت پاخانہ کی ہوئی شاہ صاحب نے فرمایا کہ ٹھہر جاؤ پھر  
شاہ صاحب ایک ٹھیکرا اندر سے لاتے اور کہا کہ پاخانہ میں اس کو رکھ کر پاخانہ  
سے فراغت کرنا اس لئے کہ یہاں باہر کے پاخانہ میں جو بھنگی بول و براز صاف  
کرتا ہے اس سے فقط ایک آدمی کا پاخانہ صاف کرنا ٹھہرا ہے اور اُس کی اجرت  
جدا طے کی جائے گی کیونکہ یہ کام شرط سے بڑھا، پس مزدوری بھی بڑھنی لازم  
ہے، ان صاحب نے کہا کہ :-

”میں کہیں اور فراغت کراؤں گا“

آپ نے فرمایا کہ :-

”نہیں! یہیں فراغت کیجئے“

ف: حضرت حکیم الامت مولانا اشرف علی تھانوی رح نے یہ حکایت بیان

۱۱ ماہینہ ازمداد ص ۱ ربيع الاول ۱۳۳۲ھ



فرما کر ارشاد فرمایا کہ :-

”اسی تقویٰ کے سبب حضرت شاہ محسن اسحق صاحب کا فیض کثرت سے جاری ہو رہا ہے :-“

(۱۵۱)

حضرت مولانا سید اصغر حسین صاحب دیوبندی رحمہ اللہ نور شاہ صاحب کشمیری کے زمانے میں دارالعلوم دیوبند میں استاذ حدیث تھے۔ بڑے عابد و زاہد تھے۔ قناعت کا حال یہ تھا کہ مدرسہ سے جو تنخواہ وصول فرماتے وہ گھر پہنچنے تک ختم ہو جاتی۔ کسی نے ایک بار پوچھا :-  
”حضرت جب آپ پوری تنخواہ تقسیم ہی کر دیتے ہیں تو لیتے کیوں ہیں؟  
مدرسہ میں فی سبیل اللہ پڑھا دیا کریں۔“  
حضرت میاں صاحب نے فرمایا :-

”تنخواہ اس لئے لیتا ہوں تو کسی کی احتیاج نہ ہو، کبھی کسی کی طرف دیکھنا نہ پڑے۔ اللہ تعالیٰ خرچ چلا دیتے ہیں تو تنخواہ ضرورت مندوں میں تقسیم کر دیتا ہوں، اگر کبھی ضرورت ہوتی ہے تو تنخواہ میں سے کبھی کچھ اپنے اوپر خرچ لیتا ہوں :-“

(۱۵۲)

حضرت مولانا محمد ادریس صاحب کاندھلوی رحمہ اللہ ۱۹۳۹ء میں حیدرآباد

لے ماہنامہ ”ازداد“ کا بابت ربیع الاول ۱۳۳۹ھ تنقید بھون ۔

۲۷ تذکرہ مولانا محمد ادریس کاندھلوی رحمہ اللہ ۳۶۔

دکن سے دوبارہ دارالعلوم دیوبند میں شیخ التفسیر بن کر آئے تو بعض لوگوں نے  
منی لفت کی۔ حضرت میاں اصغر حسین صاحب کو معلوم ہوا تو فرمایا:۔  
بھتی! بات یہ ہے کہ ہم نے جو پڑانے مدرس ہیں، وہ یہ چاہتے ہیں  
کہ جو نیا مدرس آئے وہ ہم سے کمتر آئے بہتر نہ آئے۔ کمتر آئے گا تو ان سے  
دب کر رہے گا اور علم و فضل میں برتر آئے گا تو ان کو اس کے آگے جھکنا پڑیگا۔

### (۱۵۳)

حضرت مولانا ظفر احمد عثمانی تھانوی رحمۃ اللہ علیہ نے حضرت حکیم الامت  
مولانا اشرف علی تھانوی رحمہ کے حکم سے "اعلام السنن" تصنیف فرمائی مولانا  
موصوف پہلی جلد لکھ کر حضرت حکیم الامت تھانوی رحمہ کی خدمت میں لے گئے۔ حضرت  
تھانوی رحمہ نے دیکھا اور پسند فرمایا۔ دوسری جلد لکھنے کا حکم دیا۔ مولانا نے دوسری  
جلد مکمل کی اور وہ بھی حضرت تھانوی رحمہ کی خدمت میں پیش کی۔ حضرت نے پھر  
پسندیدگی کا اظہار فرمایا اور اتنے خوش ہوئے کہ جو چادر اوڑھے ہوئے تھے  
وہ اُتار کر مولانا عثمانی رحمہ کو اڑھادی اور فرمایا:۔

» علمائے احناف پر امام ابوحنیفہ کا بارہ سو برس سے قرض چلا آ رہا تھا۔  
ابھی آج وہ ادا ہو گیا۔ «

### (۱۵۴)

حضرت مولانا محمد ادریس صاحب کاندھلوی رحمہ ایک بار حضرت

۱۵ تذکرہ مولانا محمد ادریس کاندھلوی رحمہ ص ۳۳

۱۶ تذکرہ مولانا محمد ادریس کاندھلوی رحمہ ص ۳۶



میاں سید اصغر حسین صاحب دیوبندی رح استاذ حدیث دارالعلوم  
دیوبند کی خدمت میں حاضر ہوئے، دیکھا کہ، میاں صاحب، اپنی کتاب  
التعلیق الصبیح شرح مشکوٰۃ المصابیح کا مطالعہ فرماتے ہیں۔ حضرت  
میاں صاحب نے مولانا ادریس صاحب کو دیکھ کر فرمایا :-

مولوی ادریس! یہ کتاب تم نے بہت اچھی لکھی، میں اکثر اس کا مطالعہ  
کرتا ہوں اور بعض مرتبہ کئی کئی گھنٹے اُسے دیکھتا رہتا ہوں، پھر فرمایا :-  
مولوی صاحب! علم والے ایک سے ایک بڑھ کر ہیں، اللہ تعالیٰ کا جس  
پر فضل ہو وہ اس کو اپنے دین کی خدمت کا موقع عطا کر دیتا ہے اور اس سے  
اپنے دین کی خدمت لے لیتا ہے۔ سہ

### (۱۵۵)

ایک مرتبہ جامعہ شریفیہ لاہور میں سید سلیمان ندوی رح کی صدارت میں  
مولانا محمد ادریس کاندھلوی رح نے تقریر فرمائی۔ سید صاحب نے پوری  
تقریر بڑے غور سے سنی اور بعد میں فرمایا :-  
مولانا! آپ کی تقریر مکمل تھی، مدلل تھی، مسلسل تھی :-

### (۱۵۶)

ایک مرتبہ مورخ اسلام علامہ سید سلیمان ندوی رح جامعہ علیہ کے ساتھ  
حضرت مولانا محمد ادریس کاندھلوی رح مسئلہ خلق قرآن کے بارے میں بحث

۱۵۴ تذکرہ مولانا محمد ادریس کاندھلوی رح ص ۲۶۳

۱۵۵ تذکرہ مولانا محمد ادریس کاندھلوی رح ص ۲۶۸

فرمایا ہے تھے، کلام الہی کے غیر مخلوق اور الفاظ کے مخلوق ہونے پر ایسی مدلل  
و مبسّط تفسیر کی کہ سید الملت علامہ سید سلیمان ندوی رحمہ اللہ پر وجد کی کیفیت  
ظاہر ہو گئی۔ انتہائی بشارت اور سرور کے عالم میں فرمانے لگے :-  
”مجھے کسی کا علم چرانے کا کبھی خیال پیدا نہیں ہوا، مگر دل چاہتا  
ہے کہ مولوی اور لیس کا علم چرالوں“ لے

(۱۵۷)

ایک مرتبہ حضرت مولانا عبد اللہ صاحب رحمۃ اللہ علیہ سجادہ نشین  
خانقاہ سراجیہ نقشبندیہ حضرت مولانا محسن الدار لیس صاحب کاندھلوی  
رحمۃ اللہ علیہ کی خدمت میں حاضر ہوئے اور حضرت کے پیردبانے لگے جس طرح  
ایک خادم یا مرید اپنے مخدوم اور شیخ کی خدمت کرتا ہے، حضرت نے منع کیا اور  
فرمایا :-

”آپ تو خود مخدوم اور شیخ طریقت ہیں۔ مجھے کیوں شرمندہ  
کرتے ہو؟“

حضرت مولانا عبد اللہ صاحب نے عرض کیا کہ :-

”حضرت! میں آپ کا خادم اور شاگرد ہوں، میں نے آپ کے قرآن کریم  
کی تفسیر پڑھی ہے، آپ مجھے اس سعادت سے محروم نہ فرمائیں،“ لے

(۱۵۸)

تحریک ختم نبوت نے ۱۹۵۷ء میں شدت اختیار کی تشدد کے واقعات  
نے زور پکڑا اور پنجاب کا قریب قریب اسکی پیٹ میں آگیا اور خوب ہنگامے

لے تذکرہ مولانا محسن الدار لیس کاندھلوی رحمۃ اللہ علیہ

لے تذکرہ مولانا محسن الدار لیس کاندھلوی رحمۃ اللہ علیہ



ہوتے، اس لئے مارشل لا لگنا پڑا اور آخر کار ایک اعلیٰ اختیاراتی کمیشن بیٹھا۔ جو ان تمام واقعات اور حالات کی تحقیقات کے لئے مامور کیا گیا۔ بہت سے علماء کے عدالت عالیہ میں بیانات ہوئے۔

عدالت عالیہ نے حضرت مولانا محسن الدین صاحب کاندھلویؒ کو بھی بیان دینے کے لئے بلایا، تحقیقاتی پنچ و پنجوں پر مشتمل تھا جسٹس محمد منیر اور جسٹس ایم آر کیا فی مرحوم۔ دوران بیان جسٹس محسن منیر نے مختلف سوالات کئے۔ ایک سوال یہ کیا کہ :-

”مولانا! ترمذی میں ایک حدیث آتی ہے، جس میں یہ ہے کہ اگر کوئی مسلمان، کسی دوسرے مسلمان کو کافر کہے تو اس کا کفر کہنے والے پر لوٹتا ہے۔ بریلوی مکتب فکر سے تعلق رکھنے والے بہت سے علماء دیوبندی علماء کو کافر کہتے ہیں، اس حدیث کی رو سے ان کا کفر خود بریلوی علماء پر لوٹا اور وہ لوگ کافر ہوتے؟“

حضرت مولانا کاندھلویؒ نے جواب دیا کہ :-

”ترمذی کی حدیث تو صحیح ہے، مگر آپ اس کا مطلب صحیح نہیں سمجھے، حدیث کا مفہوم یہ ہے کہ اگر ایک مسلمان، دوسرے مسلمان کو یہ سمجھتے ہوئے بھی کہ وہ مسلمان ہے دیدہ و دانستہ کافر کہے تو اس کا کفر کہنے والے پر لوٹے گا، جن بریلوی علماء نے بعض دیوبندی علماء کو کافر کہا، انہوں نے دیدہ و دانستہ نہیں کہا۔ بلکہ اُن کو غلط فہمی ہوئی جس کی بناء پر انہوں نے ایب کہا۔ انہوں نے منٹرنکٹنبرج تجویز کیا ہے کہ ایسے علماء نے حضرت صلی اللہ علیہ وسلم کی توہین کی ہے۔ اگرچہ اُن کا یہ خیال درست نہیں کیونکہ وہ اگر ذرا بھی غور و فکر کرتے یا اُن ہی حضرات کی وہی کتابیں اور عبارتیں دیکھ لیتے جس کے بریلوی

حضرت علیؓ کو یہ خیال ہو رہا ہے تو خود ہی اس کا زہ ہو جاتا پھر بھی ہم اس چیز کو نظر رکھتے ہوئے کہ اس حضرت نے بعض عہد دیوبند کی تکفیر اس بنسید یعنی توہین رسوں کے مذہمہ پر کی ہے، لہذا یہ کفر کہنے والے پر نہیں ٹوٹے گا کیونکہ حقیقت یہ ہے کہ دیوبندی عہد بھی یہی عقیدہ رکھتے ہیں کہ حضور اقدس صلی اللہ علیہ وسلم کی شان میں گستاخی کرنے و رکافر ہے : لے

### (۱۵۹)

ایک مرتبہ حضرت مولانا اشرف علی تھانویؒ نے یہ فرمایا :-

”خدا تعالیٰ ہی سے بھیک مانگا کر رہا“

حاضرین میں سے کسی نے کہا، حضرت! اگر کسی کے پاس کاسہ گدائی بھی

نہ ہو تو وہ کیا کرے، حضرت، تھانویؒ نے فرمایا :-

”خالی ہاتھ اس کی برگاہ میں پہنچ جائے، کاسہ بھی وہیں سے

مل جائے گا“ لے

### (۱۶۰)

حضرت مولانا محمد دریس کا مذہبی رحمۃ اللہ علیہ جب پہلی بار حج

سے واپس ہوئے تو حضرت مولانا اشرف علی تھانویؒ رحمۃ اللہ علیہ کے لئے

مکہ مکرمہ سے ایک روس بطور ہدیہ لائے اور حضرت حکیم رحمۃ اللہ علیہ کو بھیج دیا۔

اس لئے ہی خدایا، اس میں شہرہ کا ذکر کیا، اور اس کے بعد دُعا کی درنوست

سے تذکرہ مولانا محمد دریس کا مذہبی رحمۃ اللہ علیہ

سے تذکرہ مولانا محمد دریس کا مذہبی رحمۃ اللہ علیہ



کی دُعا کی درخواست کے ساتھ ہی مٹا حضرت کے مزاج کا خیال آیا کہ :-  
 ”ہدیہ بھیج رہا ہوں اس کے ساتھ دُعا کی درخواست ہے، کہیں ناگور نہ  
 گزے کہ ہدیہ کا عوض دُعا کا طلب گار ہے :-  
 حضرت مولانا کاندھلوی رح نے ”دُعائے درخوست ہے“ پر حاشیہ دیا کہ :-  
 ”یہ جملہ مستلفہ ہے، اس کا ماقبل سے کوئی تعلق نہیں :-  
 حضرت حکیم الامت مولانا اشرف علی تھانوی رحمۃ اللہ علیہ نے مولانا کاندھلوی  
 کی احتیاط اور مزاج شناسی سے اتنا مسرور ہوئے کہ اسی خط پر اس فقرے کے  
 نیچے لائن کھینچی اور لکھا :-

”هنيئاً لكم العلم .. (علم تم کو مبارک ہو) لے

(۱۶۱)

حضرت مولانا محمداوریس کاندھلوی رح ایک مرتبہ حضرت حکیم الامت  
 مورنا اشرف علی تھانوی رح کی خدمت میں حاضر تھے، صبح بخیر کے ”باب  
 بدء الخلق“ میں ایک روایت ہے، جس میں حضور علیہ الصلوٰۃ والسلام  
 پر پہلی بار وحی کی کیفیت بیان کی گئی ہے، اس روایت میں الفاظ ہیں لقد  
 خشيت على نفسي (مجھے اپنے بارے میں خوف محسوس ہوا)، روایت کے  
 یہ الفاظ شارحین پر بہت مشکل گزرے ہیں، اور اس میں شکل ہے کہ حضور  
 صلی اللہ علیہ وآلہ وسلم کو کس چیز کے بارے میں خوف ہوا؟

حضرت حکیم الامت تھانوی رح بھی اس روایت کے بارے میں کچھ کلام  
 فرما رہے تھے، حضرت مولانا محمداوریس صاحب کی زبان سے یہ بات نکل  
 لے تذرہ مولانا محمداوریس کاندھلوی رح ض ۲۵

گئی کہ :-

”حضرت بافقیر نے اس روایت کے متعلق کچھ لکھا ہے :-

حضرت حکیم الامت تھانوی رحمہ نے فرمایا :-

”جو کچھ لکھا ہے، وہ مجھے ضرور بھیجیں :-

حضرت مولانا کاندھلوی رحمہ نے فرمایا کہ :-

”میں بہت شرمندہ ہوا کہ میں نے کیوں ذکر کیا، فحاشا ہی

رہتا تو بہتر تھا“

مولانا کاندھلوی رحمہ نے عرض کیا :-

”حضرت! سبقت لسانی سے بات نکل گئی، وہ اس درجے کی چیز ہمار

ہے کہ آپ کے ملاحظہ کے لئے پیش کی جائے :-

حضرت حکیم الامت تھانوی رحمہ نے فرمایا :-

”یہ فیصلہ کرنا ہمارا کام ہے کہ وہ کس درجے کی چیز ہے۔ آپ کا کام یہ ہے

کہ اسے بھیج دیں :-

حضرت مولانا کاندھلوی رحمہ تھانوی سے کاندھلوی سے آئے اور اس تحریر

پر نظر ثانی کی اور عارف کر کے حضرت تھانوی رحمہ کی خدمت میں روانہ کر دی۔

حضرت نے اس تحریر کو بہت پسند فرمایا اور یہ لفظ ”ارٹ“ فرماتے :-

”آپ کی تحریر میری معبودات میں اضافہ کا باعث ہوئی :-

نہ صرف یہ قدوسی فرمائی بلکہ اس تحریر کو جو دو صفحے پر مشتمل ہے حضرت

تھانوی رحمہ نے اپنی ایک کتاب ”نظر الثفت والنظر الثفت“ حصہ دوم

میں شائع بھی کر دی اور اس تحریر سے پہلے یہ عبارت درج ہے :-

”الفوائد الخدیث من بعض الحواشی کتبہ لى المولوی



(۱۶۲)

علامہ شبیر احمد عثمانی رحمۃ اللہ علیہ ۱۳۵۲ھ سے ۱۳۶۲ھ تک دارالعلوم دیوبند کے صدر مہتمم رہے علامہ عثمانی نے تحریک کی کہ دارالعلوم دیوبند میں دورہ حدیث کے عز پر دورہ تفسیر کا بھی اہتمام کیا جائے اور جو طلبہ تفسیر پڑھنا چاہیں، انہیں اس دورہ حدیث کی تکمیل کے بعد درجہ دیا جائے۔ چنانچہ دارالعلوم میں دورہ تفسیر کا اعناء کیا گیا اور علامہ عثمانی نے بحیثیت صدر مہتمم دارالعلوم دیوبند حضرت مولانا محسن ادریس کاندھلوی رحمۃ اللہ علیہ کو خط لکھا کہ :-

”یہاں دارالعلوم میں دورہ تفسیر کا اہتمام کیا گیا ہے اور آپ کو شیخ التفسیر منتخب کیا گیا۔ آپ اپنی منظوری اور تاریخ آمد سے مطلع فرمائیں۔ جب حضرت مولانا محسن ادریس صاحب دیوبند تشریف لے آئے تو مدرسہ کے دارالحدیث میں ایک عظیم اجتماع ہوا جس میں دارالعلوم کے تمام اساتذہ اور طلبہ نے شرکت کی۔ علامہ عثمانی نے مولانا کاندھلوی رحمۃ اللہ علیہ کے بارے میں کلمات توصیف فرمائے اور اپنی تقریر کے آخر میں سب سے عجیب بات یہ کہی کہ :-

”قیمت کے روز اگر اللہ تعالیٰ نے سوال کیا کہ شبیر احمد!

ہم نے تجھے دارالعلوم دیوبند کا صدر مہتمم بنایا تھا، بتاؤ نے

مدرسہ کی کیا خدمت کی؟ جواب دوں گا کہ پروردگارِ عالم!

لے تذکرہ مولانا محسن ادریس کاندھلوی رحمۃ اللہ علیہ

وزرا اعلیٰ میں میری کتاب کی تفسیر چڑھانے کے لئے موبوی اور بس کو  
 بلا تھا۔ اس کے بعد علامہ مرحوم نے فرمایا :-  
 ”مجھے یقین ہے میرے اس عمل پر اللہ تعالیٰ میری بخشش فرمادیں  
 گے“ ۱۷

### (۱۶۳)

ایک مرتبہ حضرت مولانا محسن عبدالباق صاحب بہلولی رواتیہ علیہ  
 کی خدمت میں مولانا حافظ مہر محسن میانوالی صاحب حاضر ہوئے جو  
 اس وقت اپنا مہینہ تہ کے مدیر معون تھے انہوں نے عرض کیا حضرت :-  
 ”ماہنامہ بیہ تہ کے لئے کوئی مضمون یا تحریر پرچے کے لئے  
 لکھ دیا کریں“

حضرت مولانا بہلولی صاحب نے فرمایا کہ :-  
 ”میں کون ہوں ایسے کام کرنے والا کہ میرے نام سے مضمون چھپے اور  
 مشہوری ہو۔ میں ایسا کام نہیں کر سکتا یہ بڑے بڑے ناموں کا کام  
 ہے“ ۱۸

ف: یہ انتہائی تواضع کی بات تھی ورنہ حضرت جامع احلم والعمل تھے۔  
 دلچسپی ذات جہاں علم وعمل کا سنگم تھی وہیں روحانی امرائن کے معالج  
 کی حیثیت سے بھی بہت بلند تھے۔

### (۱۶۴)

حضرت مولانا محسن عبدالباق صاحب بہلولی قدس سرہ کی خانقاہ میں

لے تذکرہ مولانا محمد ادریس کاندھلوی رحمۃ اللہ علیہ ۲۵۴-۲۵۵ ۱۷ ماہنامہ تبصرہ رپورٹ



شب کی بومل رکھی تھی۔ آپ نے انگلی سے شہر چکھ دیا۔ فوراً احساس ہوا کہ غیر  
کا مال ہے۔ پوچھا یہ کس کا ہے۔ ایک صاحب صاحب بڑے قوی رہا :-  
"میں تم سے معافی چاہتا ہوں کہ بے اجازت انگلی لگاتی ہے۔"  
وہ کہنے لگے :-

حضرت! یہ آپ ہی کا مال ہے۔ آپ کے سے رہا ہوں :-  
یہ سن کر حضرت کا غضب قابو ہو گیا۔

### (۱۶۵)

حضرت مولانا محترم صاحب بہلی شریف تحصیل شجاع آباد  
ملتان والوں کی خدمت میں ایک مرتبہ ایک دیہاتی آکر کہنے لگا :-  
"آپ! بڑے پیر ہیں۔ میری اولاد نہیں۔ آپ خدا سے اولاد دو دیں۔"  
پیر اسی لئے بنائے جاتے ہیں :-  
فرمایا :-

"میں بیمار ہوں۔ اگر تخی وقت رکھتے تھے بیٹا دلا دوں تو اپنے  
لئے صحت بزور حاصل کر لیتا :-"

### (۱۶۶)

حضرت مولانا رشید احمد گنگوہی رحمۃ اللہ علیہ باوجود ضرورت کے  
احتیاط کو ہرگز نہیں چھوڑتے تھے۔ آپ کی احتیاط کی ادنیٰ مثال یہ ہے  
کہ آپ نے اپنے امراض میں کیسا ہی شدید مرض کیوں نہ ہو کبھی بیٹھ کر نماز  
لے مابینہ تبصرہ - ہور - لے مابینہ تبصرہ - لاہور -

نہیں پڑھی۔ مرض الموت میں جب تک اس قدر حالت رہی کہ دو آدمیوں کے سہارے سے کھڑے ہو کر نماز پڑھ سکے اس وقت تک اس طرح پڑھی کہ دو تین آدمیوں نے بڑی مشکل سے اٹھایا اور دونوں جانب سے کمر میں ہاتھ ڈال کر کھڑے ہو گئے۔ اور قیام و رکوع و سجود انہیں کے سہارے سے نماز ادا کی۔ ہر چند خدام نے عرض کیا کہ :-

”حضرت! بیٹھ کر نماز ادا کر لیجئے مگر نہ کچھ جواب دیا نہ قبول فرمایا۔“  
ایک روز خادم خاص حضرت مولانا محسن دہلوی صاحب کا ندھلوی رحمۃ اللہ علیہ نے عرض کیا کہ :-

حضرت! اگر اس وقت میں بھی جائز نہیں تو وہ کونسا وقت اور کونسی حالت ہوگی جس میں بیٹھ کر نماز پڑھنا شرعی جائز ہے؟“  
آپ نے فرمایا کہ :-

”قدر بقدرۃ الغیر تو قدر ہوتا ہے اور جب میرے دوست ایسے ہیں کہ مجھ کو اٹھا کر نماز پڑھاتے ہیں تو میں کیونکر بیٹھ کر نماز پڑھ سکتا ہوں؟“

آخر جب نوبت صنعت اس قدر پہنچ گئی کہ دوسروں کے سہارے بھی کھڑے ہونے کی قدرت نہ رہی تو اس وقت چند وقت کی نمازیں آپ نے بیٹھ کر پڑھیں۔ گویا بتا دیا کہ اتباع شرع اس کو کہتے ہیں تقویٰ اس کا نام ہے۔ عیب و احوط اس طرح ہوتا ہے۔ لے

(۱۶۷)

حضرت مولانا مظفر حسین صاحب کا ندھلوی رحمۃ اللہ علیہ کہیں تشریف

لے اکابر کا تقویٰ ص ۹



بے جا ہے تھے کہ راستہ میں ایک بوڑھا مد جو بوجھ لئے ہوئے جا رہا تھا، مولانا مظفر حسین صاحب نے جب یہ حال دیکھا تو آپ نے اس سے وہ بوجھ لے لیا اور جہاں وہ لے جانا چاہتا تھا وہاں پہنچا دیا۔ اس بوڑھے نے پوچھا :-  
 ”اجی! تم کہاں رہتے ہو؟“  
 اُنھوں نے کہا :-

”بھائی! میں کاندھلہ میں رہتا ہوں“

اُس نے کہا :-

”وہاں مولوی مظفر حسین بڑے ولی ہیں اور ایسے میں ولیسے ہیں“

اُس نے کہا :-

”واہ میاں تم ایسے بزرگ کو یہ کہو“

مولوی صاحب نے کہا :-

”میں ٹھیک کہتا ہوں“

وہ بوڑھا اُن کے سر ہو گیا۔ اتنے میں ایک اور شخص آگیا جو مولوی صاحب کو جانتا تھا اس نے بوڑھے سے کہا :-

”بھلے مانس! مولوی مظفر حسین یہی تو ہیں“

اس پر وہ بوڑھا ان سے لپٹ کر رونے لگا۔ مولوی صاحب بھی اس کے ساتھ رونے لگے۔

طریقت بجز خدمت خلق نیست      بہ تسبیح و سجادہ و دلق نیست

(۱۶۸)

حضرت مولانا رشید احمد گنگوہی رحمۃ اللہ علیہ نے حدیث کا درس اپنے

لے اکابر کا تقویٰ ص ۴۶

ہاں گنگوہ میں جاری کر رکھی تھی وہ سب تو کُل پر تھی چنانچہ وہ درس جب  
بندر پور آئیوں کے مہمان کی بینائی جاتی رہی تھی تو اس کے بعد جب کبھی باہر سے  
بڑی بڑی رقمیں (چند سے) کی آغوش تو مہمان نے سب کو واپس کر دیں کہ یہ  
درس میں نہیں رہا۔

بعض لوگوں نے مولانا گنگوہی کو رے زکی کہہ :-  
حضرت رقم واپس کیوں کی جائے۔ صاحب رقم (مالک) سے کسی دوسرے  
مستحق خیر کی اجازت سیکر اس میں صرف فرادیکے گا۔  
حضرت مولانا نے فرمایا کہ :-  
"میں لوگوں سے کیوں اجازت لیت پھروں۔"

(۱۶۹)

ایک مودی صاحب نے حضرت مولانا گنگوہی رحمۃ اللہ علیہ کی تقریر پر  
سنگرم جوش میں گھر فرمایا کہ :-

آپ کے پاس اگر تو حدیث بھی حنفی موجود ہے تو مطلب یہ تھا کہ آپ تو  
ہر حدیث سے حنفیہ کی تائید فرمادیتے ہیں، اور حضرت امام شافعی رحمۃ اللہ علیہ  
سبھی اس وقت زندہ ہوتے تو اس کا جواب نہیں دے سکتے تھے۔ اس پر مولانا  
گنگوہی رحمتنا راضی ہوئے اور فرمایا کہ :-

یہ کیا کہا! اگر امام شافعی زندہ ہوتے تو کیا میں ان کے سامنے بولت بھی؟  
اور بولت تو کیا؟ میں تو ان کی تقلید کرتا، اور امام ابوحنیفہ رحمۃ اللہ علیہ کی تقلید کو چھوڑ دیتا  
کیونکہ مجاہد حقی کے ہوتے ہوئے من سب نہیں ہے کہ مجاہد غیر حقی کی تقلید

میں کا برکات شریعت



کی جائے اور فرمایا تو بہ نوبہ حضرت امام اگر تشہد لیتے تو میرا یہ صاحب نہ  
 مشہور ہوتا اور حضرت امام اس کا جواب دیتے۔ اب اس وقت امام ابو حنیفہؒ  
 اور امام شافعیؒ ہیں سے کوئی بھی موجود نہیں۔ ان کے اقوال ہم لوگوں کے سامنے  
 ہیں اور اپنے علم کے موافق ترجیح دے لیتے ہیں۔ ” لے

(۱۷۰)

حضرت مولانا خلیل احمد سہارنپوری رحمۃ اللہ علیہ کسی تقریب کاج  
 میں میرٹھ تشریف لائے لڑکے والوں نے درخواست کی کہ تبرکاً دو لہا کو پرتے  
 حضرت پہنا دیں۔ آپ وہاں تشریف لے گئے۔ جہاں دو لہا غسل کے بعد  
 کپڑے پہننے کا منتظر تھا بندہ (مولانا عاشق الہی میرٹھی) بھی ساتھ تھا کرتا  
 پاجامہ تو آپ نے اٹھا کر دے دیا چکن کا نمبر آیا تو آپ نے کہا دیکھنا کیا ریشم  
 کی ہے۔ میں (مولانا عاشق الہی) نے عذر سے دیکھ کر عرض کیا جی حضرت ریشم  
 ہی معلوم ہوتا ہے آپ نے اس کو رکھ دیا اور فرمایا کہ :-

” اس کا پہننا اور پہنانا حرام ہے۔“

پھر ٹوپی دیکھی تو وہ بھی مفرق۔ اس پر حضرت نے تیز لہجہ میں فرمایا :-

” یہ بھی حرام ہے؟“

لڑکے والے کچھ محتاط نہ تھے انہوں نے حضرت کے انکار کی پرواہ نہ کی خود اٹھ  
 کر دو لہا کو پہنا دیا حضرت کا چہرہ غصہ سے سرخ ہو گیا مگر تحمل فرمایا اور مجھ  
 (مولانا عاشق الہی) سے فرمایا کہ چلو، وہاں سے واپس ہو گئے۔ آپ قیامگاہ  
 پر تشریف نہیں لائے بلکہ رنج و قلق کے ساتھ حاجی وجیہ الدین صاحب

مدنی مرحوم کے مکان پر تشریف لے گئے۔ فرمایا:-  
 یہ کیا تعلق ہے، معصیت میں شریک کرنے کو جوتے ہیں۔  
 اس نکاح میں شریک ہونے والے سب گناہگار ہوئے ہیں۔  
 دولہا حرام لباس پہنے بیٹھ ہو کہ کوئی قابل ہو کوئی لباس  
 پر راضی؟

یہ سن کر سب میں ہل چل مچ گئی کہ بردی کا قہر تھا اور حضرت کے ساتھ کسی  
 لوگوں کا تعلق تھا نہ حضرت کو پیڑ سگے نہ برادری کو۔ دوڑے ہوئے گئے کہ کسی  
 طرح دولہا کے کپڑے بدل دیں مگر بہتیرے تھے جن کو نہ حضرت سے تعلق تھا  
 نہ اتباع شرعی کا اہتمام اس سے وہ تبدیل لباس کو خواست اور بدشگون سمجھتے  
 اور کہتے تھے کہ جو دلہن کے یہاں سے جوڑا آیا ہے وہی پہنا ضروری ہے مگر یہ دوڑ  
 دھوپ کرنے والے سرد ہر آوردہ اور مرید تھے آخر کامیاب ہوئے اور حاجی  
 و جیمہ الدین صاحب مصری کپڑے کی بیش قیمت اپنی اچکن نکال کر جلدی سے  
 پہنچے کہ اس سے بہتر اچکن تو دولہا کو پورے ہندوستان میں نصیب نہ ہوگی  
 وہ پہن کر اور ٹوپی کی جگہ عمامہ بندھا کر حضرت کے سامنے آئے کہ حضرت اب  
 تو تشریف لے چیں، اس وقت آپ اٹھے اور شریک عقد ہوئے۔

(۱۷۱)

حضرت مولانا خلیل، احمد صاحب رنجوری رحمۃ اللہ علیہ کی خدمت میں  
 ایک صاحب عزیزوں میں سے بڑے رتبہ کے آدمیوں میں سے تھے مدت  
 کے لئے تشریف لائے۔ حضرت سبقت پڑھا رہے تھے۔ ختمہ سبق تک تو حضرت  
 لے اکابر کا تقویٰ ص ۲۸۔



نے توجہ بھی نہ فرمائی، ختمہ سبق کے بعد حضرت ان کے پاس تشریف لائے۔  
انہوں نے اصرار کیا کہ :-

حضرت اسی جگہ تشریف رکھیں :-

حضرت نے ارشاد فرمایا :-

”مدرسہ نے یہ قالین صرف سبق پڑھانے کے لئے دیا ہے ذاتی  
استعمال کے لئے نہیں :-“

اس لئے اس قالین سے علیحدہ بیٹھ گئے۔ ۱۷

### (۱۷۲)

حضرت شیخ الہند مولانا محمود حسن صاحب رحمۃ اللہ علیہ سفر حجاج کے لئے  
تشریف لے جا رہے تھے اور وہاں سے گرفتار ہو کر ماٹا آگئے تھے اس وقت  
کی بات ہے کہ حضرت مولانا شیخ الہند اپنے استاذ محترم بانی دارالعلوم دیوبند  
مولانا محسن قاسم نانوتویؒ کے مکان پر تشریف لائے۔ اہلیہ محترمہ حضرت مولانا  
نانوتویؒ کی خدمت میں عرض کیا کہ :-

اماں جی! میں نے آپ کی کوئی خدمت نہیں کی، بہت شرمندہ ہوں اب  
سفر میں جا رہا ہوں ذرا اپنا جوتا دے دیجئے اسنوں نے پس پردہ سے جوتا  
آگے بڑھا دیا۔ حضرت شیخ الہند نے اس کو اپنے سر پر رکھا اور روتے رہے کہ  
میری کوتاہیوں کو معاف کر دیجئے۔ ۱۸

### (۱۷۳)

ایک دفعہ ایک نادان طبیب نے غلطی سے حضرت مولانا خلیل احمد صاحب زوی

رحمۃ اللہ علیہ کو زہر دے دیا۔ فوراً آپ کو قے ہو گئی اور مرض ترقی کر گیا۔  
 ڈاکٹر کی تشخیص سے پتہ چلا کہ چند منٹ قے نہ ہوتی تو جانبری میں بخاری حضرت  
 مولانا سے جس کو ذرا بھی تعلق تھا وہ حکیم صاحب کے سنگین نکات اور ان کی صورت  
 سے بےزار ہو گیا مگر آپ کو حکیم صاحب کی ندامت اور اپنے خدام کی ن سے یہ  
 وحشت ایک مستقل تکلیف بن گئی کہ وہ بھی کتھان و رخصت میں رہی جس کا اثر  
 یہ تھا کہ حکیم صاحب شریعت لاتے تو آپ ان کو سب سے الگ اپنے پاس چرپائی  
 پر بٹھاتے اور کسی کی بھی دو کا استعمال ہو مگر حکیم صاحب سے مشورہ لیا کرتے  
 تھے اور وہ اس کو مناسب مرض بتاتے تو آپ استعمال فرماتے ورنہ ان سے ایسی  
 ہی باتیں کرتے جس سے ان کو یقین ہو جاتا کہ حضرت میرے معاذ کے معتقد  
 اور میری حذقت و مزاج شناسی کے معترف ہیں۔ اور شخص خدام سے ایک  
 مرتبہ نرم ہجہ میں اس طرح فرمایا کہ :-

”حکیم صاحب تو میرے محسن ہیں غلطی تو ہر بشر کے ساتھ کی ہوتی ہے  
 مگر جو کچھ کیا وہ محبت و شفقت ہی کی نیت سے کیا ان کو کوئی ترچھی نظر سے دیکھتا  
 ہے تو میرے دل پر برچھی لگتی ہے۔ فاعل محض رب عزوجل تعالیٰ مولائے کریم کے  
 کوئی نہیں جو ہوا وہ سکی مشیت سے ہوا۔ پھر کسی کو کیا حق ہے کہ آہ و وزار  
 کو سرزنش کرے؟“

(۱۷۴)

ایک مرتبہ مولوی دہاج مدین عبد حب جو کہ حضرت مولانا رشید ہمدانی  
 گگوہی ڈاکٹر تھے ان سے بیعت سنئے۔ رائے پور آئے۔ رات زیادہ چکی تھی اور  
 نے اکابر کا تقویٰ صلا

سفر کا تھکان بہت تھا ایک طرف لیٹ کر سو گئے ذرا دیر بعد آنکھ کھلی تو دیکھ  
 کہ ایک شخص پائنتی کی طرف بیٹھا ہوا آہستہ آہستہ اُن کے پاؤں دبا رہا ہے مگر  
 اس احتیاط سے کہ آنکھ نہ کھل جائے۔ اول تو یہ سمجھے کہ شاید حضرت نے کسی خادم  
 کو بھیج دیا ہو مگر پھر غور کی نگاہ ڈالی تو معلوم ہوا کہ یہ خود حضرت مورانا ہیں۔  
 یہ گھبرا کر اٹھے اور کود کر چارپائی کے نیچے آئے کہ حضرت یہ کیا غضب کیا فرماتے۔  
 بھائی! اس میں حرج کیا ہے آپ کو تھکان بہت ہو گیا ہو گا۔ ذرا لیٹ  
 جائیے کہ آرام مل جائے ؟

انہوں نے کہا کہ :-

بس حضرت! معاف فرمائیے میں باز آیا۔ ایسے آرام سے کہ آپ کے  
 پاؤں دباؤں سے

تواضع اور مروت میں گر کوئی شخص مجسم ہو  
 تو وہ سرت قدیم عبید الرحیم باصف ہو گا لے

(۱۷۵)

ایک سلسلہ گفتگو میں حضرت شیخ الاسلام مولانا سید حسین احمد مدنی رحمۃ اللہ  
 علیہ نے فرمایا کہ :-

”میں جب کراچی جیل سے رہا ہو کر آیا تو بنگال کونسل کے ایک ممبر نے مجھ  
 سے کہا کہ چالیس ہزار روپے نقد اور ڈھاکہ یونیورسٹی میں پانچ سو روپے ماہوار  
 کی پروفیسری آپ کے لئے ہے اس کو قبول فرمالیں۔  
 حضرت شیخ مدنی نے پوچھا کہ :-

لے اکابر کا تقویٰ ص ۲۶



”کام کیا کرنا ہے؟“

ممبر صاحب نے فرمایا :-

”کچھ نہیں۔ صرف تحریکات میں خاموش رہیں۔“

حضرت شیخ مدنی رحمہ اللہ نے فرمایا کہ :-

”حضرت شیخ الہند رحمہ اللہ جس راستے پر ننگے پیس میں شمس سے نہیں ہٹ سکتا۔“

حضرت شیخ الاسلام مدنی رحمہ اللہ اس واقعہ کو سننے کے بعد حضرمین کو نصیحت فرمائی کہ آپ صاحبان اس کام میں لگے رہیں۔ لے

(۱۷۶)

مدیر منظم امور علوم سہارنپور کے دارجدید کی مسجد میں حضرت مولانا محمد زکریا صاحب شیخ الحدیث کے مہمانوں کا قیام ماہ رمضان المبارک میں اعتکاف کے سلسلہ میں ہونے لگا تو بجلی کے بدل زیادہ نگانا پڑتے تھے اس کی وجہ سے حضرت نے مسجد اور باقی سلسلے دارجدید کے حجروں وغیرہ کے بجلی کا پورے مہینے کا کل بل اپنے ذمے لے لیا مگر جب معلوم ہوا کہ بل انگریزی مہینوں کے حساب سے آتا ہے اور رمضان میں انگریزی دو مہینوں کی تاریخیں شامل ہوتی ہیں تو حضرت نے پورے دو وکال اپنے ذمے لے لیا یہ کل حساب حضرت شیخ الحدیث کے رزنامہ میں مفصل درج ہے۔ ایک دفعہ مدرسہ کے ایک ذمہ دار جو بجلی کے فن سے ناواقف ہیں انہوں نے شب بے خوابی کہ زیادہ بجلی خرچ ہونے سے بجلی کے تاروں کو کبھی نقصان لے گا برکات تقویٰ ص ۷۷۔

پہنچتا ہے حالانکہ فنی لسانہ سے یہ بات اس طرح نہیں ہے لیکن حضرت نے  
اُن کے شبہ کی بناء پر ڈیڑھ سو روپے کے نئے تار منگوا کر پورے تار بدلا  
دیئے۔ اے

(۱۷۷)

حضرت شیخ الاسلام مولانا سید حسین احمد مدنی رحمہ اللہ علیہ کو وفات  
سے کئی سال قبل سے بیماری اور ضعف کا سلسلہ شروع ہو گیا تھا۔ حضرت کے  
کے چند نیاز مندوں نے باہم مشورہ کر کے ایک دفعہ حضرت مدنی رحمہ سے عرض  
کیا کہ :-

”حضرت ! اب صرف وہ سفر فرمایا کریں جس کی کوئی خاص ضرورت اور  
اہمیت ہو اور یہ جو رہا ہے کہ لوگ معمولی مقامی ضرورتوں اور بلبسوں کے  
بے حضرت کو تکلیف دیتے ہیں اور حضرت قبول فرمائیے ہیں اور اسی طرح ہر  
ہفتے میں جمعہ کے ایک دن کا سفر تو ضروری ہوتا ہے۔ یہ سلسلہ اب بند  
فرما دیا جائے۔“

حضرت شیخ مدنی نے فرمایا :-

”میں کیا کروں لوگ آجاتے ہیں درہرار کرتے ہیں“

عرض کیا گیا کہ :-

اگر حضرت سب فرمائیں کہ اس سلسلہ کو بند کرنا ہے تو تھوڑے عرصہ تک  
ایک ہی جگہ لوگ آئیں گے اور حضرت کے انکار فرما دینے پر یہ کس واپس چلے  
جائیں گے۔ اس کے بعد عام طور سے لوگوں کو معلوم ہو جائے گا کہ حضرت نے اب  
اے اکابر کا تقویٰ کیا ہے۔

یہ فیصلہ فرمایا ہے تو پھر اس غرض سے لوگ آیا بھی نہیں کریں گے۔  
فرمایا:-

”مجھ سے تو یہ نہیں ہو سکتا کہ اللہ کے بندے آیتن اور وہ کہیں چلنے  
کے لئے صرار کریں اور میں، نکار پر جمار ہوں۔“  
عرض کیا گیا کہ:-

حضرت کی نہت اور حضرت کا وقت بہت قیمتی ہے اس کو صرف ضرورت  
اور موقع ہی پر صرف ہونا چاہیئے۔

حضرت شیخ مدنیؒ نے خاک رسی اور تواضع میں ڈوبے ہوئے لہجے  
میں فرمایا:-

”آپ لوگ یہ کیا کہتے ہیں کیا ہوں اور میری کیا قیمت ہے یہ مٹی کا  
جسم ہے جیت تک چل رہا ہے اس سے کام لینا چاہیئے“۔ لے

(۱۷۸)

حضرت مولانا محمد منظور نعمانی مدظلہ کے پاس گھوٹکی ضلع سکھر  
(سندھ) سے ایک منی آرڈر آیا جس میں مرسل کا نام صرف ”شیر محمد“  
لکھا ہوا تھا۔ چنانچہ خریداروں کے رجسٹر میں ان کا نام صرف ”شیر محمد“ لکھ  
دیگیا۔ عرصہ کے بعد ماہنامہ الفرقان مکھنوکے ایک مضمون کے بارہ میں رجو  
غالباً مسئلہ سماع اموات سے متعلق تھا، اُن صاحب کا ایک خط آیا جس  
میں ”امداد الفتویٰ“ کے حوالے سے مسئلہ کے متعلق حضرت حکیم الامت  
مورخ، مشرف علی شاہ نوویؒ کی ایک خاص تحقیق کا ذکر کیا گیا تھا جس سے

مے ماہنامہ الفرقان ص ۳۶۔ و فیات نمبر۔



مولانا نعمانی صاحب اس وقت تک واقف نہ تھے۔ اس خط سے پہلی دفعہ یہ معلوم ہوا کہ یہ کوئی عالم دین ہیں۔ چنانچہ رجسٹر میں ان کے نام سے پہلے "مولانا" کا لفظ بڑھا دیا گیا۔ جب حضرت مولانا شیر محمد صاحب مہاجر مدنی کے پاس "الفرقان" کا وہ پہلا شمارہ پہنچا جس میں ان کا نام "مولانا شیر محمد صاحب" لکھا گیا تھا تو ممدوح نے مولانا نعمانی صاحب مدظلہ کو لکھا کہ :-

"میں عالم نہیں ہوں عامی ہوں۔ اکابر کی کتابیں دیکھنے کا شوق ہے۔ ان سے کچھ باتیں معلوم ہو گئی ہیں۔ اس لئے میرے نام کے ساتھ مولانا لکھ جائے۔ حضرت مولانا محمد منظور نعمانی صاحب مدظلہ نے اسی سلسلہ میں آگے عبارت میں تحریر فرمایا کہ :-

"جب مناسک حج پر ان کی ضخیم اور محققانہ تصنیف، "عمدة المناسک" جس کو گجرات کے عالم دین مولانا غلام محمد نور گت نے شائع کیا تھا علی تو اس سے پہلی دفعہ معلوم ہوا کہ ممدوح کس پایہ کے صاحب نظر عالم اور محقق ہیں" لے

(۱۷۹)

حضرت مولانا احمد علی صاحب لاہوری رحمہ اللہ علیہ نے انجمن خدام المیز لاہور قائم کی تھی۔ یہ انجمن ایک مدرسہ قاسم العازم اور ایک مدرسہ البینات چلاتی تھی۔ اس نے کثیر تعداد میں تبلیغی مساعیروں کو جو رکھوں کی تعداد میں تقسیم ہوئے۔ مولانا کا ترجمہ :-

مزمع الدین اس کا ترجمان ہے۔ غرض اس کا سارا سرمایہ اس کا مکتب و اس کی

ماہنامہ الفرقان مکتوبہ و فیات نمبر ۱۲۸

دینی سرگرمیاں سب مولانا کی محنت، اخلاص اور مقبولیت کی رہین منت ہیں لیکن یہ سب بڑے بہت سے لوگوں کو حیرت ہو گی کہ مولانا اس سے ایک پیہر لینے کے کبھی روادار نہیں ہوئے۔ ساری عمر انہوں نے اعزاز کی اور رضا کارانہ طریقہ پر خدمت کی اور اپنی اور اپنی اور دے کے لئے کوئی منفعت حاصل نہیں کی۔ ایک مرتبہ مولانا رہوڑی رحمت غلیل ہوئے۔ معالجین نے آپ کے لئے دوا و غذا کا ایک نفع بنیاد جس کی رآپ کی زحمت نہ زندگی میں گنجائش نہ تھی۔ انجمن کے رکان نے یہ سمجھ کر کہ :-

”انجمن اور اس کا سارا کام مولانا کے دہ سے ہے۔ اس کی زندگی ہی سے انجمن کی زندگی اور بنتا ہے۔ مولانا کے صرح و سمحت پر کچھ انجمن کے حساب سے خرچ کر دیا۔“

مولانا کو بیماری سے ان قسم کے بعد جب اس کا صدمہ ہوا تو نہایت ناراض ہوئے۔ اور فرمایا کہ :-

”تم نے مجھے ناجائز کھدیا اور اس کو اپنے پاس سے داکیا :- لے

(۱۸۰)

راتے پور کی خانقاہ کا شروع کا زمانہ برے عشر تھی، کا مکتبہ۔ ہالین کو برے سمیت مبی ہرے سے گزرتا پڑتا تھا۔ حضرت شاہ عبدالقادر راتے پور کی فرماتے تھے کہ :-

”مسئل دشمنان ایسے گزے ہیں کہ ہم لوگوں کو جو ہالین کی حیثیت سے خانقاہ میں رہتے تھے۔ ایک دن میں صرف ایک روٹی مکی کی ملتی تھی اور

سے ہن مہ الفرقان مکتوبہ و فیات نمبر ۱۲۰۔

وہ بھی درمیان سے بالکل کچی ہوتی تھی۔ جو صاحب پکانے والے تھے انہیں اس سے کوئی دلچسپی نہیں تھی کہ روٹی رکی یا نہیں رکی۔ سالن یا دال نرکاری کا کوئی سوال ہی نہ تھا۔ گاؤں سے کسی دن چھا چھ آجاتی تھی تو کھانے پینے کے لحاظ سے ہم خانقاہ والوں کے لئے گویا وہ عید کا دن ہوتا۔

مزید فرمایا کرتے کہ:-

”اس ریو-پی کے علاقہ کے ہمارے ساتھی تو وہی ایک روٹی آدھی آدھی کر کے دونوں وقت کھاتے لیکن میں پنجاب کا رہنے والا تھا اس لئے ایک ہی وقت میں کھالیتا تھا اور دوسرے وقت میں بس الشد کا نام لے لے

### (۱۸۱)

حضرت مولانا احمد علی صاحب محدث سہا پوری رحمۃ اللہ علیہ نے بخاری شریف پر جو حاشیہ لکھا ہے اس میں آخری چار پارے کے حواشی حضرت مولانا محمد قاسم نانوتوی رحمۃ اللہ علیہ کے لکھے ہوئے ہیں۔ انہی کا واقعہ ہے کہ ایک بار مولانا احمد علی صاحب کہیں جا رہے تھے آپ کے ساتھ کچھ شاگرد اور متوسلین بھی تھے۔ رستہ میں ایک دیہاتی نے ان کی سادہ وضع کو دیکھ کر کہا:-

”ڈاکوؤں کا گردہ جا رہا ہے۔“

شاگردوں نے اُسہیں مارنا چاہا مگر آپ نے سختی سے منع کر دیا اور گھر واپس کر بکس کھولا جس میں سینکڑوں خطوط تھے اور ان میں بڑے شاندار الفاظ ہیں مولانا کو خطاب کیا گیا تھا۔ لوگوں کو دکھلایا پھر فرمایا کہ:-

”اتنے آدمی اگر مجھے ایسا سمجھتے ہیں اور اگر ایک شخص یا چند آدمی ایسا



سمجھتے ہیں تو جبر ماننے کی کونسی بات ہے " لے

(۱۸۲)

حضرت شیخ الحدیث مولانا محسن زکریا صاحب سہارنپوری قدس سرہ کے گھر والے ایک دفعہ سہارنپور میں موجود نہیں تھے اس وقت حضرت نے اپنے لئے مدرسہ کے مہیض سے ایک خوراک اپنے نام جاری کرو رکھی تھی۔ ایک صاحب عم جو حضرت کے ساتھ کھانا کھاتے تھے وہ اپنا کھانا بھی مدرسہ سے لاتے تھے ایک دن انھوں نے کہا کہ :-

"آپ کے شوربہ کے پیالہ میں تار زیادہ ہوتا ہے اور میرے میں

کم اور یہ اس لئے ہے کہ مدرسہ میں آپکا لحاظ ہے"

حضرت نے دونوں پیالوں کو دیکھا تو واقعی حضرت شیخ کے پیالہ میں تار (روپر کارو عن) زیادہ تھا۔ حضرت شیخ نے اسی دن سے ہمیشہ کے لئے اپنے نام سے کھانا منگوانا بند کر دیا۔ اب تک کسی کسی صوبہ کا کھانا حضرت کے حساب میں جاری رہا کرتا تھا۔ لے

(۱۸۳)

مدینہ منورہ میں مدرسہ علوم شرعیہ میں جو قیام کے لئے کمرے وقف ہیں ان کے ایک کمرہ میں حضرت شیخ الحدیث مولانا محسن زکریا صاحب رحمۃ اللہ علیہ کا قیام رہتا تھا جو مدرسہ والوں کے منتہی مصر کی وجہ سے قبول فرمایا ہوا تھا گذشتہ سال حضرت کے برابر والے کمرہ میں —

لے۔ ہنامہ الفرقان کھنوار ص ۳۱ اگست ۱۹۷۷ء ر ۵۲ اکابر کا تقوی ص ۹۷

تخفیف القرآن کا مکتب تھا جو بعد میں وہاں سے ختم ہو کر مسجد فاطمہ میں منتقل ہو گیا۔  
 مدرسہ والوں نے کمرہ حضرت شیخ الحدیث کے تصرف میں دے دیا وہاں  
 حضرت کے عزیز مولانا قاضی صاحب مدظلہ اور مولانا سلیمان صاحب مدظلہ  
 حضرت کی نگرانی میں حدیث پاک کے سلسلہ میں تراجم بخاری سے متعلق کام  
 کیا کرتے تھے۔ کمرے میں یکساں پنکھا رکھا تھا جس کو وہ حضرات تقریباً مہینہ  
 بھر استعمال کرتے رہے۔ بعد میں حضرت کے غم میں آیا کہ یہ پنکھا مدرسہ علوم شریعہ  
 کا نہیں ہے بلکہ تخفیف القرآن والوں کا ہے جو کہ لعل علمی میں استعمال ہوتا رہا۔  
 حضرت کو اس کے استعمال کا افسوس ہوا اور اس کا کرایہ ادا کرنے کی غرض سے  
 تخفیف القرآن کے ناظم صاحب سے تحریریں طور پر دریافت کیا اور اس قدر  
 کے لئے اپنے عزیزان کو بازار سے نیا پنکھا منگوا دیا۔ ناظم صاحب نے کہا کہ:-  
 ”گزشتہ استعمال کا کوئی کرایہ نہیں، نہ پچاسے ہاں اس کی کوئی مدد ہے۔“

حضرت اس کا کچھ خیال نہ فرمایا :-

حضرت شیخ نے فرمایا کہ :-

”چندہ کے نام سے لے ہیں، تخمینہ بتادیں :-“

مذکورہ نہیں مانے۔ دو تحریریں ارسال کیں کہ میں بحیثیت انچی رج لکھنا  
 یوں کہ آپ پر مدرسہ کی طرف سے کوئی مطالبہ نہیں بلکہ استعمال کی  
 ہماری طرف سے اجازت ہے۔ اُن کی تحریر یہ تو موجود نہیں مگر مضمون ہی تھا  
 اس پر حضرت نے ایک سو ریاں جو کہ نئے پنکھے کی قیمت ہوتی ہے کرایہ کے  
 بدلہ میں چندہ کے نام سے مندرجہ ذیل پرچہ کے ساتھ روانہ کئے جسے تخفیف القرآن  
 والوں نے قبول کر لیا، جس میں تحریر تھا کہ :-

”میں تو پہلے پرچہ میں بہت صفائی سے لکھ چکا ہوں کہ چونکہ چندہ

کا مال ہے اس کے معاف کرنے کا حق نہ آپ کو ہے نہ صدر صاحب  
کو اور نہ آپ کے موقف کرنے سے معاف ہو سکتا ہے۔ آپ یا  
صدر صاحب اپنے پاس سے مجھے کچھ عطیہ فرمادیں سر آنکھوں  
پر اور آپ کو یہ لینے میں شکوں ہو تو میری طرف سے چندہ میں  
داخل کر لیں۔ لے

(۱۸۴)

حضرت مولانا سید منظر حسن گیدانی رحمتہ اللہ علیہ ایک مرتبہ حیدرآباد  
دکن کے زمانہ قیام میں بہار ہوئے تو عروج کی غرض سے لکھنؤ تشریف لائے  
اور ڈاکٹر سید عبدالعلی صاحب رحمتہ اللہ علیہ (موجودہ دارالعلوم دیوبند کے  
فارغ عالم اور حضرت شیخ الہندؒ کے شاگرد اور ایم بی بی ایس ڈاکٹر  
اور مولانا سید ابوالحسن علی ندوی مدظلہ کے بڑے بزرگ تھے) کا عروج  
مشرع ہوا۔ یہ پہلی مدقت تھی جو کافی مستند ہوئی۔ واپس ہو کر مولانا محمد  
منظور نعمانی صاحب کے فریاد کیا۔

۱۔ میاں! میں تمہارا شکر گزار ہوں کہ ایک ایسے آدمی کے دیکھنے  
کا موقع تم نے میرے لئے فراہم کیا جیسا اب تک نہ آنکھوں  
نے دیکھا ہے اور نہ سیر ہے کہ دوسرا دیکھنے میں آئے۔ میرا تودل  
پورے یقین اور وثوق کے ساتھ کہتا ہے کہ اس شخص کے قلب  
پر کسی معصیت کا خطرہ بھی نہیں گذرتا۔

ف: ڈاکٹر صاحب کوئی تارک الدنیا قسم کے انسان نہیں تھے۔ مطلب

لے اکابر کا تقویٰ ص ۱۸



کرتے تھے، زمین اور باغات کے علاقوں رکھتے تھے۔ ایک وسیع کنبے کے ذمہ دار تھے۔ ندوۃ العلماء کی نظامت کی ذمہ داریاں تھیں، عرض ہر طرح کے بشری علاقوں تھے مگر قول و عمل میں وہ پاکیزگی، وہ طہارت وہ معصومیت کہ فرشتے بلائیں میں ہے

## (۱۸۵)

حضرت شیخ الحدیث مولانا زکریا صاحب رحمۃ اللہ علیہ نے فرمایا کہ میرا اور میرے چچا جان نور اللہ مرقدہ (حضرت مولانا محمدا لیاکس صاحب رحمۃ اللہ علیہ) کا ہمیشہ یہ معمول رہا کہ اپنی ایک شبانہ حاضری کا ندھلہ میں جملہ اعزہ کے گھروں میں جا کر ان سے ایک ایک دود و منت کے لئے ضرور ملتے۔ میرا کا ندھلہ جانا چھ ماہ، آٹھ آٹھ ماہ میں ایک شب کے لئے ہوتا تھا۔

ایک دفعہ آٹھ ماہ بعد میرا کا ندھلہ جانا ہوا اور اپنی عادت کے موافق سب گھروں کا چکر لگایا۔ میرے محترم عزیز برادر معظم برادر ماسٹر محمود الحسن کا ندھلوی اس وقت کا ندھلہ میں تھے میرے ساتھ وہ بھی بادل ناخوستہ میری خاطر میں ستر گشت کے لئے چل دیئے۔ میں ایک عزیز کے گھر گیا جو ایک معمولی سی بات پر اور محض غلط فہمی سے اپنے دل میں بھڑکتے شیخ سے ناراض تھے جس کا ریشہ کو احساس بھی نہ تھا۔ میں (شیخ الحدیث) نے جا کر سلام کیا انھوں نے منہ پھیر لیا، میں (شیخ) نے منہ منہ کے لئے ہاتھ بڑھائے مرحوم نے ہاتھ کھینچ لیا۔ بھائی محمود کا اس وقت غصہ کے مارے چہرہ سرخ ہو رہا تھا۔ میں (شیخ) نے ایک مونڈھا کھینچی اور ان عزیز کے قریب دو منت بیٹھ کر چلا آیا۔ انھوں نے میری طرف منہ نہیں کیا۔ جب وہاں سے واپس آ رہا تھا راستے میں بھائی محمود نے کہا:۔

”بے غیرت بے حیا! پھر بھی ان کے یہاں آوے گا“

میں نے کہا۔

”ضرور آؤں گا۔ یہ اُن کا فعل تھا جو اُنہوں نے کیا، وہ میرا فعل ہوگا جو میں کروں گا۔ ہمیں حدیث پاک میں صل من قطعہ (جو قطع رحمی کرے اُس سے جڑ جائے) کا حکم دیا گیا ہے“

اس کا نتیجہ یہ نکلا کہ اخیر میں اُن کا یہ اصرار رہا کہ تجھ (شیخ الحدیث) ہی سے بیعت ہوں گا اور تیرے ہی پاس پڑھ کر مروں گا۔ لے

(۱۸۶)

ڈاکٹر مولانا تقی الدین صاحب فرماتے ہیں کہ :-

حضرت شیخ الحدیث مولانا محمّد زکریا صاحب قدس سرّہ جس انہماک اور دلسوزی، نشاط و سرگرمی، اتیاری و پابندی سے درس (حدیث) دیتے تھے اب اس کی صحیح تصویر کشی مشکل ہے ایک دفعہ موسلا دھار بارش ہو رہی تھی ساری سڑک پر گھٹنوں گھٹنوں پانی بھر رہا تھا۔ یہ ناکارہ (ڈاکٹر مولانا تقی الدین) مدرسہ قدیم میں کتاب لے ہوئے منتظر تھا کہ بارش کم ہو تو سبق میں حاضر ہوں مگر بارش اسی زور و شور سے ہو رہی تھی حضرت مولانا سعد اللہ صاحب رحمۃ اللہ علیہ اس وقت مدرسہ قدیم میں تشریف رکھتے تھے۔ میں نے اُن سے دریافت کیا کہ حضرت اقدس (شیخ الحدیث) صلیب کج بھی درس میں تشریف لے گئے ہوں گے اُنہوں نے کہا بظاہر تو مشکل معلوم ہوتا ہے باہر سے معلوم کر لو۔ میں مدرسہ کے دروازے پر آیا وہاں

لے اکابر کا تقویٰ ص ۹۷۔

فروٹ جیتے والے سائبان میں بیٹھے ہوئے تھے میں نے دریافت کیا تو انہوں نے بتایا کہ حضرت تو دیر ہوئی تشریف لے گئے۔ یہ بے بضاعت جلدی جلدی <sup>محدث</sup> میں حاضر ہوا وہاں بجلی بھی غائب تھی دارالحدیث میں ندھیرا چھپا ہوا تھا مگر درس شروع ہو چکا تھا۔ یہ ناکارہ چپکے سے جا کر بیٹھ گیا کہ مبادا نظر نہ پڑے مگر حضرت نے دیکھ لیا فرمایا جانتے ہو کیسے آیا ہوں۔ اپنے مکان سے چلا تو ایک ہاتھ میں بخاری شریف کا سپارہ اور دوسرے میں چھتری تھی۔ جوتے ہاتھ میں نہیں لے سکتا تھا نصف راستے تک آیا تو ایک رشتہ دامن گیا اس نے ضرر سے مجھے ہٹایا اور یہاں لاکر میرے پیروں کو اور پانسجہ مر کے نیچے کا حصہ دھویا دروازہ بند کر دیا۔ یہ ناکارہ یہ شکریہ پانی پانی ہو گیا۔

حضرت شیخ الحدیث صاحب قدس سرہ پان کا کثرت سے استعمال فرماتے تھے مگر کئی کئی گھنٹے کے درس میں کبھی پان استعمال نہیں فرمایا۔

## (۱۸۷)

حج میں حضرت شیخ الحدیث مولانا محسن زکریا صاحب قدس سرہ کا وقوف عرفہ سید کی مرزوقی کے خیمہ میں ہوتا تھا حضرت کے ساتھ چند محضوں خدام بھی ہوتے تھے کہ سید کی مرزوقی کے حاجی ہوتے ہیں لیکن دعا میں شامل ہونے کے لئے خدام کی ایک بڑی تعداد حضرت کے خیمہ کے اندر اور باہر حاضر ہو جاتے تھے یہ حجاج دوسرے معلموں کے حجاج ہوتے ہیں ایک دفعہ جب حسب دستور حجاج کے لئے سید کی طرف سے کھانا آنا شروع ہوا تو حضرت نے دیکھا کہ کھانا تو بہت ہے لیکن ضابطہ میں یہ صرف انہیں حضرات کا ہو گا

۱۔ اکابر کا تقویٰ ص ۱۸۸۔



جو مکی مرزوقی صاحب کے حاجی ہیں یا جنھوں نے مکی مرزوقی صاحب کے خیمے کے  
 پیسے داخل کئے ہیں لیکن مجمع میں وہ خدام بھی ہیں جو مکی کے حاجی نہیں ہیں صرف  
 زیارت و دعا کے لئے حاضر ہوئے ہیں کہیں یہ حضرت تبرک کے شوق میں کھانے  
 میں شریک نہ ہو جائیں۔ مگر چہ نہ تو کھانے میں کوئی کمی تھی یا معلم صائب کی طرف  
 سے اشارتاً بھی کسی کو روکنے کا امکان تھا لیکن حضرت نے باوجود اس وقت  
 کی بکسوئی کے کہ بات کرنا گوارہ نہ تھی بڑے اہتمام سے خود اعلان فرمایا کہ :-  
 ”جو حضرات ان معلم صاحب (مکی مرزوقی) کے حاجی نہیں وہ کھانے  
 میں ہرگز شریک نہ ہوں ان کو بلا اجازت کھانا حرام ہے“  
 اور اس کے بعد یہ اعلان دو تین دفعہ پکار کر کر دیا۔ اے

### (۱۸۸)

ایک جج میں حضرت شیخ الحدیث مولانا محمد زکریا صاحب قدس سرہ  
 کے معلم سید مکی مرزوقی کی موٹر حضرت کو حرم لے جانے اور لانے اورے جانے  
 کے لئے مقرر تھی ایک دفعہ نماز کے بعد حضرت شیخ حرم شریف سے باہر نکل  
 آئے لیکن موٹر نہیں آئی کہ ڈرائیور کو کہیں دیر ہو گئی تھی خدام نے دوسری موٹر  
 لانے کے لئے عرض کیا مگر منظور نہیں فرمایا اور فرمایا کہ :-

”بعد میں وہ بیچارہ (ڈرائیور) آئے گا ہم انتظار کر لیتے ہیں“

مگر حضرت کو معذوری کی وجہ سے کھڑے ہونا تو دشوار تھا وہیں زمین پر  
 بیٹھنے کا ارادہ فرمایا تو خدام نے فوراً اپنے مصیبت بچھا چاہے مگر حضرت شیخ  
 نے اس کو قبول نہ کیا بلکہ بلا تکلف زمین پر بیٹھ گئے خدام نے جب اصرار کیا تو

اے اکابر کا تقویٰ صلا ۔

فرمایا کہ :-

”تم اپنے لئے بچھا لو، میں تو یہاں کا گناہوں زمین پر ہی بیٹھوں گا۔“

(۱۸۹)

حضرت شیخ الحدیث مولانا محسن زکریا صاحب قدس سترہ کے جس طرح باقی سب حالت نزلے تھے اسی طرح صحت و امراض کا مسئلہ بھی عجیب ہے کہ سرمبارک پرسردیوں میں بھی گرمی رہتی تھی اور کوئی کپڑا وغیرہ استعمال نہیں کر سکتے اور پاؤں اور ٹانگوں میں گرمیوں میں بھی سردی لگتی تھی گرمیوں میں گرم کبیل ٹانگوں پر رہتا تھا، عورتوں کو بیعت یا تلقین وغیرہ پردے کے پیچھے بٹھا کر اس کے محرم کے واسطے سے کرواتے تھے گرمی میں ایک دفعہ ایک بے پردہ عورت اپنی دردناک حالت سنانے کے لئے سامنے ظاہر ہو گئی تو حضرت نے فوراً ٹانگوں والا کبیل چہرہ پر ڈال لیا۔ وہ کچھ دیر تک بات سناتی رہی حضرت اسی طرح گرمی برداشت کرتے رہے۔ ۱۷

(۱۹۰)

جس زمانہ میں مصر میں بذل المجہود کی طباعت ہو رہی تھی اور اسکی تصحیح وغیرہ کے سلسلہ میں ہزاروں روپے خرچ کر کے انتظامات کئے جاتے تھے تو حضرت مولانا شیخ سلیم صاحب سابق مہتمم مدرسہ صولتیہ مکہ مکرمہ نے حضرت شیخ الحدیث صاحب قدس سترہ سے عرض کیا کہ :-

”آپ اتنا روپیہ خرچ کر کے اتنے اہتمام سے کتاب طبع کرا رہے ہیں

اور اس کی رجسٹری کرواتی نہیں اگر کوئی اس کا فوٹو لے کر چھاپ لے  
گا تو وہ کتاب کو تو بھائی قیمت پر بیچ سکے گا اور آپ کی کتاب  
رہ جائے گی۔

حضرت شیخ نے فرمایا کہ :-

”اگر کوئی آپ کو اس کو فوٹو کروانے کی اجرت تو میں خود  
پیش کر دوں گا اور بعد میں یہ کتاب میری بھی بک جائے گی۔“

### (۱۹۱)

حضرت شیخ الحدیث مولانا محمد زکریا صاحب قدس سرہ نے فرمایا  
کہ ایک مرتبہ حضرت مولانا خلیل احمد سمہارنپوری قدس سرہ رنگون سے تشریف  
لا رہے تھے یہ ناکارہ (حضرت شیخ) ایک دو روز سے پھٹن پورہ گیا ہوا تھا یہ محد  
اسٹیشن سے کچھ دور تھا مجھے یاد آیا کہ حضرت کی تشریف آوری ہو رہی ہے اور کبھی اسٹیشن پر صری کی توفیق نہیں  
ہوتی گاڑی کا وقت قریب تھا اور پیہ جب میں ڈالنے کی عادت والی نے کبھی ڈالی ہی نہیں تھی میرا خیال  
تھا کہ اسٹیشن پر بہت سے خدام میں گئے کسی سے کہہ دوں گا کہ میرا بھی ٹیٹ  
فارم لے لو مگر جب میں اسٹیشن پر پہنچی تو گاڑی کا وقت بالکل قریب تھا۔  
اور سب خدام استقبال کے لئے اندر جا چکے تھے۔ میں ٹکٹ گھر کے قریب  
پہنچی اور وہاں بابو سے کہا کہ :-

”پیسے اس وقت میرے پاس نہیں ہیں اگر پلیٹ فارم بطور  
قرض دے سکتے ہو تو دے دو۔“

اس نے کھٹک کر کے ایک پلیٹ فارم فوراً دے دیا۔ میں اندر جا پہنچی



توسب سے پہلے مولانا منظور احمد خاں صاحب مدرس مدرسہ مظاہر علوم سہارنپور  
سے ملاقات ہوئی ہیں نے ان سے پوچھا کہ :-

”چار پیسے جیب میں ہیں“

انھوں نے فرمایا کہ بہت ۔

میں نے کہا کہ :-

”نپ کو تکلیف تو ہوگی آپ بابو کو چار پیسے دے آویں اور ان کا شکریہ بھی  
ادا کر آویں، میں پلیٹ فارم قرض لے کر آیا ہوں“

مولوی صاحب مرحوم نے فرمایا کہ :-

”آپ کیوں میرا مذاق اڑاتے ہیں کہیں پلیٹ فارم بھی قرض مل سکتا ہے“

میں نے کہا :-

”ملا تو نہیں کرتا لیکن جس کا سارا کاروبار قرض پر چلتا ہو اسے مل جاتا

ہے“

انھوں نے جانے سے انکار کر دیا تو میں نے کہا :-

”لو چار پیسے مجھے دو گاڑی آنے والی ہے“

کہنے لگے ہاں پیسے دے دوں گا اور جب میں پیسے لے کر ٹکٹ گھر کی طرف چلا  
تو وہ میرے پیچھے بہت تیزی سے ٹکٹ گھر کی طرف چلے اور جا کر اس سے  
پوچھا کہ :-

”کوئی شخص تم سے قرض پلیٹ فارم سے گیا ہے“

اس نے کہا ہاں لے گیا ہے۔ مولوی صاحب نے پوچھا کہ :-

”کیا قرض پلیٹ فارم بھی مل سکتا ہے“

اس نے کہا :-

”منا تو نہیں مگر اس کی عورت کہہ رہی تھی کہ وہ دھوکہ نہیں کر رہا ہے  
 دیا بوسہ تھا: ۱۵

(۱۹۲)

حضرت فقیہ الامت شیخ المحدثین مولانا ظفر احمد عثمانی نقضانوی رحمۃ اللہ علیہ  
 نے تحریر فرمایا کہ :-

”وہ صاحب گھر پر انگریزی پڑھتے تھے مگر میں ہر کتاب کو پڑھ کر جد  
 دیت تھا، ایک دفعہ تیسری کتاب میں کوئی لفظ دوسری کتاب کا آیا، میں اس  
 کا ترجمہ نہ کر سکا تو والد صاحب نے دوسری کی کتاب طلب کی، میں نے کہا  
 ”وہ بددی گئی، پوچھا کیوں؟“ میں نے کہا :-

”آپ بڑے سہائی صاحب مولانا سعید احمد مرحوم، کو عالم دین بنانا  
 چاہتے ہیں اور مجھے جاہل رکھنا چاہتے ہیں۔“ سینے میں انگریزی سے نفرت کرتا  
 ہوں، جو کتاب ختم ہوتی ہے جد دیتا ہوں،  
 کہا :-

”تو تم بھی اپنے ناموں صاحب کے پاس چلے جاؤ: ۱۶

(۱۹۳)

حضرت مولانا ظفر احمد عثمانی نقضانوی رحمۃ اللہ علیہ شیخ الحدیث و العلوم  
 الاسلامیہ ٹنڈوالہ یار سندھ جس زمانے میں نجومیر، شیخ مائتہ عامل پڑھتے  
 تھے، اس زمانے میں سیدنا رسول اللہ صلی اللہ علیہ وسلم کی زیارت خواب  
 ۱۷ اکابر کاغذی ص ۱۷۱ ۱۸ انوار الشریعۃ امارا الظفر ص ۱۷۱

میں ہوئی۔ خانقاہ امدادیہ کے سامنے ایک نامہ بہت ہے۔ اس سے آگے میدان میں ایک ٹیلہ ہے۔ رسول اللہ صلی اللہ علیہ وسلم اس پر کھڑے ہیں۔ خوبصورت نورانی چہرہ ہے۔ لوگ جوق در جوق زیارت کو آ رہے ہیں اور پوچھتے ہیں: رسول اللہ صلی اللہ علیہ وسلم، ہمارا ٹھکانہ کہاں ہوگا؟ آپ نے سب کو یہی جواب دیا فی الجنة فی الجنة، پھر آپ ٹیلے سے اتر کر خانقاہ امدادیہ کی طرف چلے اور وہاں سے حضرت حکیم الامت کے مکان پر پہنچے ہیں نے دوڑ کر حضرت کو اطلاع دی۔ فوراً باہر آئے اور حضور صلی اللہ علیہ وسلم سے سلام کے بعد معالقب فرمایا پھر ایک خادم کو حکم دیا کہ پلنگ پر بستر بچھا دے اور تکیہ رکھ دے تاکہ حضور صلی اللہ علیہ وسلم آرام فرمائیں۔

حکم کی تعمیل کی گئی، اور رسول اللہ صلی اللہ علیہ وسلم بستر پر آرام فرمانے لگے اس وقت مجمع نہ تھا۔ حضور صلی اللہ علیہ وسلم کی خدمت میں صرف یہ حضرات تھے: زعفر احمد عثمانی سخا نوی رح، تنہا تھا۔ میں نے موقع تنہائی کا پا کر عرض کیا: یا رسول اللہ آیت انا (اے اللہ کے نبی میرا ٹھکانہ کہاں ہوگا؟) آنحضرت صلی اللہ علیہ وسلم نے ارشاد فرمایا:۔

فی الجنة (جنت میں ہوگا)

پھر حضور صلی اللہ علیہ وسلم نے دریافت فرمایا کیا پڑھتے ہو؟ میں نے اپنے اسباق گنوائے۔ فرمایا پڑھتے رہو اور پڑھ کر سہ سے یہاں بھی آؤ گے؟ میں نے عرض کیا یا رسول اللہ صلی اللہ علیہ وسلم، اشتیاق بہت ہے آپ دعا فرمائیں، فرمایا ہم دعا کریں گے۔

..... زعفر احمد عثمانی رح، سے پہلے کو یہ سب آنحضرت صلی اللہ علیہ وسلم سے

میں عرض کیا۔ بہت خوشنصیب ہونے اور شہسرایا۔



ان شاء اللہ اب اس بستی سے ن عون ختم ہو جائے گا اس وقت بستی میں  
ن عون کا بہت زور تھا

چنانچہ محمد شہ اس خواب کے بعد کسی کے مرنے کی خبر نہ آئی۔  
پھر یہ بھی واقعہ ہے کہ ۱۳۲۸ھ میں دینیات اور درسیات سے فارغ  
ہوتے ہی اسی سال چچا اور زیارت قبر رسول اللہ صلی اللہ علیہ وسلم بھی نصیب  
ہو گئی۔ لے

## (۱۹۴)

حضرت مولانا ظفر احمد عثمانی مدظلہ العالی نے جس زمانے میں نخومیر  
پڑھتے تھے اسی زمانے میں ایک دوست کو خط لکھا اس میں ایک عربی شعر  
بھی خود بنا کر لکھا تھا ہے

كَأَمْ زَيْتُكَ مِنْ زَمَنٍ      فَأَذْذَادِنِي قَلْبِي الشَّجَنُ

حضرت حکیم ارمت مدظلہ العالی نے یہ خط دیکھ لیا تو ایک طمانچہ رسید کیا  
کہ ابھی سے شاعری؟ مگر استاد سے فرمایا کہ :-

میں نے ظفر کو سنز نو دی کہ یہ دقت شعر و شاعری کا نہیں مگر آپ کے  
مرکز تعلیم سے خوشی ہوئی کہ نخومیر پڑھنے کے زمانے میں اس کو صحیح عربی لکھنا  
آگئی۔ لے

## (۱۹۵)

جس زمانہ میں حضرت مولانا ظفر احمد عثمانی رحمہ اللہ علیہ کا پنور میں زیر درس

سے نور انظر فی آثار الظفر ص ۱۱۱      لے انوار النظر فی آثار الظفر ص ۱۱۱

تھے۔ ایک پادری اور اسکی بیوی تازہ وارد کا پنور ہوئے اور اس نے ایک عام جلسے کا اعلان کیا کہ اس جلسے میں دین مسیحی کی فضیلت جملہ ادیان پر ثابت کی جائے گی اور مسلمانوں کو عیسائی بنایا جائے گا۔ مولانا ظفر احمد صاحب چند ظلم کے ساتھ جلسے میں پہنچ گئے اور

اس سے چند سوالات کئے جن میں ایک سوال یہ بھی تھا کہ :-  
 ”اصلی انجیل تو آپ کے پاس ہے نہیں، صرف تراجم ہیں اور مترجموں کا حال معلوم نہیں نہ ان کی سوانح حیات موجود، نہ سلسلہ اسناد موجود، تو یہ کیسے یقین کیا جائے کہ یہ تراجم صحیح ہیں اور حضرت مسیح علیہ السلام کی تعلیم وہی تھی جو ان انجیل میں درج ہے، پھر یہ گورکھ دھندرا بھی عجیب ہے کہ خدائیں بھی ہیں اور ایک بھی ہے :-“  
 اس پر پادری نے کہا اس کا جواب کل دیا جائے گا، جس جاہل مسلمان کو عیسائی بنانا ملے ہوا تھا۔ اس نے پادری کا جواب سن کر کہا :-

”پھر میں بھی آج عیسائی نہیں ہوؤں گا، جب ان سوالوں کا جواب دے لو گے اور میرا دل سمجھائے جوابوں کو مان لے گا تب عیسائی ہوؤں گا۔“

اس پر طلبہ نے نعرہ نکیر بلند کیا اور پادری بہت خفیف ہوا :-

(۱۹۶)

حضرت مولانا قاری عبدالرحمن پانی پتی رحمہ اللہ بھی بچے ہی تھے اور ابتدائی کتابیں اپنے والد صاحب رحمۃ اللہ علیہ کے پاس پڑھنے گئے۔ ایک لے انوار النظر فی آثار النظر ص ۱۔

دن قاری صاحب نے اچھی طرح مطالعہ نہیں کیا تھا اس پر والد صاحب نے  
سبق نہیں پڑھایا۔ قاری صاحب کو بنا رنج ہو کہ رات کو کھانا نہ کھایا۔ والد  
روئے لگیں والد صاحب کو معلوم ہو تو والد سے کہنے لگے کہ :-  
”یہ رنج کی بات نہیں۔ بلکہ خوشی کا مقام ہے کہ سے پڑھنے سے  
لگاؤ ہو گیا“ لے

### (۱۹۷)

حضرت مولانا قاری عبدالرحمن صاحب یافتی رحمۃ اللہ علیہ۔ حضرت  
شیخ محمد اسحاق محدث دہلوی رحمۃ اللہ علیہ کے حلقہ درس میں داخل ہوئے  
تو حضرت شاہ عبدالعزیز محدث دہلوی کے نو سے درج نشین تھے تحصیل  
علم میں مورانا عبدالرحمن کو امن نہ ہو کہ :-

”زمانہ طالب علمی میں گر کوئی ہم عمر یا عزیز دہلی ملاقات کے لئے  
جاتا تو اس سے دست بردار نہ ہو یا سرسری ملاقات کے بعد صاف  
ظور پر فرما دیتے کہ اس سے زیادہ فرصت نہیں۔ جب شرتوئی  
بامراد ملے گا اس وقت ملیں گے۔“

### (۱۹۸)

حضرت شاہ محمد اسحاق صاحب محدث دہلوی رحمۃ اللہ علیہ کی  
محبت درس میں دورہ حدیث۔ ظہر کی نماز کے بعد ہوا کرتا تھا۔ حضرت  
قاری عبدالرحمن صاحب بھی اس میں شریک ہوتے تھے۔ ایک روز



دھواں دھابارش ہونے لگی۔ جو علیہ اس وقت حاضر تھے انھوں نے حضرت شاہ صاحب سے عرض کیا کہ :-

”قاری عبدالرحمن کی قیام گاہ دور ہے اور بارش تھمتی نظر نہیں آتی۔ غالباً وہ نہ آسکیں گے۔ حضرت سبق شروع کرادیں۔“

شاہ صاحب نے فرمایا :-

”ابھی ٹھہرو، وہ ضرور آئیں گے۔“

ابھی یہ الفاظ آپ نے کہے ہی تھے کہ قاری صاحب پانچے چڑھائے اور کتاب ایک گھڑے میں حفاظت سے بند کئے مقررہ وقت پر پہنچ گئے۔ شاہ صاحب نے انھیں دیکھتے ہی خوش ہو کر فرمایا :-

”نو! دیکھو میں نے کیا کہا تھا؟ قاری صاحب آگئے۔ اور اب سبق پڑھو۔“

## (۱۹۹)

حضرت قاری عبدالرحمن صاحب پانی پتی رحمۃ اللہ علیہ جب بھی حضرت شاہ محسن صاحب دہلوی رحمۃ اللہ علیہ کی خدمت میں حاضر ہوتے حضرت شاہ صاحب بالعموم یہ فرمادیا کرتے کہ :-

”کھانا میرے ساتھ کھانا“

لیکن جب حضرت کے ہندوستان سے ہجرت فرما جانے کے بعد جب قاری صاحب مکہ مکرمہ پہنچے تو حضرت نے اس مرتبہ بالکل خلاف معمول قاری صاحب سے کھانے کے لئے نہ پوچھا مگر ویسے نہایت نپاک اور محبت سے

لے۔ قاری صاحب کے در میں خیال آیا کہ آج حضرت شاہ صاحب نے کھانے کے لئے نہ فرمایا، حارث کہ یہ ہندوستان سے چل کر ہزاروں کوس کا فاصلہ طے کرنے کے بعد حضرت کی خدمت میں پہنچے تھے۔ تاہم خاموش رہے اور خیال کر لیا کہ کوئی خاص وجہ ہوگی۔

ہندوستان سے چلتے وقت نواب صاحب باندہ نے حضرت شاہ صاحب کی نذر کے لئے ایک ہزر روپے قاری صاحب کو دیئے تھے جب قاری صاحب نے وہ رقم حضرت کی خدمت میں پیش کی تو آپ نے سے قبول فرمانے کے بعد قاری صاحب سے ارشاد فرمایا :-

”قاری صاحب! آپ کھانا ہم سے ساتھ کھایا کیجئے۔“

اس بات پر قاری صاحب کو اور بھی تعجب ہوا کہ روپے دینے سے پہلے تو کھانے کے لئے نہ پوچھا مگر روپے دیتے ہی فوراً کھانے کیلئے ارشاد فرمایا اس کی وجہ بعد میں معلوم ہوئی اور وہ یہ کہ :-

”جب قاری صاحب حضرت کی خدمت میں پہنچے تو اس وقت کئی دن سے حضرت کے پاؤں فاقہ تھا اور کھانے کے لئے گھر میں کچھ بھی نہ تھا۔ اس لئے حضرت شاہ صاحب نے کھانے کے لئے شروع میں نہ فرمایا جب قاری صاحب نے رقم پیش کر دی اور کھانے کا انتظام ہو گیا تو اس وقت معمول کے مطابق قاری صاحب کو اپنے ساتھ کھانا کھانے کی عزت بخشی“ لے

(۲۰۰)

حضرت مولانا ظفر احمد عثمانی رحمہ اللہ علیہ ایک مرتبہ ایک دوست کی

دعوت پر متود صلیع اعظم گڑھ شریف لے گئے۔ وہ درپردہ غیر مقتدر تھے لیکن خود کو حنفی ظاہر کرتے تھے۔ حضرت نے قیام تو انہی کے مکان پر رکھا لیکن نماز حنفیہ کی مسجد میں پڑھتے ایک دن اتفاق سے بعد نماز مغرب افطار کر کے بہت گئے پیندر آگئی۔ ورسو گئے۔ بیدار ہوئے تو حنفیہ کی مسجد میں تراویح ہو چکی تھی۔ غیر مقتدر کی مسجد میں نماز عشرہ دیر سے ہوتی تھی۔ آپ نے میزبان سے فرمایا کہ :-

آج ہم آپ ہی کے ساتھ تراویح پڑھیں گے۔

غیر مقتدر حضرت تراویح آٹھ رکعت پڑھتے ہیں۔ حضرت علامہ عثمانی رحمہ نے گھر پر کر بقیہ تراویح پوری کی اور نماز وتر کا بھی اعادہ کیا۔ کیونکہ یہ حضرات وتر میں درمیان کا قعدہ نہیں کرتے۔ ان کے مولوی نے مولانا کو وتر میں رفع یدین کرتے ہوئے دیکھا لیا پوچھا آپ نے وتر کا عہ کیوں کیا؟ کیا ہمارے پیچھے آپ کے وتر صحیح نہیں ہوتے۔ حضرت علامہ نے کہا :-

آپ نے درمیان میں قعدہ نہیں کیا اور ہمارے روافد کے یہاں درمیان کا قعدہ واجب ہے اس لئے اعادہ کیا، کہنے لگے اس کے وجوب کی کیا دلیل ہے؟ حضرت علامہ عثمانی نے فرمایا کہ ”اب تو سونے کا وقت ہے دلیل کل بتاؤں گا“ صبح کی نماز کے بعد قرآن شریف تلاوت کر کے علامہ عثمانی رحمہ سو گئے۔ نوبت کے قریب بیدار ہوئے تو دیکھا کمرے میں ایک بڑی میز پر رکعت ہیں ہی کتا ہیں رکھی ہوئی ہیں۔ علامہ عثمانی رحمہ نے دریافت فرمایا یہ کیا ہے؟ میزبان نے کہا :-

”آپ نے فرمایا تھا کہ صبح کو وتر میں قعدہ کے وجوب کی دلیل دوں گی، اس

لئے یہ کتا ہیں جمع کر دی گئیں کہ جس کتاب کی ضرورت ہو موجود ملے“

حضرت علامہ عثمانی رحمہ نے فرمایا :-



مجھے مسلم شریف دے دو۔ اس میں باب کیفیۃ التسلوۃ میں حضرت  
نشد صدیقہ رضی اللہ عنہا کی روایت ہے کہ رسول اللہ صلی اللہ علیہ وسلم  
فرماتے تھے فی کُلِّ رکعتین التحیۃ (ہر دو رکعت پر التحیات  
ہے)۔

حضرت علامہ عثمانی ؒ نے حدیث دکھلائی اور فرمایا :-

”جب ہر دو رکعت کے بعد التحیات ضروری ہے اور التحیات  
قیام میں نہیں ہو سکتی۔ قعود ہی میں ہوتی ہے، اس لئے حنفیہ کا  
طریقہ وتر ہی صحیح ہے۔ تین رکعتیں مسلسل نہیں پڑھنی چاہئیں“  
کہنے لگے :-

”نہی کی روایت میں یہ ہے۔ فلاں روایت میں ہے کہ کد یجلس  
اِذَا فِی الْاٰخِرِہِیْن (یعنی آپ نے وتر کی تین رکعتیں پڑھیں اور قدرہ آخر  
میں کہ بیچ میں نہیں کیا)  
حضرت علامہ عثمانی ؒ نے فرمایا :-

”یہ سب حدیث فعلیہ ہیں اور جو حدیث میں نے پیش کی ہے وہ قولی  
ہے اور قول کو فعل پر ترجیح ہوتی ہے اس لیے حدیث قولی مقدم ہے۔  
اس پر وہ غیر معتد، بہت زچ ہوئے۔“

(۲۰۱)

ایک گنوار نے حضرت مولانا شاہ قاری عبدالرحمن صاحب پانی پتی قدس  
سرف سے قرآن مجید سنانے کی درخواست کی حضرت نے اپنے سادہ انداز میں  
لے انور نظر فی اشار نظر ص ۱۹

سناد یا تو وہ گنوار کہنے لگا :-

جیسا میں پڑھوں ہوں، ویسا ہی تو پڑھے بے فرق صرف یہ ہے کہ  
میں مردانی بولی میں پڑھوں ہوں تو بنی (زنانی) بولی میں پڑھے ہے۔  
گویا اس نے حضرت کے علم تجوید اور باریک آواز کی یہ قدر کی۔ اس واقعہ سے  
حضرت کا غایت درجہ اخلاص ثابت ہوا کہ مرجع خلائق ہونے کے باوجود جہل  
نمک کی خواہش تک رد نہ فرماتے تھے۔

ف : حضرت قاری عبدالرحمن صاحب پانی پتی قدس سرہ ارشاد فرماتے تھے۔  
کہ جن قرار کا علم، قصص ہوتا ہے وہ اینٹھ مرد ر الفاظ ادا کرتے ہیں اور جو  
اس فن میں کمال رکھتے ہیں وہ بالکل سادہ طور پر پڑھتے ہیں۔ حتیٰ کہ غلام کو  
معلوم بھی نہیں ہوتا کہ یہ قاری ہیں۔ اے

## (۲۰۲)

۱۸۵۷ء میں جب جنگ آزادی کا آغاز ہوا۔ حضرت قاری عبدالرحمن  
صاحب پانی پتی قدس سرہ باندہ میں تھے۔ ان دنوں بعض بے عقل لوگوں  
نے جوش و جذبے سے مغلوب ہو کر انگریزوں کے بے گناہ بچوں اور عورتوں  
پر دست درازی کی تو آپ ایسی حرکتوں سے نہایت راضی ہوئے اور لوگوں  
کو علی الاعلان سمجھایا کہ ہمارے دین میں یہ باتیں سخت گناہ ہیں۔ انگریزوں سے  
جہاد کے جو طریقے دین نے تعلیم دیتے ہیں ان پر بیشک عمل کرو مگر بے گناہ  
بچوں اور عورتوں کے قتل سے کیا فائدہ ہے؟

اتفاق ایسا ہوا کہ رات کی تاریکی میں پچھتر انگریز عورتیں، بچے اور کچھ

بوڑھے پناہ لینے کے لئے حضرت قاری صاحب کے مکان پر آئے۔ آپ نے انہیں اپنے مدرسے میں ٹھہرا دیا اور خدام اور طلبہ کو ہدایت فرمادی کہ ان بے کس انگریزوں کی مدد اور حفاظت خدا اور رسول ﷺ کے حکم کے مطابق کرو۔ فتنہ فرو ہونے کے بعد یہ سب پناہ گزین حفاظت سے جانیں سلامت لے کر چلے گئے۔ کچھ عرصے بعد کمشنر کی چھٹی آپ کے پاس پہونچی جس میں لکھا تھا کہ ایک لاکھ روپیہ سالانہ کی بامداد کے آپ مستحق سمجھے گئے ہیں۔ کیونکہ آپ نے غدر میں سرکار انگریزی کی خیر خواہی فرمائی ہے۔ تشریف لاکر درخواست پیش کریں مگر حضرت نے خود تشریف لے گئے نہ خط کا کوئی جواب بھیجا۔ آخر وہ خود حاضر خدمت ہوا اور اصرار کیا کہ جو کچھ پیش کیا جاتا ہے اسے ضرور قبول فرمالیں۔ آپ نے فرمایا:- ہم نے ان پناہ گزین انگریز بچوں اور عورتوں کی مدد کسی دنیوی طمع اور لالچ سے نہیں کی تھی بلکہ مذہباً اور اخلاقاً یہ ہمارا فرض تھا کہ مصیبت زدوں کو بچاتے۔ مگر مجھے انگریزی حکومت سے کسی صلے کی ضرورت نہیں اور تمہاری ذاتِ خاص سے بھی کچھ نہیں چاہتا مجھے معاف رکھو۔

(۲۰۳)

ایک زمانہ میں انگریز گورنمنٹ کی طرف سے جامع مسجد دہلی میں کسی اندرونی تحریک سے بلی دار لال ٹینس صلیب کے مشابہ لگائی گئی تھیں۔ حضرت مولانا قاری عبدالرحمن پانی پتی رحمۃ اللہ علیہ نے یہ حرکت خلافِ ادب مسجد سمجھ کر عدم جواز کا بے دھڑک فتویٰ دیا۔ ۸۵۷ھ کے جہاد آزادی کو بھی زیادہ دن نہیں ہوئے تھے۔ انگریز حکام ذرا ذرا سی بات پر مسلمانوں کے



خلاف آتش زیر پا ہو جاتے تھے۔ پھر مسلمانوں میں کسی جو غیبی سی تھیں جنہوں نے دنیاوی دولت و اعزاز کے لالچ میں غیرت و حمیت بچا دی تھی اور ایک دوسرے کے خلاف منہریاں کرتے تھے۔ حضرت نے جوں ہی یہ فتویٰ دیا کہ :-  
 ”ان صلیب نما قندیلوں کا جامع مسجد میں لگانا، شریعتِ اسلام کی رو سے ناجائز ہے۔“

ایک دینی جماعت کو حضرت کے خلاف سازش کا موقع مل گیا اور کشنر دہلی کے کان بھر کر یہ رپورٹ کرا دی کہ قاری عبد الرحمن پانی پتی، گورنمنٹ لبریری کے خلاف مسلمانوں کے جذبات بھڑکانے کی ٹمگ و دوکر ہے۔ مگر قدرت کا انصاف دیکھتے کہ خود انگریز حکام کے دل میں یہ بات اُگتی کہ :-  
 ان صلیب نما قندیلوں کا، مسجد میں لگانا ہی غلط بات ہے، چنانچہ فوراً حکام جاری ہوئے اور وہ قندیلیں وہاں سے ہٹا دی گئیں۔

(۲۰۴)

سید محمد خان جدید تعلیم کے بے حد دلدہ تھے اور حضرت مولانا ذری عبد الرحمن صاحب پانی پتی سے ن کو بے حد عقیدت بھی تھی۔ ایک روز حضرت ذری صاحب کی خدمت میں حاضر ہوئے اور جدید تعلیم کے فوائد بیان کرنے لگے۔ آخر میں یہاں تک کہہ دیا کہ :-

”فسوس میں اس جدید تعلیم کے حصول میں ناکام رہا۔“

یہ سن کر حضرت مولانا قاری عبد الرحمن صاحب پانی پتی قدس سرہ نے فرمایا :-  
 ”میں! میں تمہیں کچھ رو تو سمجھتا تھا، مگر اتنا نہیں، جتنے آج کی تمہاری

گھگھونے ثابت کیا۔ تم اپنی محرومی پر افسوس کرتے ہو اور مجھے منہ سے اس  
فسوس پر فوسوس ہے :-

ف : حضرت قاری صاحب دیانت درمی سے جانتے تھے کہ یہ جدید تعلیم  
کا ہیں کس قسم کے افراد پیدا کر رہی ہیں جو دین کے اخلاق و ادب سے کوسوں  
دور ہوتے ہیں۔ لیکن اس جہالت کے باوجود اپنے آپ کو دی مسائل میں  
رہے زنی کا اجارہ دار سمجھ کر نت نئے فتنے پھیلانے کا باعث بنتے ہیں۔  
ایک دفعہ ارشاد فرمایا کہ :-

”جب سے یہ مجھے دانگریزی مدرکس : کھل گئے ہیں، قرآن  
حکیم اور علوم دین کا پہلا سا شوق نہیں رہا“ :-

(۲۰۵)

ایک مرتبہ حضرت مولانا قاری عبد الرحمن پانی پتی قدس سرہ دہلی شریف  
رہے۔ نواب محمد علی خان و لہی ریاست ٹونک کو پتہ چلا تو حضرت کی  
قیم گاہ پر حاضر ہوئے اور جب تک حضرت کا ٹاہور میں قیام رہا، نواب  
صاحب اکثر زیارت کو آتے۔ لیکن اپنا مدعا دلی فی ہر کرنے کی ہمت  
نہ ہوتی، آخر ایک روز باتوں باتوں میں کہہ ہی بیٹھے :-

”حضرت ! میں چاہتا ہوں کہ اپنی آخری زندگی کسی بزرگ و سید

بزرگ کی خدمت میں گزر دوں۔“

حضرت نے یہ سنا کہ اس وقت تک کوئی بوب نہ دیا۔ ورنہ پیش کرتے رہے جب  
نواب صاحب اٹھ کر تشریف لے جانے لگے تو حضرت نے ایک جذب و

## جوش کے ساتھ فرمایا :-

”آپ کے کلام کا مطلب یہ ہوا کہ عبدالرحمن آپ کی نوکری کرے؟  
خبردار اب خیال کبھی دس میں نہ رہے گا۔ تم اگر نواب ہو۔ تو  
ہم بادشاہ ہیں۔ اگر کسی بادشاہ نے نواب کی نوکری کی ہو تو  
بتاؤ؟“

اس گفتگو سے نواب پر اب رعب جاری ہوا کہ بید کی مانند کانپنے لگے اور ہاتھ  
جوڑ کر معافی مانگی، پھر معذرت کے بعد تشریف لے گئے۔

## (۲۰۶)

حضرت مولانا قاری عبدالرحمن صاحب پانی پتی قدس سرہ کے ہاتھ پر ایک  
حلال خور (بھنگی) نے اسلام قبول کیا۔ آپ نے اس کا اسلامی نام عبدالشہرکھ  
دیا تھا۔ یہ شخص اسلام لانے کے بعد بھی پاک صاف اور اجلا نہیں رہتا تھا۔  
اس لئے محلّہ کے شرفاء اس کی سیلی کچلی حالت سے گھن کھا کر مسجد کے دروازے  
کے، بوٹے چھپا دیا کرتے تاکہ یہ شخص انہیں ہاتھ نہ لگا سکے۔ حضرت قاری  
صاحب نے یہ بات محسوس کر کے، ایک دن سب محلّہ والوں کی موجودگی میں  
عبدالشہر کو بلایا اور فرمایا :-

”میں! عبدالشہر ذرا مجھے پانی پلان :-

وہ انگلیاں ڈبو تا ہوا ایک پیالہ بھر لایا۔ فرمایا :-

”یہ تو زیادہ ہے، اس میں سے کچھ تم پی لو، باقی مجھے دے دو“

وہ بے تامل پی گیا اور اس سے بچا ہوا آپ نے پی لیا۔ اگرچہ آپ نے زبان



سے کسی سے کچھ نہ فرمایا۔ مگر طرزِ عمل دیکھ کر سب حاضرین اور اہل محلہ نے ہنست اور شرم سے گردنیں جھکا لیں۔

## (۲۰۴)

حضرت شیخ الہند مولانا محمود حسن دیوبندی اسیرِ مالٹا رحمۃ اللہ علیہ سے ایک تحصیلدار مدقات کے لئے دیوبند پہنچا۔ اور غسل کے واسطے ایک مسجد میں پہنچا۔ وہاں اسے عام وضع قطع کے ایک بزرگ نظر آئے۔ تحصیلدار نے انہیں مسجد کا خادم سمجھ کر کہا:-

”بڑے میاں! حمام میں پانی کا انتظام کرو اور جب میں نہا چکوں تو مجھے حضرت شیخ الہند کے دولت خانے تک لے جانا میں تمہیں معقول معاوضہ دوں گا۔“  
بزرگ نے غسل خانہ میں پانی ڈالا۔ تحصیلدار صاحب نے غسل کیا اور نئے کپڑے پہن کر روانہ ہوئے اور بزرگ سے کہا:-

”اب میں آگے آگے چلتا ہوں۔ تم مجھے شیخ الہند تک پہنچا کر اپنا انعام وصول کرو۔“

بزرگ اس کو لے کر بہرنگے اور متوقع خدشہ کے تحت دریافت فرمایا کہ:-

”ہاں بھائی! آپ کس سے ملنا چاہتے ہیں؟“

تحصیلدار نے قدرے غصہ سے کہا کہ آپ کو پہلے نہیں بتایا گیا کہ میں شیخ الہند کے ہاں شرف باریابی کی غرض سے آیا ہوں۔

بزرگ مذکور نے بڑی سنجیدگی سے فرمایا کہ:-

”بھائی! مجھے بھی کچھ لوگ شیخ الہند کہتے ہیں۔“

اس نے تعجب سے پوچھا شیخ! ہند مولانا محمود حسن؟  
 آپ (شیخ الہند) نے مسکرا کر فرمایا ”جی ہاں“  
 ”تخصیلاً فوراً پاؤں پر گر کر زار و قطار رونے لگا اور کہنے لگا:-  
 ”حضرت! آپ نے مجھے پہلے کیوں نہ بتایا۔ میری توقع بہت برباد  
 ہو گئی۔“

مگر آپ اس کو براہ راستی دیتے رہے کہ نہیں بھائی نہیں ایسی کوئی بات نہیں۔  
 اگر آپ کی نظر میں میرے لئے حسین ظن ہے تو پھر بھی سید شوم خادیم۔  
 یہ بزرگ خود حضرت شیخ الہند مولانا محمود حسن دہلوی تھے۔

### (۲۰۸)

سید العارفین حضرت مولانا حافظ محسن صاحب (بھڑو پندی)  
 رحمۃ اللہ علیہ کو درد گردہ شدت سے تنگ کرتا تھا جو ہنسی آپ کو درد اٹھاتا آپ  
 اپنے کمرے میں ریت بچھوا لیتے اور شدت درد کی وجہ سے اس پر لیٹ جاتے اور  
 یوں گنگنا تے رہتے تھے

لطف سخن دم بدم کار سخن گاہ گاہ  
 یہ بھی سخن واہ واہ ادب بھی سخن واہ واہ

### (۲۰۹)

حضرت سید تاج محمد امروٹی قدس سرہ کی خدمت میں ایک انگریز اپنی  
 میم (بیگم) صاحبہ کو لے کر حاضر ہوا اور بڑی عاجزی اور انکساری سے  
 اسے ہفتہ وار ترجمان اہم ص ۱۵۱ لاہور شمارہ ۲۲-۲۳ ۲۵ ہفتہ وار ترجمان اہم ص ۱۵۱ لاہور شمارہ ۲۵

## عرض کیا کہ :-

”حضرت! میم نہ جبہ کو غمرہ سے پیٹ کا درد ہے۔ اس کی صحت کے لئے پنے  
رب سے دُعا فرمادیں ہم نے عدج معالجہ بہت کر یا ہے مگر کوئی فائدہ نہیں ہوا۔  
یہ سنکر حضرت امر دلی نے آسمان کی طرف نگاہ اٹھائی اور اللہ تعالیٰ سے عرض کیا  
”یا اللہ! یہ ہے تو ترے دین کا دشمن مگر میری اس سفید داڑھی کی رچ  
رکھ لے۔“

حضرت کی زبان سے یہ الفاظ نکلے اور اللہ تعالیٰ نے انہیں شرف قبولیت  
عطا فرمایا اور میم نہ جبہ فوراً ٹیک ہو گئیں۔

(۲۱۰)

پٹیہ شہر میں جلسہ تھا۔ حضرت امیر شریعت سید غلام اللہ شاہ  
بنی ری رحمۃ اللہ علیہ جلسہ سے خطاب کرنے وہاں پہنچے۔ جلسہ ایک بڑی مورت  
کی چھت پر تھا۔ اس کی سیڑھیاں بہت بڑی تھیں۔ شاہ جی جلسہ گاہ میں  
جانے کے لئے سیڑھیاں عبور کر رہے تھے۔ دیکھا تو ایک نوجوان ہاتھ میں جھاڑو  
لئے ہوئے سیڑھيوں سے نیچے نزل رہا ہے۔ شاہ جی نے دریافت فرمایا :-  
”برخوردار! کون ہو؟“

نوجوان نے جواب دیا :-

”جی! ہم صفائی والے“

شاہ جی نے اسے پکڑ کر گلے لگالیا اور اس کے دل پر ہاتھ رکھ کر کہا :-

”ذرا یہاں کی بھی صفائی کرتے جاؤ۔“

اسے بہت روزہ ترجمان، سدھم ص ۱۱۱، نومبر ۱۹۷۸ء۔



حضرت امیر شریعت اس کے بعد جلسہ گاہ میں پہنچ گئے۔ تقریباً آدھ گھنٹے بعد مولانا عبد الجبار ابوہری نے آتے ہی کہا :-  
 ”شاہ جی! اسے کیا کر آتے ہو؟“  
 شاہ جی نے حیرت سے پوچھا ”بھائی کس کو؟“ فرمایا: ”صفائی داے کو۔“  
 شاہ جی نے کہا :-

”کچھ بھی نہیں“

مولانا عبد الجبار صاحب نے فرمایا :-

”حضرت! وہ تو سڑک پر ٹرپ رہا ہے اور بہت بے قرار و مضطرب نظر آتا ہے اور کہتا ہے کہ شاہ جی سے کہو کہ وہ مجھے فوراً مسلمان کریں اور خود میرے دل کی صفائی کر دیں۔“

چنانچہ شاہ جی کے فرمان کے مطابق وہ اس جلسہ میں لایا گیا اور مشرف بہ سدا ہو گیا۔ نو شاہ جی کو دعائیں دیتے ہوئے کہنے لگا :-  
 ”پاپے مجھے گلے سے کیا کہ میرا دل روشن ہو گیا اور میں دولتِ سدا حاصل کرنے کے سچے بے تاب ہو گیا۔“

(۲۱۱)

حضرت علامہ ابن سبیت مسند زین العارفین صاحب بنوری رحمۃ اللہ علیہ  
 نے نقل فرمایا کہ مولانا عبد الجبار ابوہری نے کہا کہ شاہ جی نے مجھے  
 دل کی صفائی کر دی ہے۔ شاہ جی نے فرمایا کہ میں نے تم کو دل کی صفائی  
 نہیں کی ہے بلکہ میں نے تم کو دل کی صفائی کی ہے۔  
 مولانا عبد الجبار ابوہری نے فرمایا کہ میں نے تم کو دل کی صفائی  
 نہیں کی ہے بلکہ میں نے تم کو دل کی صفائی کی ہے۔

قابل اطمینان ہو گئی، ایک دفعہ زکوٰۃ فنڈ میں ۲۵ ہزار روپیہ جمع تھا، مگر غیر زکوٰۃ کی مدد خالی تھی، جب تنخواہ دینے کا وقت آیا تو خزانچی صاحب حاجی یعقوب مرحوم نے عرض کیا کہ :-

مدرسین کی تنخواہ کے لئے کچھ نہیں، اگر آپ اجازت دیں تو زکوٰۃ فنڈ میں سے قرض لے کر مدرسین کی تنخواہ ادا کر دی جائے، بعد میں زکوٰۃ فنڈ میں یہ رقم لوٹا دی جائے گی۔“  
شیخ بنوری نے فرمایا :-

”ہرگز نہیں! میں مدرسین کی آسائش کی خاطر دوزخ کا ایندھن بننا نہیں چاہتا، مدرسین کو صبر کے ساتھ انتظار کرنا چاہیے کہ ان کے فنڈ میں اللہ تعالیٰ کچھ بھیج دے۔ جو مدرس صبر نہیں کر سکتا اس کو اختیار ہے کہ مدرسہ چھوڑ کر چلا جائے“

(۲۱۲)

حضرت مولانا غلام محسن دین پوری رحمۃ اللہ علیہ ہجوہ عورتوں اور زندے مردوں کے نکاح کر دیا کرتے تھے۔ بے نکاح نہیں رہنے دیا کرتے تھے۔ یہ رسول اللہ صلی اللہ علیہ وسلم کا حکم ہے بلکہ قرآن مجید میں حکم ربتی ہے۔  
”تمت سے میں جو بے نکاح ہیں ان کا نکاح کر دیا کرو، اگر وہ تنگ دست ہوں گے تو نکاح کی برکت سے اللہ تعالیٰ ان کو غنی کر دے گا۔“ (النور ۳۲)

ایک عورت تھی اس کا نکاح نہ ہوا۔ حضرت دین پوری نے فرمایا کہ :-  
اے ماہن مہربینات! شیخ بنوری ہنر ص ۴۲

”بچی! تو نکاح کر لے“

اس نے کہا حضرت! مجھے خاوند ایسا ملا ہے کہ جو جھوٹ نہ بولے۔ حضرت نے ایک نیک آدمی کا نام لے کر فرمایا کہ بچی! ہم یہ تمھارے لئے تجویز کرتے ہیں یہ جھوٹ نہیں بولے گا۔ نکاح ہو گیا اور ساتھ ہی یہ شرط لگائی کہ اگر جھوٹ بولا تو میری اس کی جدائی۔

اس شخص نے منظور کر لیا۔ وقت گزرتا گیا، اس نے بچہ دیا۔ ایک دن ایسا ہوا کہ بچہ رورہا تھا، بی بی کنویں پر سے پانی لینے گئے۔ تو بچہ کباب بچہ کو چپ کر رہا تھا اور کہہ رہا تھا کہ :-

”اللہ، اللہ، چپ کر جاؤ وہ دیکھو تمھاری ماں آتی“

وہ بی بی ابھی جا رہی تھی، وہ اسی طرح خالی گھڑائے کو واپس آگئی اور رکھ کر کہنے لگی :-

”سدر کے بندے! میرا تیرا تعلق ٹوٹ گیا ہے، چونکہ تو نے وعدہ کیا تھا کہ جھوٹ نہیں بولوگا۔ اب جھوٹ بولا ہے تو تعلق ٹوٹ گیا۔ میں تو جا رہی تھی اور تو نے کہا ہے آ رہی ہے :-“

غرضیکہ حضرت کی صحبت میں بیٹھ کر لوگوں کی اس قدر تربیت ہو گئی تھی کہ جھوٹ بولنے اور سننے سے طبعی نفرت ہو گئی تھی۔ اے

(۲۱۳)

حضرت حافظ محمد صدیق صاحب بھرچونڈی والے رحمتہ علیہ  
ایک دفعہ ایک جماعت کے ہمراہ ایک عالم کے ہاں تشریف لے گئے

۱۷ ہفت روزہ خدامہ دین صلا لاہور مورخہ ۳۰ نومبر ۱۹۶۹ء



جو آپ کا مرید تھا۔ اس نے ساری جماعت کی دعوت کی کئی حضرت حافظ صاحب جس جگہ تشریف فرما تھے وہاں ایک تھوڑا سا بچہ کھیتا پھرتا تھا۔ اس کے ہاتھوں میں کنگن تھے۔ مردوں کو کنگن پہنانا شریعت میں حرم ہے، بچیاں، رکیاں عورتیں زیور ت پہن سکتی ہیں۔ حضرت نے پوچھا یہ کس کا بچہ ہے؟ لوگوں نے بتایا کہ ”حضرت! یہ مولوی صاحب کا بچہ ہے جو دعوت کنندہ ہیں۔“

فریاد برآ مولوی صاحب کو۔ بلائے گئے۔ پوچھ مولوی صاحب، یہ آپ کا بچہ ہے؟ ہاں جی، آپ نے دریافت فرمایا کہ:-

”اس بچہ کو کنگن کیوں پہنا رکھے ہیں“

مولوی صاحب نے عرض کیا:-

”ہاں حضرت جی! حدیث میں آئے ہے کہ منع ہیں۔ مجھے معلوم ہے مگر اسکی

مانی آئی تو اس نے اس کے ہاتھوں میں کنگن پہنا دیئے تھے۔“

حضرت حافظ صاحب کو اس قدر غصہ آیا کہ پہلے یہ کہتا ہے کہ مجھے معلوم ہے حدیث میں ممانعت آئی ہے اور پھر مانی کا نام لیتا ہے۔ فرمایا تمام جماعت سے ”چند چھوڑو، یہاں پر ستر کا دین نہیں ہے، یہاں سے اٹھ چلو،

یہاں مانی کا دین آگیا ہے۔“

”تم بکرے ذبح کئے پڑے رہ گئے، کھانے پکے رہ گئے۔ یہ اس کو سرزنش کی تاکہ اچھی طرح عبرت حاصل ہو، اے

(۲۱۲)

حضرت مولانا احمد علی لاہوری رحمۃ اللہ علیہ ایک مرتبہ حج پر جا رہے تھے

اے ہفت روزہ قدام الدین ص ۱۸ مورخہ ۳۰ نومبر ۱۹۶۹ء

آپ نے سوچا کہ حضرت مولانا سید تاج محمود امروٹی قدس سرہ کی زیارت کرتا چلوں۔ جب وہاں پہنچے تو کیا دیکھتے ہیں کہ انگریز نے دریائے سندھ سے نہریں کھدوا کر ادھر ادھر پانی تقسیم کیا۔ نہر کھودی جا رہی تھی کہ ایک مسجد اسکی زد میں آرہی تھی۔ حضرت کو جب اس کا علم ہوا تو آپ نے اپنی جماعت سے کہہ کر بیکانیری مزدوروں کو جو کھدائی کر رہے تھے بھگا دیا۔ انگریز کو پتہ چل اُس نے کہا یہ کون ہے جو ہمارے کارندوں کو روکے۔ پوری گاردے آیا اُن کا میجر انگریز تھا۔ حضرت مولانا احمد علی صاحب جب وہاں پہنچے تو حضرت امروٹی نے اسی مسجد میں جمعہ پڑھنے کا حکم دیا اور فرمایا کہ :-

”جو بھی میرا مرید آئے سر پر کفن باندھ کر آئے اور جو کچھ ہاتھ میں لائے، دُندا

لا سکتا ہے وہ سب لیتے آئیں آج انگریز کے ساتھ جہاد کرنا ہے :-“

انگریز کی اتنی طاقت تھی اور اُسے اپنی قوت پر اتنا گھمنڈ تھا کہ وہ کسی کو خطر میں نہ لاتا تھا۔ اس کی حکومت اتنی بڑی تھی کہ اس کی حکومت میں سورج غروب نہیں ہوتا تھا۔

چنانچہ حضرت امروٹی سامنے کھڑے ہو گئے اور انگریز کو لہکا کر فرمایا :-

”بے ایمان! ہم نے پہلے فائر نہیں کرنا، پہلے توفی کر اور پھر دیکھ میں

اشد کے دربار میں دعا کے لئے جب دونوں ہاتھ اٹھانا ہوں تو اشد کی رحمت

گولی سے بھی تیز میرے ہاتھوں پر آتی ہے اور میرے ہاتھوں کی دس انگلیاں

میری دس بندوقیں ہیں، اشد کی رحمت اتنی تیزی سے آئے گی کہ پورے

سورہ سندھ میں سے تمہارا تخم اُڑ کے نہ رکھ دوں تو مجھے سید نہ کہنا :-“

یہ سنکر انگریز ہنسنے لگا۔ اس کی میم ساتھ تھی اس نے کہا کہ فقیر

کو نہ چیٹرنا اور نہ خطا کھاؤ گے اسی وقت واپس چلے گئے۔ پھر کچھ مسلمان



ملازمین کے ذریعہ کہلوا یا کہ ہم آپ کی مسجد کو صحیح سدمت رکھیں گے اس کو نہیں گرائیں گے۔ پھر ان مسلمان ملازمین سے حضرت امروٹی رح نے فرمایا کہ تم مسلمان چونکہ عہد کرتے ہو لہذا میں اجازت دیتا ہوں۔

آج بھی وہ مسجد نہر کے درمیان موجود ہے اور اس کے چاروں طرف پانی بہہ رہا ہے۔

ف : اس واقعہ کو نقل کر کے حضرت مولانا احمد علی لاہوری رح فرمایا کرتے تھے کہ :-  
 ”او پنجاب والو! کوئی اس قسم کا پیر بتاؤ! ارے یہاں پنجاب کے پیر تو ایسے ایسے گڈے ہیں کہ جب ترکستان، بغداد اور مکہ مکرمہ پر فوجی گولی چلاتے تھے اور انگریز مسلمانوں کو بھرتی کر کے لے جاتا تھا اور وہ وہاں جا کر ترکوں کی عورتوں کو بیوہ بناتے تھے تو یہاں کے پیر تعویذ لکھ کر دیتے تھے اور ان کے مولوی فتویٰ دیتے تھے کہ جاؤ تمہیں اللہ کامیاب کرے جاؤ فوجی بھرتی دو! یہ ہیں پنجاب کے جعلی پیروں کے کرتوت۔ اس کے بعد حضرت مولانا احمد علی رح فرمایا کرتے تھے کہ حضرت امروٹی رح حبیب کوئی بہادر دکھاؤ تو سہی۔ اے

## (۲۱۵)

۲۹ شعبان کو اگر چاند نظر نہ آئے تو ۳۰ شعبان کا دن فقہاء کی اصطلاح میں ”یوم الشک“ کہلاتا ہے۔ فقہاء حنفیہ کا مسلک یہ ہے کہ ”یوم الشک“ میں روزہ رکھنا عوام کے لئے مکروہ ہے البتہ وہ خواص اہل علم جو محض نفل کی نیت سے روزہ رکھیں اور ان کے دل میں احتیاط رمضان کا شبہ نہ ہو ان کے لئے ”یوم الشک“ کا روزہ رکھنے کی بھی اجازت ہے۔ حضرت مولانا مفتی

اے ہفت روزہ خدام الدین ص ۱ لاہور (۳۰ نومبر ۱۹۷۹ء)



محمد شفیع صاحب رحمۃ اللہ علیہ نے حضرت شیخ الہند مولانا محمود حسن دیوبندی رحمۃ اللہ علیہ کا واقعہ سنایا کہ ایک مرتبہ "یوم الشک" تھا اور اس میں حضرت شیخ الہند رہا ہر مجلس میں تشریف لاتے تو آپ نے پان کھایا ہوا تھا حاضرین میں سے کسی نے پوچھا کہ :-

"حضرت! آج یوم الشک ہے اور اس میں خواص کو تو روزہ رکھنے میں کچھ حرج نہیں؟"

حضرت شیخ الہند نے جواب میں آؤں تو فرمایا کہ :-

"ہاں! یہ حکم خواص کے لئے ہے، لیکن ہم خواص کے شمار میں کہاں ہیں؟" اور پھر تھوڑی دیر میں خود ہی ارشاد فرمایا کہ :-

"حدیث کے الفاظ فقد عصی أبا القاسم صلی اللہ علیہ وسلم سے ڈر لگتا ہے؟"

اشارہ اس طرف تھا کہ حدیث میں حضرت عمار بن یاسر رضی اللہ تعالیٰ عنہ سے مروی ہے کہ :-

"من صام يوم الشك فقد عصی أبا القاسم صلی اللہ علیہ وسلم"

یعنی جس شخص نے یوم الشک میں روزہ رکھا اس نے ابو القاسم (آنحضرت) صلی اللہ علیہ وسلم کی نافرمانی کی۔

مقصود یہ تھا کہ اگرچہ علمائے حنفیہ نے اس حدیث کو عوام کے حق میں قرار دیا ہے اور خواص کو اس سے مستثنیٰ رکھا ہے لیکن حدیث کے ظاہر کی انفاً عام ہیں اور ان کی مخالفت سے ڈر لگتا ہے۔ لے

لے ماہنامہ لبلاغ اشاعت خصوصی بیہد فقیہ ملت ص ۲۲

## (۲۱۶)

حضرت مفتی اعظم پاکستان مفتی محمد شفیع صاحبؒ نے فرمایا کہ ایک تہہ کسی شخص نے حضرت شیخ الہند مولانا محمود حسن صاحبؒ رحمۃ اللہ علیہ سے سوال کیا کہ :-

”حدیث میں آنحضرت صلی اللہ علیہ وسلم سے مروی ہے کہ جس گلی سے حضرت عمرؓ گزرتے ہیں شیطان وہاں سے نہیں گزرتا لیکن یہ بات خود آنحضرت صلی اللہ علیہ وسلم اور حضرت صدیق اکبر رضی اللہ تعالیٰ عنہ کے ہاں سے مروی نہیں ہے کہ شیطان اُن کے راستے سے نہیں گزرتا، تو سوال یہ ہے کہ شیطان حضرت عمرؓ ہی سے کیوں ڈرتا تھا؟ جب کہ یقیناً آنحضرت صلی اللہ علیہ وسلم اور حضرت صدیق اکبر رضی اللہ تعالیٰ عنہ اُن سے افضل تھے اُن سے تو بطریق اولیٰ ڈرنا چاہیے تھا؟“

حضرت مفتی صاحبؒ نے فرمایا کہ حضرت شیخ الہندؒ کا معمول یہ تھا کہ جب کوئی شخص آپ سے کوئی عملی سوال کرتا تو پہلی بار تو اسے طرہ بیانہ انداز سے الزامی قسم کا جواب دیتے تھے۔ اس کے بعد تحقیقی جواب دیا کرتے تھے چنانچہ اس سوال کے جواب میں آپ نے پہلے تو یہ فرمایا کہ :-

”یہ شیطان کی حماقت ہے اسی سے پوچھو کہ وہ حضرت عمرؓ سے اتنا کیوں ڈرتا تھا اور حضور نور صلی اللہ علیہ وسلم یا صدیق اکبر رضی اللہ عنہ سے اتنا کیوں نہ ڈرتا تھا؟“

پھر تحقیقی جواب دیا کہ :-

در حقیقت کسی شخص کا افضل ہونا اور چیز ہے اور دلوں پر اس کا عیب ہونا دوسری بات ہے۔ ضروری نہیں کہ جو شخص سب سے زیادہ افضل ہو اس کا رعب بھی دوسرے ہر فرد سے زیادہ ہو۔

واقعہ یہ ہے کہ حضرت عمرؓ پر شانِ جلال غالب تھی اس لئے دلوں پر اُن کا رعب بیٹھا ہوا تھا اور آنحضرت صلی اللہ علیہ وسلم اور صدیق اکبرؓ پر شانِ جمال غالب تھی۔ اس لئے اگر کسی شخص کو حضرت عمرؓ سے زیادہ ڈر لگے تو کوئی تعجب کی بات نہیں۔ اے

## (۲۱۷)

حضرت مفتی اعظم پاکستان مفتی محمد شفیع صاحب رحمۃ اللہ علیہ نے فرمایا کہ ایک مرتبہ حضرت شیخ الہند قدس سرہ نے صحیح بخاری کے درس میں قرأت فاتحہ خلف الامام کے مسئلے پر نہایت شج و بسط سے تقریر فرمائی۔ اور امام ابو حنیفہؒ کے مسلک کے دلائل اس قوت اور وضاحت کے ساتھ بیان فرمائے کہ تمام سامعین نہال ہو گئے۔ درس کے بعد ایک طالب علم نے حضرت سے کہا کہ :-

”حضرت! آج تو آپ نے اس مسئلے پر ایسی مدلل تقریر فرمائی ہے کہ اگر امام شافعیؒ تشریف فرما ہوتے تو شاید اپنے مسلک سے رجوع فرما لیتے“

حضرت شیخ الہندؒ کو یہ جملہ سُن کر غصہ آ گیا۔ آپ نے فرمایا کہ :-

اے اشاعتِ خصوصی ماہنامہ ابلاغ ص ۲۲۵



”امام شافعیؒ کو تم کیا سمجھتے ہو؟ اگر امام صاحبؒ زندہ ہوتے تو شاید میرے لئے اُن کی تقلید کے سوا چارہ نہ ہوتا“ ۱۷

### (۲۱۸)

حضرت مفتی محمد شفیعؒ قدس سرہ نے فرمایا کہ حضرت شیخ الہندؒ کو انگریزوں کے مظالم اور سیکیاریوں کی بنا پر جس قدر نفرت اُن سے تھی شاید کسی اور سے نہ ہو۔ ایک مرتبہ کسی صاحب نے حضرتؒ سے کہا کہ :-  
”حضرت! آپ ہمیشہ انگریزوں کی برائیاں ہی بیان فرماتے ہیں آخر ان میں کوئی بات اچھی بھی تو ہوگی؟“  
حضرت نے برجستہ طریقہ نہ جواب دیا :-

ہاں! اُن کے کباب بڑے لذیذ ہوں گے“ ۱۸

### (۲۱۹)

حضرت شیخ الہندؒ کو اللہ تعالیٰ نے جو جذبہ جہاد عطا فرمایا تھا، اس کے باوجود میں حضرت مولانا مفتی محمد شفیع صاحبؒ نے یہ واقعہ آبدیدہ ہو کر بھرائی ہوئی آواز میں سنایا کہ :-

ایک مرتبہ مرض وفات میں حضرت شیخ الہندؒ کے خدام میں سے کسی نے آپ کو مغنوم دیکھا تو وہ یہ سمجھے کہ زندگی سے مایوسی کی بنا پر پریشان ہیں چنانچہ انہوں نے کچھ تسلی کے الفاظ کہنے شروع کئے۔ اس پر حضرتؒ نے فرمایا :-  
”مے مرنے کا کیا غم ہے؟ غم تو اس بات کا ہے کہ بستر پر مر رہا

ہوں ورنہ تمنا تو یہ تھی کہ کسی میدانِ جہاد میں مارا جاتا۔ سرکہیں  
ہوتا اور ہاتھ پاؤں کہیں ہوتے؟ لے

(۲۲۰)

۱۹۵۴ء میں حضرت مفتی محمد شفیع صاحب فدرستہ لاہور شریف  
لے گئے اسی دوران جامعہ شریفیہ لاہور کے مہتمم حضرت مولانا مفتی محمد حسین  
نے بخاری شریف کا امتحان حضرت مفتی محمد شفیع صاحب کے سپرد کیا۔ اس  
زمانہ کے طالب علم اور آج کے مدرس جامعہ شریفیہ مولانا محمد یعقوب صاحب  
مدظلہ سے دوران امتحان مفتی صاحب نے کوئی بات دریافت فرمائی نہ ہو  
نے اپنی طبعی نیکی اور روایتی سادگی کے ساتھ بے تکلف کہا کہ :-

”حضرت مجھے یہ بات معلوم نہیں“

تو آپ بہت خوش ہوئے اور فرمایا کہ میں سمجھتا ہوں اس بات پر ایک نمبر  
تمہیں زیادہ دینا ہوں چونکہ تم نے ایسی بات کہی جو اہل علم کے کہنے کی ہے مگر  
عام طور پر وہ نہیں کہتے اور باوجود کسی بات کے نہ جاننے کے اس کے بارے میں  
اپنا عالم ہونا ظاہر کرتے ہیں۔ حالانکہ اپنے جہل کا اعتراف بھی علم کا ایک حصہ  
ہے اور پھر امام مالک رحمہ اللہ علیہ کا مقولہ سنایا کہ وہ فرمایا کرتے تھے، علموا  
اعربھا بکم قول لا ادری، اپنے ساتھیوں کو لا ادری (میں نہیں جانتا)  
کہنا بھی سکھاؤ۔ لے

(۲۲۱)

حضرت مولانا محمد قاسم نانوتوی رحمہ اللہ علیہ (باقی دارالعلوم دیوبند)

سات برس کی عمر تھی۔ حضرت نے خواب دیکھا کہ :

”میں بیت اللہ شریف کی چھت پر کھڑا ہوں میرے ہاتھ پاؤں کی دسوں انگلیوں

اطراف عالم میں نہریں جاری ہیں اور پانی بہہ رہا ہے۔“

حضرت نوتوی کے ہاں مولوی عبدالسمیع مرحوم جو فارسی کے بڑے چھے عالم اور متقی تھے حضرت نے اُن کے سامنے اپنا

یہ خواب بیان کیا۔ انہوں نے کہا اسکی تفسیر یہ ہے کہ تم سے علوم نبوت اطراف عالم میں پھیل گئے۔

اب اس وقت کوئی کیا سمجھ سکتا تھا کہ نانوہ ایک نئی سی بستی جہاں کوئی عام نہ فی مثل اس میں ایک برس

کا بچہ خوب اچھا رہا ہے اور اتنا بڑا خوب دنیا جہاں میں میرے علم پھیل رہا ہے حضرت نے جب العلوم دیوبند کی بنیاد

رکھی تب لوگوں نے بددلیا کر یہ اس خواب کی تفسیر یہ جو اپنے سات برس کی عمر میں دیکھا تھا۔

ف : دارالعلوم دیوبند فی تحقیق علم کا ایک سند ہے جسکی نہریں اطراف عالم میں جاری ہیں اور پھیل رہی

ہیں در لوگ اپنی اپنی بات کے مطابق فائدہ اٹھا رہے ہیں۔ لے

(۲۲۲)

حضرت مولانا محمد قاسم صاحب نوتوی رحمۃ اللہ علیہ زبانی دارالعلوم دیوبند جب حج کو تشریف لے گئے تو میر علی کے

پاس سواری پر آپ گزر رہے تھے کہ سواری پر سے اچھل پڑے اپنا جوتا اتار دیا اور فرمانے لگے :-

”جس زمین اور جس گلی کو چوں میں پیغمبر خرازاں حضرت محمد مصطفیٰ صلی اللہ علیہ وسلم کے قدم مبارک

لگے ہوں وہاں جوتے سمیت کیسے چل چلوں؟ رسول کریم صلی اللہ علیہ وسلم سے نسبت کی وجہ سے

وہ مکانا عظمت بن گئے وہاں کے شخصی صاف عظمت ہو گئے عربوں سے بغض و عناد رکھنا

نفاق کی علامت ہے اور ن سے اُفت و محبت کی چنگیں بڑھنا ایمان کی علامت ہے۔“ لے

(۲۲۳)

حضرت مولانا بشیر احمد صاحب نابت ریکی جب دارالعلوم دیوبند تشریف لے گئے تو چونکہ شرح جامی کے معیار کی تحفہ نہیں

ہوئی تھی اسلئے مدرسہ میں دیکھ نہ ہو سکا۔ مذاق کھردیس ہونے کے لئے کری بھی نہیں تھا۔ اسلئے بڑی اکھن میں پھنس گئے نہ

جئے رفتن نہ پائے اذن اس وقت جب حضرت مولانا صاحب اللہ فریاد ہوئی کہ کوئی میر صاحب کی زبان سے سورۃ

بشیر احمد صاحب کی پریشان حالی کی اطلاع ہوئی تو سفیں اپنے حشر



میں بلایا اور تسکین اور حوصلہ افزائی کے بعد فرمایا کہ :-

”کھانے کی طرف سے آپ بالکل بے فکر رہیں، میرا دوپہر کا پورا کھانا اور  
شام کا آدھا آپ کو مل جایا کرے گا۔ آپ ایک سال کے اندر اپنی علمی کمزوری  
کو دور کریں۔“

چنانچہ حضرت مولانا شاہ وصی اللہ صاحب فتحپوریؒ نے حسب  
وعدہ مکمل ایک سال تک نصف کھانے پر اکتفا کر کے دوسرے کی مدد  
کی۔ مولانا فتح پوری اکثر روزے سے رہتے تھے، شام کے کھانے سے آدھا  
افطار وغیرہ کے لئے رکھ لیتے تھے اور بقیہ مولانا بشیر احمد صاحبؒ کے حوالے  
کر دیتے تھے۔

یہ قابل رشک اور بے نظیر مجاہدہ اور ایثار ہے جو مولانا فتح پوری  
نے زمانہ طالب علمی میں پیش کیا۔ اے

(۲۲۲)

مولوی عبدالحق کاندھلوی ابن مولوی محسن الدین القاسم بن مفتی الہی  
بخش صاحب کاندھلویؒ کے صاحبزادے نمبر دار نصیر الحق جو بڑے آزاد  
طبیعت رکھتے تھے۔ ایک مرتبہ سردی کے موسم میں گھر کے دروازے میں  
بیٹھے ہوئے شطرنج کھیل رہے تھے کہ رات کا اخیر حصہ ہو گیا اس وقت حضرت  
مولانا مظفر حسین صاحب کاندھلوی گلی سے تہجد کے لئے تشریف لے جا  
رہے تھے انھوں نے یہ سمجھ کر کہ پڑوس کا جلاہا ہے حکم دیا کہ حقہ بھر لاؤ۔ حضرت  
مولانا نے اپنے چہرہ کو چادر میں لپیٹا کہ کوئی پہچان نہ سکے اور فوراً حقہ بھر کر  
اے تذکرۂ علماء اعظم کرطہ ص ۳۲۵۔

سامنے رکھ دیا اور چلے گئے۔ جانے کے بعد کسی نے کہا یہ تو مولانا منظر حسین صاحب معلوم ہوتے ہیں۔ منبر دار نصیر الحق یسینگر گھبرا گئے اور کہا۔ اب میں کاغذ دینے کے قابل نہیں رہا اور گھر چھوڑ کر روئے ہو گئے۔ پہلے ایک خاندانی پیر اور مصنوعی درویش سے سابقہ پڑا جب وہاں کچھ نہ پایا تو حضرت اقدس مولانا رشید احمد گنگوہیؒ کے ہستہ مبارک پر جا پڑے۔ اور وہ مجاہدہ و ریاضت کیا کہ ساری عمر کی توفیق کر دی۔ بالآخر حضرت اقدس گنگوہیؒ کے خلیفہ اور مجاز طریقت ہوئے۔

### (۲۲۵)

حضرت حکیم امت مولانا اشرف علی صاحب تھانوی قدس سرہانہ بھمان پور سے ریل میں سفر کر رہے تھے۔ ایک جنٹلمین گاڑی میں بیٹھے تھے۔ ایک اسٹیشن پر ان کے خادم نے آکر اطلاع دی کہ حضور! وہ تو سنبھلنا نہیں۔ کہنے لگے کہ یہاں پہونچنا دو۔ یہ سن کر حضرت حکیم امت کو تعجب ہو کہ وہ کونسی چیز ان کے ساتھ ہو گی جو خادم سے نہیں سنبھل سکی اور اب یہ گاڑی میں منگا کر اس کو سنبھال لیں گے آخر چند منٹ بعد دیکھا کہ خادم صاحب ایک بہت بڑے تپتے کتے کو زنجیر میں باندھے ہوئے رہے ہیں اور وہ کتا زور کر رہا ہے۔ آخر وہ ان کے سپرد کیا گیا۔ بھنوں نے ریل کی آہنی سداخوں سے اس زنجیر کو باندھ دیا۔ اس کے بعد حضرت تھانوی کی طرف متوجہ ہوئے اور کہنے لگے کہ :-

”جناب! کتے کا پالنا کیوں حرام ہوا؟ باوجودیکہ اس میں لذت و صفت ہے اور فلاں وصف ہے“

نت حوت مشائخ کو نہ دھم جلد قول صحت

کہتے ہیں انہوں نے اتنے وصفت بیان کئے کہ شاید اُن میں بھی نہ ہوں حضرت  
تھ نفی رہے سنتے رہے جب وہ کہہ چکے تو حضرت حکیم الامت نے فرمایا کہ مناسب میں  
نے سن لیا اس کے دو جواب ہیں ایک عام کہ وہ اس کے علاوہ اور بھی بہت  
سے شبہات کا جواب ہے اور ایک خاص اسی کے متعلق ہے۔ کون سا عرض  
کروں؟ فرمانے لگے دونوں کہہ دیجئے۔ حضرت تھ نفی رہے فرمایا جواب عام  
تو یہ ہے کہ ۱۔

حضرت صلی اللہ علیہ وسلم نے مس کے پالنے کی ممانعت فرمائی ہے اور  
یہ جواب عام اس لئے ہے کہ قیامت تک کے لئے شبہات کا جواب ہے۔  
البتہ اس میں دو مقدمے ہیں ایک یہ کہ آپ رسوں تھے دوسرے یہ کہ رسول  
کا حکم ہے۔ اگر اُن میں کلام ہو تو ثابت کروں۔

کہنے لگے یہ تو ایمان ہے۔ یہ تو عام جواب تھا اور یہ علمی اور حقیقی جواب  
تھا لیکن اُن کو اس کی قدر نہ ہوئی اور کچھ حفظ نہ آیا کہنے لگے کہ جناب اور  
جواب خاص کیا ہے؟ حضرت حکیم الامت نے فرمایا کہ ۲۔  
وہ یہ ہے کہ کتے میں جس قدر اوصاف آپ نے بیان کئے واقعی وہ سب  
ہیں لیکن باوجود اُن اوصاف کے اس میں ایک عیب اتنا بڑا ہے کہ اس  
نے تمام اوصاف کو خاک میں مددیا۔ وہ یہ کہ اس میں قومی ہمدردی نہیں ہوتی  
آپ نے دیکھا ہو گا کہ ایک کتا دوسرے کتے کو دیکھ کر کس قدر از خود رفت  
ہو جاتا ہے۔

اس جواب کو سن کر نہایت ہی محظوظ ہوئے اور وہ اس کو جواب قطعی

سمجھ لے



(۲۲۶)

حضرت مولانا عزیز الرحمن صاحب مدظلہ رومی ہیں کہ مؤرخہ ۵ رذیقہ ۱۳۸۱ھ کو جب مدینہ منورہ میں حضرت مولانا سید بدر عام صاحب  
میں حبس دہلی رحمۃ اللہ علیہ کی خدمت میں حاضر ہو تو دوران گفتگو ارشاد  
فرمایا کہ دیوبند میں ایک دفعہ میں بیٹے ہوئے کتاب کا مطالعہ کر رہا تھا حضرت  
علامہ مولانا انور شاہ صاحب قدس سرہ میرے (مولانا بدر عالم صاحب کے) کمرہ  
کے سامنے سے گزے مجھے دیکھ کر نہایت غصہ کا ظہار کیا اور راض ہوئے  
بس صرف اتنا فرمایا کہ :-

”میں نے عمر بھر بغیر تپائی کے کتاب نہیں رکھی ؟“

آخری ایام مرض میں حضرت شاہ صاحب سامنے رومال بچھا کر کتاب رکھنے  
تھے ۔ اے

(۲۲۷)

حضرت مولانا بدر عام میرٹھی ٹم صاحب بریلوی رحمۃ اللہ علیہ نے ارشاد  
فرمایا کہ میں نے علامہ حضرت محمد انور شاہ صاحب کشمیری رحمۃ اللہ علیہ مدرس  
(دارالعلوم دیوبند) کو میں نے تنخواہ دینے وقت روتے دیکھا ہے۔ آنکھوں سے  
آنسو جاری ہیں اور علامہ صاحب فرماتے ہیں کہ :-

”ہم میں اخلاص ہوتا تو (دارالعلوم دیوبند میں) بلا تنخواہ پڑھاتے“

مدرسہ (دارالعلوم) دیوبند کی طرف سے، حضرت شاہ صاحب کو دوسو روپے

لے نصائح عزیز یہ ص ۹۔

ماہوار تنخواہ دینے پر اصرار نہ تھا اور ادھر شہادہ صاحبؒ فرماتے ہیں کہ :-  
 ”میں ڈیڑھ سو ہی لوں گا“ زیادہ تنخواہ نہیں لیتا  
 بالآخر فیصلہ پونے دو سو پر ہوا۔ اے

(۲۲۸)

حضرت مولانا مفتی محمد شفیع صاحب رحمۃ اللہ علیہ دورانِ تعلیم رت  
 کو تکرار کرنے دارالعلوم تشریف لے جاتے اور جب گھر واپسی ہوتی تو کبھی رات  
 کا ایک بج جاتا کبھی دو، حضرت نے دارالعلوم کراچی کے طلبہ کو ایک مرتبہ نصیحت  
 کرتے ہوئے فرمایا کہ :-

”رات کو ولدہ میر انتظار کرتی تھیں کہ کھانا گرم کر کے دیں، ان کے  
 انتظار میں مجھے تکلیف ہوتی تھی بڑی منت سماجت سے اس پر راضی کیا  
 کہ میرا کھانا ایک جگہ رکھ دیا کریں، سردیوں کی راتوں میں شور بہاؤ پر سے  
 بالکل جم جاتا اور نیچے صرف پانی رہ جاتا میں وہی کھا کر سو جاتا کرتا“  
 ف : اس واقعہ سے حضرت مفتی صاحب کا انہماک تعلیم اور شغف علم  
 واضح ہوتا ہے کہ تعلیم کی خاطر کس قدر تکالیف و صعوبتیں اٹھانی پڑتی  
 ہیں۔ جب کہیں انسان زیور علم سے آراستہ ہوتا ہے۔ اے

(۲۲۹)

حضرت مفتی اعظم پاکستان مفتی محمد شفیع صاحب رحمۃ اللہ علیہ  
 نے اپنے بچپن کے واقعہ بیان فرمایا کہ :-  
 اے بچہ! تیرے لیے علم کی بات ہے

”ایک مرتبہ میں درمیرے رشتہ کے بھائی عاقل صاحب سرکنڈوں سے کھیں  
 رہے تھے۔ بھائی عاقل مجھ سے بڑے تھے۔ انہوں نے میرے سامنے سرکنڈے جیت  
 لئے۔ مجھے اتنا شدید غم ہوا کہ آج تک یاد ہے، یہاں معلوم ہوتا تھا کہ مجھ سے  
 زیادہ کوئی مظلوم نہیں، بالکل بوجھ گیا ہوں۔ پھر فرمایا کہ آج وہ واقعہ یاد کر کے  
 ہنسی آتی ہے کہ سرکنڈے جیسی حقیر چیز کی کتنی وقعت و محبت دل میں تھی  
 کہ سرکنڈے جیت سے تو ہمارا ہار گئے تو گو یا ٹٹ گئے۔ پھر نصیحت کے  
 طور پر فرمایا کہ ۱۔

”آخرت میں بھی ہمارا یہی حال ہوگا کہ بہشت کی نعمتوں کے سامنے دنیا کی  
 بڑی سے بڑی نعمتیں یہی نظر آئیں گی اور ہم اپنی اس نادانی پر ہنس کریں گے  
 کہ جہلا دنیا کی حکومت و اقتدار، مال و دولت، جائداد اور ساز و سامان  
 بھی اس قابل چیزیں تھیں کہ ہم ان کو دل میں ذرا بھی جگہ دیتے، ہم کیسے  
 نادان تھے کہ ان کے لئے لڑتے جھگڑتے تھے“ ۱۔

(۲۳۰)

حضرت مفتی محمد شفیع صاحب نور اللہ مرقدہ کا واقعہ ہے کہ سرلوہوں  
 کی ایک رات میں حضرت مفتی صاحبؒ بذریعہ ریل گاڑی تھانہ بھون کے  
 اسٹیشن پر اترے، قصبہ اسٹیشن سے کافی دور تھا۔ درمیان میں کھیت اور  
 غیر آباد زمینیں تھیں۔ بجلی بھی نہیں تھی۔ رات کے وقت قلی یا سواری ملنا  
 ناممکن تھا۔ چند مسافر ہوتے جو اپنی اپنی منزل کی طرف روانہ ہو جانے کاڑی  
 حسب معمول رُکے اور روانہ ہو گئی۔ اسٹیشن پر ہو کا عالم تھا۔ جنگل اور

۱۔ البلاغ فقیر اعظم نمبر ۹۷۔



اندھیری رات۔ اسٹیشن سے قیام گاہ تک آمد و رفت عموماً پیدل ہوتی تھی۔  
 حضرت مفتی صاحبؒ تنہا تھے سامان بھی ساتھ نہ تھا۔ چانک اور زانی بڑی قلی  
 قلی یہ آواز بار بار آرہی تھی۔ اب اس میں گھبراہٹ بھی شامل ہو گئی تھی۔  
 کوئی صاحب محل اہل و عیال اسی گاڑی سے ترے۔ قلی ہو تو ملے وہاں اب  
 قلی نہ تھا جو آبادی تک سامان پہنچا دے۔ یہ مفتی صاحبؒ کے ایک وقتکار  
 تھے اور عقیدت مندانہ ملتے تھے، مفتی صاحبؒ سے اپنا بوجھ اٹھوانے پر  
 ہرگز راضی نہ ہوتے یا عمر بھر ندامت کے بوجھ میں دبے رہتے۔  
 حضرت مفتی صاحبؒ نے فرمایا کہ میں نے جلدی سے سر پر رومال  
 لپیٹ کر اوپر سے چادر ڈالی اور مزدورانہ ہیئت میں تیزی سے پہنچ  
 کر کہا :-

”سامان رکھو او کہاں جانا ہے؟“

انہوں نے مختصر پتہ بتا کر سر پر سامان لا دنا شروع کر دیا۔ پیدل جس ہی  
 اتنا بھاری تھا کہ مفتی صاحبؒ نے کبھی نہ اٹھایا تھا، اُس پر دوسرا بکس  
 رکھا۔ تیسرے عدد اور مفتی صاحبؒ کی بغل میں ٹھکانا چاہتے تھے۔ مفتی صاحبؒ  
 نے دونوں ہاتھوں سے ہمشکل ان بکسوں کو سنبھالتے ہوئے کہا کہ :-

”حصہ در حصہ کمزور آدمی ہوں زیادہ نہیں اٹھا سکتا۔ یہ (تیسرا عدد)

آپ سنبھال لیں۔“

یہ مختصر قلم روانہ ہوا، بوجھ سے پاؤں ڈگمگے رہے تھے مگر حضرت مفتی  
 صاحبؒ قدر سستہ کی اس کمزوری کو مازح رہا پٹری نے جھپٹ لیا تھا  
 جو انہیں راستہ دکھا رہی تھی اور مفتی صاحبؒ کی طرف متوجہ ہونے کا  
 موقع نہ دیتی تھی۔ اُن کی قیام گاہ پر سامان اُتارا، وہ یہ کہہ کر ذرا اندر گئے کہ

۱۰ بھی آکر پیسے دیتے ہیں۔ حضرت مفتی صاحب وہاں سے غائب ہو گئے۔  
اگلے دن وہ صاحب خانقاہ میں حسبِ بوقت بڑی تعلیم سے ملے۔ مگر  
انہیں کیا معلوم وہ ایک "قلی" سے مل رہے ہیں۔ لے

### (۲۳۱)

حضرت مولانا محمد سعید عقیوب صاحب نانوتوی : جس زمانہ میں دارالعلوم  
دیوبند میں مدرس تھے حضرت حکیم الامت مولانا اشرف علی تھانوی بھی  
تعلیم حاصل فرماتے تھے۔ ایک زمانہ میں حضرت مولانا رشید احمد گنگوہی نے  
گنگوہ میں درس حدیث دین شروع کیا۔ تو بہت سے طلبہ وہاں پہنچے  
گئے اور انہوں نے آپ کو بھی ترغیب دی کہ :-

، حضرت (مولانا محمد سعید عقیوب صاحب) کے یہاں نام نہ بہت

ہوتے ہیں۔ لہذا آپ بھی وہاں چلیں :-

حضرت حکیم الامت تھانوی نے فرمایا :-

، گو میں سمجھتا ہوں کہ وہاں درس حدیث بہتر ہو گا۔ لیکن مجھے تو اپنے  
استاد کو چھوڑنا بے وفائی معلوم ہوتی ہے۔ جب تک حضرت خود نہ فرمائیں  
کہ بس میرا ذخیرہ علمی ختم ہو گیا ہے۔ اب مجھ سے تمت ری تعلیم نہیں ہو سکتی۔ گو  
یہاں نام نہ بہت ہوتے ہیں۔ مگر سب وہ پڑھتے ہیں تو میرا بے فائدہ ہے

### (۲۳۲)

حضرت حکیم الامت مولانا اشرف علی تھانوی کو ایک کانفرنس کے سلسلہ

۱۔ ابلاغ فقیر اعظم نمبر ۱۲ ۲۔ تمویب تربیت النکاح ۳۔ مکتبہ

تالیفات اشرفیہ تھانویہ

میں ڈھاکہ مدعو کیا گیا، آپ نے شرجی صدر نہ ہونے کی بنا پر عذر فرما دیا۔  
لیکن نواب سلیم اللہ صاحب ڈھاکہ اور علمائے دیوبند کے اصرار پر آپ نے کچھ  
شرطوں کے ساتھ جانا منظور فرمایا۔ ایک مرتبہ اس سے پہلے بھی نواب  
سلیم اللہ صاحب کی دعوت پر آپ تشریف لے جا چکے تھے۔

اصرار پر آپ نے سفر کا ارادہ تو کر لیا، لیکن فراست سے آپ محسوس فرما  
رہے تھے کہ سفر کا پورا ہونا مشکل ہے اس لئے آپ نے وہ سفر اپنے ذاتی خزانے سے  
کیا۔ کلکتہ پہنچے تو نواب صاحب نے اپنے ایک عزیز کے ذریعہ وہاں طعام  
و قیام کا شایان شان انتظام کرایا۔ اور ان عزیز نے حضرت والا سے ملاقات بھی  
کی۔ باتوں باتوں میں نواب سلیم اللہ صاحب کے یہ عزیز جو خود بھی بہت بڑے  
رئیس تھے، حضرت سے کہنے لگے کہ آپ کے انکار کے بعد آپ کی تشریف آوری  
سے نواب صاحب کو بہت بڑی مسرت ہوتی ہے۔ فرماتے تھے کہ آپ کی  
شرطیں بڑی سخت ہیں جن کو قبول نہیں کر سکتے۔ جیسے ایک تو یہی کہ کوئی  
ہدیہ پیش نہ کیا جائے۔

حضرت نے فرمایا:-

”کہ نہ دینے کی شرط کیا مشکل ہے، دینا تو دشوار ہو سکتا ہے“  
رئیس نے عرض کیا: ”صاحب، جس سے محبت ہوتی ہے اس کو تو ہدیے دینے  
کے لئے جی چاہتا ہی ہے۔ یہ کیسے ہو سکتا ہے کہ اپنے محبوب کی خدمت نہ کی  
جائے“

حضرت نے جواب دیا:-

”یہ ضروری ہے کہ محبوب کو اپنے گھر ہی بلا کر ہدیہ دیا جائے اگر ایسا ہی  
شوق ہے تو اس کے گھر جا کر یا بھیج کر بھی تو ہدیہ دیا جاسکتا ہے“



رئیس ہونا اور بات ہے اور سلیف سے گفتگو کرنا اور بات ہے۔ اس  
منتظم کو بات کرنا نہ آئی اور نخواست سے کہا :-

معاف فرمائیے۔ پیاسہ کنوئیں کے پاس آتا ہے۔ کنواں پیاسے  
کے پاس نہیں جاتا !!

حضرت حکیم الامت، تھانوی رحمہ اللہ کو یہ کہتے سن کر بہت رنج ہوا۔ مگر اپنی  
ہانگور کی کوتاہی پر نہیں کیا اور نہایت تہذیب سے اس رئیس کو منی طلب کیا۔  
وہ آپ کا خیال یہ ہے کہ آپ حضرات کنواں ہیں اور ہم پیاسے۔ اور ہم سے  
دماغ میں یہ سمجھا ہوا ہے کہ ہم لوگ کنواں ہیں اور آپ پیاسے۔ اور اسکی  
ہمارے پاس دلیل بھی ہے۔ اس لئے کہ ضرورت کی دو چیزیں ہیں۔ دین اور دنیا۔  
ان میں سے پہلی حاجت کی ایک چیز ہمارے پاس ہے (یعنی دین) فرق اتنا ہے  
کہ پہلی حاجت کی جو چیز آپ کے پاس ہے (یعنی دنیا) اللہ تعالیٰ نے بقدر ضرورت  
ہمیں بھی دے رکھی ہے لیکن آپ کی حاجت کی جو چیز ہمارے پاس ہے (یعنی  
دین) وہ آپ کے پاس بقدر ضرورت بھی نہیں۔ آپ ہمارے محتاج ہوتے یا ہم  
آپ کے۔ آپ پیاسے اور ہم کنواں ہوتے۔ یا ہم پیاسے اور آپ کنواں ہوتے :-  
وہ رئیس شرمندہ ہو کر بغلیں جھانکنے لگا۔ اور حضرت والے نے وہیں سے  
قطع سفر کا ارادہ کر لیا اور واپس تشریف لے آئے۔

(۲۲۳)

شفیع المذکب حکیم حاجی عبد الحسیب دریا آبادی کی ایک لڑکی کی شادی  
مکینہ میں ہوئی۔ دعوت بڑے پیمانہ پر نامیادہ پاؤں میں کی گئی۔ ایک صاحب  
نے تہذیب بہت اسباب جہد و ملحدانہ تالیفات اشرفیہ متفقہ نہ سمجھیں۔

شریعہ صورت مگر بہت پھٹے مالوں بن بدلتے آکر شریک ہو گئے اسی  
 دسترخوان پر جو "میاں لوگ" بیٹھے ہوئے تھے انہیں سخت ناگواری پیدا ہو گئی  
 اور انہوں نے کھانے سے ہاتھ روک لیا۔ جو صاحب منظم دعوت تھے انہوں نے  
 یہ رنگ دیکھ کر سختی سے ان صاحب سے اٹھ جانے کو کہا۔ یہ زیادتی دوسرے  
 سرے کی سختی اور مولانا عبد الماجد دریابادی سے دیکھی نہ گئی اور دوڑ کر حکیم صاحب  
 کو بلا رہے۔ وہ آتے ہی ان بن بدلتے مہمان کی طرف مخاطب ہو کر بولے :-  
 "آقاہ۔ یہ آپ یہاں کہاں بیٹھے گئے آپ کا شمار تو مہمانوں میں نہیں  
 گھر والوں میں ہے۔ چنانچہ آپ آئے میرے ساتھ کھانا کھا بیٹے گا۔ میں نے بھی  
 نہیں کھایا ہے۔"

چنانچہ انہیں اپنے ساتھ ہی بٹھا کر کھلایا۔ ۱۰

### (۲۳۲)

حضرت مولانا حاجی محمد شفیع بخنوری ر. حضرت مولانا فضل رحمن گنج  
 مراد آبادی ر. کے مرید اور حضرت حکیم الامت مولانا اشرف علی تھانوی ر. کے  
 شاگرد رشید تھے صاحب کشف و کرامت بزرگ تھے۔ مدرسہ جامعہ علوم دینیہ  
 میں تحصیل تھی باہر سے ایک رفیق درس کا خطہ حاجی محمد شفیع صاحب کے  
 نام آیا پتہ پر انتہائی تعظیمی کتاب "قطب وقت" وغیرہ درج تھے۔ مدرسہ  
 کی ڈاک عہد مدرس کی حیثیت سے مولانا تھانوی ر. کے پاس آتی تھی جنہیں  
 تھانوی نے حضرت حاجی صاحب کو بد کر طنز سے ارشاد فرمایا کہ :-  
 "جیسے اب تو آپ قطب وقت ہو گئے۔"

اور وہ خط ہاتھ میں دیا۔ حاجی صاحب: بھلا کر بولے :-  
 یہ ایسے لوگوں کا وہ خط بھی نہیں خراب ہو جاتا۔ خواہ مخواہ مجھ کو سوا  
 کرتے ہیں۔

دو ہی چار روز گز سے تھے کہ اس صاحب علم کے سہیلی کا خط آیا کہ :-  
 "ذرا تاریخ، قدر وقت وہ سب علم دفعۃً مجھوں ہو گیا۔ خدا کے سے  
 دعائے صحت فرمائیں۔"

اب حاجی صاحب بڑے ہی قلق و غصہ اب میں مبتلا ہو گئے اور مورا کی خدمت  
 میں حاضر ہو کر آنسوؤں کے ساتھ بڑے الحاح و اضطراب کے عالم میں بولے کہ :-  
 "حضرت! آخر کیا کروں، وہ فقرے میں نے کچھ دشمنی میں اور جان کر تھوڑے  
 ہی کہے تھے بس جھنجھڑاٹ میں زبان سے نکل گئے تھے۔ میں تو اس نعمت سے  
 عاجز آ گیا ہوں۔"

دشواریاں عوام پر کو نہیں، خود میں دیکھا ہر کو سہم پیش آتی رہتی ہیں اور ایسے  
 درط سے نہ کہنا کہ حضرت عیسیٰ رمت ہی جیسے دقیقہ سنج مصلحین و حکما  
 کا ہو سکتا ہے کسی محسن بزرگ کا نہیں۔ حضرت نے فرمایا :-

"میں کا انداز بھی آپ ہی کے ہاتھ میں ہے۔ اسی حربہ سے کام لیجئے جو آپ  
 کے پاس موجود ہے دعا کیجئے کہ اس نعمت عظیم کے بار کا تحمل اب مجھ نہ توں  
 سے نہیں ہوتا، اسے بدل کر کسی دوسری نعمت سے سرفراز فریاد جائے۔ دعا  
 آپ اپنی زبان سے کیجئے جس کی مقبولیت کے یہ سب کرشمے ہیں، آمین میں  
 بھی کہتا جاؤں گا۔"

حاجی صاحب اس شخص اور معالجہ کو شکر بار بار غبار ہو گئے۔ عمل  
 اسی وقت کیا اور یہ دعا بھی فی الفور قبول ہو گئی یعنی اسی وقت سے وہ ش



کیفیت سلب ہو گئی۔ مریض بھی ٹھیک ہو گیا۔ لے

(۲۳۵)

حضرت حکیم الامت مولانا اشرف علی تھانوی قدس سرہ اپنے ایک اہل علم دوست کی فرمائش پر تشریف لے گئے۔ سات ہی روز گزے تھے کہ ایک نواب فدا نواز جنگ کا پرچہ آیا۔ جو نواب صاحب حیدر آباد (دکن) مرحوم کی ناک کا بال اور ارکان سلطنت میں سے تھے لکھا تھا کہ :-

”عرصہ سے مجھ کو زیارت کا اشتیاق تھا۔ مگر بد قسمتی سے ”تھکانہ بھون“ کی حاضری نصیب نہیں ہوئی۔ برائے زیارت حاضر ہونا چاہتا ہوں۔ فدا فداں وقت اپنے فرائض منصبی سے فرصت ملتی ہے۔“  
آپ نے جواب لکھا کہ :-

”بے حد مسترت ہوئی کہ آپ کے دل میں دین اور اہل دین کی محبت و عظمت ہے۔ مگر نیچے کی سطر پڑھ کر افسوس کی بھی کوئی حد نہ رہی کہ اس میں فہم سے کام نہ لیا گیا۔ جس کے ملنے کو زیارت سے تعبیر کیا گیا۔ اس کو تو اپنے اوقات فریاد بتلا کر پابند کیا گیا اور خود آزاد رہے۔ یہ کونسی فہم و تہذیب کی بات ہے؟“  
اس پر نواب صاحب نے اپنی کچ فہمی کی معافی چاہی اور لکھا کہ :-

حضرت والا ہی اپنی ملاقات تحریر فرمائیے۔

اس پر حضرت نے ان کو ایک اور سبق دیا کہ :-

”اب بھی پورے فہم سے کام نہیں لیا گیا۔ مردہ بدست زندہ کی طرح مہمان میزبان کے ہاتھ میں ہوتا ہے۔ اس لئے سفر میں اوقات کا غلبہ غیر اختیاری

سے وفیات ماجدی یا نثری مرتبہ ص ۹۳ مولانا عبد الماجد دریا بادی اکاڈمی۔

ہوتا ہے۔ آپ ساتھ رہیں۔ جس وقت مجھ کو فارغ دیکھیں ملاقات کر لیں۔  
اس پر انہوں نے لکھا:-

”بد فہمی پر بد فہمی ہوتی چلی جا رہی ہے۔ میں اب نہ اپنے اوقات کو بھرتا  
ہوں نہ حضرت سے معلوم کرتا ہوں۔ جس وقت فرصت ہوگی حاضر خدمت ہو  
کر زیارت سے مشرف ہو جاؤں گا۔ اگر فرصت نہ ہوگی تو لوٹ آؤں گا۔“  
جب حضرت نے دیکھا کہ اصلاح پذیر ہو گئے ہیں تو دلجوئی کے طور پر لکھا:-  
”اب پورے فہم سے کام لیا گیا ہے۔ جس سے اس قدر مسترت ہوئی کہ  
پہلے آپ کا میری زیارت کو جی چاہا پھر پانچواں اب میری زیارت کو جی چاہنے  
لگا۔ اگر فرصت ہو تو آپ تشریف لے آئیے۔ ورنہ مجھ کو اجازت فرمائیے کہ خود  
حاضر ہو جاؤں۔“

غرض یہ کہ وہ خود آئے:-

آپ نے فرمایا کہ میرا یہ طرز عمل ایسے تھا کہ یہ دنیا کے جس قدر بڑے لوگ  
ہیں۔ اہل دین کو بے وقوف سمجھتے ہیں ان کو یہ دکھانا تھا کہ اہل علم کی یہ شہ  
ہے کہ سینے تو تزلزل سے بچنا مقصود تھا۔ مگر جب وہ اپنی کوتاہی تسلیم کر چکے تو  
اب کھینچنا تکبر ہے۔ اللہ کا شکر ہے کہ اس نے محفوظ رکھا۔ ملاقات کے  
دور میں وہ نوب صاحب حیدر آباد دکن کی بیدار مغزی اور منتظم سلطنت  
کے واقعات بیان کرتے رہے۔ اس کے بعد کہا کہ نوب صاحب سے ملاقات  
ہو جائے تو بہت مناسب ہے۔

آپ (حکیم امت ستھنوی) نے پوچھا: یہ آپ کی خواہش ہے یا نوب  
صاحب کی؟

کچھ سکوت کے بعد کہا کہ میری ہی خواہش ہے:-

آپ نے سوال کیا کہ :-

”جس وقت آپ نے مناسب یا غیر مناسب ہونے پر غور فرمایا ہوگا۔ اس پر بھی غور فرمایا ہوگا کہ ملاقات سے نفع کس کا ہے“

کہا : نواب صاحب کا

آپ نے فرمایا :-

”نفع نواب صاحب کا، اور ملاقات کی ترغیب مجھ کو دی جا رہی ہے۔

مطلوب کو طالب اور طالب کو مطلوب بنایا جا رہا ہے“

اس پر کوئی جواب نہ دیا۔

آپ نے فرمایا کہ :-

”اب میں خود عرض کر رہا ہوں کہ اس صورت میں کہ میں خود ملاقات کو جاؤں، مصرت ہی مصرت ہے، نفع لچھ نہیں، اگر میں ملاقات کو گیا تو وہ مصروب، اور میں طالب ہوں گا اس صورت میں اُن کو مجھ سے کچھ نفع نہ ہوگا ہاں اُن سے مجھ کو نفع ہو سکتا ہے، اس لئے کہ اُن کے پاس جو چیز ہے وہ مجھے ملے گی یعنی دنیا وہ بقدر ضرورت بحکم التبریر میرے پاس بھی ہے اور جو میرے پاس ہے وہ بقدر ضرورت بھی اُن کے پاس نہیں یعنی دین، اگر میں گیا بھی اور جو اُن کے پاس ہے یعنی دین، منصب، وصیفہ وغیرہ وہ مل بھی گیا تو اس صورت میں بے خاص ضرر بھی ہے، اگر قبول کرتا ہوں تو بے مسدک کے خدمت اگر قبول نہیں کرتا تو آدابِ شہادت ہی کے خدمت کیونکہ قبول نہ کرنے میں اُن کی کسی اور پابنت ہوگی، اور چونکہ اس وقت میں اُن کے حدود میں ہوں اُس کی پاداش میں اخراج وغیرہ جوچہ میں میرے لئے تجویز کر سکتے ہیں، تو نواب صاحب کو کوئی نفع نہ ہوگا اور میرا مقصد نہ ہوگا، یہ امر بھی شانِ سدا عین کے خدمت



ہے کہ وہ اپنی رعایا کے مدعو کئے ہوئے شخص سے مدد کرتا ہے۔  
 یہ سنکر ..... نواز جنگ صاحب کی آنکھیں کھل گئیں اور کہا کہ :-  
 ان چیزوں پر تو ہم لوگوں کی نظر بھی نہیں پہنچ سکتی :-  
 غرض کہ استخارہ اور توکل کی وجہ سے حضرت درہر جگہ غالب ہی رہتے تھے :-

(۲۳۶)

ایک مرتبہ حضرت مولانا مفتی محسن شفیق صاحب نے دیوبند سے تھکنہ  
 بھون، حضرت حکیم رمت مولانا اشرف علی تھکانوی قدس سرہ کی خدمت  
 میں حاضر ہو کر عرض کیا :-

”حضرت! میں جب یہاں آتا ہوں تو میرے بعض رفقاء مجھ سے  
 کہتے ہیں کہ تم تھکانہ بھون بار بار کیوں جاتے ہو؟ یہاں اتنا عظیم الشان  
 کتب خانہ ہے جس میں بڑے بڑے علماء و فقہاء اور بزرگان  
 دین کی کتب ہیں۔ ان کو پڑھو اور فیائدہ اٹھو اور درس و  
 فتویٰ جو ایک عظیم عبادت ہے اس میں مشغول رہو۔“

حضرت (حکیم الامت) نے پوچھا :- ”پھر آپ نے کیا جواب دیا؟“  
 حضرت مفتی صاحب نے فرمایا :-

”میں نے عرض کیا کہ تھکانہ بھون جا کر جو روحانی سکون ملتا ہے وہ یہاں  
 نہیں ملتا۔“

حضرت تھکانوی رحمہ نے فرمایا :-

”یہ بتائیے کہ خالق ہد سے تعلق کے بعد آپ کو اپنے علمی کاموں

نے ترویج تربیت تک بعد ازل علاء

درکس و تدریس، فتویٰ اور تصنیف میں بھی کوئی فرق محسوس ہوا یا نہیں؟  
حضرت مفتی صاحب نے جواب دیا:-

”جی ہاں! زمین و آسمان کو ذرق ہو گیا، علوم کے بہت سے دروازے  
تو یہیں پہنچ کر کھلے!“

حضرت حکیم الامتؒ نے فرمایا:-

”بس تو ایسے لوگوں کو یہی جواب دینا چاہیے کہ خالقِ جبار وہ نظر اور  
وہ بصیرت پیدا ہوتی ہے جس سے ان کتابوں کا عجیب فائدہ حاصل ہوتا ہے۔“

(۲۳۷)

حضرت حکیم الامتؒ مولانا اشرف علی تھانوی قدس سرہ کے یہاں  
دو قسم کی مجلسیں ہوتی تھیں ایک مجلس عام ہوتی تھی، ایک مجلس خاص، عام  
مجلس میں بھی حضرت مفتیؒ نے مخصوص حضرات کیلئے بایں جانب بٹھا یا  
کرتے تھے۔ حضرت مفتی محمد شفیع صاحب رحمۃ اللہ علیہ بھی انہی حضرات  
کے ساتھ تشریف رکھتے تھے، ایک روز مفتی صاحب کو آنے میں کچھ دیر  
ہو گئی اور جب وہ پہنچے تو مجلس بھر چکی تھی، آگے بیٹھنے کی کوئی گنجائش نہیں  
تھی، مفتی صاحب مجھے بیٹھ گئے، حضرتؒ نے ادھر ادھر دیکھا تو جگہ نہیں  
تھی البتہ اپنے پاس کچھ تھوڑی سی جگہ تھی چنانچہ مفتی صاحب سے فرمایا:-

”مولوی شفیع! یہاں آ جاؤ!“

مفتی صاحب نے اولاً عذر کیا کہ:-

”حضرت! آرام سے بیٹھا ہوں“

راجہ ہاشمہ ابلاغ: مفتی اعظمؒ نے فرمایا:-

حضرت حکیم الامتؒ اس وقت فی موشن ہو گئے۔ لیکن کچھ دیر بعد پھر بہت مسرت کے ہلچے میں فرمایا:-

”مولوی شفیع! میرا جی چاہتا تھا کہ تم یہاں میرے پاس بیٹھو۔“  
چنانچہ جب مفتی صاحبؒ نے حضرت کا اسرار دیکھا تو اٹھ کر آگے تشریف لے گئے۔

ف:- یہ واقعہ نقل فرما کر حضرت ڈاکٹر عبدالحی صاحب مدظلہ تخریر فرماتے ہیں کہ اس واقعے سے احقر نے دو نتیجے نکالے۔ ایک تو یہ کہ حضرت مفتی صاحبؒ کی عرف حضرت کی کس قدر خصوصیت توجہ تھی۔ گویا حضرت اس مجلس میں اصلی مخاطب مفتی صاحب ہی کو سمجھتے تھے اسلئے چاہتے تھے کہ وہ کسی طرح قریب آجائیں۔

دوسری طرف اس سے حضرت مفتی صاحبؒ کی تواضع کا کمال ظاہر ہوتا ہے۔ انھیں اپنی تواضع کی بنا پر آگے بڑھتے ہوئے شرم آتی تھی کہ میری کیا خصوصیت ہے جو میں اتنے لوگوں سے آگے جا کر بیٹھوں۔  
”ہم عمر حضرت مفتی صاحبؒ کا یہی حال رہا کہ ظہری و باطنی علوم و کمالات کے جامع ہونے کے باوجود تواضع و سادگی کے پیکر بنے رہے۔“

(۲۳۸)

حضرت مفتی محمد شفیع صاحبؒ دیوبند سے تھے نہ بھون آئے ہوئے تھے۔ حضرت حکیم الامتؒ قدس سرہ نے آپ کو کچھ فتوے لکھنے کے لئے دیے۔ چنانچہ وہ بیٹھے ہوئے فتوے لکھ رہے تھے، حضرت مولانا محمد الیاس صاحب  
لے ماہنامہ البداع اشاعت فتویٰ مفتی اعظم نمبر ۴۱۔



قدس سرور بانی تبلیغی جماعت بھی اس روز وہاں موجود تھے اللہ تعالیٰ نے اُن کو تبلیغی جماعت کے کام کا تقاضہ غلبہ حال کے درجہ میں عطا فرمایا تھا چنانچہ انھوں نے مفتی صاحب کو دیکھ کر اُن کو بھی تبلیغی جماعت میں نکلنے کی دعوت دی، حضرت مفتی صاحب نے جواب دیا کہ :-

”حضرت (حکیم الامت مفتا نوی رح) سے اجازت لے لیجئے“

حضرت مولانا محسن الدین صاحب نے حضرت حکیم الامت مفتا نوی قدس سرور سے ذکر کیا تو حضرت نے فرمایا :-

”مولانا! سارے ہندوستان میں سے ان جیسا کوئی آدمی ڈھونڈ کر لیجئے جو اس وقت ایسی مستند تبلیغ کر رہا ہو جیسی یہ کر رہے ہیں، جو خدمت یہ انجام دے رہے ہیں وہ کوئی دوسرا انجام نہیں دے سکتا۔ تبلیغی گشت کے لئے بہت سے آدمی مل جائیں گے اس لئے آپ اُن سے یہ کام نہ چھڑوائیں؛  
ف :- حضرت حکیم الامت مفتا نوی رح کی نظر قدر شناس میں حضرت مفتی صاحب کے مرتبہ علم و تفکر فی الدین کی کس قدر قدر و منزلت تھی۔“

(۲۳۹)

دارالعلوم کراچی شروع میں نانک واڑہ کی مختصر عمرت میں تھا لیکن جب کام وسیع ہوا اور جگہ تنگ پڑ گئی تو وسیع جگہ کی ضرورت پڑی۔ اللہ تعالیٰ نے اس کے لئے ایک کٹادہ جگہ کا بھی انتظام فرما دیا اور آج کل جس جگہ پراسلامیہ کالج ہے۔ یہ جگہ جو اس وقت خالی تھی، دارالعلوم کے لئے ادھ ہو گئی، جگہ کٹادہ اور اورشہر کے بہترین حصے میں ہونے کے علاوہ شیخ الاسلام علامہ شبیر احمد عثمانی

۱۔ ماہنامہ البدع : اشاعت خصوصی مفتی اعظم نمبر ۱۲۔

قدس سرہ کے مزار سے باہر متصل تھی۔ اس لئے دارالعلوم کے لئے بے حد  
 موزوں تھی چنانچہ حضرت مفتی صاحب نے اس پر دارالعلوم کی تعمیر کا کام شروع  
 کرنے کا ارادہ کیا اور سنگ بنیاد رکھنے کے لئے ملک کے مقتدر علماء و صلحا  
 کو دعوت دی اور ایک جلسہ بھی منعقد فرمایا لیکن عین اس وقت جب کہ اس  
 زمین پر اس چشمہ خیر کی بنیاد ڈالی جا رہی تھی بعض اہل غرض نے حضرت علامہ  
 عثمانی قدس سرہ کی محترمہ اہلیہ (رحمہا اللہ) کو کسی شدید غلط فہمی میں مبتلا  
 کر دیا جس کی بناء پر انہوں نے اس منصوبے کی مخالفت شروع کر دی اور  
 ایک مرتبہ خود مزار پر تشریف لاکر انہوں نے اسکی مخالفت کا اعلان کیا شد  
 غلط فہمیوں کی بناء پر جب کوئی فحاشی کا رگڑ نہ ہوتی تو لوگوں نے حضرت  
 مفتی صاحب سے یہی کہا کہ :-

”چونکہ مخالفت کی کوئی معقول وجہ نہیں ہے اس لئے آپ اپنا کام  
 جاری رکھیں، تحفظ قانون کے اداروں نے بھی پورا یقین دیا کہ  
 آپ کسی تذبذب کے بغیر یہ کام شروع کر سکتے ہیں اور  
 پولس آپ کے ساتھ ہوگی“

لیکن حضرت مفتی صاحب نے فرمایا کہ :-

میں یہ کام نہیں کر سکتا، حضرت علامہ عثمانی ر کے اہلیہ محترمہ اگر یہ شدید  
 غلط فہمیوں کا شکار ہو گئی ہیں لیکن میرے لئے یہ ممکن نہیں ہے کہ میں اپنے تاز  
 محترمہ کی اہلیہ کے خلاف اس معاہدے میں قوت استعمال کروں، اللہ تعالیٰ مدد سے  
 کئے کوئی زمین اور دے دے گا چنانچہ اس کے کچھ ہی عرصے کے بعد مدرسہ کے  
 لئے شہر سے باہر اتنی وسیع و عریض جگہ مل گئی کہ اس کا خوب وخیل بھی پہلے نہیں  
 تھا کورنگی کے ایریا کے سامنے دارالعلوم کی موجودہ جگہ مراد ہے

ف: اللہ اکبر! استاد کے احترام۔ اُن کی اہلیہ کی عزت اور بے نفسی و توکل کا کیا مقام تھا کہ حق ہونے اور اس کو منوانے کی پور کی طاقت کے باوجود اتنی بڑی زمین محض استاد کی اہلیہ کی دشمنی کے اندیشے سے چھوڑ بیٹھے اس وقت دارالعلوم کے لئے کوئی متبادل جگہ سامنے نہ تھی لیکن انہوں نے اس جگہ کو محض توکل علی اللہ خالی کر دیا۔

(۲۴۰)

علامہ مولانا سید محمد یوسف صاحب بنوری قدس سرہ کے تادم فرمودہ مدرسہ بریہ اسلمیہ (اب جامعۃ العلوم الاسلامیہ عدۃ بنوری ٹاؤن کراچی) کے قیام کے دوسرے سال مدرسہ کی حالت زکوٰۃ فنڈ میں قابل اطمینان ہو گئی ایک دفعہ زکوٰۃ فنڈ میں ۲۵ ہزار روپیہ جمع تھا، مگر غیر زکوٰۃ کی تدفالی تھی، جب تنخواہ دینے کا وقت آیا تو خزانچی حاجی یعقوب صاحب مرحوم نے حضرت شیخ بنوری رحمہ سے کہا کہ :-

”مدرسین کی تنخواہ کے لئے کچھ نہیں اگر آپ اجازت دیں تو زکوٰۃ فنڈ میں سے قرض لے کر مدرسین کی تنخواہ ادا کر دی جائے بعد میں فنڈ میں یہ رقم لوٹا دی جائے گی“

آپ نے فرمایا :-

”ہرگز نہیں! میں مدرسین کی آسائش کی خاطر دوزخ کا ایندھن بننا نہیں چاہتا، مدرسین کو صبر کے ساتھ انتظار کرنا چاہیے کہ اُن سے فیروزہ اللہ تعالیٰ کچھ بھیج دے، جو مدرس صبر نہیں کر سکتا،

لے ماہنامہ البلاغ ص ۴۵ مفتی اعظم نمبر۔



اس کو اختیار ہے کہ مدرسہ چھوڑ کر چلے جائے ؟  
 جب کوئی ذی ثروت صاحبِ سیر مدرسہ کو چہرہ دینے آتا تو مولانا اس سے فرماتے کہ :-  
 ”مجھے زکوٰۃ کی ضرورت نہیں، یہ تو غسلہ مال ہے، جب اگلی امتوں میں  
 آگ آسمان سے اتر کر جہنم دیا کرتی تھی میرے مدرسے کے مدرسین کے لئے اگر  
 کچھ دینا ہے تو غیر زکوٰۃ میں سے دو“

### (۲۴۱)

حضرت علامہ سید محمد یوسف بنوری رح جب پہلی مرتبہ حجاز، مصر  
 و شام کے سفر پر تشریف لے گئے اسی دوران قیام مصر میں ایک شہر عربی  
 رسلے کے دفتر میں حضرت مولانا بنوری رح کی ملاقات عذمہ جوہر طنطاوی  
 مرحوم سے ہو گئی جن کی ”تفسیر الجوہر“ اپنی نوعیت کی منفرد تفسیر ہے۔  
 جس میں تفسیر کے علاوہ سب کچھ ہے انہوں نے سائنس کی باتوں کو  
 قرآن کریم سے ثابت کرنے کا شوق میں علامہ طنطاوی مرحوم نے بعض  
 جگہ آیات قرآنی کی تفسیر میں ٹھوکریں بھی کھائی ہیں۔  
 عذمہ طنطاوی مرحوم سے حضرت مولانا بنوری رح کا تعارف ہوا تو  
 انہوں نے پوچھا کہ کیا آپ نے میری تفسیر کا مطالعہ کیا ہے ؟  
 مولانا نے فرمایا کہ :-

”ہاں ! اتنا مطالعہ کیا ہے کہ اس کی بنیاد پر کتب کے بارے  
 میں رائے قائم کر سکتا ہوں“

علامہ طنطاوی مرحوم نے رائے پوچھی تو مولانا نے فرمایا :-

”پندرہ بیانات، اشاعت خاص عذمہ بنوری نمبر ص ۴۔“

”آپ کی کتاب اس لحاظ سے تو علماء کے لئے احسانِ عظیم ہے کہ اس میں سائنس کی بے شمار معلومات عربی زبان میں جمع ہو گئی ہیں۔ سائنس کی کتابیں چونکہ عموماً انگریزی زبان میں ہوتی ہیں اس لئے عموماً علمائے دین اس سے فائدہ نہیں اٹھا سکتے۔ آپ کی کتاب علمائے دین کے لئے سائنسی معلومات حاصل کرنے کا بہترین ذریعہ ہے۔ لیکن جب تک تفسیر قرآن کا تعلق ہے، اس سلسلے میں آپ کے طرزِ فکر سے مجھے اختلاف ہے۔ آپ کی کوشش یہ ہوتی ہے کہ عصرِ حاضر کے سائنس دانوں کے نظریات کو کسی نہ کسی طرح قرآنِ عظیم سے ثابت کر دیا جائے اور اس غرض کے لئے آپ بسا اوقات تفسیر کے مسلمہ اصولوں کی خلاف ورزی سے بھی دریغ نہیں کرتے حالانکہ سوچنے کی بات یہ ہے کہ سائنس کے نظریات آئے دن بدلتے رہتے ہیں۔ آج آپ جس نظریے کو قرآن سے ثابت کرنا چاہتے ہیں، ہو سکتا ہے کہ کل وہ خود سائنس دانوں کے نزدیک غلط ثابت ہو جائے، کیا اس صورت میں آپ کی تفسیر پڑھنے والا شخص یہ نہ سمجھ بیٹھے گا کہ قرآنِ کریم کی بات (معاذ اللہ) غلط ہو گئی؟“

حضرت مولانا بنوریؒ نے یہ بات ایسے مؤثر اور دلنشین انداز میں بیان فرمائی کہ علامہ جوہر طنطاویؒ مرحوم بڑے متاثر ہوئے اور فرمایا:-

یا استاذ، واللہ ما أنت	اے استاذ، خدا کی قسم آپ کوئی
بعالم ہندی وانما أنت	ہندوستانی عالم نہیں ہیں بلکہ آپ کوئی
ملك نزلت من السماء	فرشتے ہیں اور میری اصلاح کی خاطر
لاصلاحی۔	نازل ہوئے ہیں۔ اے

اے ماہنامہ بنیات، اشاعتِ خاص علامہ بنوریؒ نمبر ۶۹۴ و ایضاً ص ۵۵۶۔

(۲۴۲)

ایک سفر میں ایک ذمہ دار پولیس افسر نے حضرت امیر شریعت سید  
عطاء اللہ شاہ بخاری سے سوال کیا :-

”شاہ جی! اجازت ہو تو ایک بار پوچھیوں ...“ ہاں بیٹا! کیوں  
نہیں“

دوسری جماعتوں کے سپاہی اور مذہبی رہنما آتے دن مختلف شہروں میں  
آتے رہتے ہیں، مگر حکومت کی طرف سے ہمیں کوئی سی پالیسی نہیں ملتی  
کہ ہم ان کو واپس (نکرائی) کریں، لیکن جیسے ہی آپ کسی شہر میں پہنچتے ہیں،  
ایک دم سے تاریں منے لگتی ہیں، یہ کیوں ہے؟ آپ نے جواب دیا :-  
”سجائی! جب کوئی بیچہ گھر میں آجائے تو کوئی عورت اس سے پردہ  
نہیں کرتی، مگر جیسے ہی کوئی مرد آجائے تو تمام گھر میں پردہ پردہ کا شور  
مچ جاتا ہے“

اس پر متعلقہ افسر اپنا سامنے کے کمرہ لیا :-

(۲۴۳)

دارالعلوم دیوبند کے بانی حضرت مولانا محمد قاسم صاحب نانوتویؒ کا ایک مرید تھا، شہدینؒ  
اسکی گوشت کی دوکان تھی، بے پڑھا لکھا تھا حضرت نانوتویؒ ایک مجلس میں تشریف رکھتے تھے، گرمی کا  
زمانہ تھا، کوئی سوڈیٹھ سو آدمی حضرت کی مجلس میں بیٹھے ہوئے تھے، اللہ دین مرحوم نے حضرت  
سے سوال کیا:

۱۔ حیات امیر شریعت رحمۃ اللہ علیہ



حضرت! یہ جو سننے میں آیا ہے۔ رسول اللہ صلی اللہ علیہ وسلم نے ارشاد فرمایا کہ مرنے کے بعد نزدیک کے قریب جوار میں دفن ہونے کی کوشش کی جائے۔ اولیاء کے مزارات کے پاس اپنی قبر بنوئیں۔ سبکی لوگ کوشش کریں تو اس کا کیا فائدہ ہے؟ اس لئے کہ مرنے والا اگر نیک ہے اور اعمال صالحہ اسکے ساتھ ہیں اُسے کہیں بھی دفن کر دو۔ اسکی نیکی اُسکے ساتھ ہے۔ قبر اسکی روشن ہو جائے گی۔ اور اگر وہ بد عمل ہے، اُسے نبی صلی اللہ علیہ وسلم کے قریب بھی دفن کریں۔ تب بھی اُسکی بدی سننے آئیگی تو انبیاء و اولیاء کے قریب جوار میں دفن کرنے کا فائدہ کیا ہوا؟

یہ اُس نے سوال کیا۔ اب ال کرنیوالا بالکل ان پڑھ جاہل آدمی، اور علم برنج کا سواں کر رہا ہے۔ گو اگر حقائق سمجھ جائیں۔ اور علم کی باریک باتیں بتائی جائیں، وہ کچھ بھی نہ سمجھتا۔ موٹی سمجھ کا آدمی تھا۔ حضرت نے اس کو سمجھایا اور ایک مثال کے ذریعے مسئلے کو واضح کر دیا۔ کہ وہ جاہل بھی سمجھ گیا، دوسرے بھی سمجھ گئے۔ جب سوال کر چکا، حضرت نے فرمایا۔ اچھا ہم اس کا جواب دیں گے۔ ابھی جواب نہیں دیا۔ موقع پر جواب دیں گے۔ وہ بھی خاموش ہو گیا۔ گرمی شدید پڑ رہی تھی۔ وہ پنکھا بیکر حضرت کو جھلنے کھڑا ہو گیا۔ اُسے یاد بھی نہیں رہا کہ میں نے کیا سوال کیا تھا۔ پندرہ بیس منٹ گزر چکے۔ حضرت نے اُسے پوچھا، ”میاں اللہ دین! تم یہ پنکھا کسے جھل رہے ہو؟“

کہا۔ حضرت! آپ کو جھل رہا ہوں۔

فرمایا۔ یہ جو لوگ محبس میں ساتھ بیٹھے ہیں، انھیں تو نہیں جھل رہے ہو۔ کہا نہیں۔ انھیں تو نہیں جھل رہا۔ اس واسطے کہ نہ میں ان کا شاگرد ہوں نہ ان کا مرید۔ یہ نواسے میرے برابر ہیں۔ مجھے کیا ضرورت تھی کہ ان کو پنکھا جھلوں اور ان کا خادم بنوں۔ میں تو آپ کو پنکھا جھلنے کھڑا ہو گیا۔ حضرت فاضل علوم و بحیرت مولانا محمد قاسم صاحب نانوتوی نے فرمایا:۔ ”ہو ان سب کو ٹک ہی ہے یا صرف مجھے ہی ٹک رہی ہے۔“ عرض کیا۔ حضرت! تو حاضرین محبس میں ہر ایک ٹک ہی ہے کسی کو کہ کسی کو یا وہ فریاد یہ تمہارا سوال کا جواب، تم نے یہ سوال کیا تھا کہ انبیاء و اولیاء کے قریب دفن کرنے سے مراد کو کیا فائدہ ہے۔ حضرت نانوتوی نے فرمایا:۔

”اولیاء اللہ کی قبروں پر رحمت کی ہوائیں چلتی ہیں۔ رحمت کی ہوائیں اُترتی ہیں؟ مفہود اصلی وہ ہوتے ہیں لیکن اس پاس و لوں کو بھی (رحمت کی) ہوائیں تھیں۔ رحمت کے اثرات سب کو پہنچتے ہیں اس واسطے دفن کر نیکی

ہائے میں فرمایا گیا کہ کوشش کرو۔ ہل سڑھائیں کے پاس دفن ہوں، ن پرنت کی ہوتی ہیں گی اس  
پس لوں کو بھی بیس گی چپے وہ مقصود معلیٰ نہ ہوں مقصود فقط وہ ولی بنی کا مل ہوں " اس

(۲۴۴)

حضرت مولانا خلیل احمد سہارنپوری رحمۃ اللہ علیہ کا ایک واقعہ ہے کہ  
سخت ترین گرمی اور ٹوکا زمانہ تھا۔ رمضان المبارک کا مہینہ تھا۔ حضرت  
کی طبیعت ناساز چل رہی تھی، پیش کی شدید تکلیف تھی۔ حضرت نے  
کئی روز تک، دواسے افطار پر قناعت کی کوئی غذا نہیں کھائی جمعہ کا دن  
آیا۔ مولوی عبداللہ جان وکیل بھی مدرسہ جمعہ پڑھنے آئے انہوں نے دیکھا  
کہ چہرہ نہایت پژمردہ ہے اور ضعف و ناتوانی کے آثار نمایاں ہیں۔  
وہ یہ حالت دیکھ کر ستون کے پیچھے ہو کر رونے لگے۔ مولانا حافظ عبداللطیف  
صاحب نے عرض کیا کہ حضرت کا کئی روز سے فاقہ ہے تکلیف زیادہ ہے  
روزہ قضا فرمادیتے آخر فقہار نے رخصت لکھی ہے اور مولوی عبداللہ  
جان نورویس ہیں۔ حضرت قدس سرہ کا چہرہ متغیر ہو گیا اور فرمایا کہ:-  
حافظ صاحب! کیسی بات کہتے ہیں، ارے روزہ اور سچر رمضان  
کا روزہ! پھر فرمایا کہ اللہ تعالیٰ مقرب القلوب پس کہ مولوی عبداللہ  
جان حبیب کو وہ وقار متاثر ہو جائے۔

(۲۴۵)

شہر فتح پور دیوپی کے حضرت مولانا مولوی حاجی حکیمہ ظہور الہیہ سلام  
صاحب علم ہونے کے ساتھ ساتھ بڑے صاحب دل بھی تھے اور تقویٰ اور

میں خطبہ حکیم الاسلام ص ۹۲-۹۱، جلد ۴ مرتبہ مولوی محمد ریس ہوشیار پوری۔ ۱۵ اکابر علم دیوبند  
تباع شریعت کی روشنی میں ص ۷۷، ص ۷۸۔



خوفِ خدا کے ایک پیکر مجسمِ شہر میں ایک بار مہینہ پھیلا اور لوگ چٹ پٹ ہونا شروع ہو گئے۔ مدرسہ (اسلامیہ سرخ پور) کے متعلق ایک دارالافتاء بھی تھا اس کا ایک عزیز پر دسی لڑکا دور دراز بنگالہ دیس کا رہنے والا بھی بدلتا ہوا، اور مولانا کو شہر کی خبر نہ دئی، بے قرار ہو گئے ہسپتال بھجوانے کے بجائے نمود جا کر مریش کو جھٹ اپنے گھر اٹھالائے۔ مریش کا مریش اور وہ بھی کوئی اپنا عزیز نہیں اُسے اپنے گھر اٹھالانا کوئی معمول بات تھی؟ موت و ہلاکت کو اپنے وہاں دعوت دینا تھا، اور اب خدمت و تیمارداری مولانا نے خود شروع کی، ہر مہینہ کے مریش کی جو گندری حالتیں ہو سکتی ہیں اُن سب کو تھوڑی سی لے آئے اور پھر یہ سوچتے کہ مولانا خود اپنے ہاتھ سے اُسے دوا پلے ہیں اور ایک ایک خدمت اُسکی کرتے جاتے ہیں! گھروالے ایسے موقع پر ساتھ چھوڑ دیتے ہیں اور اچھے اچھے دوست منہ چرا جاتے ہیں یہ مولانا کیا بشر نہ تھے کوئی فرشتہ تھے؟

مریش کی حالت گرتی گئی بگڑتی گئی، ادھر مولانا کی گریہ و زاری بھی بڑھتی گئی بار بار دعائیں اپنے رب اور زندگی و موت دونوں کے خالق سے تھیں کہ

”اے اللہ اس پر رحم کر، عزیز پر دسی ہے، اپنے باپ کا اکلوتا ہے۔“

ساری رات دوسرے تیمار دار کہاں تک ساتھ دیتے ایک ایک کر کے رخصت ہو گئے۔ اب تنہا دنیا کا مالک و مولا تھا اور اس کا یہ وفا شعار غلام اس سے راز و نیاز میں مسرور و راوی کا بیان ہے کہ پچھلے پہر میری آنکھ کھلی تو دیکھت کیا ہوں کہ مولانا جاننا ز پر بھیئے زار وقتِ رور ہے ہیں اور اپنے ناز بردار خالق کے آگے محلِ رہے سرگوشی کے لہجہ میں رات کے سٹانے میں دُعا کے الفاظ کچھ اس طرح کے سنائی دیتے



”ماک ہو جو چاہو کرو، قادرِ مطلق ہو جو چاہو کر ڈالو، قانونِ قدرت تمہارا  
اپنا بنایا ہوا ہے جب چاہو، اُسے توڑ سکتے ہو آخر مجھے تو سسخر رو کرنا ہے، یہ بچہ پر لسی  
ہے، میرے بھروسے پر آیا ہے، ماں باپ کا کیا حال ہو گا.... خیر گریوں مجھ  
گنہگار کی دُعا قبول نہ نہیں کرتے تو میری نذر ہی قبول فرما لو، جان کے بدلے جان  
حاضر ہے ایک میرا بیٹا بچہ ہے اُسے اس کے عوض میں قبول فرماؤ وہ بھی تمہارا  
میں بھی تمہارا“

اور یہ بھی شن لیجئے مولانا کے کئی بچے نہ تھے کئی بچوں کے گزر جانے کے بعد  
یہی ایک سات سال کی عمر کا زندہ تھا، ماں باپ ہی نہیں گھر بھر کے ارمانوں کا  
مرکز۔۔۔ ایک محض اجنبی کی خاطر نذر اس جگر کے ٹرے کی پیش ہو رہی تھی!  
امتیحانِ ابراہیم کا نہیں، ایک براہمی کے طرف و تحمل کا درپیش تھا اللہ!  
سحر ہو رہی تھی کہ چنانک مکان کے نذر سے کنڈی کھٹکی، معلوم ہوا کہ بچہ پروا  
ابھیہ کہ حملہ ہو گیا، مولانا، طینان سے، ٹھکر اندر گئے، دوا پدتی نفع خاک  
نہ ہوا، مولیٰ نے بندہ کی نذر قبول کر لی تھی۔

عبدیت کی کمان سے چھٹا ہوا تیرنٹ نہ پر پہنچ چکا تھا ادھر وہ پر لسی  
اچھا ہوتا گیا ادھر یہ نازوں کا پالا ہوا اپنا بیٹا گزتا گیا، یہاں تک کہ مولانا اپنے  
پاتھوں جا کر اکلوتے جگر گوشہ کو پیوند خاک کر آئے۔

(۲۴۶)

یہ واقعہ حضرت مولانا منظر حسین کاندھلوی کے والد، جد مولانا محمود  
بنشر رمٹونی رمضان ۱۳۵۷ھ کا ہے۔ کاندھلہ ضلع مظفر نگر میں موجود ہے  
سہ ماہیہ لفرقہ ۳ ص ۳۸ ماہ مئی ۱۹۷۷ء بحوالہ صدق جدید لکھنؤ۔

مسجد کی تعمیر شروع ہوئی تو اس کے قریب کے ایک افتادہ قطعہ زمین کے  
 بائے میں ہندو مسلمانوں میں نزاع ہوا۔ مسلمان اُسے مسجد کی ملکیت بتاتے ہیں  
 اور ہندو قدیم مندر کا ایک حصہ کہتے تھے۔ کئی سال تک مقدمہ چلتا رہا اور فیصلہ  
 نہ ہو سکا تو انگریز مجسٹریٹ نے ایک دن مسلمانوں سے کہا کہ کیا تمہاری نظر میں  
 کوئی ہندو ایسا ہے جو اس جگہ کے مسجد کی ملکیت ہونے کی شہادت دے سکے؟  
 اگر تم کسی ایسے شریف ہندو کا نام بتاؤ تو میں اُسی کے بیان پر فیصلہ کر دوں گا  
 انھوں نے کہا ہم کو کسی ہندو سے امید نہیں کہ وہ اس مذہبی معاملہ  
 میں سچ بولے اور مسجد کی ملکیت ہونے کی شہادت دے دے۔  
 پھر مجسٹریٹ نے ہندوؤں سے کہا کیا تم کسی ایسے مسلمان کا نام بتا سکتے ہو؟  
 جس سے تمہیں امید ہو کہ وہ سچ بولے گا اور تمہارے حق میں شہادت دے  
 دے گا؟ اگر تم کسی ایسے مسلمان کا نام بتاؤ تو میں اُسی کے بیان پر فیصلہ دے  
 دوں گا۔ انھوں نے باہم مشورہ کر کے کہا کہ ہے تو یہ بات بہت مشکل کہ کوئی  
 مسلمان اس معاملہ میں سچی شہادت دے اور یہ بتلا دے کہ یہ زمین مندر کی ہے۔  
 مگر ایک بزرگ ایسے ہیں جن سے امید ہے کہ وہ جھوٹ نہیں بولیں گے۔ انھوں  
 نے مورا نا محمود بخش صاحب کا نام اور پتہ بتلا دیا۔  
 نے مولانا کو طلب کیا (کانڈھلہ کے قریبی موضع ایلیم میں اس وقت کلکٹر  
 کا کیمپ سٹھا وہیں کچہری ہوتی تھی) جب مجسٹریٹ کا بھیجا ہوا آدمی مولانا  
 کے پاس پہونچا تو مولانا نے (جوانگریزی حکومت کے قائم ہو جانے کی وجہ  
 سے انگریزوں سے بہت ہی جلد ہوتے تھے) فرمایا کہ میں نے قسم کھائی ہے  
 کہ کبھی فرنگی کا منہ نہیں دیکھوں گا۔ اس لئے میں اس فرنگی کے پاس نہیں  
 جاسکتا۔ کلکٹر کا دوبارہ پیام آیا کہ اس کا انتظام کر دیا جائے گا کہ



کوئی انگریز آپ کے سامنے نہ آئے۔ آپ مہربانی کر کے تشریف لائے۔ آپ  
 ہی کے بیان پر ایک اہم مقدمہ کا فیصلہ ہونا ہے (اور میں نے سنا ہے  
 کہ اسلام کا اور قرآن کا یہ حکم ہے کہ سچی گواہی ضرور دی جائے)  
 اس پیام پر مولانا تشریف لے گئے، خود کلکٹر جو انگریز تھے اور اس  
 کے ساتھ جو اور بھی انگریز تھے سب خیمہ کے اندر تھے اور ہندو مسلمان  
 سب باہر جمع تھے۔

مولانا سے اس متنازعہ جگہ کے متعلق دریافت کیا گیا۔ مولانا نے فرمایا  
 کہ سچے بات یہ ہے کہ یہ جگہ ہندوؤں کی ہے مسلمانوں کا دعویٰ غلط ہے۔  
 اسی بیان پر کلکٹر نے فیصلہ دے دیا اور وہ جگہ ہندوؤں کو مل گئی۔ مگر  
 مولانا کی اس بے لاگ حق پرستی اور صداقت شعاری سے متاثر ہو کر کئی ہندو  
 خاندان مسلمان ہو گئے۔ ان تو مسلم خاندانوں میں سے ایک گھرانہ ۱۹۴۲ء  
 تک یہاں (کاندھلہ میں) موجود تھا جو بعد میں پاکستان چلا گیا۔ یہ جگہ کاندھلہ  
 کی جامع مسجد کی جنوب مشرقی دیوار سے متصل ہے اب اس جگہ پر ایک مندر  
 ہے۔

ف: دیکھا آپ نے اللہ کے ایک مخلص اور صادق بندے اور سچے مسلمان  
 نے اسلام اور قرآن کی تعلیم پر عمل کرتے ہوئے مسجد اور مندر کے جھگڑے  
 میں اپنی بستی کے اور اپنے عزیز قریب مسلمانوں کے خلاف اور ہندوؤں  
 کے حق میں سچی گواہی دی مسلمان مقدمہ ہار گئے لیکن اسلام جیت گیا۔  
 چند گز زمین جو فی الحقیقت مندر ہی کی تھی مندر ہی کی قرار پائی۔  
 اور ہندوؤں کو مل گئی۔ لیکن ہندوؤں کے چند اچھے خاندانوں نے اس سچے  
 مسلمان کی صداقت شعاری اور مسلمانوں کے خلاف سچی گواہی کو قرآنی تعلیم



کا نتیجہ اور اسلام کا معجزہ سمجھ کر اپنا قدیم خاندانی دھرم چھوڑ کے اسلام کو اپنا لیا۔  
یہ ہرگز مولانا محمود بخش کی کرامت نہیں تھی، اسلام اور قرآن کی تعلیم پر عمل کی تاثیر  
تھی۔ لے

### (۲۴۷)

کاندھلہ میں ایک شاہ صاحب آئے مولانا مظفر حسین صاحب کاندھلوی  
ان سے ملنے کے لئے گئے شاہ صاحب کہنے لگے کہ مولوی صاحب تنہائی میں  
آپ سے ایک مسئلہ پوچھوں گا۔ مولوی صاحب نے دل میں کہا کہ خدا جانتے تھو  
کا کونسا دقیق مسئلہ پوچھیں گے۔ شاہ صاحب نے پوچھا کہ محمد مصطفیٰ صلی اللہ  
علیہ وسلم صاحب کی جو اتنی شہرت مشرق و مغرب میں ہوئی وہ کس کے  
مرید تھے کیا بڑے پیر صاحب سے آپ نے بیعت کر لی تھی۔ مولوی صاحب  
نے کہا:-

”کم بخت فقیر بنا پھرتا ہے لوگوں کو بہکاتا پھرتا ہے ملعون تو کیسا مسلمان  
ہے تجھ کو اتنی بھی خبر نہیں کہ بڑے پیر صاحب تو حضور صلی اللہ علیہ وسلم  
کی اولاد ہیں اور آپ کے امتی ہیں“  
عرض دان جاہل شاہ صاحب کو قصہ سنے نہ سکا دیا۔

### (۲۴۸)

حضرت مولانا رشید احمد گنگوہی رحمہ کی اخیر عمر میں نگاہ جاتی رہی تھی لوگوں

لے ماہنامہ الفرقان مکتبہ ص ۳۰ مارچ ۱۹۸۱ء۔

۲۵ وعظا احکام الجاہ ص ۳۳۔

نے بہت اصرار کیا کہ حضرت آنکھیں بندالیں۔ مولانا نے لوگوں کے سمجھانے کے لئے فرمایا کہ :-

”بھئی آنکھ بنے گی تو ڈاکٹر کہے گا کہ پڑے رہو۔ میری جہالت جاتی رہے گی میں نہیں بنو اتا۔“

لوگوں نے عرض کیا کہ حضرت آپ تو معذور ہیں۔ فرمایا :-  
 ”بتو میرا کون کام اٹکا ہوا ہے چٹا بھی ہوں۔ پھرتا بھی ہوں۔ بیٹھتا بھی ہوں۔ بیٹھتا بھی ہوں۔ میں کہاں سے معذور ہوں۔“  
 بہر حال حضرت نے آنکھیں نہ بنوائیں۔ لے

(۲۴۹)

حضرت مولانا غلام غوث بناروی رحمتہ علیہ کے والد پرائمیری اسکول جاگیر گید پور میں جو نیر اسکول ٹیچر تھے۔ انہوں نے اپنے بیٹے کو بھی اپنے ہی اسکول میں داخل کر لیا۔ پرائمیری پاس کرنے کے بعد مولانا غلام غوث صاحب وظیفہ کے امتحان میں شریک ہوئے۔ درصوبہ بھری میں۔ قول ہے۔ اور میرٹ اسکولرشپ حاصل کیا۔ اس کے بعد مدلل کا امتحان بھی نمایاں حیثیت سے پاس کیا۔

آپ کے والد صاحب نے آپ کی ذہانت کو دیکھ کر اپنے خالہ دینی مزاج کی بناء پر ارادہ کیا کہ آپ علوم دینیہ کی تحصیل کے لئے کسی اچھی دینی درسگاہ میں بھیجیں۔ اس وقت کے انسپکٹر مدراس صوبہ حیدرآباد مرزا علی محمد خاں (جو کہ مولانا غلام غوث کے والد صاحب کے دوستوں میں سے تھے) جب اس کا علم ہوا تو آپ کے والد صاحب کے پاس گئے اور انہیں ارادہ کرنے

لے و غلط روح الافطار ص ۱۹

لگے کہ آپ کا بیٹا بہت ذہین ہے اُسے عصری تعلیم دلائیں، آپ کے والد صاحب نہ مانے لیکن انہوں نے بھی پیچھا نہ چھوڑا اور مسلسل اصرار کرتے رہے۔ حتیٰ کہ ایک مرحلے پر آپ کے والد صاحب آمادہ ہو گئے اور فرمایا انشاء اللہ پڑھاؤں گا۔ جو اب آپ کے صاحب نے کہا:-

انشاء اللہ وغیرہ کچھ نہیں ضرور انگریزی پڑھانی ہے۔

موصوف کے اس طرز انتخاب نے آپ کے والد صاحب کی رائے کو

بدل دیا۔ انہوں نے فرمایا:-

جس تعلیم میں "انشاء اللہ" کی کچھ اہمیت نہیں وہ تعلیم کسی کام کی

نہیں۔

چنانچہ اس کے فوراً بعد (۱۹۱۴ء میں) آپ کو دارالعلوم دیوبند بھیج دیا گیا۔

### (۲۵۰)

حضرت شیخ الحدیث مولانا محسن زکریا صاحب قدس سرہ نے فرمایا کہ حضرت اقدس حضرت مدنی رحمہ اللہ کسی بھی وقت میرے یہاں آجاتے اور دروازے پر دستک دیتے اور کھانا اندر سے منگوا کر کھانا شروع فرما دیتے۔ ایک دفعہ مجھے معلوم ہوا کہ حضرت تشریف لائے ہیں۔ اتفاق سے انہیں دنوں میں حضرت مولانا ظفر احمد صاحب سہانوی قدس سرہ (حضرت مولانا اشرف علی سہانوی قدس سرہ) کے بھانجے حضرت مولانا خلیل احمد صاحب سہارن پوری ثم المدنی قدس سرہ کے خلیفہ اور حضرت شیخ الحدیث صاحب قدس سرہ کے پیر بھائی، بھی تشریف لائے تھے وہ دار جہد میں تھے۔ میں نے اُن سے عرض کیا کہ حضرت مدنی رحمہ اللہ تشریف

لے بروایت کل رحمن صاحب ص ۹ روزنامہ جنگ ۴ فروری ۱۹۸۲ء



ہے ہیں وہ تشریف دہر کٹھن کر تشریف دے جائیں گے تب آپ کو بدوں گا انہوں  
نے فرمایا "ہرگز نہیں" میں اُن سے ضرور ملاقات کروں گا ہمارا اختلاف صرف  
ایٹج کی حد تک ہے "

بہر حال وہ تشریف لاتے اور دونوں میں خوب مزے مزے کی باتیں  
ہوئیں۔ حضرت مدنی ج نے مولانا ظفر احمد صاحب کی کنیت "بودیک"  
رکھی۔ اس لیے کہ اُن کے رز کے کا نام "مرغ محمد تھا۔

ف : اختلاف کوئی معیوب بات نہیں ہے بلکہ حقیقت یہ ہے کہ یہ کاروبار  
کائنات چل ہی اختلاف کی بنیادوں پر رہا ہے۔ لیکن اختلاف کرنے یا  
اختلاف رکھنے کے کچھ حدود و قیود ہیں اگر ان اخلاقی حدود سے تجاوز نہیں  
کرتا تو نہ صرف یہ کہ یہ ایک تحسن بات ہے بلکہ شارع علیہ السلام کے ارشاد  
کے مطابق اب اختلاف رحمت ہے۔ اس کے برعکس اگر اختلاف کی سطح میں  
فریق مخالف کو بائز و ناجائز تنجیک و تحقیر کا نشانہ بنایا جائے اور اختلاف کو  
محض اپنے وقار کا مسدہ بنایا جائے ہے خبرات کو وحی سمجھا جائے اور اپنے  
مسدک کو ذہنوں میں قائم کرنے کی جرح نہ کوشش کی جائے تو پھر یہ اختلاف  
اختلاف نہیں فتراق ہے۔ رحمت نہیں زہر ہے جو اپنے دامن میں رحمت  
کے لئے توڑا اور انتشار کی ہڈ کٹیں لئے ہوتے ہوتا ہے۔ نے

(۲۵۱)

حضرت شیخ الحدیث مولانا محمد زکریا قادری مدظلہ کے والد حضرت  
مولانا محمد رحیمی صاحب رحمہ اللہ کا جب انتقال ہوا انہوں نے آٹھ ہزار روپیہ  
لے لی کہ اس سے ان کی غریبہاں کی ضرورتیں پوری ہوں گی۔

قرض چھوڑا اور ملکیت میں صرف چار ہزار روپیہ کا کتب خانہ چھوڑا۔ لائق فرزند (یعنی شیخ الحدیث صاحب حرم الشہ علیہ) نے اپنے ایک رفیق مولانا نصیر الدین صاحب کو کتب خانہ کا مالک بنا کر بٹھا دیا کہ سیاہ کاری یا سفید اور خود یا کسی نوکر درس و تدریس اور تصنیف و تالیف میں لگ گئے اور قرض سے گذر اوقات کرتے رہے۔ لوگوں نے شکایات کیں کہ مولانا نصیر الدین صاحب کتب خانہ کے معاملہ میں صاف نہیں معلوم ہوتے۔ ایک دفعہ حضرت مولانا شاہ محسن الدیاس صاحب نے بھی توجہ دہانی تو فرمایا :-

”چچا جان! میں کتب خانہ کے معاملہ میں مولوی نصیر الدین صاحب کے متعلق کیوں بدظن ہوں؟ جب کہ میں دیکھ رہا ہوں کہ ابا جان رح کا قرضہ آٹھ ہزار روپیہ اسی کتب خانہ سے ادا ہوا اور دو چار انہوں نے اسی کتب خانہ کی آمدنی سے کرائے اور میرا خرچہ بھی اٹھاتے ہیں حالانکہ شروع میں اسکی مالیت چار ہزار تھی تو میرا کیا نقصان ہوا؟

ف: اس واقعہ سے چند چیزیں ظاہر ہوئیں کہ حضرت شیخ الحدیث حرم الشہ علیہ کو روپیہ اور دولت کی طرف سے کس قدر بے نیاز تھی اور یہ کہ دوسرے کے طریقہ کار کی حسین ترین تاویل کر دیتے تھے ورنہ ایسے موقع پر جب کہ چاروں طرف سے ایک ہی بات کان میں ڈالی جا رہی ہو وہ خواہ کتنی ہی غلط کیوں نہ ہو اس پر یقین کر لینا اور پھر اس کے مطابق عمل درآمد کر لینا بعید از قیاس نہیں ہے۔ اے

(۲۵۲)

حضرت شیخ الحدیث مولانا محسن دکر یا صاحب قدس سرہ نے ارشاد فرمایا

کہ حضرت اقدس مدنی نور اللہ مرقدہ کپڑے تو کھدر کے زیب تن فرماتے تھے لیکن  
جو تا بہت قیمتی اور خوبصورت پہنتے تھے۔ ایک مرتبہ میں نے حضرت راہ سے  
عرض کیا :-

حضرت جی! آپ کی ساری معشوقیت صرف جوتوں میں آگئی :-  
فرمایا :-

”اس کی وجہ صرف یہ ہے کہ جب کوئی میرے کپڑے دیکھے گا تو سمجھے  
گا کہ حضرت جی بہت غریب ہیں اُن کو کچھ دے دو لیکن جب اس  
کی نظر جوتے پر جائے گی تو سمجھے گا کہ حضرت جی رئیس معلوم ہوتے  
ہیں :-

ف : یہ ہے حضرت کا اخلاص رشتہ اور فرمایا ان حضرات کے ساتھ باادب  
رہنا چاہیے :-

دی گئی منصور کو پھانسی ادب کے ترک پر  
تھا ”ابا الحق“ تو مگر لفظ گستاخانہ نہ تھا

(۲۵۳)

حضرت شیخ الحدیث مولانا محسن رضا صاحب قدس سرہ نے تحریر فرمایا کہ :-  
واقعہ یہ ہے کہ رئیس الرحر مولانا حبیب الرحمن صاحب مدھیانوی مرحوم  
اور اس ناکارہ کا طالب علمی کا دور تقریباً ایک ہے۔ وہ دیوبند میں پڑھتے  
تھے میں سہارنپور میں۔ وہ مجھے ابن ذلائ کی حیثیت سے جانتے تھے اور میں  
انہیں ایک لیڈر کی حیثیت سے جانتا تھا اور ایک دوسرے سے نفرتاً  
نفرت تھی ۔



وہ ہمیشہ مجھے دیکھ کر یوں کہتے تھے کہ ایسے بیکار آدمیوں کا وجود زمین پر  
 بوجھ ہے اور چونکہ وہ جری تھے۔ لہٰذا ان تھے اس لئے جو منہ میں آتا کہہ دیتے۔  
 میں اپنے ضعف و جمود کی وجہ سے زبانی تو کچھ نکیر نہ کرتا مگر دل میں یہ سوچتا کہ سر  
 شخص کا مدرسہ میں رہنا ناجائز ہے جس کو پڑھنا نہیں لیڈری کرنا ہے وہ اس  
 علمی کا کیوں نام بدنام کرے۔ مدرسہ کی روٹیاں کیوں کھائے۔ کسی اخبار میں حیران  
 کرے۔ وہ مرحوم فارغ ہو کر اپنے لیڈرانہ مشاغل میں لگ گئے۔ عرصہ تک  
 بھی نہ ہوئی۔ اس کے بعد ان کی زندگی نے کچھ پلٹا کھایا اور راتے پور کی ضروری  
 شروع ہوئی۔ حضرت اقدس راتے پوری قدس سرہ کا یہ عام دستور در قاعدہ  
 کلیہ سب ہی کو معلوم ہے کہ وہ ہر راتے پور جانے والے سے پہلے سوال یہ  
 کیا کرتے تھے کہ شیخ الحدیث سے مل کر آتے یا نہیں؟ اس مجبور کی کوہرے پور  
 جانے والے کے لئے نفی میں جواب دینے کی شرم کی وجہ سے دل چاہے یا نہ  
 چاہے مل کر جانا پڑتا ہے تو اس کے علاوہ چونکہ اس زمانہ میں حضرت نور اللہ  
 مرقہ کے سفار بھی بہت کثرت سے رہتے تھے اس بنا کارہ کو حضرت رے  
 سفار کا حال ہر وقت معلوم رہتا تھا اس لئے بھی لوگ مجبور تھے کہ وہ یہاں  
 آکر معلوم کریں کہ حضرت راتے پور میں یا کہیں سفر میں ہیں؟ ان دو مجبوروں  
 کی وجہ سے مولانا مرحوم جب بھی راتے پور جاتے ایک دو منٹ کے لئے آگے  
 تھا مرحوم بھی سمجھتے یہ ضابطہ پڑی ہے اور میں بھی سمجھتا۔

ایک دفعہ اس دستور کے موافق مولانا نصیر نے اوپر جا کر کہا کہ مولانا حبیب  
 صرف ایک منٹ کے مصافحہ کرنا چاہتے ہیں۔ مولانا لڑی پر رکھا ہے میں نے  
 کہا ہاں۔ یہ بھی بہت ہنسنا کہ صرف مصافحہ ہی ہے وہ اوپر تشریف  
 لے گا اور مصافحہ سے بھی پہلے کھڑے کھڑے یوں کہیں۔

ایک بات بہت ضروری پوچھنی ہے جواب اس وقت نہیں چاہیے  
 سوچ رکھئے گا کل کو رائے پور سے واپسی میں اس کا جواب لوں گا اور اس پر  
 گفتگو کرنے کے لئے کچھ ٹھہروں گا : یہ تصوف کیا بد ہے ؟ چونکہ مرحوم نے ہی  
 لفظ کہے تھے اس واسطے مکھ دیئے میں نے کھڑے ہوتے ہوئے مصافحہ کرتے  
 ہوئے کہا کہ "تصحیح نیت ہے اس کے سوا کچھ نہیں" کہنے لگے میں تو دلی سے  
 سوچتا آ رہا تھا کہ تو اگر یوں کہے گا تو میں یوں کہوں گا میں نے بہت سی تعبیرت  
 اور اس پر بہت سے اشکالات سوچ رکھے تھے تو نے تو ایک ہی لفظ میں  
 نمٹا دیا میں نے کہا اب تم رائے پور میں اس پر اشکالات سوچتے رہو!  
 آگے دن آئے فرمایا : میں پر تو کوئی اشکال سمجھ میں نہیں آتا میں نے کہا  
 حقیقت یہی ہے کہ ذکر و شغل میں ہر بات وغیرہ سب اس کے پیدا کرنے  
 کے لئے ہیں اور تحقق مع اللہ نسبت نور وغیرہ سب اس کے ثمرات  
 ہیں ۔

فرمانے لگے کہ آج پہلے دن ہے کہ میرے دل میں تیرے سے کچھ احساس  
 پیدا ہوا آج تک تو وحشت ہی تھی ۔

(۲۵۲)

حضرت مولانا محسن الدین صاحب کا تذکرہ مولوی شیخ احمد ریت و تفسیر  
 جامعہ شریفیہ لاہور تفسیر سے قبل دارالعلوم دیوبند میں شیخ التفسیر تھے اس  
 زمانے میں آپ سروس روپے ماہانہ تنخواہ تقبی جس سے فقر و استغناء کے ساتھ گزر بسر  
 کرتے ایک دن اہلیہ محترمہ نے کہا حضرت میں نے سال بھر میں دوسو کے رات بھر

لے ولی کامل ص ۲۴۹ ۔

روپیہ جمع کیا ہے۔ آپ کے ہاں بڑے بڑے لوگ آتے اور فرشتے کی چٹائی پر بیٹھتے ہیں ان روپوں سے کرسیاں وغیرہ خرید لیجئے تاکہ ان سیٹھوں اور تاجروں کی حیثیت کے مطابق نشست کا انتظام ہو سکے۔

اپنی محترمہ نے عرض کیا کہ میں چالیس روپے ماہوار میں بخوبی گزارہ کر سکتی ہوں۔ حضرت نے فرمایا:-

”ہمیں دنیا والوں سے کیا تعلق؟ ہم نے ان سے کیا لیا اور یہ ہمیں کیا دے سکے؟“ میں جس کو آنا ہے شوق سے آئے لیکن نشست چٹائی پر ہو گی اور فرشتی ہو گی۔“

دارالعلوم کے خزانچی کو بلوایا۔ بیوی سے دوسو روپے لئے اور اس کے حوالے کر دیئے فرمایا:-

”میاں! تنخواہ ہماری ضرورت سے زیادہ ہے۔ یہ رقم واپس لو اور آئندہ ہچاس کی بجائے چالیس روپے ماہوار کر دو۔“ لے

(۲۵۵)

ہندوستان کے مشہور فلسفی و منطقی عالم مولانا عبدالوہاب صاحب جو مولانا عبدالحی صاحب فرنگی محلی کے براہ راست شاگرد اور ریاست حیدرآباد کی حدود میں جن کی درسگاہ منطق و فلسفہ کی کم از کم ہندوستان میں مرکزی درسگاہ تھی سنا ہے کہ طلبہ ان سے منطق و فلسفہ پڑھنے کے لئے دور دور سے سفر کر کے پہنچتے۔ خود دارالعلوم دیوبند کے مشہور منطقی عالم مولانا سہول صاحب بھاگلپوری نے ان مولانا عبدالوہاب سے پڑھنے کے لئے بہار سے حیدرآباد



تک کا سفر پیرل ٹے کیا تھا۔ مولانا عبد الوہاب کو منطق و فلسفہ نے اس درجہ غلط کر رکھا تھا کہ خود کو اپنی زبان سے "مولانا عبد الوہاب" کہتے تھے اور اپنے مقابل میں بڑے سے بڑے عالم و فاضل کو ایک طفل مکتب سے زیادہ نہ سمجھتے تھے یہی مولانا عبد الوہاب صاحب ایک مرتبہ حیدر آباد سے دیوبند تشریف لائے اور دارالعلوم کی مشہور عمارت "نورہ" کے سامنے اپنا سامان رکھوا کر گزرنے والے طلبہ سے دریافت کیا کہ "مولوی محمود الحسن کہاں ہیں" غیبت تمہید طلبہ پر یہ انداز گفتگو بڑا گراں گذرا لیکن کیونکہ ایک نووارد مہمان کی شکل و صورت میں تھے اس لئے برداشت کیا گیا۔

تم ہی کہو کہ یہ انداز گفتگو کیا ہے۔

بہر حال جواب دیا گیا کہ "مکان پر تشریف رکھتے ہیں" یہ سنکر حسب عادت بولے "جاؤ! ان سے کہہ دو کہ مولانا عبد الوہاب تشریف لائے ہیں، کسی معلم نے حاضر ہو کر حضرت شیخ الہند رحمۃ اللہ علیہ سے یہی سب کچھ عرض کر دیا۔ سن کر ایک بلکے سے تبسم کے ساتھ فرمایا کہ "ہاں بھائی جاؤ وہ بڑے آدمی ہیں۔ پوسے اعزاز و اکرام سے مدرسہ کے مہمان خانے میں ان کو بٹھرا دو۔"

شام ہوئی تو حضرت والا خود ہی مٹی کے چند برتنوں میں کھانا لے کر تشریف لائے مولانا عبد الوہاب صاحب چار پائی پر بیٹھ کر کھانا تناول فرماتے رہے اور حضرت شیخ الہند رحمۃ اللہ علیہ دیر تک نیچے بیٹھے ہوئے گفتگو فرماتے رہے۔

دیکھنے والوں کا بیان ہے کہ اس تمام گفتگو میں حضرت شیخ الہند کا انداز بالکل طالب علمانہ تھا۔ مولانا عبد الوہاب ہمہ دانی کے زعم میں بہت کچھ کہہ ڈالتے اور ادھر ایک خفیف سی مسکراہٹ اور "جی ہاں" "بے شک" کے سوا اور کچھ نہیں۔ عشاء کا وقت قریب تھا۔ مولانا شیخ الہند رحمۃ اللہ علیہ

اپنے مکان پر تشریف لے گئے اور مولانا عبدالوہاب صاحب نے طلبہ سے تیزی  
 شریف کے درس کا وقت دریافت کر کے مہمان خانہ میں آرام کیا صبح ہوئی تو مولانا  
 عبدالوہاب وقت سے پہلے ہی حضرت شیخ الہند رحمۃ اللہ علیہ کی درسگاہ میں موجود  
 تھے۔ حضرت کا درس کے لئے تشریف آوری کا معینہ وقت ہو چکا تھا اور آج  
 خدمتِ محمول تشریف لانے میں غیر معمولی تاخیر ہو رہی تھی مولانا عبدالوہاب  
 بار بار طلبہ سے دریافت کرتے کہ "ابھی تک آئے نہیں؟" اور نفی میں جواب پانے  
 کے بعد خود ہی کہتے "آج نہیں آئیں گے" "آج تو ان کو کوئی ضروری کام پیش  
 آگیا ہوگا" (مطلب یہ تھا کہ درس میں میری شرکت کی اطلاع نے مولانا کو  
 مرعوب کر دیا اب وہ آکر درس دیں یہ ہمت نہیں کر سکتے) صبح بھی مولانا  
 عبدالوہاب صاحب کے اس چہیتے ہوئے کلمہ اور حضرت شیخ الہند رحمۃ اللہ علیہ  
 کی غیر معمولی تاخیر پر بہت پیچ و تاب کھبے تھے کہ اتنے میں دیکھا سامنے سے  
 حضرت والا کھادوی کا لمبا سا کرتہ جس میں دو ایک ہوندر بھی تھے معمولی کھدر کا پانچوہ  
 سر پر دوپٹی ٹوپی ایک ہاتھ میں پان کی ڈبیہ اور دوسرے ہاتھ میں عصا  
 لئے چلے آ رہے ہیں۔

حضرت مولانا اعجاز علی صاحب فرماتے تھے کہ حضرت شیخ الہند نور اللہ  
 مرقدا جب درسگاہ میں تشریف لائے تو مولانا عبدالوہاب صاحب نے  
 ایک تیزنگاہ خاص اس مقصد سے ڈالی کہ مولانا مرعوب ہو جائیں لیکن  
 درسگاہ سے باہر یہ انتہائی منکسر المزاج درخشاں ہونے پر پیش آنے والے  
 شخص درسگاہ میں قدم رکھتے ہی غضبناک اور بھری شیریں زبان بن کر درس  
 شروع ہوا تو مولانا عبدالوہاب نے گردن اٹھا کر نہایت کرخت و بلند آواز  
 میں کہا "مولانا اٹھادی نے تو اس موقع پر یہ کہا ہے" حضرت رحمۃ اللہ علیہ نے

بھی لب و لہجہ کی اسی شدت کے ساتھ جواباً ارشاد فرمایا "مولانا یہ فرمائیے  
کہ امام ابو حنیفہؒ کیا فرماتے ہیں میں طحاوی کا متقلد نہیں بلکہ ابو حنیفہؒ کی تقلید  
کرتا ہوں۔"

سننا ہے کہ اس مختصر سے رد و بدل کے سوا سننے والوں نے تو کچھ اور نہ  
سن سیکن دیکھا گیا ہے کہ مولانا عبدالوہاب کی تنی ہوئی گردن اس کے بعد آہستہ  
آہستہ جھکنا شروع ہوئی اور پھر آخر وقت تک سر اٹھا کر نہ دیکھا بلکہ ایک  
محویت و استغراق کے ساتھ خاموشی سے سنتے رہے۔

درس ختم ہو گیا اور حضرت شیخ الہند رحمۃ اللہ علیہ تیز تیز قدم اٹھاتے  
ہوئے درس گاہ سے باہر تشریف لے گئے اور مولانا عبدالوہاب صاحب  
طلبہ کے ہجوم میں چنچ چنچ کر کہہ رہے تھے کہ "واللہ! حدیث پڑھانے کا اس  
شخص کو حق ہے" اور یہی مولانا عبدالوہاب ایک معمولی طالب علم کی طرح  
حضرت شیخ الہند رحمۃ اللہ علیہ سے استفادہ کر رہے تھے۔

(۲۵۶)

مولوی محبوب علی صاحب دہلوی مرحوم ابتدائے میں حضرت سید احمد  
شاہیدؒ کی جہادی مہم میں شریک تھے لیکن بعد میں اپنے بعض اختلافی نقطہ  
نظر کی وجہ سے دہلی واپس آ گئے تھے۔ غدر کے ہنگامہ میں مولوی صاحب کا  
فتویٰ تھا کہ :-

"حکومت قائم کے خلاف شورش و بغاوت جائز نہیں۔"

جب ہنگامہ فرو ہوا تو اپنے اس فتوے کے صلہ میں انگریزی حکومت کی طرف

لے تذکرہ اعزاز علیؒ بروایت انظر شاہ۔



سے گیارہ گاؤں کا وثیقہ پیش ہوا کہ تمہیں یہ جاگیریں حکومت کی طرف سے عطا ہوتی ہیں۔

مولوی محبوب علی صاحب نے وثیقہ لے کر اسی انگریز افسر کے سامنے پہنچا دیا جس نے وثیقہ پیش کیا تھا۔ غصہ میں کہہ رہے تھے کہ :-  
”میں نے جو کچھ کیا تمہارے لئے نہیں کیا تھا بلکہ میرے نزدیک مسئلہ کی شکل ہی وہی تھی“ لے

(۲۵۷)

حضرت مولانا شاہ اسماعیل شہید پھلت میں عقد بیوگان کی طرف مسلمانوں کو ایک دن برسر منبر توجہ دلا ہے تھے کہ مجمع میں سے کسی نے عرض کیا کہ میں کچھ کہنا چاہتا ہوں مولانا شہید صاحب رحمہ سمجھ گئے اور منبر سے نیچے اتر گئے اور فرمایا کہ جو کچھ پوچھنا چاہتے ہو پھر پوچھنا یہ کہہ کر سیدھے پھلت سے دلی پہنچے اور اپنی بیوہ بہن کے قدموں پر عمامہ ڈال دیا اور گڑ گڑ کر عرض کرنے لگے کہ :-

”تم چاہو تو میں وعظ کہہ سکتا ہوں ورنہ نہیں“

وہ بے چاری حیران تھی کہ قصہ کیا ہے تب صاف بتایا کہ تمہارے عقد نہ کرنے کی وجہ سے میری دعوت بے اثر ہو جاتی ہے۔

کہتے ہیں کہ مولانا شہید رحمہ کی ہمیشہ صاحبہ عادیہ بیوہ تھیں اور نکاح کی صلاحیت بھی ان میں باقی نہیں رہی تھی لیکن بھائی کے اصرار پر راضی ہو گئیں اور پھلت ہی کے مشہور عالم سید احمد شہید رحمہ کے رفیق مخلص مولانا عبدالحی لے حاشیہ نساوای قاسمی جلد دوم۔

صاحب سے ان کا نکاح کر دیا گیا۔ اے

(۲۵۸)

میر خچہ کش بہت خوشخط تھے اور مولانا اسماعیل صاحب لکھنے میں بہت  
نہ رکھتے تھے ایک دفعہ میر خچہ کش نے مولانا اسماعیل شہید رحمۃ اللہ علیہ سے  
فرمایا کہ تم نے لکھنا کیوں نہیں سیکھا۔ مولانا شہید نے ایک "جیم" (ج)  
خود لکھا اور ایک اُن سے لکھوایا اور اُن سے پوچھا کہ یہ کیا ہے کہا کہ "جیم"  
(ج) اور پھر اپنے لکھنے کو پوچھا تو انہوں نے اس کو بھی جیم بتلایا فرمایا کہ بس  
لکھنا اتنا ہی کافی ہے کہ لکھا ہوا سمجھ میں آجائے باقی فضول ہے۔ اے

(۲۵۹)

کنکڑے میں ایک محلہ نے حضرت مولانا محمد اسماعیل شہید سے کہا کہ  
غور کرنے سے یہ معلوم ہوتا ہے کہ ڈاڑھی رکھنا خلافِ فطرت ہے کیونکہ گرفت  
کے موافق ہوتی تو ماں کے پیٹ سے پیدا ہونے کے وقت بھی ہوتی۔  
مولانا اسماعیل شہید نے اس کے جواب میں فرمایا کہ اگر خلافِ فطرت  
ہونے کی یہی وجہ ہے تو دانت بھی تو خلافِ فطرت ہیں اُن کو بھی توڑ دو کیونکہ  
ماں کے پیٹ سے پیدا ہونے کے وقت دانت بھی نہ تھے۔ اے

(۲۶۰)

ایک مرتبہ ایک شخص نے مجمع عام میں مولانا اسماعیل شہید سے پوچھا کہ

اے سوانح قسمی ص ۱۰۰ اے اشرف التنبیہ ص ۱۰۰ اے امثال عبرت حصہ دوم ص ۱۰۰

مولانا میں نے سنا ہے کہ آپ حرامزادے ہیں۔ شاہ اسماعیل شہید رحمہ نے بہت  
 متانت اور نرمی سے فرمایا تم سے کسی نے غلط کہا ہے، شریعت کا قاعدہ ہے :-  
 اَلْوَلَدُ لِلْفِرَاشِ سَوْمِیرِے والدین کے نکاح کے گواہ اب تک موجود ہیں  
 ایسی باتوں کا یقین نہیں کیا کرتے وہ شخص پاؤں پر گر پڑا اور کہا کہ مولانا میں نے  
 امتحاناً اب کیا تھا مجھے معلوم ہو گیا کہ آپ کی تیزی سب اللہ کے واسطے ہے۔  
 ف: اہل اللہ کی یہ حالت ہوتی ہے کہ اُن کی ذات کو جس قدر کوئی کہے وہ  
 اپنے کو اس سے بدتر جانتے ہیں۔ لے

## (۲۶۱)

شاہ عبدالقادر صاحب محدث دہلوی رحمہ نے اپنے وعظ میں ایک شخص  
 کو دیکھا جس کا پانسجامہ ٹخنوں سے نیچے تھا آپ نے بعد وعظ اس سے کہا  
 کہ ذرا ٹھہر جاتے مجھے آپ سے کچھ کہنا ہے خلوت (تنہائی) میں بٹھا کر یوں  
 فرمایا :-

”میرے اندر ایک عیب ہے کہ میرا پانسجامہ ٹخنوں سے نیچے ڈھک  
 جاتا ہے اور حدیث میں یہ یہ وغیرہ آئی ہیں“

اور آپ اپنا پانسجامہ دکھانے کے لئے کھڑے ہو گئے اور فرمایا کہ خوب غور سے  
 دیکھنا کہ کیا واقعی میرا خیال صحیح ہے یا محض وہم ہے۔ اس شخص نے پاؤں سے  
 پکڑ لئے اور کہا کہ حضرت، آپ کے اندر یہ عیب کیوں ہوتا۔ البتہ میرے اندر  
 ہے مگر اس طریق سے آج تک مجھے کسی نے سمجھایا نہیں تھا اب تائب ہوتا ہوں  
 انشاء اللہ آئندہ اب نہ کروں گا۔

لے امثال عبرت حصہ دوم ص ۱۱۹



ف: اکھشت ہمارے اکابر کا ہمیشہ سے یہ ہی معمول رہا ہے کسی کو ذلیل نہیں سمجھتے نہایت احترام سے اس کو نصیحت کرتے ہیں تشدد نہیں کرتے۔

(۲۶۲)

حضرت الاستاذ شیخ الادب والفقہ مولانا اعزاز علی صاحب جنہوں نے ابھی چند مہینے پہلے ہمیں داغ فراق دیا ہے اور جن کی یاد میں اب تک علمی دنیا ملاں و گریں ہے۔ اپنے علمی شغف میں ضرب المثل اور نمونہ سلف تھے ان کے بارے میں اپنے رفقاء درس سے سنا کہ :-

حضرت والا کی اہلیہ کی حالت نازک تھی لیکن پھر بھی درس گاہ تشریف لے ہی آتے، فجر کی نماز پڑھی۔ ہدایہ اخیر بن بغل میں لی اور اپنے مخصوص انداز میں درس گاہ پہنچتے، درس ہدایہ اخیر بن جاری ہے، انتہائی سکون اور تسلسل کے ساتھ حضرت مرحوم کی تقریر جاری ہے، اچانک ایک طالب علم خلل انداز ہوتا ہے، پریشان حال طالب علم، اطلاع دیتا ہے حضرت والا، "حامد میاں کی والدہ (شیخ الادب کی اہلیہ) کا انتقال ہو گیا۔

یہ خبر و سکون کو ختم کرنے والی دل دوز خبر شکر جو بے چینی پیدا ہو سکتی ہے وہ کسی سے مخفی نہیں۔ اس بڑھاپے میں اہلیہ کا انتقال ہو رہا ہے لیکن اس خبر و غمِ میت کے پہاڑ نے کیا کیا اور سننے والوں نے کیا سنا، ذرا اسے بھی حسنِ لہجہ اس پریشان کن خبر کے بعد بھی آپ کی زبان سے صرف :-

إِنَّا لِلّٰهِ وَإِنَّا إِلَيْهِ رَاجِعُونَ

کی آواز سنی جاتی ہے اور پھر اپنی اسی شن سے تقریر جاری ہے، صورتِ مسئلہ کی توضیح ہو رہی ہے، دلائل کی تحلیل ہو رہی ہے نہ تقریر کا تسلسل ٹوٹتا ہے

نہ آواز میں کوئی فرق پیدا ہوتا ہے بلکہ درس بدستور اپنی پوری عظمت کے ساتھ جاری ہے۔

عبدعزیمیت غیر معمولی علمی شغف کی اس سے بہتر مثال کیا مل سکتی ہے اس کو دیکھ کر کیا خواہ مخواہ اسلاف کی یاد نہیں آجاتی ہے۔ فرحمہ اللہ رحمۃ واسعة و جزاء اللہ جزاء موفوراً  
 ”خدا رحمت کنہ راں عاشقان پاک طینت را“

(۲۶۳)

حضرت شاہ عبدالعزیز صاحب محدث دہلوی رح کے نواسے حضرت مولانا محمد یعقوب صاحب دہلوی مہاجر مکی رح کا واقعہ ہے کہ ایک بار آپ بازار میں کچھ خریدنے تشریف لے گئے کوئی چیز خریدی اور پھٹیلی میں سے دامن نکال کر دوکاندار کو دیتے ایک بدوی نے دیکھا اور جب آپ چلے آپ کے پیچھے ہو لیا جب آپ اپنے مکان کے قریب گلی میں پہنچے وہ بدوی آپ کے ہاتھ سے پھٹیلی اچک اور وہ چاہے جا۔ آپ نے اس کے کوئی تعاقب نہیں کیا اپنے گھر میں داخل ہو کر زنجیر لگالی۔ اب بدوی جو گلی سے نکلنا چاہتا ہے تو رستہ نہیں ملتا لوٹ پھر کر پھر وہاں ہی پہنچ جاتا ہے جہاں سے چلا تھا۔ بہت پریشان ہوا آخر سمجھا کہ یہ شیخ کا مال لینے کے سبب سے ہے۔ دروازہ پر آکر پکارا یا شیخ! یا شیخ! اب شیخ بولتے

بروایت مولانا مہاجر مکی فاضل دیوبند مدرس ج مہرحمانیہ مونگیر بہار

ماہنامہ دارالعلوم ص ۱۸، ص ۱۹، ۲۰ جنوری ۱۹۵۶ء

تہیں پھر اس نے گلی سے نکلنا چاہا مگر سستہ بند پھر شیخ کو پکارا جواب نہ دارو

آخر اس نے نکل چنانا شروع کیا کہ لوگو دوڑو مجھ کو مار دیا مندر کے لوگ آئے اور پوچھ  
بروی نے کہا اس گھر میں کون رہتا ہے اس نے مجھ پر ظلم کیا ہے لوگوں نے اس  
کو ڈانٹا کہ اس میں تو ایک بڑے بزرگ رہتے ہیں اس نے کہا انہیں باہر  
بلاتو تب میں بتلاؤں۔ لوگوں نے منت سماجت کر کے حضرت کو بلایا حضرت  
تشریف لائے بروی نے کہا انھوں نے مجھ پر یہ ظلم کیا ہے کہ :-

”میں نے ان کی تھیلی چھینی تھی اب مجھ کو رستہ نہیں ملتا اب میں  
تھیلی واپس کرنا چاہتا ہوں تو یہ بولتے نہیں۔ ان سے کہو کہ اپنی  
تھیلی لے لیں اور میری جان چھوڑیں۔“

لوگوں نے حضرت سے عرض کیا کہ تھیلی لے لیجئے۔ آپ نے فرمایا :-  
”میں تھیلی لے نہیں سکتا جب اس نے تھیلی چھینی تھی اسی وقت  
مجھ کو یہ خیال ہوا کہ افسوس یہ شخص اس غضب دوزخ میں جاوے گا۔  
میری طبیعت نے اس کو گوارہ نہ کیا کہ میرے سبب میرا ایک بھائی  
مسلمان دوزخ میں جاوے اس لئے میں نے یہ اس کو یہ کر دیا تھا  
اب یہہہ سے رجوع نہیں کرتا۔“

ف : حضرت مولانا تھانوی ؒ اس واقعہ کو نقل کر کے فرماتے ہیں کہ :-

شیخ پر غلبہ حال تھا کہ صورت یہہہ کو سمجھے اور صورت جوع کو رجوع  
سمجھے ورنہ یہہہ بدو قبول موبوب لہ کے نام نہیں اور قبول بھی محبس  
ہہہ میں شرط ہے اور یہاں دونوں باتیں مفقود تھیں اس لئے یہہہ  
شرعاً نام نہیں ہوا تو اس سے رجوع کرنا بھی رجوع عن الہہہ نہ



تھا مگر ان حضرات کو درجہ احتیاط میں صورتِ جوع سے بھی وہی نفرت تھی  
جو عین رجوع میں ہوتی ہے۔ اے

(۲۶۴)

حضرت مولانا محمد قاسم صاحب نانوتوی رح نے دیوبند میں وعظ فرمایا۔  
بہت بڑا مجمع تھا۔ درمیان میں ایک شخص اٹھا اور کہا کہ حضرت مجھے کچھ عرض  
کرنا ہے۔ فراست سے سمجھ گئے کہ کیا کہنا ہے۔ جواب میں فرمایا کہ ابھی تھوڑی  
دیر میں آتا ہوں۔ ایک ضرورت پیش آئی ہے۔ لوگوں نے سمجھا کہ استنجا وغیرہ  
کی ضرورت پیش آئی ہوگی۔

حضرت گھریس گئے۔ حضرت کی بڑی بہن بیوہ تھیں۔ پچانوے (۹۵)  
برس کی عمر میں۔ نہ نکاح کے قابل، نہ کچھ، مگر اعتراض کرنے والے کو اس کی  
کیا ضرورت ہے وہ تو یہ کہتا ہے کہ :-

”آپ دنیا کو (نکاح بیوگان کی) نصیحت کرتے ہیں۔ مگر آپ  
کی بہن تو بیٹھی ہے۔“

گھریس گئے تو بڑی بہن کے پیروں پر ہاتھ رکھا، انہوں نے گھبرا کر کہا بھئی  
تم تو عالم ہو یہ کیا کر رہے ہو فرمایا :-

”بہر حال میں آپ کا چھوٹا بھائی ہوں، آج ایک سنتِ رسولؐ  
زندہ ہوتی ہے اگر آپ ہمت کریں تو آپ پر موقوف ہے۔“

اے ایو امرا الینامی ص ۳۰

فرمایا کہ :-

”میں ناکارہ اور سنت رسولؐ کا احباب میری وجہ سے ؟“

حضرت نے فرمایا کہ :- ”آپ نکاح کر لیجئے“

فرمایا کہ :-

”بھئی تم میری حالت دیجیے ہے جو منہ میں دانت نہیں ہے مگر جھک گئی ہے۔ ۵۰ برس میری عمر ہے۔ کہا یہ سب میں جانتا ہوں۔ اعتراض کرنے والے اس چیز کو نہیں دیکھتے۔ ہمیشہ دے یہ تسکین کر فرمایا کہ :-

”اگر سنت رسولؐ میری وجہ سے زندہ ہو سکے تو میں جان قربان کرتا تو بھی نیتا رہوں۔ ان کے دیور کی بیوی کا سنتوں پر نکلنے اور ان کے فائدہ کا وہیں پر جو چودہ ہزار آدمی خاندان کے ان ہی کے سامنے نکاح پڑھایا گیا۔ گود بنا دیئے گئے۔ اس میں کچھ دیر تک گئی پھر حضرت ناف توڑی زباہر کئے اور کچھ میں دوبارہ تشریف شروع کی پھر وہی سال کھرا ہوا کہ کچھ عرض کرنا ہے فرمایا کہ :-

آپ دین کو خیریت کر رہے ہیں اور آپ کی بہن بیوہ بیٹھی ہے تو ہم پر کیا

اثر ہوگا ؟

فرمایا :-

”کون کہتا ہے ؟ ان کے نکاح کے تو شہر گود بھی یہاں موجود ہونگے۔“

دو تین آدمی درمیان میں کھڑے ہوتے اور کہا کہ ہمارے سامنے نکاح ہوا ہے۔

(۲۶۵)

امرتسری میں ایک مرتبہ مذہبی جلسہ ہو رہا تھا۔ مولانا نور احمد  
امرتسری مرحوم خطیبِ مسجد شیخ بڑھا، نے رسول مقبول صلی اللہ  
علیہ وسلم کی سیرت کے بیان میں کہا کہ :-  
”آپ صلی اللہ علیہ وسلم کو غصہ نہیں آتا تھا :-  
ان کے بعد جب امیر شریعت سید عطاء اللہ شاہ بخاری تقریر  
کرنے کو اُٹھے تو کہنے لگے کہ :-

”میں مولانا نور احمد صاحب کو اپنا استاد کہتا ہوں لیکن یہاں  
شاگرد استاد سے اختلاف کرنے کی جرأت کر رہا ہے۔ مولانا نے فرمایا  
ہے کہ حضور صلی اللہ علیہ وسلم کو غصہ نہیں آتا تھا۔ میں کہتا ہوں غصہ  
آتا تھا، وہ بشر تھے اور غصہ بشر کی فطرت ہے۔ انسان میں غصے  
کی غیر موجودگی اس کی غیرت کے منافی ہے۔ ہمیں اپنی محبت و عقیدت  
میں ثبات فراموش نہیں کرنی چاہیے کہ وہ انسان تھے اور انسانی  
تقاضے اُن کے ساتھ تھے اور یہی ان کی فضاہت ہے کہ وہ انسان ہونے  
کے باوجود اس قدر بلند و بالا تھے“ لے

(۲۶۶)

حضرت امیر شریعت سید عطاء اللہ شاہ بخاری کی ایک تقریر  
انجمنِ علماء اسلام لاہور کے سالانہ جلسے کے موقع پر اسد میہ کالج  
تہہ ہر وایب پروفیسر لدبزی



ریوے روڈ لاہور کے وسیع و عریض میدان میں ہوئی جب شاہ جیؒ  
 جلسہ گاہ میں تشریف لائے تو اللہ اکبر تاج و تخت ختم نبوت زندہ باد  
 عطا اللہ شاہ بخاری زندہ باد کے نعروں سے فضا گونج اٹھی۔ لیکن جب  
 صدر اجدکس میاں ممتاز دولتانہ تشریف لائے جو ان دنوں پنجاب کے  
 وزیر اعلیٰ تھے تو انھیں عوام کا یہ دلی تپاک نصیب نہ ہو سکا۔ شاہ جیؒ  
 نے دولتانہ کو مخاطب کر کے یہ شعر پڑھا ہے  
 پتہ پتہ بوٹا بوٹا حال ہمارا جانے ہے جانے گل ہی نہ جانے باغ تو راجا ہے لے

(۲۶۷)

حضرت مولانا محمد علی لاہوری رحمۃ اللہ علیہ۔ حضرت امیر شریعت  
 سید عطاء اللہ شاہ بخاریؒ کے بڑے مداح تھے جن دنوں ختم نبوت کی  
 تحریک زوروں پر تھی اور حکومت وقت اس تحریک کو دبانے میں مصروف  
 تھی۔ حضرت مولانا محمد علیؒ نے خطبہ جمعہ میں ارشاد فرمایا:-  
 حکومت کہتی ہے کہ عطاء اللہ شاہ بخاریؒ فساد پھیلاتا ہے، ان  
 اللہ کے بندوں کو یہ معلوم نہیں کہ اگر عطاء اللہ شاہ فساد پر آمادہ ہو جائے  
 تو مرزا نیت کا قلعہ تار و تار کم نہیں رہ سکتا، میں کہتا ہوں کہ اگر بخاری  
 شام کو حکم دے دیں تو صبح ہونے سے پہلے پہلے ربوہ کی اینٹ سے اینٹ  
 بچ جائے۔

مجھے بتاؤ کہ ایک طرف لاہور کا ڈی سی تقریر کرے اور ایک طرف  
 عطاء اللہ شاہ تقریر کرے تو لوگ کس کی تقریر سنیں گے؟ اگر ایک طرف

لے بروایت پروفیسر خالد بزمی۔

وزیر اعظم خواجہ ناظم الدین تقریر کریں اور ایک طرف عطار اللہ شاہ  
تقریر کریں تو لوگ کس کی تقریر سنیں گے؟ اگر ایک طرف گورنر جنرل غلام  
محمد تقریر کریں اور دوسری طرف عطار اللہ شاہ تقریر کریں تو لوگ کس  
کی تقریر سنیں گے؟

اور مولانا احمد علی رح کے جواب میں لوگ ایک آواز میں کہہ رہے تھے۔  
عطار اللہ شاہ کو۔ عطار اللہ شاہ کو ملے

(۲۶۸)

حضرت امیر شریعت سید عطار اللہ شاہ بخاری رح کی رے بعض  
مذہبی مسائل میں نہایت واشگاف اور دو ٹوک ہوتی تھی چنانچہ  
ایک مرتبہ امرتسر میں ایک پیر قسم کے مولوی آئے اور مسجد جان نسر  
میں یہ تقریر کر گئے کہ:-

”حضرت صلی اللہ علیہ وسلم نور می تھے، اُن کو خاکی یا بشر کہنا آپ کی  
توبین ہے۔“

شاہ جی رح نے مسجد خیر الدین میں اس کا جواب دیا اور کہا:-  
”بھائی! مانویانہ مانو میرے نانا حضور صلی اللہ علیہ وسلم بشر ہی  
تھے۔ میں اُن کی اولاد میں شامل ہوں۔ سارے سید اُن کی اولاد  
میں شامل ہونے کا دعویٰ کرتے ہیں اور یہ عام بات ہے کہ  
نسل بدلا نہیں کرتی۔ تان کی نسل ہی سے انسان پیدا ہو  
سکتے ہیں اور اگر حضور صلی اللہ علیہ وسلم بشر نہ تھے تو میں یہاں  
بیک کدوں گا کہ جو لوگ سید ہونے کا دعویٰ کرتے ہیں وہ

کہاں سے آگئے، لے

(۲۶۹)

ایک مرتبہ امرتسری میں کنھیارل کے منڈوے میں مرزا بشیر الدین محمود (آبجھانی) کی تقریر تھی۔ شہر کے اکثر مولویوں نے مسلمانوں کو جانے سے روکا۔ چنانچہ مرزائیوں کے عدو وہاں شاید بہت ہی کم لوگ گئے۔ شیخ عبدالعزیز امرتسری مرحوم جو اس واقعہ کے راوی ہیں نے سوچا کہ دیکھوں تو یہی مرزا محمود آخر کیا کہتے ہیں۔ جب تقریر کا وقت ہوا اور مرزا صاحب نے ایٹج پر کھڑے ہو کر الحمد للہ کی تفسیر بیان کرنا شروع کی تو نہ جانے اچانک عطار اللہ شاہ بخاری کہاں سے نکل آئے اور انھوں نے لٹکار کر کہا کہ :-

”مرزا صاحب آپ قرآن کی تفسیر تو غلط نہ کیجئے“

مرزا صاحب، عطار اللہ شاہ صاحب کو دیکھ کر سخت گھبرائے۔ کیونکہ وہ اپنی طرف سے اس جگہ کو بہت محفوظ سمجھ کر وہاں آئے تھے۔

وہاں اس وقت محترمہ اعظم ستھانیدار اور عزیز دین کو تو ال حفاظت پر متعین تھے، انھوں نے سرخ سرخ آنکھیں دکھائیں، لیکن شاہ جی ان باتوں سے کب ڈرنے والے تھے وہ اپنی بات پر ڈٹے رہے، آخر لوگوں نے مرزا صاحب کو شاہ جی سے مناظرہ کرنے کو کہا، لیکن مرزا نے صاف انکار کر دیا، اس پر کو تو ال اور ستھانیدار نے شاہ جی سے کہا :-

”شاہ جی! مرزا صاحب آپ کے ساتھ مناظرہ کرنے پر آمادہ

لے بروایت پروفیسر خالد بزمی



نہیں ہیں۔ ہم نے اُن سے پوچھا ہے۔ اب ہم آپ سے صرف  
یہ درخواست کرتے ہیں کہ آپ ان کو یہاں سے جانے دیجئے  
وہ اب یہاں تقریر بھی نہیں کریں گے۔  
شاہ جی رح نے کہا :-

”کیسے جانے دوں، اگر اس میں جرأت ہے تو سامنے کھڑے  
ہو کر بات کرے۔“

اس کے بعد شاہ جی منڈوے (سینما ہال) سے باہر آ گئے۔ وہاں اتفاق  
سے ایک تانگہ کھڑا تھا۔ شاہ جی رح نے اس پر کھڑے ہو کر تقریر شروع کر دی  
اور اُن کی آن میں سارا بازار ایک جگہ گاہ بن گیا۔

(۲۷۰)

اکتوبر ۱۹۳۲ء میں قادیان میں احرار کانفرنس منعقد ہوئی۔ امیرِ رعیت  
سید عطاء اللہ شاہ بخاری رحمۃ اللہ علیہ صدر تھے۔ راکھوں آدمی شریک  
تھے۔ شاہ جی رح نے زبردست تقریر فرمائی۔ یہی وہ تاریخی تقریر تھی جس پر  
گورداسپور میں مقدمہ چلا۔ دیوان سکھانند محبٹریٹ دفعہ ۳۰ نے چھ  
ماہ قید کی سزا دی مگر مسٹر کھوسد سیشن جج نے اس قید کو تاہر خاست  
عدالت میں بدل دیا۔ اور وہ تاریخی فیصلہ دیا کہ آج تک ایسی دستاویز  
بہت کم نظر آتی ہیں۔ یہ مقدمہ کئی ماہ زیر سماعت رہا۔ ہزار ہا لوگ ملک  
کے طول و عرض سے تاریخ پر گورداسپور آیا کرتے تھے اور شاہ جی رح ہر  
پیشی پر عدالت کے باہر احاطہ کچہری میں نماز پڑھاتے اور وعظ کرتے اور  
اپنے موقف کی وضاحت کرتے۔

جمعہ لوداع کے دن پیشی تھی۔ نماز پڑھنے کے لئے سارا ملک گورداسپور پہنچ گیا ہے۔ کئی میلوں میں پھیل ہوا شاہی گراؤ نڈکھی پہنچ بھر گیا۔ بقول روزنامہ ”ٹریبون“ چار لاکھ مسلمانوں نے شرکت کی۔ نماز کی ادائیگی کے بعد عوام نے شاہ جی رح کی بیعت کی۔ پگڑی کا ایک سر شاہ جی رح کے ہاتھ میں تھا اور پھر پگڑی کے ساتھ پگڑی بندھتی گئی اور چاروں طرف پگڑیوں کا جال پھیل گیا اور اس طرح چار لاکھ مسلمانوں نے شاہ جی رح کے ہاتھ پر بیک وقت بیعت کی۔

اس مقدم میں شاہ جی رح کے لطائف نے جان ڈال رکھی تھی۔ شاہ جی رح مزے لے لے کر سامعین کو خوش رکھتے اور محض زعفران زار بن جاتی۔ اس مقدمے میں مسٹر کرم چند سرکاری وکیں تھے۔ بڑے ہوشیار اور ستان۔ شاہ جی رح کون سے استدوا سٹے کی ضد تھی۔ روزانہ ان پر کوئی نہ کوئی پھبتی کس دیتے اور وہ عدالت سے فریادی ہوتے۔ ایک دن مشہور بزرگ سرور شاہ گیدنی عدالت میں کھڑے گواہی دے رہے تھے وہ مسٹر کرم چند کرسی پر بیٹھے تھے۔ گیدنی صاحب بوڑھے آدمی تھے جب بات کریں تو ان کے منہ سے تشوک نکلتے اور سرکاری وکیل کے سر پر پڑے۔ وہ بار بار گیدنی صاحب کی طرف دیکھیں مگر مجدد گیدنی صاحب کا تشوک کب رکے۔ اس سارے نثارے کو شاہ جی رح دیکھ رہے تھے۔ فوراً اٹھ کھڑے ہوئے اور عدالت کو مخاطب کر کے فرمایا :-

”جناب! بے شک مجھے جیل بھیج دیجئے۔ میں صفائی نہیں

دیتا۔“

عدالت نے وجہ دریافت کی تو فرمایا کہ :-

”گیلانی صاحب نے دو سیر تنھوک سرکاری وکیل کے سر پر  
مل دیا ہے۔ جس سے اس کی صفائی ہو گئی ہے۔ اب مجھے صفائی  
دینے کی ضرورت نہیں۔“

سرکاری وکیل فوراً کرسی سے اٹھے اور کہا واقعی گواہ کا رویہ قابل اعتراض  
ہے۔ اس پر شاہ جی رح نے اپنے رومال سے سرکاری وکیل کے سر کو صاف  
کیا اور رومال دے کر انھیں کہا:-

ایں رومال است تحفہ مادہ رومال میری طرف سے تحفہ ہے  
جس پر عدالت میں اچھا خاصا مزاج ہو گیا۔

(۲۷۱)

احرار کانفرنس کے سلسلہ میں شاہ جی رح پر مقدمہ چل رہا تھا۔ اس مقدمہ  
کا سرکاری وکیل مسٹر کرم چند تھا جس کو بات بات پر *IRRELEVANT*  
اور ریلیونٹ کہنے کی عادت تھی۔ شاہ جی رح نے ان کا نام ہی مسٹر ریلیونٹ  
سپورٹ رکھ دیا تھا۔ مسٹر محمد علی ایم اے کی شہادت ڈلہوڑی  
(پہاڑ) میں ختم ہوئی۔ وہاں سے واپسی پر جب روانہ ہوئے تو شاہ جی رح  
سے آگے سرکاری وکیل کی کار تھی۔ راستہ میں کہرتھا جس کے سبب  
راستہ صاف دکھائی نہ دیتا تھا اور پہاڑ بھی گرا ہوا تھا۔ ٹریفک رک  
گیا اور سرکاری وکیل نے اتر کر کہا:-

”یہ کیا ہوا؟“

اس پر اور کوئی بولا نہیں۔ مگر شاہ جی رح نے نہایت معصومیت سے  
ہاتھ جوڑ کر فرمایا:-



”مختار! یہ پہاڑ بھی ار رہیو نہ ٹپا ہے۔“  
سرکاری وکیل شرمندہ ہو گیا۔ اور پہاڑ قبیلہوں سے گونج اٹھا۔

(۲۷۲)

شیخ الاسلام علامہ انور شاہ کاشمیری رحمۃ اللہ علیہ بلند پایہ محدث  
اور معلوم و معارف کا خزینہ تھے۔ عربی علم و ادب کے علاوہ آپ قدیم  
فارسی کے بھی بہت بڑے ماہر تھے۔

علامہ اقبال مرحوم نے جب ایران کا سفر کیا تو وہاں زرتشتی مذہب  
کے پیروکاروں نے اُن سے اپنی قدیم کتاب ”پاژند“ کے سلیس فارسی ترجمہ  
کی درخواست کی۔ حضرت علامہ اقبال نے جواباً کہا کہ:-

”اس کا ترجمہ مجھ سے تو ممکن نہیں، البتہ میرے ملک میں  
ایک ہستی ایسی ہے جو اس کام کو بحسن و خوبی انجام دے سکتی ہے۔“  
زرتشتیوں نے ایک لاکھ ایرانی سکے کی پیش کش کی، حضرت علامہ اقبالؒ  
نے ہندوستان واپس لوٹ کر حضرت علامہ انور شاہ صاحبؒ سے ذکر کیا۔  
حضرت علامہ انور شاہ کاشمیریؒ سابق صدر المدرسین دارالعلوم  
دیوبند نے جواب دیا:-

”لاکھ روپے کے بدلے میں، میں کفر کی اشاعت کیوں کروں،  
انور شاہ اسدؒ کے لئے پیدا ہوا ہے اشاعت کفر کے لئے  
نہیں!“

مے بروایت سید مظفر علی شمسیؒ بروایت اقبال اسدؒ

(۲۷۳)

ایک دفعہ حضرت مولانا محمّد علی جالندھری رحمۃ اللہ علیہ سندھ کے تبلیغی دورے سے واپس آئے۔ سفر کی تکان طبیعت ناساز، نگہ خراب، افسردہ حال حضرت امیر شریعت سید عطاء اللہ شاہ بخاری کی خدمت میں آ پہنچے۔ شاہ جیؒ خود بھی بیمار تھے۔ دونوں نے ایک دوسرے کی مزاج پرسی کی، شاہ جیؒ مولانا کا بے حد احترام کرتے تھے پوچھا:۔  
”محمّد علی کیا حال ہے؟“

مولانا نے جواب دیا:۔

”شاہ جیؒ سفر بہت تھا بیمار ہو گیا، تقریریں کرنا پڑیں، طبیعت سخت خراب ہو گئی اور نگاہ بھی خراب ہو گیا۔“  
شاہ جیؒ لیٹے ہوئے تھے اُسٹھ بیٹھے اور فرمایا:۔  
”محمّد علی خدا کا خوف کرتیرا گلاب خراب ہو گیا، یہ پہلے کون سا لحن داؤدی تھا جواب خراب ہوا ہے۔“  
حاضرین ہنستے ہنستے لوٹ پوٹ ہو گئے۔ شاہ جیؒ خود بھی ہنس دیتے۔  
مولانا کی ساری خرابی طبیعت جاتی رہی اور چہرہ کھل گیا۔

(۲۷۴)

حضرت مولانا محمّد قاسم صاحب نانوتوی رحمۃ اللہ علیہ، جودار العلوم دیوبند کے بانی ہیں، انھیں فقہی مسائل میں خنزیر کے بارے میں تحقیق  
اے مولانا تاج محمود لاسلیوریؒ

کرنی تھی۔ اس کی تحقیق بھنگی سے زیادہ کسی دوسرے سے نہیں ہو سکتی  
 تھی۔ وہی نمزیر پالتے ہیں تو جب حضرت کے گھر کا بھنگی آیا تو اس  
 سے پوچھا کہ فداں بات نمزیر کے بائے میں اس طرح سے ہے؟ اس نے  
 کہا کہ صاحب، یہ ہے۔ اس وقت سے یہ کیفیت تھی کہ :-  
 ”جب وہ کمانے آتا اگر بیٹھے ہوئے ہوتے تھے، تو اس  
 کی تعظیم کے لئے کھڑے ہو جاتے تھے۔ اس کو ہدایا بھیجتے تھے  
 اس کی خدمت کرتے تھے“

اور فرماتے تھے کہ :-

”فداں مسئلے کی تحقیق مجھے اس بھنگی سے ہوتی وہ بمنزلہ استاد

کے بن گیا عمر بھر اس کا ادب کیا“

ف :- اس قصے سے یہ بات معلوم ہوتی کہ اگر کوئی شخص ایک حرف  
 سکھدے تو وہ استاد کا مقام حاصل کریتا ہے اور اس کی عزت کرنا ضرور  
 ہو جاتا ہے۔ علم میں برکت و ترقی استاد کا ادب و احترام کرنے سے  
 ہی ہوتی ہے۔ طالب علم کتنا ہی ذہین اور قابل ہو سکیں استاد کا ادب  
 و احترام ملحوظ نہیں رکھتا تو اس سے علم کا فیضان جاری نہیں رہ سکتا  
 ہے۔

بے ادب محروم ماند از فضل رب لے

(۲۷۵)

فتح مکہ کے بعد رسول اللہ صلی اللہ علیہ وسلم نے شبی (خانہ کعبہ

لے خطبات حکیمہ الاسلام ص ۴۲۴ چہارم مرتبہ مولانا محمد ادریس ہوشیاری



کے کنجی بردار کو بلایا اور فرمایا :-

”شیبی! وہ وقت تجھے یاد ہے کہ ہجرت مدینہ سے قبل میں نے لجاجت سے التجا کی تھی کہ دو رکعت پڑھنے کی اجازت دیدے، تو نے ڈانٹ دیا تھا۔ اب تیرا کیا حشر ہونا چاہیے؟“

اس شیبی نے ایک ہی جملہ کہا کہ :-

اَخْ كَرِيْمٌ وَ بَنِيْ كَرِيْمٍ۔ ایک کریم بھائی اور کریم پیغمبر رحمت عالم صلی اللہ علیہ وسلم نے ارشاد فرمایا :-

”اے شیبی! یہ کہے کی کنجی تیرے حوالے کرتا ہوں۔ قیامت تک تیرے ہی خاندان میں رہے گی، کوئی دوسرا اسے حاصل نہیں کر سکے گا۔ آج سے تو اور تیرا خاندان قیامت تک کے لئے متولی ہے۔“

اس واقعہ کے بعد عرب میں بیسیوں نئے انقلابات ہوئے حکومتیں بدلیں لیکن شیبی کا خاندان بدستور قائم ہے اور کہے کی کنجیاں اُسی کے ہاتھ میں ہیں۔ بلکہ مکہ کے آدھے بازاروں پر آج شیبی کا قبضہ ہے۔ اسکی دولت کی کوئی انتہا نہیں۔

اللہ والے بھی عجیب ہیں۔ یہ ہر بات سے اپنی آخرت کا فائدہ اٹھا لیتے ہیں۔ ایک شخص دنیا کا طالب ہو وہ ہیر پھیر کر کے اپنے پیسے کمالیتا ہے۔ یہ اللہ والے ہیر پھیر کر کے دین اور آخرت کمالیتے ہیں۔

دارالعلوم دیوبند کے سب سے پہلے مہتمم حضرت مولانا شاہ رفیع الدین صاحب رحمۃ اللہ علیہ، جو نقشبندیہ سلسلہ کے اکابر میں سے تھے، ہجرت فرما کر مکہ مکرمہ آئے۔ وہیں اُن کی وفات ہوئی وروہیں

وفن ہوتے۔ انہیں یہ حدیث معلوم تھی کہ بنی کریم منجلی اللہ علیہ وسلم نے  
 شیبی کو بیت اللہ کی کنجیاں سپرد کی ہیں مکرّمہ میں چپے سے  
 خاندان اُجر جانیں مگر شیبی کا خاندان قیامت تک کے لئے باقی رہے گا۔  
 یہ ان کا ایمان تھا اور اللہ تعالیٰ کے سچے رسول کا قول تھا۔ تو مؤثر فیض میں  
 صاحب کو عجیب ترکیب سوچ بھی۔ واقعی ان بزرگوں کو دوزخ پڑے کہ  
 کہاں ذہن پہنچا۔

انہوں نے کہا جب یہ خاندان قیامت تک کے لئے باقی رہے  
 گا تو اس زمانے میں بھی موجود ہوگا جب امام مہدی علیہ السلام کا ظہور  
 ہوگا۔ اس واسطے کہ حدیث میں فرمایا گیا ہے :-

”مہدی کا قرب قیامت میں ظہور ہوگا تو مکہ مکرمہ ہی میں

ہوگا اور بیت اللہ شریف کی دیوار سے کمر لگائے ہوئے بیٹھے

ہوں گے لوگ ان کے ہاتھ پر آکر بیعت کریں گے۔“

اور اس وقت کی جو عداوت بتدی گئی ہیں وہ یہ کہ :-

”پوری دنیا پر نصاریٰ کا قبضہ ہوگا۔ دوسرے بد واسطہ پوری

دنیا پر نصاریٰ کا اقتدار چھایا ہوا ہوگا۔ دوسری عداوت یہ

بیان فرمائی گئی مِلَّتِ الدُّنْيَا ظُلُمًا وَجُورًا۔ یعنی

پوری دنیا ظلم و ستم سے لبریز ہوگی۔ دین و دیانت کا نشان

باقی نہیں رہے گا۔ اس وقت مکہ مکرمہ میں مہدی علیہ السلام

کا ظہور ہوگا۔ (مذکورہ) شام کو وہ اپنا مرکز بنائیں گے اور مسلمانوں

کی ساری قوت شام میں سمٹ جائے گی۔ دجال اور مغربی طاقتوں

کا مقابلہ ہوگا۔ مہمہ کبریٰ واقع ہوگا یعنی سب سے بڑا جہاد اس زمانہ

میں ہو گا اور تین معرکے ہوں گے لاکھوں آدمی اس میں قتل ہوں گے یہ عظیم جہاد ہو گا۔ اس جہاد کے بارے میں فرمایا گیا ہے کہ اس کے مجاہدین کو وہ اجر ملے گا جو غزوہ بدر کے مجاہدین صحابہؓ کو اجر دیا گیا تھا۔“

حضرت مولانا شاہ رفیع الدین صاحب کا ایمان تھا کہ شیخی کا خاندان قیامت تک ضرور رہے گا اور جب حضرت مہدی علیہ السلام کا ظہور ہو گا جب بھی یہ مکہ ہی میں ہو گا جب وہ بیت اللہ کی دیوار سے ٹیک لگائے بیٹھے ہوں گے اور مسلمانوں سے بیعت کریں گے تو بیت اللہ کے دروازے کی کنجیاں شیخی ہی کے خاندان کے پاس ہوں گی۔ اور وہ اس وقت بھی موجود ہو گا۔ یہ چند کڑیاں ملا کر مولانا شاہ رفیع الدین صاحب دیوبندی رحمۃ اللہ علیہ نے ایک حمائل شریف اور ایک تلوار، یہ دونوں ہیں اور امام مہدی علیہ السلام کے نام ایک خط لکھا کہ :-

”فقیر رفیع الدین دیوبندی مکہ معظمہ میں حاضر ہے اور آپ (اپنے) زمانہ میں جہاد کی ترتیب کر رہے ہیں۔ مجاہدین آپ کے ساتھ ہیں۔ جن کو وہ اجر ملے گا جو غزوہ بدر کے مجاہدین کو ملا تھا۔ رفیع الدین کی طرف سے یہ حمائل تو آپ کی ذات کے لئے ہدیہ اور یہ تلوار کسی مجاہد کو دے دیجئے کہ وہ میری طرف سے جہاد میں شریک ہو جائے اور مجھے وہ اجر مل جائے جو غزوہ بدر کے مجاہدین کو ملا (تھا)۔“

یہ خط لکھ کر کے تلوار اور حمائل شیخی کے سپرد کی جو اُن کے زمانہ میں شیخی تھے اور کہا کہ :-



”تمہارا خان دان قیامت تک ہے گا اور مہدی کے ظہور تک یہ امانت ہے تم جب انتقال کرو تو جو تمہارا قائم مقام ہو اسے وصیت کر دینا اور اس سے یہ کہہ دینا کہ جب اس کا انتقال ہو وہ اپنی اولاد کو وصیت کرے کہ رفیع الدین کی یہ تنوار اور حائل شریف اس زمانے میں جو شبیہ ہو وہ میری طرف سے امام مہدی کو یہ دونوں پرے پیش کر دے حائل شریف ان کی ذات کے لئے تحفہ ہے اور تنوار امانت ہے کہ وہ کسی مجاہد کو میری طرف سے دے دیں تاکہ جب وہ جہاد میں شریک ہو تو میری بھی شرکت ہو جائے اور اس اجر میں، میں بھی حصہ پاؤں“

کہاں کی بات انہوں نے سوچی۔ اس حدیث سے انہوں نے کس طرح کام لیا کہ اعلیٰ ترین جہاد کے اندر اپنی شرکت کر لی۔

ف:۔ واقعہ یہ ہے کہ اللہ والے نیکیوں پر اتنے حرصیں ہوتے ہیں کہ چاہے ان کا گھر سہر جائے نیکی سے لیکن انہیں خیال ہو کہ نیکی یہاں سے مل جائے گی جھوٹ و ہوس بھی پہنچ جائیں گے کہ اسے بھی کیوں نہ سمیٹ لیں۔ یہ چاہتے ہیں کہ جنت اور ساری نعمتوں پر ان کا قبضہ ہو جائے۔ یہ اللہ والوں کا مزاج ہے۔ لیکن یہ بھی اللہ والوں کا مزاج ہے کہ دنیا بقدر ضرورت لیتے ہیں۔

(۲۷۶)

تحریک عدم تعاون کے سلسلہ میں ایک برعزت حسین میسر کا شمیری گرفتار ہو کر کیمبل پور جیل میں چبے گئے۔ جماعتی دوستوں میں سے خصوصاً لے منحصاً از خصلیات حکیم اسد مصلحتاً جلد چارہ مرتبہ مولانا محمد ادریس ہوشیار پوری۔

چوہدری افضل حق نے جماعتی احباب کا ایم اجلاس دفتر سرگز یہ مجلس احرار راولپنڈی میں صوب کیا۔ چنانچہ اجلاس میں یہ فیصلہ طے پا گیا کہ علامہ صاحب سے حسین میں ملاقات کے لئے ان حضرات پر مشتمل ایک وفد بھیجا جائے اور اس قدر رقم ان کے اخراجات کے لئے مخصوص کر دی جائے تو یکایک باہر سے کسی نے بند کمرے کا دروازہ خوب زور سے کھٹکھٹانا شروع کر دیا۔ پہلے تو شرکار اجلاس کو اس حرکت پر بہت غصہ آیا۔ مگر جب دوسری بار اسی انداز سے دروازہ کھٹکھٹایا گیا تو چوہدری افضل حق صاحب نے اٹھ کر دروازہ کھولا۔ دیکھتے ہیں علامہ حسین میر اپنے کندھوں پر بستر اٹھائے کھڑے ہیں۔ چوہدری صاحب نے دیکھتے ہی اظہار حیرت کے طور پر فرمایا :-

”اے علامہ! تم کیسے؟“

علامہ حسین میر نے اتنے میں اپنا بستر اجلاس کے عین وسط میں رکھ کر زور سے پٹک دیا اور دوسری طرف متوجہ ہو کر بولے :-

”شاہ جی! میں تو انگریز اور انگریز کی جیل پر لعنت بھیج کر آ گیا ہوں“

ایک صاحب نے پوچھا :-

”علامہ! لعنت کے معنی“

جھٹ بولے :-

”لعنت! یعنی لکھ کر دے آیا ہوں!“

پھر گویا ہوئے :-

تمہارا مقصد انگریز سے عدم تعاون ہے، جب جیل سے باہر ہوتے ہیں تو انگریزوں کی انتہائی کوشش یہ ہوتی ہے کہ جیل سے باہر نہ جائیں

اور حبیل کے اندر چلے جاتے ہیں تو ان کی انتہائی کوشش یہ ہوتی ہے کہ حبیل سے باہر نہ جائیں۔ میں نے یہی سمجھا کہ حبیل میں بھی عدم تعاون کرنا چاہیے۔“

علامہ حسین میر کی یہ نرالی منطق سن کر محض زعفران زار بن گئی۔ اے

(۲۷۷)

حضرت مولانا محمد قاسم صاحب نانوتوی رحمۃ اللہ علیہ بانی دارالعلوم دیوبند مظفر نگر تشریف لے گئے۔ یہ ایک ضلع ہے جو دیوبند سے سولہ میل کے فاصلے پر ہے۔ حضرت کے ایک مرید ڈاکٹر عبدالرحمن صاحب تھے۔ جو حبیل کے ڈاکٹر تھے۔ وہیں اُن کا ہیڈ کوارٹر تھا۔ حضرت نانوتویؒ، ڈاکٹر صاحب سے ملنے کے لئے حبیل کی طرف روانہ ہوئے۔ اس وقت حضرت نانوتویؒ کے ساتھ اُن کا ایک مرید اشرف الدین تھا جس کی گوشت کی دوکان تھی، بے پڑھا لکھا تھا۔ اُس نے حضرت سے سوال کیا :-

”حضرت جی! یہ بات سمجھ میں نہیں آتی کہ پیشین گوئیاں انبیاء علیہم السلام بھی کرتے ہیں، اولیاء کرام بھی کرتے ہیں۔ انبیاء کرام وقت بھی متعین کر دیتے ہیں کہ یہ پیشین گوئی فلاں وقت پوری ہوگی اور ٹھیک مقررہ وقت پر وہ بات پیش آتی ہے مگر اولیاء اللہ پیشین گوئی کرتے ہیں اور وقت متعین کرتے ہیں۔ بعض دفعہ وقت سے پہلے ہو جاتی ہے اور بعض مرتبہ وقت کے بعد، ٹھیک وقت پر نہیں ہوتی کیا یہ لوگ غلط دیکھتے ہیں۔ کیا اولیاء اللہ، معاذ اللہ غلط گوئی کرتے

کے بروایت مولانا مجاہد الحسینی



ہیں؟ یا انہیں خبر نہیں ہوتی؟ تو کیا ضرورت ہے پیشین گوئی کرنے کی۔  
جب انہیں کسی بات کا علم ہی نہیں :-

اب یہ سوال بہت باریک ہے۔ بنی اور دلی کے کشف کا سول ہے  
ایک جاہل آدمی پوچھ رہا ہے جسے نہ کشف کی خبر نہ کشف کی حقیقت  
سے آگاہی۔ اب اگر حضرت کشف کی حقیقت بیان کرتے ہیں اور کشف  
کی میعاد اور مدت سے بحث کرتے تو وہ کیا سمجھتا۔ پڑھا سمجھا تو تھا ہی  
نہیں۔

حضرت نے فرمایا :-

میاں اللہ دین! یہ سامنے جو عمارت نظر آرہی ہے۔ یہ کیا عمارت  
ہے؟ اس نے کہا کہ جیل خانہ ہے۔ جیل خانہ وہاں سے کوئی دو فرنگے  
فاصلے پر تھا۔ فرمایا یقینی بات ہے کہ جیل خانہ ہے؟ کہ جی ہاں بالکل یقینی  
ہے۔ میں صلت اٹھاؤں گا کہ یہ جیل خانہ ہے۔ فرمایا یہاں سے کتنی دور  
ہے؟ اس نے کہا اندازاً چار سو قدم ہو گا۔ فرمایا کہ چار سو کے تین سو  
پچانوے اور چار سو پانچ بھی ہو سکتے ہیں؟ کہنے لگا جی ہاں ہو سکتے  
ہیں۔ یہ تو میرا ایک تخمینہ ہے۔ پانچ کم ہو جائیں یا پانچ زیادہ ہو جائیں  
یہ یقینی ہے کہ یہ جیل خانہ ہے۔ حضرت خ موش ہو گئے اور برابر چل  
رہے ہیں۔

جب جیل کے دروازے کے بالکل قریب پہنچ گئے اور اُسکی دیوار  
بالکل ایک گزرہ گئی تو فرمایا اللہ دین یہ کیا عمارت ہے؟ کہا کہ جیل خانہ  
ہے۔ فرمایا کہ یقینی ہے؟ کہ جی اب تو اور بھی یقینی ہے۔ فرمایا کتنا دور ہے؟  
اس نے کہا جی ایک گز۔ فرمایا گز کی جگہ ڈیڑھ گز بھی ہو سکتا ہے یا پونے دو گز

اس نے کہا۔ نہیں ٹھیک ایک گز ہے۔ کہونا پکے بتادوں۔  
فرمایا :-

”یہی بنی اور ولی کے کشف میں فرق ہے۔ یہ تمھارے سوال کا جواب  
ہے جو چیز بنی دیکھتا ہے وہی ولی بھی دیکھتا ہے مگر ولی دور سے دیکھتا  
ہے اپنے اندر سے درتھینے سے مدت متعین کرتا ہے اس میں کمی بیشی ہو  
جاتی ہے اور بنی کو شے کے سر پر لاکر کھڑا کر دیتے ہیں وہ جو مدت مقرر  
کرتا ہے ٹھیک پتی پتی ہوتی ہے اس میں کمی زیادتی نہیں ہو سکتی“

(۲۷۸)

ایک دفعہ جندھری میں مدرسہ اسلامیہ مدرسہ کو سارے جلسہ شہداء جمعہ  
کو دن ستھری مسیروں میں جگہ کافی ثابت ہوئی۔ اسلئے کمپنی باغ میں انتظام  
کیا گیا۔ شاہ جی نے ابھی خطبہ مسنونہ تلاوت کرنا شروع ہی کیا تھا کہ  
کسی نے شہداء کی مکھیوں کا چھپتہ چھپڑ دیا۔ مجمع منتشر ہونے لگا۔ شاہ جی  
نے مجمع کو منی طلب کرتے ہوئے فرمایا :-

پتھروں کی طرح جم جاؤ !

لوگ جہاں تھے وہیں بیٹھ گئے۔ شہداء کی مکھیوں نے شاہ جی کے چہرے  
پر ڈنک مارنا شروع کیا۔ شاہ جی کا تمام چہرہ مکھیوں سے بھر گیا اور وہ اسی  
حالت میں بغیر جنبش کے خطبہ پڑھتے رہے۔ آخر ایک مکھی نے شاہ جی صاحب  
کی آنکھ کے کونے میں ڈنک مارا۔ شاہ جی نے جہر جہری دیا۔ مجمع میں سے  
ایک آدمی نے دونوں ہاتھوں سے آپ کے چہرے سے مکھیوں کو اتارا۔ شدت کا

خطبہ حکیم ازہر سلام جلد چہارم ص ۱۹۱ تا ۱۹۵ المختصاً

بخار چڑھا۔ منہ سوج گیا۔ اسی حالت میں پہنچے وہ بھی جلسہ تھا شاہ جی کا  
چہرہ سوجا ہوا تھا۔ مولانا شبیر احمد عثمانی رحمۃ اللہ علیہ تقریر فرما رہے تھے۔  
جب مولانا تقریر ختم کر چکے تو شاہ جی نے فرط عقیدت و محبت سے  
مولانا کو کرسی سمیت اٹھالیا اور مجمع کو مخاطب کر کے فرمانے لگے :-  
مجھے ایک سال کی تقریروں کے موضوع مل گئے۔

(۲۷۹)

حضرت شاہ عبدالعزیز صاحب محدث دہلوی رحمۃ اللہ علیہ کے  
نواسے حضرت مولانا شاہ محسن یعقوب صاحب دہلوی ثم مہاجر مکی کا  
واقعہ ہے کہ ایک بار آپ بازار میں کچھ خریدنے تشریف لے گئے کوئی  
چیز خریدی اور تھیلی میں سے دام نکال کر دوکاندار کو دیتے ایک بڑی  
نے دیکھا اور جب آپ چلے، آپ کے پیچھے ہو لیا جب آپ اپنے مکان  
کے قریب پہنچے وہ بدوی آپ کے ہاتھ سے تھیلی اچک اور وہ جابہ جا۔  
آپ نے اس کا کوئی تعاقب نہیں کیا اپنے گھر میں داخل ہو کر زنجیر لگلی۔  
اب بدوی جو گلی سے نکلنا چاہتا ہے تو راستہ نہیں ملتا۔ لوٹ پھر کر  
پھر وہاں ہی پہنچ جاتا ہے جہاں سے چلا تھا۔ بہت پریشان ہوا۔ آخر  
سمجھا کہ یہ شیخ کا مال لینے کے سبب سے ہے۔ دروازہ پر آکر پکارا  
یا شیخ! یا شیخ! اب شیخ بولتے نہیں پھر اس نے گلی سے نکلنا چاہا مگر  
راستہ بند پھر شیخ کو پکارا جواب نہ داردا آخر اس نے غل میں ناشروع  
کیا کہ :-

لے بروایت حافظ لدھیانوی



”لوگو! دوڑو مجھ کو، ردیا“

لوگ آئے اور پوچھا بدوی نے کہا اس گھر میں کون رہتا ہے اس نے مجھ پر ظلم کیا ہے۔ لوگوں نے اس کو ڈانٹا کہ اس میں تو ایک بڑے بزرگ رہتے ہیں اس نے کہا انہیں باہر بلاؤ تب میں بتاؤں۔ لوگوں نے منت سمجھ کر کے حضرت کو بلایا حضرت تشریف لائے۔ بدوی نے کہا انہوں نے مجھ پر یہ ظلم کیا ہے کہ :-

”میں نے ان کی تھیلی چھینی تھی اب مجھ کو رستہ نہیں ملتا

اب میں تھیلی واپس کرنا چاہتا ہوں تو یہ بولتے نہیں۔ ان

سے کہو کہ اپنی تھیلی لے لیں اور میری جان چھوڑیں“

لوگوں نے حضرت سے کہا کہ تھیلی لے لیجئے۔ آپ نے فرمایا :-

”میں تھیلی لے نہیں سکتا جب اس نے تھیلی چھینی تھی اُسی

وقت مجھ کو یہ خیال ہوا کہ افسوس یہ شخص اس غضب کی وجہ

سے دوزخ میں جاوے گا میری طبیعت نے اس کو گوارا نہ کیا کہ

میرے سبب سے میرا ایک بھائی مسلمان دوزخ میں جاوے

اس لئے میں نے یہ اس کو سہہ کر دیا تھا اب سہہ سے رجوع

نہیں کرتا“

ف: حضرت حکیم الامت مولانا اشرف علی تھانوی قدس سرہ اس واقعہ

کو نقل کر کے فرماتے ہیں کہ :-

شیخ پر غلبہ ہاں تھا کہ صورت سہہ کو سہہ سمجھنے اور صورت رجوع کو

رجوع سمجھنے ورنہ سہہ بدون قبول موبہوب لہ کے تمام نہیں اور قبول بھی

مجلس سہ ماہی میں شرط ہے اور یہاں دونوں باتیں مفتوح ہیں۔ اس لئے یہ سہ ماہی شرعاً تمام نہیں ہوا تو اس سے رجوع کرنا بھی رجوع عن الہیہ نہ تھا۔ مگر ان حضرات کو درجہ اضیاط میں صورت رجوع سے بھی وہی نفرت تھی جو عین رجوع میں ہوتی ہے لہ

(۲۸۱)

حضرت شیخ الحدیث مولانا محمد عبید صاحب رائے پوری رحمۃ اللہ علیہ راوی ہیں کہ حضرت امیر شریعت سید عطاء اللہ شاہ بخاری رحمۃ اللہ علیہ بانی دامیر اول مجلس تحفظ ختم نبوت، حضرت مولانا محمد عبید صاحب جالندھر کی بانی مدرسہ خیر المدارس ملتان کے ہمراہ قطب الارشاد حکیم الامت حضرت مولانا اشرف علی تھانوی قدس سرہ کی خدمت میں حاضر ہوئے۔ امیر شریعت حضرت شاہ صاحب نے عرض کیا کہ :-

حضرت! میں نے مجلس حرار اسلام کے زیر اہتمام ایک شعبہ تبلیغ ختم نبوت قائم کیا ہے (بعد میں تقسیم ملک کے کافی عرصہ بعد مجلس تحفظ ختم نبوت پاکستان کے نام سے رد قادیانیت کے لئے باضابطہ ایک جماعت تشکیل دی گئی جس کے سب سے پہلے امیر حضرت امیر شریعت منتخب ہوئے۔ ان کے بعد یہ جماعت آج بھی قائم ہے اور غیریہاں جماعت کی حیثیت سے ملک و بیرون ملک کام کر رہی ہے، اس شعبہ تبلیغ ختم نبوت کا کام صرف اور صرف ختم نبوت کا تحفظ اور رد قادیانیت

اور تبلیغ اسلام ہے۔ اس سے سیاسیات سے کوئی تعلق نہیں۔  
 یہ سنکر حضرت حکیم الامت مفتاح نوویؒ نے فرمایا کہ :-  
 ”اس شعبہ کی رکنیت کی سادہ فیس کتنی ہے۔“  
 حضرت امبشیریؒ نے عرض کیا کہ :-

”ایک روپیہ سالانہ“

حضرت حکیم الامت مفتاح نوویؒ نے پچیس روپے عنایت فرمائے وراثتاً فرمادے :-  
 ”پچیس سال کی رکنیت کی فیس ہے اور اگر میں ان پچیس سالوں  
 میں فوت ہو گیا تو ختم نبوت (جماعت) کے رکن کی حیثیت سے  
 میری موت ہوگی اور خدا کرے اسی طرح ہو :-  
 اللہ تعالیٰ کی شان کریمی اور حسن اتفاق کہ حضرت حکیم الامت مفتاح نووی رحمۃ اللہ علیہ  
 کا انتقال اسی عرصہ میں ہوا۔“

(۲۸۱)

حضرت شیخ الحدیث مولانا محمد زکریا مہاجر مدنی قدس سرہ  
 کو عشق رسول صلی اللہ علیہ وسلم کی نسبت سے احادیث نبویؐ سے  
 غیر معمولی محبت تھی، اسی سبب سے تعلیم حدیث کے دوران ہمیشہ یہ اہتمام کیا  
 کہ کوئی حدیث بد و عنوانہ پڑھی جائے۔ اس سلسلہ کا دیکھنا واپس خود  
 حضرت شیخ الحدیث کی تحریر میں منقول ہے خود حضرت ہی کے الفاظ میں  
 نقل کیا جاتا ہے :-

”میرا اور میرے مرحوم شریک سبتی (مولانا) احمد حسن سہارنپوریؒ

لے ہفت روزہ لولاک فیصل آباد ص ۱۳ جلد ۲۰ نمبر ۳-۱۹ جنوری ۱۹۸۲ء



کا دستور تھا کہ ہم میں جس کو و عنو کی ضرورت پیش آتی وہ  
دوسرے کو کہنی مار کر اٹھ جاتا اور دوسرا ساتھ ہی فوراً باجان  
رحضرت مولانا مستر یحییٰ کاندھلوی رحمۃ اللہ علیہ پر کوئی  
اشکال کر دیتا۔ اگرچہ اس کی نوبت تو بہت کم آتی تھی مہینے  
دو مہینے میں اس کی نوبت آتی تھی اسلئے کہ صحت اچھی تھی پھر  
بھی کبھی نہ کبھی ضرورت پیش آجاتی، والد صاحب پہلی ہی  
مرتبہ سمجھ گئے تھے کہ ایک دم ایک ساتھ اٹھا ایک  
منٹ میں آستین اتارنا ہوا بھاگا ہوا آ رہا ہے اس سے ان کو  
اندازہ بھی ہو گیا اور اس چیز سے ان کو مسترت بھی تھی۔

ایک دفعہ احمد حسن مرحوم میرے کہنی مار کر ایک دم اٹھا  
اور اس کے اٹھتے ہی میں نے والد صاحب نور اللہ مرقدہ سے  
عرض کیا کہ حضرت فتح القدیر میں یوں لکھا ہے اور بالکل  
بے سوچے سمجھے کہا۔ میرے ذہن میں بالکل ہی نہ تھا کہ فتح القدیر  
میں کیا لکھا ہے۔ لیکن میرے والد صاحب اس فقرے پر  
بے ساختہ منہس پڑے اور کتاب میں نشان رکھ کر اس  
کو بند کرتے ہوئے فرمایا کہ جب تک احمد حسن آوے میں  
تمہیں ایک قصہ سناتا ہوں میں تمہاری فتح القدیر سے  
کہاں لڑتا پھروں گا۔

(۲۸۲)

حضرت مولانا مملوک علی، نوتوی رحمۃ اللہ علیہ دہلی کالج کے اساتذہ

لے تاریخ مشائخ چشت ص ۳۲

میں منفرد مقام کے مالک تھے انتہائی متقی اور پرہیزگار تھے۔ ایک مرتبہ رزیڈنٹ، بہادر مدرسہ (دہلی کالج) کے معائنہ کو آئے مولانا نے (مجبوراً) ان (صاحب بہادر) کے علم اور رتبے کے لحاظ سے ہاتھ ملایا۔ جب تک صدر بہادر وہاں رہے۔ انہوں نے ہاتھ کو جسم سے اس طرح الگ رکھا جیسے کوئی چیز کو دور رکھتا ہے۔ صاحب کے جاتے ہی بہت احتیاط سے ہاتھ کئی بار دھویا۔ کسی نے جا کر صاحب سے یہ بات لگا دی۔ اُن کو بہت غصہ آیا کہ :-

”ہم نے تو ہاتھ ملا کر اُن کی عزت افزائی کی۔ انہوں نے اس طرح ہماری توہین کی“

غرض بڑی مشکل سے یہ معاملہ رفع دفع ہوا۔

ف : علماء دیوبند اپنی انگریز دشمنی میں بہت مشہور ہیں۔ اُس کی بنیادی وجہ ہی یہ تھی کہ ابتداء ہی سے اساتذہ کے ذریعہ اُن میں دین کی محبت اور انگریز کی نفرت پیدا کی جاتی تھی اس کا سبب یہ تھا کہ انگریز نے مسلمانوں کی حکومت ختم کی، بڑے بڑے دولت مند لوگوں کو تباہ و برباد کیا۔ اور مسلمانوں ہی میں انگریز کے وفادار اور اسلام اور شریعت اسلام کے منہ لٹ پیدا کئے۔ مسلمانوں میں باہمی منافرت کا بیج بویا اور طرح طرح کے فتنے جھگڑے کھڑے کئے۔ حضرت مولانا مملوک علی صاحب بانی دارالعلوم دیوبند حضرت مولانا محسن قاسم نانوتوی رحمہ کے استاد تھے۔

(۲۸۳)

حضرت مولانا محب الدین صاحب دلائی رحمۃ اللہ علیہ حضرت حاجی صاحب کے مجاز تھے اور بڑے صاحب کشف تھے ایک دفعہ ان کو یہ خیال ہوا کہ :-  
 "حدیث میں ایسی نماز کی بڑی فضیلت آئی ہے، جس کیلئے کامل وضو کیا جائے، پھر دو رکعت ایسی پڑھی جائیں کہ ان میں کوئی خیال نہ آئے"

وہ عالم تھے۔ انہوں نے دل میں کہا کہ :-

"افسوس! ساری عمر میں ایسی دو رکعت بھی نصیب نہ ہوئیں۔  
 لاؤ دو رکعت تو کوشش کر کے ایسی ہی پڑھ لیں"

چنانچہ اس میں کامیاب ہو گئے۔ نظرات کو روکنے کے لئے انہوں نے نماز میں آنکھیں بند کر لیں۔ آنکھیں بند کرنے سے انہیں یکسوئی ہو گئی۔ پھر ہو کس ہوئی کہ دیکھیں عالم مثال میں اس نماز کی شکل کیا ہوگی۔ متوجہ ہو کر دیکھا تو اس نماز کی صورت سامنے آئی کہ :-

"نہایت حسین و جمیل سر سے پاؤں تک آراستہ پیرستہ  
 آنکھیں بھی نہایت خوبصورت لیکن غور سے جو دیکھا تو ان میں روشنی نہیں تھی"

ان کو تعجب ہوا کہ اس نماز میں کونسی کسر رہ گئی۔ رفع تردد کے لئے حضرت حاجی امداد اللہ صاحب مہاجر مکی رحمۃ اللہ علیہ کی خدمت میں واقعہ عرض کیا۔ گو انہوں نے تفصیل اسکی نہیں بیان کی تھی کہ اس طرح آنکھیں بند کر کے نماز پڑھی تھی صرف خدصہ عرض کیا تھا کہ ایسی نماز خطرات سے خالی



پڑھی تھی۔

حضرت نے سنتے ہی فرمایا کہ :-

”معلوم ہوتا ہے کہ تم نے دفع خطرات کے لئے آنکھیں بند

کر لی ہوں گی“

آنکھوں نے عرض کیا کہ :- ”جی ہاں“ آنکھیں تو میں نے ضرور بند کر لی تھیں

تاکہ خطرات نہ پیدا ہوں۔

حضرت نے فرمایا کہ :-

”چونکہ یہ سنت کے خدو تھا اس لئے یہ صورت نقص دکھائی

گئی۔ اگر کھلی آنکھوں نماز پڑھتے تو خواہ کتنے ہی خطرات آتے وہ

نماز چونکہ سنت کے موافق ہوتی، وہ زیادہ مقبول ہوتی“ اے

(۲۸۴)

حضرت عداۃ اللہ عبدالرحمن کاندھلوی رحمۃ اللہ علیہ علم و فضل میں

تبیذ کی حیثیت کے مالک تھے۔ حضرت حاجی، داد اللہ مہاجر مکی رحمۃ اللہ علیہ

کے خلیفہ تھے۔ اتباع شریعت و مشابہت سے احترام و نشان تقویٰ

میں بلند مرتبہ پر فائز تھے۔ عداۃ چچ سید امام علی نے جو پولیس میں

دروغہ تھے۔ مورنہ کے مکان سے مدد کر اپنا مکان بنایا۔ تو مولانا نے اس

نگی سے گزرا چپوڑ دیا طویل فاصلہ طے کر کے دوسری طرف سے مسجد

وغیرہ جاتے تھے۔ لوگوں کے سر پر فرمایا کہ :-

”چچ پولیس میں دروغہ ہیں۔ انہوں نے (ہوسکتا ہے)

سے سترہ جی دروغہ جہتی دور کے خلف ص ۲۲۶-۲۲۷ از ڈاکٹر حافظ قاری فیوض الرحمن

اس (مکان) کی تعمیر میں رشوت کا پیسہ بھی لگا یا ہوگا۔ اس لئے  
میں اس کے سائے سے بھی احتیاط کرتا ہوں“ لے

(۲۸۵)

حضرت مولانا خلیل احمد سہارن پوری رحمۃ اللہ علیہ اصحاب عزیمت  
میں سے تھے۔ تقویٰ اور ورع میں ان کی مثال اسلاف صالحین کے بغیر کہیں  
نہیں ملتی۔ اس حرص و شوق کا مظاہرہ پچھتر سال کی عمر میں بھی قابل دید تھا۔  
جب کہ انتہائی کمزور ہو گئے تھے اور ہاتھوں میں ریشہ کی تکلیف بھی تھی  
مشکل ترین اوقات میں بھی حرم شریف کی نماز نہیں چھوڑتے تھے اور پہلی  
صف میں پہنچنے کی غرض سے دوسروں سے سبقت لے جاتے۔ ایک دن ہنگامی  
بارش کی وجہ سے جب راستے بند ہو گئے، چراغ ہاتھوں میں لیا اور حرم شریف  
میں جا پہنچے :-

”راستوں میں پانی چل رہا تھا اور قدموں پر کنکر لگتے تھے مگر  
اس کے باوجود حرم شریف میں پہلی صف میں نماز ادا کی :-

(۲۸۶)

حضرت مولانا خلیل الرحمن سہارن پوری رحمۃ اللہ علیہ، حضرت مولانا احمد علی  
محدث سہارن پوری رحمۃ اللہ علیہ کے فرزند تھے۔ قدیم علمائے دیوبند کی طرح  
ان کو انگریزوں سے نفرت اور ان کی تعظیم و ان کے احترام سے اجتناب

۱۔ حضرت حاجی امداد اللہ مہاجر مکی رح اور ان کے خلف مرصدا۔

۲۔ حضرت حاجی امداد اللہ مہاجر مکی رح اور ان کے خلف مرصدا۔

تھا۔ وہ ایک مرتبہ دارالعلوم ندوۃ العلماء مکھنوی میں تشریف فرما تھے۔ اتفاق سے اسی دن ڈائریکٹر آف ایجوکیشن معائنہ کے لئے ندوہ آیا۔ مولانا دفتر میں تشریف فرما تھے۔ انگریز ڈائریکٹر داخل ہوا۔ اس کے ساتھ چند مقامی ارکان انتظامی اور ندوہ کے عہدہ دار تھے سب لوگ اسکی تعظیم کیلئے کھڑے ہو گئے لیکن :-

”مولانا نہ کھڑے ہوئے نہ ملتفت ہوئے۔ یہاں تک کہ اس کو اپنی اہانت محسوس ہوئی اور اس نے ترش لہجے میں پوچھا کہ یہ بڑے میاں کون ہیں؟“

منشی احتشام علی صاحب کاکوروی جو ہمراہ تھے انہوں نے موقع و محل کے لحاظ سے اس کی تاویل کی اور ڈائریکٹر دوسری طرف متوجہ ہو گیا۔

(۲۸۷)

جس زمانے میں سود کے جواز و عدم جواز کی بحث زور و شور پر تھی حضرت مولانا سید محمد انور شاہ کشمیری رحمۃ اللہ علیہ کو پنی بکے سفر میں لاہور میں قیام کرنا ہوا۔ لاہور کے علما و زعماء فرودگاہ پر جمع ہو گئے جن میں — مولانا ظفر علی خاں، ”اخبار زمیندار“ والے بھی تھے موصوف بھی اسی گروہ سے تعلق رکھتے جو سود خوری کو مسلمانوں کے لئے سود مند سمجھتے تھے اس نیت سے کہ حضرت شاہ صاحب سے کوئی جوڑی عمل کر لیا جائے سوال کیا تو حضرت نے ڈیڑھ دو گھنٹہ سود کی حرمت، اس کی ہدایت و بذراخیزیوں پر سیر حاصل گفتگو کی جو ظفر علی خاں کے مقصد کے بالکل لئے حضرت حاجی امداد اللہ مہاجر مکیؒ اور ان کے خلفاء حضرت ۲۸۰



خلاف پڑی وہ بھی جہاں دیدہ تھے اسوب بدل کر پھر سوال کیا تو شاہ صاحب نے اپنے خصوصی انداز میں فرمایا کہ :-  
 ”بھائی! ہم مہم مد کشف کر چکے اب جس کو جہنم میں جانا ہو چہد  
 جائے سیکن ہماری گردنوں کو ٹھیل نہ بنائے تات

(۲۸۸)

ایک دن دیوبند کے ایک صاحب نے اگر حضرت شیخ اسد مولانا  
 حسین احمد مدنی رحمۃ اللہ علیہ کے سامنے اپنی ضرورت کا جہ رکھا اور  
 کچھ رقم طلب کی۔ حضرت مدنی نے فوراً ہی پینچ روپے عنایت فرمائے۔  
 کسی نے عرض کیا کہ :-  
 ”حضرت! یہ شخص تو عمار کو گالیاں دیتا ہے“  
 آپ نے فرمایا :-

”اسی وجہ سے تو میں نے اس کو روپے دیئے ہیں۔ اس کو خیال  
 تو ہوگا کہ عمار سے روپے ملتے ہیں، ان کو گالیاں نہ دینی چاہیئے

(۲۸۹)

۱۹۴۷ء کے فسادات ہند میں جب کہ ہر طرف مسلمانوں پر ظلم  
 کیا جا رہا تھا اور چاروں طرف قتل و غارتگری عروج پر تھی۔ حضرت

۱۔ نقش و وام جہد اول حد ۳۳ حاشیہ۔

۲۔ انفا س قدسیہ۔

شیخ الاسلام مولانا سید حسین احمد مدنی رحمۃ اللہ علیہ مولوی ظہیر الحسن  
شہید کی تعزیت کے لئے کا ندھل شریف لے گئے۔ اس دوران آپ نے  
مسلمانوں کو تسلی دیتے ہوئے ارشاد فرمایا :-

”ہمت واستقلال کے ساتھ ہندوستان میں جے رہو  
مدینہ منورہ میں میرے ذاتی مکانات بھی ہیں اور بھائی  
بھتیجے بھی، مجھے ہندوستان میں رہنے کی کوئی خاص ضرورت  
نہیں پھر بھی میں نے اسے کر لیا ہے کہ ہندوستان نہیں چھوڑا  
اس لئے کہ مخلوق خدا کی جو خدمت یہاں رہ کر انجام دے سکتا  
ہوں وہ مدینہ منورہ میں نہیں ہو سکتی“

اسی کشت و خون کے دوران بستی حضرت نظام الدین اولیاء دہلی میں  
حضرت شیخ الحدیث مولانا محمد زکریا صاحب مباحثہ مدنی رحمۃ اللہ علیہ  
کی مدقات کے لئے تشریف لے گئے تو حالات سے سخت متاثر تھے چہرہ  
مبارک سے غیظ و غضب کے آثار ظاہر تھے۔ آپ نے بھرتی ہوئی آواز  
میں فرمایا :-

”میں نے تو ہندوستان میں مرنے کا فیصلہ کر لیا ہے“

چنانچہ حضرت مدنی نے وہ فیصلہ پورا کر دکھایا۔

(۲۹۰)

ایک دن جب کہ حضرت شیخ اسلام مولانا سید حسین احمد مدنی رحمۃ اللہ علیہ  
جج کونسلر لٹ کے لئے وائے تھے۔ شعبان کے مہینے میں ایک صاحب منظر نگر

نے بروہت مولانا محمد حنیف الحسن کا ندھلوی

سے تشریف لائے اور حضرت کی خدمت میں عرض کیا کہ :-  
 ”میں طے کر چکا ہوں کہ اپنی لڑکی کا نکاح اگر پڑھواؤں گا تو صرف  
 آپ سے ورنہ نہیں۔ خواہ لڑکی بوڑھی ہو جائے :-“  
 حضرت مدنی رحمہ نے فرمایا :-

”اب تو بخاری شریف کے ختم کا موقع ہے۔ سوال کے مہینے  
 میں انشاء اللہ دیکھا جائے گا :-“

بات رفت گذشت ہو گئی۔ سوال کے مہینے میں حضرت مدنی رحمۃ اللہ علیہ  
 ٹانڈہ سے تشریف لائے اور وہ تاریخ بھی آگئی جس کی شام کو پانچ بجے  
 دھڑا ایکسپریس سے حضرت بہتی کے لئے روانہ ہونے والے تھے۔ وہ منظرنگر  
 والے صاحب گیارہ بجے دوپہر کو تشریف لائے اور عرض گزار ہوئے کہ :-  
 ”حضرت! آج لڑکی کا نکاح ہے تشریف لے چیتے :-“

اس وقت کی حالت یہ تھی کہ دوست کدہ پر تقریباً پانچ سو مہمان موجود تھے۔  
 سفر حج کے لئے مسلمان مکان کے اندر سے باہر نکلا جا رہا تھا۔ حضرت  
 مدنی رحمہ کی نگرانی فرما رہے تھے۔ اور اس کو خود ترتیب سے رکھا  
 رہے تھے۔ ٹیکہ کی وجہ سے حضرت کو حرارت بھی تھی لیکن جوں ہی وہ  
 صاحب کہتے ہیں کہ :-

”حضرت! آپ نے شواہ کا وعدہ کیا تھا آج نکاح کی تاریخ  
 ہے تشریف لے چلیے :-“

حضرت مدنی رحمہ بے چون و چرا تانگے منگوا کر اسٹیشن جانے کے لئے فوراً  
 اس پر سوار ہو گئے اور ایفائے عہد کی غرض سے منظرنگر تشریف  
 لے گئے :-



(۲۹۱)

حضرت شیخ الاسلام مولانا حسین احمد مدنی رحمۃ اللہ علیہ اپنی بعض خصوصیات میں منفرد تھے نیند پر آپ کو اس قدر قابو تھا کہ جب چاہتے چند منٹ کے لئے سو جاتے اور پھر وقت پر اُٹھ کر اپنے کام میں مصروف ہو جاتے۔ بکثرت ایسا ہوتا کہ سفر میں یا جلسہ گاہ میں دو بجے رات تک جاگنا پڑتا مگر بائیں ہمسہ کبھی تہجد کا ناغہ نہیں ہوتا۔ جلسہ گاہ سے آتے سو جاتے اور پھر گھنٹے آدھ گھنٹے کے بعد دیکھا جاتا کہ آپ تہجد میں کھڑے ہیں اور پھر اسی حال میں صبح ہو جاتی۔ ٹرینوں میں بھی آپ کے معمولات میں کوئی فرق نہ آتا۔ مولانا محسن الدین ندوی رحمۃ اللہ علیہ نے بیان فرمایا کہ:-

”ایک دفعہ اعظم گڑھ کی طرف سے حضرت کی واپسی ہوئی۔ میں بھی ساتھ ہو گیا رات کا وقت تھا جب حضرت نے محسوس کیا کہ لوگ آرام کی نیند لے رہے ہیں آپ خاموشی سے اٹھے وضو فرمایا اور تہجد کے لئے کھڑے ہو گئے۔ میں یہ سب دیکھ رہا تھا مجھ سے رہا نہ گیا اور میں بھی وضو کر کے ساتھ کھڑا ہو گیا۔ پھر پوری رات حضرت نے اُسی طرح گزار دی۔“

اسی طرح صاحبزادہ مولانا سعد مدنی صاحب مدظلہ نے بیان فرمایا کہ:-

”ایک مرتبہ میں تہجد حضرت کے ساتھ سفر میں تھا۔ رات کے وقت مجھ سے باعصر ار فرمایا کہ اوپر جا کر سو جا۔ مجھے تکلف ہوا۔ حضرت نے فرمایا تکلف نہ کرو! الغرض حضرت کے باعصر ار کے باعث میں اوپر کی سیٹ پر جا کر بیٹ گیا۔ حضرت نیچے کی

سیٹ پر لیٹے ہوئے تھے مجھے نیند نہ آئی مگر جب حضرت کو  
محسوس ہوا کہ میں سوچکا ہوں تو آپ نے اٹھ کر وضو فرمایا  
اور نماز کے سے کھڑے ہو گئے :۔

(۲۹۲)

حضرت شیخ الاسلام مولانا سید حسین احمد مدنی رحمۃ اللہ علیہ آخری  
میں کافی عرصہ شدید علیل رہے۔ اس دوران مرض گھٹت بڑھتا رہا۔ ایک مرتبہ  
مرض بڑھا وہ بھی اس قدر کہ شب و روز یکساں نہایت اضطراب کے  
عالم میں گزرنے لگے۔ اگرچہ آپ کی لغت میں آرام ایک بے معنی لفظ سے  
زیادہ اہمیت نہ رکھتا تھا۔ لیکن اب آپ مجبور تھے کہ تمام مشاغل سے  
کنارہ کشتی اختیار فرمائیں، در بستر سے جدا نہ ہوں مگر یہ مجبوری خارجی مشاغل  
تک محدود تھی لیکن تسبیح و تہلیل، ذکر و عبادت کا سلسلہ اب بھی جاری  
تھا بلکہ اس میں اضافہ ہو گیا تھا۔ سنن و مستحبات تک کی پابندی بدستور  
تھی کمزوری کا یہ عام تھا کہ بغیر سہارے بیٹھ نہ سکتے تھے مگر غذا کے وقت  
تکیہ سے علیحدہ ہو جانا ضروری تھا۔ سب کا اصرار ہوتا کہ تکیہ کی ٹیک لگا  
کر کھانا کھالیں مگر صاف فرماتے :۔

”نہیں بھائی! یہ سنت کے خلاف ہے“ :۔

(۲۹۳)

ماٹا سے رہائی کے بعد حضرت شیخ الاسلام مولانا سید حسین احمد مدنی

نے بروایت مفتی ظفر الدین صاحب سے بروایت مولانا رشید الوحیدی

رحمۃ اللہ علیہ اپنے مشفق استاد محترم حضرت شیخ الہند مورخ محمود حسن صاحب  
 رحمۃ اللہ علیہ کے ساتھ ہندوستان تشریف لائے تو آپ کی جاں نثاری، مہربانی  
 کارناموں اور استاذ محترم کے ساتھ وہاں تعلق سے پورا ملک متاثر تھا۔ آپ  
 کا قندہ بمبئی سے دہلی ہوتا ہوا دیوبند روانہ ہوا اور بمبئی سے دیوبند تک کے  
 تمام اسٹیشنوں پر قوم نے جس انداز میں خراج عقیدت پیش کیا اس کی تعبیر  
 سے الفاظ قاصر ہیں خصوصاً دہلی کے اسٹیشن پر تا حد نظر انسانی سروں کا جنگل  
 نظر آتا تھا اور لوگ و فور جذبات سے اس طرح بے قابو ہو گئے تھے کہ  
 اسٹیشن کا تمام نظام ہی درہم برہم ہو گیا تھا۔ سلطان ارغندب زندہ باد  
 اور شہر اکبر کے نعروں کی یہ کیفیت تھی کہ معلوم ہوتا تھا عمارتیں پھٹ جائیں  
 گی۔ اسٹیشن پر انگریز افسران اور کثیر تعداد میں فوج و پولیس موجود تھی۔ ان  
 اندولوں کا قندہ جب رات کے وقت نوبت دیوبند پہنچا تو یہاں بھی لوگوں  
 کے جذبات کی عجیب کیفیت تھی۔ یہ حضرت پہلے دراعیہ تشریف لائے اور  
 وہاں سے تقریباً گیارہ بجے حضرت شیخ الہند رحمۃ اللہ علیہ دولت کدہ پہنچے۔  
 حضرت شیخ الہند ۲۔ وراپ کا خاندان پہلے ہی سے حضرت شیخ الہند ۲۔  
 کا نہایت گرویدہ تھا اور اسارتِ مالٹا کے زمانہ میں آپ نے جو حضرت  
 شیخ الہند رحمۃ اللہ علیہ کی بے مثال خدمت فرمائی اسے دیکھتے ہوئے ہر شخص  
 کو قلب آپ کے بارے میں جذباتِ عقیدت میں لبریز ہو جاتا تھا یہاں  
 تک کہ حضرت شیخ الہند کی اہلیہ محترمہ جو نہایت ضعیف اور بیمار  
 تھیں اس حد تک متاثر ہوئیں کہ فرمایا کہ :-

”میں چاہتی ہوں کہ میرا فرزند حسین میرے سامنے آئے اور میں

اس کی بلائیں لوں“



یہ بات حضرت شیخ الہند رحمۃ اللہ علیہ سے کہی گئی تو آپ نے نہایت  
رقت انگیز لہجہ میں فرمایا کہ :-

”واقعی! اگر میرا بیٹا ہوتا تو وہ بھی اس قدر میری خدمت انجام  
نہیں دے سکتا تھا میرا دل بھی چاہتا ہے کہ وہ تمھارے سامنے  
آجائے مگر یہ سوچ لو کہ اب کرنا شریعت کے خلاف ہے اور  
تمھیں گناہ ہوگا“

حضرت شیخ الہند رحمۃ اللہ علیہ کی اہلیہ محترمہ نہایت دیندار تھیں انہوں  
نے اپنا خیاں ترک فرمادیا اور پس پردہ بیٹھ کر اپنے قلبی جذبات کا اظہار  
کیا اور گفتگو فرمائی۔ ۱۷

(۲۹۴)

قیام آسام کے زمانے میں تہجد اور تراویح کے درمیان ایک مجلس  
ہوتی تھی جس میں حضرت شیخ الاسلام مولانا سید حسین احمد مدنی رحمۃ اللہ علیہ  
مہمانوں کے سامنے آسامی پھل (پیتا وغیرہ) پیش کرتے اور خود بھی  
شریک ہوتے۔ ایک مرتبہ حضرت مولانا محمد جلیں صاحب کے عرض کیا  
”حضرت! آپ اس مجلس کو موقوف فرمادیں اور تھوڑی دیر  
آرام کر لیا کریں“

حضرت شیخ مدنی نے جواب میں ارشاد فرمایا کہ :-

”حضرات! اتنی دور دراز سے آتے ہیں یہی آن کی ملاقات کا وقت ہے  
پہلے ان کے اعتراف اس مجلس کو موقوف کر دوں۔ نہیں مجلس بند  
نہیں کی جائے گی“ ۱۸

اور ان کے کپڑوں کی گھڑی دیکھی۔ تقدیر سے صاحبزادہ کی گھڑی بھر کدار نکلی۔ آگ بگولہ ہو گئے کہ :-

”اوہو اس بھر کدار گھڑی میں آپ کا لباس رکھا جاتا ہے۔

کپڑے تہ ہوتے ہیں۔ یہ اچکن بھی تہ ہوا رکھا ہے“

غرض سب کپڑوں کو کھول کھول کر صحن میں پھینک دیا۔ جب متبعین کی یہ حالت ہے تو مقتداؤں کی حالت سے کیا تعجب ہے کہ ان میں تکلف نام کو نہ تھا، مے

(۲۹۵)

مٹان کے ڈپٹی کمشنر مختار مسعود نے اپنے ایک قریبی دوست کی وساطت سے امیر شریعت سید عطاء اللہ شاہ بخاری رحمۃ اللہ علیہ سے ملنے کی خواہش کی۔ اس کے امیر شریعت سے بھی گہرے مراسم تھے۔ اس بھروسے پر متعلقہ شخص نے ڈپٹی کمشنر سے وعدہ کر لیا کہ وہ امیر شریعت کو کسی دن ان کے پاس لے آئے گا۔ چنانچہ امیر شریعت رح سے ڈپٹی کمشنر کی خواہش کا اظہار کیا تو فرمایا کہ :-

”کسی دن چلیں گے“

آخر اتوار کا دن مقرر ہوا۔ امیر شریعت رح حسب وعدہ ڈپٹی کمشنر کی کوٹھی پر پہنچے، مسٹر مختار مسعود بڑے خوش ہوئے اور امیر شریعت کی آمد پر اپنے کمرے کو خاص انداز سے آراستہ کیا ہوا تھا۔ امیر شریعت رح جیسے ہی کار سے اترے، ڈپٹی کمشنر پذیرائی کے لئے آگے بڑھے۔ کمرے

میں بیٹھتے ہی ہم اقسام مشروبات لائے گئے۔ امیر شریعت نے فرمایا:  
 ”سہائی! میرے لئے تو سادہ اور کھنڈا پانی منگوادو۔ بڑی مہربانی  
 ہوگی۔“

ڈپٹی کمشنر نے باعرا رکھا :-

”یہ سارا کچھ بھی تو سادہ ہے۔“

اس پر امیر شریعت نے کہا :-

”اس سادگی پر مجھے غالب کا یہ شعر یاد آگیا ہے

اس سادگی پہ کون نہ مرجائے اے خدا

لڑتے ہیں اور ہاتھ میں تلوار بھی نہیں

میز مشروبات سے سجا رکھی ہے، ساعزو مینا کا سماں باندھ

لیا ہے اور ابھی یہ سارا کچھ سادہ ہے،

سبحان اللہ!“

کچھ ادھر ادھر کی باتیں کرنے کے بعد فرمایا :-

”آپ کا حکم نامہ ملا تو سوچا، چلو اسی بہانے اپنا ایک کام

ہی کرتا آؤں۔“

اس فترے سے ڈپٹی کمشنر کو گمان ہوا کہ شاہ جی رح کوئی ذاتی کام کی بات

کہنا چاہتے ہیں۔ چنانچہ بڑی بے تابی سے ڈی سی نے کہا: ”فرمائیے،“

امیر شریعت نے چند کاغذات نکل کر ان کے سامنے رکھے اور فرمایا:-

”سارے مغربی پاکستان میں تحفظ ختم نبوت کے دفاتر حکومت

نے واگذار کر دیئے ہیں لیکن ملتان کا دفتر ہنوز سرزمہر ہے۔ اگر

یہ دفتر آپ کھولنے کی اجازت دے دیں تو میں ممنون ہوں گا۔“



اس کے جواب میں ڈی سی نے کہا :-

”شہادت جسے ایہ کام تو عموماً ہی حکومت کی پالیسی سے تعلق رکھتا ہے۔ البتہ میرے بس میں تو یہ ہے کہ میں آپ کو چھ سات مربع ارضی دے سکتا ہوں اور اس میں یوب ویل کا انتظام بھی کرا سکتا ہوں۔“

اس بات پر امیر شریعت مسکرائے اور فرمایا :-

”مختار صاحبے! میں اپنی ذات کے لئے حشر نہیں ہوا۔ باقی ہے آپ کے مربع اور اس کی پیشکش تو اس کے لئے شکر ہے!“  
یہ کہا اور وہیں سے چلے آئے۔ یہ اگست ۱۹۵۹ء کی بات ہے۔

(۲۹۶)

۱۹۵۸ء کے آخر میں انٹرنیشنل تبیینی مشن لندن کے سیکریٹری راول

شیر علی نے حضرت امیر شریعتؒ اور حضرت مولانا احمد علی لاہوریؒ کو لندن آنے کی دعوت دی اور اس کے لئے تمام امکانی سہولتیں بہم پہنچانے کا وعدہ کیا۔ یہاں تک کہ خود انجمن کے افراد بھی لندن سے دونوں حضرات کی خدمت میں حاضر ہوئے لیکن حضرت امیر شریعتؒ نے ان حضرات کی درخواست کے جواب میں فرمایا :-

”بھائی! اول تو میں اپنی صحت کے پیش نظر اس سفر کے قابل نہیں ہوں۔ اگر ہوتا بھی تو جس (انگریز) نے ڈیڑھ سو برس میرے ملک کو غلام رکھا۔ اس کا خون چوسا۔ اور جاتے وقت

فتنہ و فساد کا ایسا تخم چھوڑ گیا کہ برصغیر ہندوپاک کے انسانوں کے مابین کبھی امن قائم ہو ہی نہیں سکتا۔“

دوسرے یہ کہ میں نے اپنی زندگی کے قریباً چالیس برس اُن (انگریزوں) کی مخالفت کی ہے۔ اس بناء پر میرا ضمیر اُس ملک میں جانے کی اجازت نہیں دیتا۔“

اس پر اُن لوگوں نے مزید اصرار کیا تو فرمایا :-

”سبھائی! میں اصول کا آدمی ہوں، اور اسی اصول پر زندگی

کے چالیس برس گزارے ہیں۔“

حضرت لاہوری رح کو جب امیر شریعت رح کی اس رائے اور فیصلے کا علم ہوا تو انہوں نے بھی اسی قسم کا جواب دیا کہ

(۲۹۷)

لاہور کے دوران قیام بعد نماز عصر حضرت امیر شریعت رح کی قیام گاہ  
دشاہ صاحب عدج کی خاطر عارضی طور پر لاہور میں قیام پذیر تھے، پر محض  
لگتی جس میں علماء فضلاء کے علاوہ شعراء، ادیب، صحافی اور کاروباری  
حضرات کا ہجوم رہتا۔ اسی طرح کی ایک مجلس میں مولانا ابوالحسن رح نے  
سوال کیا :-

”شاہ جی! آپ کو بیٹھا زیادہ پسند ہے یا نمک“

امیر شریعت رح نے جواب دیا کہ :-

”جو چیز میرے رب کو پسند ہو“

مولانا ابوالحسنات نے فرمایا کہ :-

” رت کو پھر سیٹھا زیادہ پسند ہے “

امیر شریعت نے ارشاد فرمایا کہ :-

” اگر رت کو سیٹھا زیادہ پسند ہوتا تو پہاڑ نمک کے نہ بناتے  
ہوتے “

اس پر تمام مجلس میں قہقہہ بلند ہوا

## حکایات الصالحین

مرتبہ : اعجاز احمد خاں سنگھانوی ایم۔ اے۔ لاسلامیہ، تاریخ اسلام، عربی،  
اولیاء اللہ، علیہ السلام، علمائے حق اور صوفیائے کرام کے واقعات کا گرانقدر مجموعہ جن  
کے پڑھنے سے ایمان تازہ ہوتا ہے۔ نیکی کا جذبہ ابھرتا ہے اور تقویٰ کا ذوق بیدار  
ہوتا ہے۔ اس کتاب میں اولیاء اللہ کے وہ واقعات اور راتیں وہ حکایات درج  
کی گئی ہیں جن پر آج مسلمان توجہ دیں تو انکی زندگی کے چین میں بہہ رہا جائے۔ یہ  
انمول حکایات و واقعات پڑھیے اور سلف صالحین کا نمونہ بن کر اسلام کی حقانیت  
کا سبق دینے والے بن جائیے۔ زبان سلیس و رواں، کتابت و طباعت عمدہ  
سائز :  $\frac{18 \times 23}{8}$  کل صفحات ۱۲۸ قیمت :- ۱۲/- روپے



# آسان عملیات و تقویٰ

مرتبہ : عامل کامل اعجاز احمد خان سنگھ انوی

## قرآن پاک کا اعجاز معرفت

نامرادی سے نجات کیلئے سب سے بڑا سہارا خدا تعالیٰ کا ہے۔ جب چہرہ  
جانب سے پریشانی کے آثار ہوں اور کوئی خاص اہم بات کسی طرح بھی حل نہ  
ہوتی ہو اور اس کی طرف سے طبیعت ہر وقت پریشان رہتی ہو اور کوئی  
مونس و غم خوار نہ ہو تو خدائے عز و جل کے کلام ربانی کی مدد سے ہر مشکل  
انشاء اللہ تعالیٰ ضرور آسان ہو جائے گی۔ خدائے برتر و توانا کے کلام  
میں بڑی طاقت ہے۔

سنگ دل حاکم کا، دوست کا، خاوند کا، بیوی کا، افسر کا، ماتحت  
کا دل نرم کر کے سب کو مطیع اور تابعدار بنانا، آقا و افسر پر قابو پانا،  
مصیبت سے چھٹکارہ حاصل کرنا، دشمنی کو محبت سے بدل دینا،  
سفلی، سحر، جادو، ٹونہ، نظر، آسیب اور جن سے نجات حاصل کرنا،  
تجارتی نفع، امتحان میں کامیابی، قرض کے بارے سے سبکدوشی حاصل کرنا  
بالکل آسان ہو گیا ہے۔

سر سے پاؤں تک کی جملہ بیماریوں کا روحانی علاج، نسوانی بیماریوں  
سے نجات، شادی، بیاہ اور ترقی میں حائل رکاوٹوں کو دور کرنا، شرف و



رفع کرنا، رزق کی تنگی دور کرنا، دنیاوی آفات و بلیات سے نجات حاصل کرنا۔ اس کے علاوہ بہت سے کئی عنوانات کے تحت مختلف اولیاء کرام اور بزرگانِ دین کے تیر بہدف آسان عملیات و تعویذات درج ہیں تاکہ ہر شخص فائدہ حاصل کر سکے۔ خاص خاص عنوانات یہ ہیں۔

مرض معلوم کرنے کا طریقہ، نقش بھرنے کا طریقہ، استخارہ، چور کی شناخت، گمشدہ و مفروز کی واپسی، مکان کیلنا، آسیب و جن دفع کرنا، دفع سحر، حاجت روائی، بواسیر سے نجات، ازالہ بخار، دفع درد، درد زہ، اولاد نرسینہ، قیام حمل، خوفِ حاکم، مرگی کا علاج، بچھو کا جھاڑ، سانپ کے کاٹے کا علاج، پیشابِ رُک جانا یا پتھری ہو جانا، دل کا مرض، حصولِ ملازمت، حافظہ تیز ہونا، امتحان میں کامیابی، سنگین مقدمہ، زیادتی، وظیفہ مشکل کشا۔ وغیرہ وغیرہ۔

اس کتاب میں مندرجہ ذیل اولیاء کرام و بزرگانِ دین کے مجرب عملیات درج ہیں۔ خاندانِ حضرت شاہ ولی اللہ محدث دہلویؒ، عملیات شاہ اہل اللہ و طاہف مولانا عین القضاۃ لکھنویؒ، عملیات مولانا محمد یعقوب نانوتویؒ، عمل حضرت حاجی امداد اللہ مہاجر مکیؒ، حضرت مولانا شاہ رفیع الدینؒ، حضرت مولانا خلیل احمد مہاجر مدنیؒ، حضرت مولانا رشید احمد گنگوہیؒ، حضرت حکیم الامت مولانا شاہ اشرف علی تھانویؒ، حضرت مولانا سید حسین احمد مدنیؒ، حضرت مولانا احمد علی لاہوریؒ، علامہ انور شاہ کشمیریؒ، حضرت مولانا محمد لیسینؒ، حضرت میاں سید اصغر حسینؒ، مولانا شاہ عبدالحقؒ، حضرت مولانا مفتی محمد شفیعؒ، حضرت مولانا اعجاز علیؒ، مولانا دین محمد خاں، بیاض مولانا عبدالحق دکنیؒ، بیاض محمد شاہ پھلتی، بیاض حاجی عثمان میرٹھی، بیاض قلمی وغیرہ وغیرہ۔ آفسٹ کی کتابت، قلم حلی، خطِ شاہ









# آسان تہیت عملیاء و تعویذ

یعنی

قرآنی علوم و معارف کا اعجاز

مرتبہ

عالم کامل اعجاز احمد خان سنگھانوی

کتاب خانہ النور شاہ

۶۸۲/ بی۔ حضرت عثمان غنیؓ روڈ۔ کورنگی ٹاؤن شپ کراچی ۳۱